

# فزیکل سائنسیں

جماعت نہم

PHYSICAL SCIENCES

CLASS 9

FREE



ناشر حکومت تلنگانہ، حیدرآباد


یہ کتاب حکومت تلنگانہ کی جانب سے مفت تقسیم کے لیے ہے

CLASS 9

PHYSICAL SCIENCES

Nothing has such power to broaden the mind as the ability to investigate systematically and truly all that comes under thy observation in life.

...Marcus Aurelius




ریاستی ادارہ برائے تعلیمی تحقیق و تربیت  
تلنگانہ، حیدرآباد

یہ کتاب حکومت تلنگانہ کی جانب سے مفت تقسیم کے لیے ہے

## تعلیمی معیارات

شمار	تعلیمی معیارات	تفصیلات
1	تصورات کی تفہیم	بچے تفصیلات بیان کرنے کے قابل ہوں گے، مثالیں دیں گے، وجوہات بتلائیں گے، فرق اور مشابہت کی وضاحت کریں گے، درسی کتاب میں دیے گئے تصورات کی حکمت عملی بیان کریں گے۔
2	سوالات کرنا اور مفروضات قائم کرنا	بچے تصورات سے متعلق شکوک و شبہات کے ازالے کے لیے سوالات کریں گے اور مباحثہ میں حصہ لیں گے۔ دیئے گئے مسائل پر مفروضات قائم کریں گے۔
3	تجربات اور حلقہ عمل کے مشاہدات	بچے درسی کتاب میں دیئے گئے تصورات کی تفہیم کے لئے از خود تجربات انجام دیں گے۔ حلقہ عمل کے تجربات میں حصہ لینے کے قابل ہوں گے۔ اور اس سے متعلق رپورٹ تیار کریں گے۔
4	معلومات اکٹھا کرنے کی مہارتیں/منصوبہ کام	بچے انٹرویو اور انٹرنیٹ کا استعمال کرتے ہوئے معلومات اکٹھا کریں گے اور باقاعدہ طور پر اس کا تجزیہ کریں گے
5	شکلیں اُتارنا/نمونے تیار کرنا	بچے شکلیں اُتار کر اور نمونے تیار کرتے ہوئے تصورات کی تفہیم کی وضاحت کریں گے۔
6	توصیف/جمالیاتی حس/اقدار	بچے افرادی طاقت اور ماحول کی سرانجام کریں گے اور ماحول کے تئیں جمالیاتی ذوق کا اظہار کریں گے۔ وہ جمہوری اقدار کی پاسداری کریں گے۔
7	روزمرہ زندگی میں اطلاق/حیاتی تنوع	بچے اپنی روزمرہ زندگی میں سائنسی تصورات کا اطلاق کریں گے اور حیاتی تنوع کے تئیں غور و فکر کریں گے۔



## The Scientist

He is...

The philosopher of present who thinks about future

A tireless traveler travels to reveal the secrets of the nature

His hands...

Reaches to hug beyond the horizon

Tries to reach even the other side of the endless sky

His looks...

Penetrate through the deep oceans

And breaks through the invisible nucleus of an atom

His foot...

Thought to spread over nautical miles just within a short period

It shrinks to a nanometer and travels as fast as light

His heart...

While vibrates rhythmically on violin strings one side

The other side explores the wonders of virus

Leading to discover the biodiversity

His soul... Periodic Table of Elements

Wondering with you and me at the same time

It creates the novelty in relationship

He is an ideal servant of nature since ancient ages

And inspires of all the time

Sacrifice the life for the welfare of the human kind



Through his inventions and discoveries

Enlightens the lives through science

His is nothing but...

The Kepler... The Jenner... The Raman...

Other metals, Noble Gases, Halogens, Other nonmetals, Synthetic, Rare earth metals



حکومت تلنگانہ

محکمہ ترقی نسوان و بہبود اطفال - چائلڈ لائن فاؤنڈیشن

جب اسکول یا اسکول سے باہر بدسلوکی ہو

خطروں اور مشکلوں سے بچوں کے تحفظ کے لیے



24 گھنٹے قومی ہلپ لائن

جب بچوں کو اسکول سے روک کر کام پر لگایا جائے

جب افراد خاندان یا رشتہ دار بدتمیزی سے پیش آئیں

مفت خدمات کے لیے (دس.....نو.....آٹھ) 1098 پر ڈائیل کریں

ایڈیٹرس (انگریزی)

ڈاکٹر ایم۔ آدی نارائن، موفٹ پروفیسر  
شعبہ کیمیا، عثمانیہ یونیورسٹی، حیدرآباد۔

ڈاکٹر کمل مہندرو، پروفیسر  
و دیابھون ایجوکیشنل ریسورس سنٹر، ادتے پور، راجستھان۔

ڈاکٹر این۔ او پیندر ریڈی، پروفیسر  
شعبہ نصاب و درسی کتب، ریاستی ادارہ برائے تعلیمی تحقیق و تربیت، حیدرآباد

ڈاکٹر بی۔ کرشنناراجو لوناتیڈو، موفٹ پروفیسر  
شعبہ طبیعیات، عثمانیہ یونیورسٹی، حیدرآباد۔

ایڈیٹر (اردو)

جناب سید عبدالواحد ہاشمی، صدر مدرس  
گورنمنٹ ہائی اسکول سینٹارام پیٹھ، گوکھنڈہ زون، حیدرآباد۔

تعلیمی مشیر

ڈاکٹر کشور دھارک  
و دیابھون ایجوکیشنل ریسورس سنٹر، ادتے پور، راجستھان۔

ڈاکٹر پریتی مشرا  
و دیابھون ایجوکیشنل ریسورس سنٹر، ادتے پور، راجستھان۔

کوآرڈینیٹر (اردو)

جناب محمد افتخار الدین  
ریاستی ادارہ برائے تعلیمی تحقیق و تربیت، حیدرآباد



ناشر: حکومت ریاست تلنگانہ، حیدرآباد

تعلیم کے ذریعے آگے بڑھیں  
صبر و تحمل سے پیش آئیں

قانون کا احترام کریں  
اپنے حقوق حاصل کریں



© Government of Telangana, Hyderabad.

*First Published 2013*

*New Impressions 2014, 2015, 2016, 2017, 2018, 2019, 2020*

**All rights reserved.**

No part of this publication may be reproduced, stored in a retrieval system, or transmitted, in any form or by any means without the prior permission in writing of the publisher, nor be otherwise circulated in any form of binding or cover other than that in which it is published and without a similar condition including this condition being imposed on the subsequent purchaser.

The copy right holder of this book is the Director of School Education, Hyderabad, Telangana.

*This Book has been printed on 70 G.S.M. Maplitho*

*Title Page 200 G.S.M. White Art Card*

یہ کتاب حکومت تلنگانہ کی جانب سے مفت تقسیم کے لیے ہے 2020-21

**Printed in India**

**For the Director Telangana Govt. Text Book Press,  
Mint Compound, Hyderabad,  
Telangana.**

## کمپٹی برائے فروغ و اشاعت درسی کتاب

شری ستیہ نارائناریڈی، ڈاکٹر  
شری۔ بی۔ سدھاکر، ڈاکٹر  
ریاستی ادارہ برائے تعلیمی تحقیق و تربیت، حیدرآباد۔  
گورنمنٹ ٹیکسٹ بک پریس، حیدرآباد۔

ڈاکٹر این۔ او پیندر ریڈی، پروفیسر  
شعبہ نصاب و درسی کتب، ریاستی ادارہ برائے تعلیمی تحقیق و تربیت، حیدرآباد۔

### مصنفین

شری ایم رامابرامہم، لکچرر، گورنمنٹ آئی اے ایس سی مانصاب ٹینک، حیدرآباد۔  
شری کے وی کے سری کانت، ایس اے GTWAHS، ایس ایل پورم سریاکولم۔  
ڈاکٹر پی شکر، لکچرر، ڈائینٹ ہمنکڈ، ورنگل۔  
ڈاکٹر کے سریش، ایس اے ضلع پریشہائی اسکول پیرانگنڈہ، ورنگل۔  
شری وائی وینکٹ ریڈی، ایس اے ضلع پریشہائی اسکول کوڈاکوڈا، انگنڈہ۔  
شری ڈی مدھوسدھن ریڈی، ایس اے ضلع پریشہائی اسکول منگلا، انگنڈہ۔  
شری آر آنند کمار، ایس اے ضلع پریشہائی اسکول لکشی پورم و شاکھاپٹنم۔  
شری ایم ایشور راو، ایس اے گورنمنٹ ہائی اسکول سوم پیٹھ، سریاکولم۔  
شری وائی گرو پرساد، ایس اے ضلع پریشہائی اسکول چنپاچیر و کورو، نیلور۔  
شری کے ایل گنیش، ایس اے ضلع پریشہائی اسکول ایم ڈی منگل، چتور۔

### مترجمین

جناب ایم۔ اے صابر، جوئیہ لکچرر  
گورنمنٹ جوئیہ کالج، جینتی علم، حیدرآباد۔  
جناب محمد عبد المعزز، اسکول اسٹنٹ  
گورنمنٹ ہائی اسکول سواران، ضلع کریمنگر۔  
جناب خواجہ تقی الدین، اسکول اسٹنٹ  
گورنمنٹ ہائی اسکول معظم شاہی، حیدرآباد۔  
جناب محمد احمد علی طیب، اسکول اسٹنٹ  
گورنمنٹ ہائی اسکول معظم شاہی، حیدرآباد۔  
جناب محمد محمود علی، اسکول اسٹنٹ  
ضلع پریشہائی اسکول کوئی، ضلع میدک۔  
جناب سعادت علی، اسکول اسٹنٹ  
گورنمنٹ ہائی اسکول یوسف گوڑہ، حیدرآباد۔  
جناب محمد احمد علی، اسکول اسٹنٹ  
گورنمنٹ ہائی اسکول مستعد پورہ (آردو)، حیدرآباد۔  
جناب محمد ایوب احمد، اسکول اسٹنٹ  
ضلع پریشہائی اسکول آتما کور، ضلع محبوب نگر۔  
جناب سید عمران، اسکول اسٹنٹ  
گورنمنٹ ہائی اسکول ایم بی محلہ، گدوال، ضلع محبوب نگر۔  
جناب محمد عبدالقدیر، اسکول اسٹنٹ  
گورنمنٹ ہائی اسکول گرما گوڑہ، حیدرآباد۔

### ڈی ٹی پی اینڈ لے آؤٹ ڈیزائننگ

جناب محمد ایوب احمد، اسکول اسٹنٹ  
ضلع پریشہائی اسکول آتما کور، ضلع محبوب نگر۔  
جناب شیخ حاجی حسین،  
امپرنٹ کمپیوٹنگ، بالانگر، حیدرآباد۔  
جناب ٹی محمد مصطفیٰ،  
حبیب کمپیوٹرس، بھولکپور، مشیر آباد، حیدرآباد۔  
یہ کتاب حکومت تلنگانہ کی جانب سے مفت تقسیم کے لئے ہے

## تعارف

نچر ہی زمین پر تمام حیاتیاتی تنوع کا اصل وسیلہ ہے اور یہی نچر شجر و حجر، پہاڑوں اور چٹانوں، وادیوں اور پیڑ پودوں کا بھی احاطہ کرتا ہے۔ ان میں کاہر وجود اپنے آپ میں ایک مثال ہے۔ ہر ایک وجود نمایاں طور پر اپنا احساس دلاتا ہے۔ انسان اس نچر کا محض ایک حصہ ہے۔

وہ بات جو انسان کو نچر سے میز کرتی ہے، وہ اس کی قوت غور و فکر ہے جو کہ اسی کا شرف ہے اور یہی وہ خصوصیت ہے جو انسان کو نچر کی تمام موجودات سے نمایاں بھی کرتی ہے اگرچہ یہ بہت معمولی نظر آتا ہے اور نچر ہی انسان کو آئے دن چیلنج دیتا ہے کہ وہ حقائق کے گنجینے کی گریں کھولتا جائے۔

انسان میں غور و فکر و دیعت کی گنجی ہے اور یہ ہمیشہ ہی سے چیلنجوں کا سامنا کرتا رہا ہے۔ دلچسپ امر یہ ہے کہ کھوج اور جستجو نچر ہی میں پنہاں ہیں۔ ایسے میں سائنس کارول درحقیقت نچر کے اسرار پر سے پردا اٹھانا ہوتا ہے۔ ایسے سوالوں کے دیرپا حل تک مختلف طریقوں سے منظم انداز میں کوشش ہی سائنس کا مطالعہ کہلاتی ہے تا وقتیکہ کہ آپ کو اطمینان بخش حل مل جائیں۔ سائنسی تحقیقات کی روح ہی جانچنے، پرکھنے، سوالات کرنے اور یوں نتیجے اخذ کرنے میں مضمر ہے۔ شاید انسان کی اسی جستجو سے متاثر ہو کر گیلیلو نے کہا تھا کہ سائنسی انداز میں سیکھنے کا عمل کہلاتا ہے۔

کمرہ جماعت میں سائنس کی تدریس کچھ اس انداز سے ہونی چاہیے کہ یہ طلبہ میں غور و فکر اور سائنسی انداز میں کام کرنے کی عادت پیدا کرے۔ اتنا ہی نہیں بلکہ اس تدریسی طریقے سے بچوں کو نچر کی طرف لگاؤ ہو۔ طلبہ کو اس طریقے سے پڑھایا جائے کہ ان میں نچر کی بے پناہ وسعتوں کو سمجھنے اور ان کی تفہیم کے لیے نچر کے قوانین کو سمجھنے میں مدد ملے۔ سیکھنے کا سائنسی عمل محض نئی باتوں کی دریافت تک محدود نہیں ہو سکتا۔

نچر ہی میں کے اصول و قواعد کی تفہیم کے ساتھ ساتھ یہ بھی ضروری ہے کہ اس کے عوامل میں پائی جانے والی ہم رنگی میں خلل کے بغیر قدم آگے بڑھائیں۔ ہائی اسکولی طلبہ میں مثبتات ایک تغیر کو ہے زمانے میں کے مصداق بدلتے ماحول کو سمجھنے کی اہلیت پائی جاتی ہے۔ اتنا ہی نہیں بلکہ زندگی کے اس مرحلے میں وہ ان کی نظریاتی طور پر جانچ بھی کرتے ہیں۔

مضامین سوالات اور کلیات کو سمجھانے کی غیر دلچسپ تدریس کے ذریعے ہی ان کی ذہنی فکر اور علم حاصل کرنے کی ان کی پیاس کو ختم نہیں کیا جاسکتا۔ اس مقصد کے لیے ہمیں کمرہ جماعت ہی میں سیکھنے کا ایسا ماحول پیدا کرنا ہوگا جس سے وہ اپنے سائنسی علم کو بروئے کار لاتے ہوئے مسائل کے حل میں متبادلات تلاش کریں، علاوہ ازیں ان میں ایسی صلاحیت پیدا ہو کہ وہ سائنس میں نئے افق کے بھی متلاشی ہوں۔

مزید برآں سائنس کی تدریس کمرہ جماعت کی چار دیواری تک سمٹ کر نہ جائے بلکہ یہ تجربہ خانے اور کھلی فضا میں بھی اسی جذبے کے ساتھ جاری رہے۔ ان ہی حالات میں جہاں تک مضمون سائنس کی تدریس کا تعلق ہے، روزمرہ کے تجربات بھی بڑی اہمیت رکھتے ہیں۔

اس سلسلے میں قومی درسیاتی خاکہ۔ 2005 (National Curriculum Framework-2005) کی ہدایات پر بھی سختی سے عمل آوری کی ضرورت ہے۔ ان ہدایات میں اس مقام کے ماحولیات پر بھی اہمیت ہے۔ حق تعلیم سے متعلق 2009 کے قانون میں بھی یہ بات کہی گئی ہے کہ بچوں میں تدریسی استعدادوں کے حصول کو ترجیح دی جائے۔ اسی طرح سائنس کی تدریس ایسی ہو کہ نئی نسلوں میں سائنسی بنیادوں پر سیکھنے کی صلاحیت پیدا کی جائے۔

علاوہ ازیں سائنس پڑھانے کا ایک اور مقصد یہ بھی ہے کہ بچوں میں ہر تحقیق کے پیچھے سائنس دانوں کے طریقہ عمل اور ان کی کوششوں کو سمجھنے کی صلاحیت بھی پیدا کی جائے۔ ریاستی درسیاتی خاکہ۔ 2011 (ایس سی ایف۔ 2011) میں واضح کیا گیا ہے کہ بچے اس سلسلے میں خود اپنے خیالات کو وضع کریں۔ اسی کے پیش نظر سائنس کی درسی کتابیں، ایس سی ایف کے معیارات ملحوظ رکھتے ہوئے تیار کی گئی ہیں۔ ان اصولوں سے بچوں میں غور و فکر کی صلاحیت اور ان میں اپنے طور پر تحقیقات کرنے کی جستجو پیدا ہوتی ہے۔

اس موقع پر ہم نصابی کتب کی تدوین میں ودیا بھون سوسائٹی کے اشتراک عمل پر اس سے اظہار تشکر کرتے ہیں۔ اس سوسائٹی نے اسباق کی تیاری اور متن کی جانچ میں بھی نمایاں مدد کی ہے۔ میں ڈی ٹی پی گروپ کا بھی شکر گزار ہوں کہ اس نے کتاب کو دلکش شکل دی ہے۔

بچوں کی جانب سے کتاب کے دانش مندانہ استعمال میں اساتذہ کلیدی رول ادا کرتے ہیں۔ ہمیں امید ہے کہ ہمارے اساتذہ کتاب کے مطلوبہ استعمال میں اپنی کوششیں برقرار رکھتے ہوئے طلبہ میں سائنسی فکر اور سائنسی انداز کو فروغ دیں۔

اے سٹی نارائن ریڈی

ڈائریکٹر، ایس۔ سی۔ ای۔ آر۔ ٹی،

حیدرآباد



عزیز اساتذہ!

سائنس کی اس نئی کتاب کو اس طرز پر تیار کیا گیا ہے کہ بچوں میں مشاہداتی صلاحیت پیدا ہو اور وہ علم و تحقیق کی طرف مائل ہوں۔ مختلف چیزوں کو دیکھنے اور سمجھنے کی بچوں کی جبلت کو فروغ دینا ہی اساتذہ کی بنیادی ذمہ داری ہوتی ہے۔ اس سلسلے میں قومی اور ریاستی درسیاتی خاکوں اور حق تعلیم کے قانون کا مقصد بھی سائنس کی تدریس میں بنیادی تبدیلی لانا ہے۔ اسی مقصد کے پیش نظر یہ کتب وضع کی گئی ہیں۔ ان حالات میں سائنس کے اساتذہ کو چاہیے کہ وہ اپنی تدریس میں مذکورہ طریقوں کو اپنائیں۔ اس لحاظ سے ہمیں بعض امور سے ایک طرف اجتناب کرتے ہوئے بعضوں پر عمل کرنے کی ضرورت ہے جو یہ ہیں:

● پوری کتاب کا متن پڑھتے ہوئے اس میں دینے گئے تمام امور کا گہرائی سے مطالعہ کیا جائے۔  
● کتاب میں ہر عملی کام کے شروع اور آخر میں چند سوالات وضع کیے گئے ہیں۔ کمرہ جماعت میں ان سوالات کا جائزہ لینے کے دوران اساتذہ کے لیے ضروری ہے کہ ایک ماحول تیار کیا جائے۔ بچوں سے ہی جوابات حاصل کرنے کی سعی کی جائے قطع نظر اس بات کہ بچوں کے جوابات صحیح ہوں گے یا غلط۔ بعد ازاں ان کی توجیہ کی جاسکتی ہے۔  
● بچوں کے لیے اسباق سے متعلق ایسے عملی کام وضع کیے جائیں جن سے سائنسی نظریات و تصورات کو سمجھنے میں مدد ملے۔  
● نصابی کتاب کے تصورات کچھ اس طرح تیار کیے گئے ہیں کہ یہ دورٹی ہیں۔ ایک کمرہ جماعت تک محدود اور دوسرا تجربہ خانے سے متعلق ہے۔

● تجربہ خانے کے کام سبق کے لیے لازم و ملزوم ہیں۔ لہذا اساتذہ کو چاہیے کہ بچے ان کاموں کو سبق کے دوران ہی انجام دیں نہ کہ سبق سے ہٹ کر یہ کام انجام دینے جائیں۔

● بچوں کو ہدایت دی جائے کہ وہ تجربہ خانے میں مرحلہ واری طور پر کام کریں اور متعلقہ رپورٹ تیار اور آویزاں کریں۔  
● کتاب میں بعض خصوصی نوعیت کے کاموں کو باکس ایٹم کے طور پر شامل کیا گیا ہے۔ غور کیجیے اور تبادلہ خیال کیجیے، آئیے یہ کام انجام دیں، انٹرویو منعقد کریں، رپورٹ تیار کریں، دیواری رسالہ آویزاں کریں، ڈے تھیٹری میں شرکت کریں، فیلڈ آرزویشن منعقد کریں، کے علاوہ بعض کاموں کے لیے خصوصی دن مختص کریں، جیسے عنوانات شامل ہیں۔ یہ تمام کام بچوں کے لیے لازمی قرار دیئے جائیں۔

● اپنے ٹیچر سے استفسار کریں، کتب خانے اور انٹرنیٹ سے معلومات اکٹھا کریں جیسی سرگرمیوں کو بھی لازمی قرار دیا جائے۔  
● اگر اس کتاب میں کسی اور مضمون کا موضوع شامل نظر آئے تو متعلقہ ٹیچر سے کہیں کہ وہ کمرہ جماعت میں آکر اس کی توضیح کریں۔  
● متعلقہ ویب سائٹ کا پتہ حاصل کریں اور طلبہ کو واقف کروائیں تاکہ وہ سائنس دیکھنے کے لیے انٹرنیٹ سے استفادہ کر سکیں۔

● اسکول کے کتب خانے میں سائنسی رسالے اور سائنسی کتابوں کو یقینی بنا دیا جائے۔  
● کسی سبق کو پڑھانے سے قبل بچوں کو ترغیب دیں کہ وہ سبق کو دل چسپی سے پڑھیں۔ Mind Mapping اور تبادلہ خیال کے انعقاد کے ذریعے ہر ایک کو اپنے طور پر پڑھنے اور سمجھنے کی جانب مائل کریں۔

● سائنس کلب، تقریری مقابلوں، ڈرائنگ، سائنس پر نظمیں لکھنے اور ماڈل بنانے وغیرہ جیسی سرگرمیوں کی منصوبہ بندی کی جائے تاکہ طلبہ میں ماحولیات، بائیوڈائیورسٹی سے متعلق مثبت رجحانات پیدا ہوں۔

● مسلسل اور جامع جانچ کے نظریے کے مطابق کمرہ جماعت کی سرگرمیوں، لیباریٹری اور فیلڈ سرگرمیوں کے دوران بچوں میں مشاہدے اور ان کے دیکھنے کے موضوعات ریکارڈ کریں۔

● ہمیں یقین ہے کہ آپ نے یہ سمجھ لیا ہوگا کہ سائنس پڑھنا، سیکھنا اور سمجھنا محض اسباق کو رٹ لینے کا نام نہیں ہے بلکہ اطراف و اکناف کے امور





کا جائزہ لے کر ان کے حل کی جستجو کرنے میں ان کی مدد کرنا اور ان کو ترغیب دینا اس کے مقاصد میں شامل ہے۔ اس سلسلے میں انہیں ان خطوط پر تیار کیا جائے کہ وہ از خود زندگی کے چیلنجوں کا مقابلہ کر سکیں۔

پیارے طلبہ!

سائنس پڑھنا محض اس مضمون میں اچھے نشانات حاصل کرنے کا نام نہیں ہے۔ معقول بنیادوں پر سوچنے سمجھنے کی صلاحیت پیدا کرنا، ان پر منظم انداز میں کام کرنا اور جو بات آپ نے سیکھی ہو، اس پر روزمرہ زندگی میں عمل آوری کرنا اس مضمون کے مقاصد میں شامل ہے۔ اس بات کے پیش نظر سائنسی نظریات کو محض رٹ لینے کے بجائے ان کا بغور مطالعہ ضروری ہوتا ہے جس کا مطلب یہ ہے کہ آپ سائنسی نظریات کو سمجھنے کے لیے اساتذہ اور ساتھیوں سے تبادلہ خیال کریں۔ ان کی تصدیق کے لیے تجربات کریں۔ مشاہدات بھی ایک اچھا وسیلہ ہوتے ہیں اور ان کے نتائج کا تقابل کرتے ہوئے نتائج اخذ کریں۔ یہ کتاب ان ہی بنیادوں پر آپ کے لیے ایک اہم وسیلہ ہے۔

اس مقصد کے حصول کے لیے آپ کو کیا کرنا ہے، ہم غور کریں گے۔

- استاد کے سبق شروع کرنے سے پہلے ہی آپ ہر سبق کا مکمل طور پر مطالعہ کریں۔
- ہر اس نکتے کو نوٹ کر لیں تاکہ آپ کو سبق کی تفہیم اچھے انداز میں ہو سکے۔
- کسی سبق کے اصولوں پر غور کریں۔ ایسے موضوعات کی شناخت کریں جن پر مزید معلومات حاصل کرنا ضروری ہوتا ہو۔
- غور کیجیے اور تبادلہ خیال کیجیے کہ عنوانات کے تحت جو کچھ بھی سوالات دیئے گئے ہیں، ان پر اپنے ساتھیوں اور اساتذہ کے ساتھ تبادلہ خیال کرنے میں جھجک محسوس نہ کریں۔
- کسی سبق پر تبادلہ خیال کرنے یا کسی تجربے کے دوران آپ کو شہادت پیدا ہو سکتے ہیں۔ ان شہادت پر بلا توقف اساتذہ سے گفتگو کریں۔
- تجربہ خانے میں تجربات کو اپنے اساتذہ کے ساتھ مل کر، کرنے کے لیے منصوبہ بنائیں تاکہ سبق سے متعلق نکات کی اچھی طرح تفہیم ہو۔ یاد رہے کہ تجربات کے ذریعے سیکھنے کے دوران آپ کو کوئی امور پر معلومات ملیں گی۔
- اپنے خیالات کی بنیاد پر متبادلات کی تلاش کریں۔
- ہر سبق سے متعلق روزمرہ زندگی کے حالات کا تقابل کیجیے۔
- اس امر پر غور کیجیے کہ نیچر کے تحفظ میں ہر ایک سبق کس طرح مدد و معاون ہوتا ہے۔
- انٹرویوز اور فیلڈ ٹریپس کے دوران ایک گروپ کی حیثیت میں کام کریں۔ اس سلسلے میں رپورٹ تیار کرنا اور انہیں آویزاں کرنا لازمی ہوگا۔
- انٹرنیٹ، مدرسے کے کتب خانے اور لیباریٹری کے ذریعے سے کسی بھی سبق سے متعلق اپنے مشاہدات کو قلم بند کریں۔ چاہے نوٹ بک ہوں یا امتحانات، اپنے خیالات کی توجیہات بیان کریں۔
- اپنی کتاب سے متعلق دوسری کتابوں کا جتنا بھی مطالعہ ہو سکے، کریں۔
- اپنے مدرسے میں سائنس کلب کے پروگرام آپ از خود منظم کریں۔
- اپنی بستی میں عوام کے مسائل کا مشاہدہ کریں اور غور کریں کہ اپنے اسباق کے تعلق سے ان مسائل کو حل کرنے آپ کو نئی تجاویز پیش کریں گے؟
- آپ نے سائنس میں جو کچھ پڑھا ہے، ان موضوعات پر کسانوں، ہنرمندوں وغیرہ سے گفتگو کریں۔

تفصیلات	تعلیمی معیارات	سلسلہ نشان
بچے تفصیلات بیان کرنے کے قابل ہوں گے، مثالیں دیں گے، وجوہات بتلائیں گے، فرق اور مشابہت کی وضاحت کریں گے، درسی کتاب میں دیے گئے تصورات کی حکمت عملی بیان کریں گے۔	تصورات کی تفہیم	1
بچے تصورات سے متعلق شکوک و شبہات کے ازالے کے لیے سوالات کریں گے اور مباحثہ میں حصہ لیں گے۔ دیئے گئے مسائل پر مفروضات قائم کریں گے۔	سوالات کرنا اور مفروضات قائم کرنا	2
بچے درسی کتاب میں دیئے گئے تصورات کی تفہیم کے لیے از خود تجربات انجام دیں گے۔ حلقہ عمل کے تجربات میں حصہ لینے کے قابل ہوں گے۔ اور اس سے متعلق رپورٹ تیار کریں گے۔	تجربات اور حلقہ عمل کے مشاہدات	3
بچے انٹرویو اور انٹرنیٹ کا استعمال کرتے ہوئے معلومات اکٹھا کریں گے اور باقاعدہ طور پر اس کا تجزیہ کریں گے	معلومات اکٹھا کرنے کی مہارتیں/ منصوبہ کام	4
بچے شکلیں اُتار کر اور نمونے تیار کرتے ہوئے تصورات کی تفہیم کی وضاحت کریں گے۔	شکلیں اُتارنا/ نمونے تیار کرنا	5
بچے افرادی طاقت اور ماحول کی سراہنا کریں گے اور ماحول کے تئیں جمالیاتی ذوق کا اظہار کریں گے۔ وہ جمہوری اقدار کی پاسداری کریں گے۔	توصیف/جمالیاتی حس/اقدار	6
بچے اپنی روزمرہ زندگی میں سائنسی تصورات کا اطلاق کریں گے اور حیاتی تنوع کے تئیں غور و فکر کریں گے۔	روزمرہ زندگی میں اطلاق/حیاتی تنوع	7

## فہرست مضامین

Periods	Month	Page No.		
10	جون	1	ہمارے اطراف و اکناف۔۔۔۔۔ مادہ	 1
11	جون/جولائی	11	حرکت	 2
10	جولائی	31	کلیات حرکت	 3
6	اگست	49	مستوی سطحوں سے انعطاف نور	 4
12	اگست/ستمبر	68	تجاذب	 5
10	ستمبر	83	کیا مادہ خالص ہے	 6
16	اکتوبر/نومبر	101	جوہر، سالمات اور کیمیائی تعاملات	 7
10	نومبر	129	تیرنے والے اجسام	 8
08	نومبر	149	جوہر کے اندر کیا ہے	 9
11	دسمبر	165	کام اور توانائی	 10
08	جنوری	190	حرارت	 11
10	فروری	209	آواز	 12
	مارچ		اعادہ	

## قومی ترانہ

— رابندر ناتھ ٹیگور

جن گن من ادھی نایک جیا ہے  
بھارت بھاگیہ ودھاتا  
پنجاب، سندھ، گجرات، مراٹھا، ڈراوڈ، اتکل، ونگا  
وندھیا، ہماچل، یینا، گنگا، اُچ چھل جل دھی ترنگا  
تواشبھ نامے جاگے، تواشبھ آتش ماگے  
گا ہے توجیا گاتھا  
جن گن منگل دایک جیا ہے  
بھارت بھاگیہ ودھاتا  
جیا ہے جیا ہے جیا ہے  
جیا جیا جیا جیا ہے

— پتی ڈیمری وینکٹا سباراؤ

## عہد

ہندوستان میرا وطن ہے۔ تمام ہندوستانی میرے بھائی، بہن ہیں۔ مجھے اپنے وطن سے  
پیار ہے اور میں اس کے عظیم اور گونا گوں ورثے پر فخر کرتا ہوں/کرتی ہوں۔ میں ہمیشہ اس  
ورثے کے قابل بننے کی کوشش کرتا رہوں گا/کرتی رہوں گی۔ میں اپنے والدین، استادوں اور  
بزرگوں کی عزت کروں گا/کروں گی اور ہر ایک کے ساتھ خوش اخلاقی کا برتاؤ کروں گا/کروں  
گی۔ میں جانوروں کے تئیں رحم دلی کا برتاؤ کروں گا/کروں گی۔ میں اپنے وطن اور ہم وطنوں کی  
خدمت کے لیے اپنے آپ کو وقف کرنے کا عہد کرتا ہوں/کرتی ہوں۔

## ہمارے اطراف و اکناف..... مادہ

## Matter - around us



• کیا کوئی دوسری ایسی شے بھی ہے جو پانی کی طرح تینوں حالتوں میں پائی جاتی ہو؟

اب آپ کے اطراف پائی جانے والی مختلف اشیا کا بغور مشاہد کیجئے۔ ان اشیا کی درجہ بندی انہیں دیکھ کر بہ آسانی کی جاسکتی ہے کہ شے تین حالتوں میں سے کس حالت میں ہے۔

مثال کے طور پر آپ کہہ سکتے ہیں کہ لکڑی اور کوئلہ ٹھوس ہیں جب کہ پٹرول ایک مائع ہے۔

دودھ بھی پٹرول ہی کی طرح ایک مائع ہے لیکن پٹرول اور دودھ کی خصوصیات ایک دوسرے سے مختلف ہوتی ہیں۔

• وہ کوئی خصوصیات ہیں جن کی بنا ہم کہتے ہیں کہ پٹرول یا دودھ مائع ہیں؟

آئیے ٹھوس، مایعات اور گیسوں کی خصوصیات کو سمجھنے کے لیے ہم چند مشاغل انجام دیتے ہیں۔

## ٹھوس، مایعات اور گیسوں کی خصوصیات:

## وضع اور حجم

• کیا ٹھوس اجسام کی کوئی خاص شکل اور مستقل حجم ہوتا ہے؟

دو ٹھوس اجسام جیسے کتاب اور قلم "Pen" لیجئے اور انہیں

مختلف برتنوں میں ڈالیے کیا آپ ان کی شکل یا حجم میں کوئی تبدیلی محسوس کرتے ہیں۔

لفظ مادہ کے سائنس میں مخصوص معنی ہیں آئیے اس تصور کو سمجھنے کی کوشش کریں۔

ہم نے دھاتوں، ادھاتوں، مصنوعی ریشوں اور دیگر قدرتی اشیا کے علاوہ ترشے اور اساسوں وغیرہ سے متعلق پچھلی جماعتوں میں پڑھا ہے۔ یہ تمام اشیا مادے کی مثالیں ہیں۔ ہمارے اطراف و اکناف جتنی بھی چیزیں پائی جاتی ہیں وہ اپنی وضع قطع اور بناوٹ میں مختلف سہی لیکن وہ سب مادہ ہیں۔ پانی جسے ہم پیتے ہیں، مادہ ہے۔ اسی طرح ہماری غذا، کپڑے اور مختلف دیگر چیزیں جو روزمرہ زندگی کے کام آتی ہیں، سبھی مادہ ہیں حتیٰ کہ ہوا جس سے ہم سانس لیتے ہیں اور ہمارا جسم خود مادے کی مثالیں ہیں۔

• لفظ "مادہ" سے آپ کیا مراد لیتے ہیں؟

دنیا میں ہر وہ چیز جو جگہ گھیرتی ہے اور کیت رکھتی ہے مادہ کہلاتی ہے۔

## مادے کی حالتیں:

گزشتہ جماعتوں میں ہم نے پڑھا ہے کہ پانی ٹھوس (برف)، مائع یا گیس (آبی بخارات) تینوں حالتوں میں پایا جاسکتا ہے۔

ہم کہتے ہیں کہ ٹھوس، مایعات اور گیسوں مادے کی تین مختلف حالتیں ہیں۔ پانی ان تینوں میں سے ہر ایک حالت میں پایا جاتا ہے۔

- مشاہدہ پانی کو تمام برتنوں میں منتقل کرتے ہوئے مکمل کیجیے۔
- آپ نے مختلف برتنوں میں پانی کی شکل کس طرح محسوس کی؟
- کیا تمام صورتوں میں پانی کی شکل ایک جیسی ہی ہے یا مختلف؟
- اگر آپ اس پانی کو فرش پر ڈال دیتے ہیں تو بتائیے کہ یہ پانی کیسی شکل اختیار کر لے گا؟

درجہ دار استوانہ استعمال کرتے ہوئے 50ml پانی ایک گلاس میں منتقل کر لیجیے۔ اس گلاس پر پانی کی بلندی پر نشان لگائیے اور پھر اسے پھینک دیجیے۔

درجہ دار استوانے کی مدد سے اب 50 ml دودھ لیجیے اور اسی گلاس میں اسے منتقل کیجیے۔ ایک بار پھر گلاس میں دودھ کی سطح پر نشان لگائیے۔

- کیا پانی اور دودھ کی سطح یکساں ہے؟
  - گلاس سے دودھ کسی اور برتن میں ڈال دیجیے۔ گلاس میں ایک بار پھر کوئی تیل اسی نشان تک بھریے جس نشان تک پانی بھرا گیا تھا۔
  - کیا آپ تیل کے حجم کا اندازہ کر سکتے ہیں؟
- یہ مشغلہ اگرچہ بہت آسان ہے لیکن اس سے ہمیں مایعات کی دو اہم خصوصیات کا پتہ چلتا ہے۔

(1) مایعات کی شکل کا انحصار اس برتن پر ہوتا ہے جس میں وہ رکھے جاتے ہیں۔

(2) حالانکہ مایعات اس برتن کی شکل اختیار کر لیتے ہیں جس میں انھیں منتقل کیا جاتا ہے لیکن ان کے حجم مستقل ہوتے ہیں۔

مانعات بآسانی بہہ سکتے ہیں اسی لئے انھیں سیال بھی کہا جاتا ہے۔


آپ جان چکے ہوں گے کہ گیسوں کی بھی مایعات کی طرح کوئی خاص شکل نہیں ہوتی۔ گیس بھی مایعات ہی کی طرح بہتی ہے لہذا مایعات اور گیسوں کو سیال کہا جاتا ہے۔ تب گیسوں اور مایعات میں کیا فرق ہے؟

- آپ نے اپنے اطراف ہمارے اقسام کی ٹھوس اشیاء کا مشاہدہ کیا ہوگا؟
- فرش پر ڈسٹر یا سکہ کو گرائیے۔ یہ سکہ بہہ نہیں سکے گا بلکہ اپنی خاص شکل و صورت کے ساتھ برقرار رہے گا۔ اس کے پہلو بھی برقرار رہیں گے۔
- اس طرح ہم کہہ سکتے ہیں کہ ٹھوس اجسام کی شکل و صورت اور حجم ثابت و سالم ہیں۔

**مشغلہ - 1**

**مایعات کی وضع اور حجم کی پہچان**

اس مشغلے کے لیے ہمیں ایک درجہ دار استوانہ اور مختلف شکلوں کے برتن جیسے کہ شکل 1 میں دکھائے گئے ہیں، لینا چاہیے۔



شکل - 1 ایک ہی حجم کے مایعات کی مختلف شکلیں

نوٹ: ضروری نہیں کہ آپ ایسے ہی برتن لیں جیسے کہ شکل 1 میں بتائے گئے ہیں۔ اس مقصد کے لیے دستیاب مختلف اشکال کے برتن لیے جاسکتے ہیں۔

دیگر مایعات مثلاً تیل اور دودھ بھی اس مشغلے کے لیے لیے جاسکتے ہیں۔

درجہ دار استوانہ استعمال کرتے ہوئے کسی ایک برتن میں تھوڑا سے پانی لیجیے۔ اس برتن میں پانی کی شکل و صورت پر غور کیجیے۔ اسی کو ایک دوسرے برتن میں منتقل کیجیے اور پھر دوبارہ پانی کی شکل پر غور کیجیے۔ یہ




شکل - 4 پٹرول پمپ پرسی این جی گیس کا میٹر

### گیسوں میں ایجاز پذیری (Compressibility)

#### مشغلہ - 3

#### مختلف اشیاء کی ایجاز پذیری کی خاصیت کا مشاہدہ۔

50 ml گنجائش والی ایک سیرنج (Syringe) لیجیے۔  
سیرنج میں ہوا داخل کرنے کے لیے فشار لے کوھینچئے۔ اس کے  
بعد نلی (Nozzle) پر انگلی رکھ کر اسے دبائیے۔ غور کیجئے کہ فشار کتنی گہرائی  
تک حرکت کرتا ہے۔ بتائیے کہ فشار آسانی سے حرکت کرتا ہے یا آپ کو  
مشکل ہوتی ہے؟



شکل - 5

کیا آپ کو سیرنج میں لی ہوئی ہوا کے حجم میں کوئی تبدیلی محسوس  
ہوئی؟  
اب سیرنج (Syringe) میں پانی لیجیے اور اسی مرحلے کو  
دوہرائیے۔  
بتائیے کہ پانی دبانا آسان دکھائی دیا یا پھر ہوا کو دبانا میں آسانی  
ہوئی؟  
ایک لکڑی کا ٹکڑا لیجئے اپنے انگوٹھے سے اس کو دبائیے۔

#### مشغلہ - 2

### کیا گیسوں کی کوئی خاص شکل اور مستقل حجم ہوتا ہے؟

آپ نے CNG (Compressed Natural Gas) سے متعلق سنا ہوگا۔ کسی پٹرول پمپ کا دورہ کرتے ہوئے یہ معلومات کیجئے  
کہ CNG کہاں ذخیرہ کی جاتی ہے۔ یہ جاننے کی بھی کوشش کیجئے کہ جو  
گاڑیاں سی این جی سے چلائی جاتی ہیں، ان گاڑیوں میں یہ کہاں بھری  
جاتی ہے۔ آپ کا یہ جاننا بھی ضروری ہے کہ CNG کو گاڑیوں میں  
کس طرح منتقل کیا جاتا ہے۔

• کیا CNG کا متعین حجم ہوتا ہے؟

• کیا CNG کی کوئی خاص شکل ہوتی ہے؟



شکل - 2 کار میں سی این جی سلنڈر

مذکورہ مشاہدات اور روزمرہ کے تجربات سے ہم کہتے ہیں کہ  
CNG اور دیگر تمام گیسوں کی نہ کوئی خاص شکل ہوتی ہے اور نہ ہی ان کا  
حجم مستقل ہوتا ہے۔



شکل - 3 سی این جی فلنگ اسٹیشن

کر کمرے کے کسی کونے میں ٹھہر جائے اور آپ کمرے کے دوسرے کونے میں ٹھہرے رہیں۔

- کیا آپ کیا کوئی خوش بو محسوس ہوتی ہے؟ اپنے دوست سے کہیں کہ وہ اگر بتی کو جلائے۔
- کیا اب آپ کو کوئی خوش بو محسوس ہوتی ہے؟ جب ہم اگر بتی جلاتے ہیں تو خوش بو بخاری حالت میں اور دھواں ہوا میں مل کر ہوا کیساتھ گزرتے ہوئے ہماری ناک تک پہنچتے ہیں۔ خوشبو کے بخارات، دھواں اور ہوا کا ایک مقام سے دوسرے مقام کو حرکت کرنا ”نفوذ پذیری“ کہلاتا ہے۔ اس مثال میں دھواں، خوشبو کے بخارات اور ہوا کیسی حالت میں ہیں اور بہت زیادہ متحرک ہوتے ہیں۔

- کمرے میں کسی مقام پر خوش بو لگانے یا کسی دافع بدبو (deodorant) کو استعمال کرنے پر یہ بات یقینی ہے کہ خوشبو کمرے میں تمام سمتوں میں پھیل جائے گی۔
- کیا اگر بتی اور دافع بدبو سے پیدا ہونے والی خوش بو ایک ساتھ دوسرے مقام تک پہنچتی ہے؟

### مشکل - 5

#### مایعات میں نفوذ پذیری کا مشاہدہ

ٹیشے کی دو صراحیاں لیجیے۔ ہر ایک کی گنجائش 250 ملی لیٹر ہو۔ انھیں پانی سے بھر دیجیے۔ Dropper استعمال کرتے ہوئے نیلے یا سرخ رنگ یا پھر  $KMNO_4$  کے محلول کے چند قطرے پہلی صراحی میں ڈالیے۔



شکل - 6 (پوٹاشیم پرمینگنیٹ کی پانی میں نفوذ پذیری)

● آپ نے کیا محسوس کیا؟ کیا لکڑی کے ٹکڑے کے حجم میں تبدیلی واقع ہوئی؟

- مشاہدات کی روشنی میں ہم کہہ سکتے ہیں کہ گیسوں میں ایجاز پذیری کی خاصیت مایعات اور ٹھوس اجسام کی بہ نسبت کہیں زیادہ ہوتی ہے۔ ہم اپنے مکانات میں پکوان کے لیے LPG (Liquified Petroleum Gas) استعمال کرتے ہیں۔ (یہ ایک احتراق پذیر گیس ہے جو سیلینڈر میں مائع کی شکل میں ہوتی ہے)۔ آج کل گاڑیوں میں CNG بھی استعمال کی جا رہی ہے۔ ان مقاصد کے لیے وسیع تر حجم رکھنے والی ایسی گیسوں کو ایجاز پذیری کی خصوصیت کی بناء پر چھوٹے استوانوں میں بھرا لیا جاتا ہے۔

### سوچیے اور تبادلہ خیال کیجیے۔



- ایک ربر بینڈ کو زور لگا کر پھیلائیے۔ کیا اس کی شکل تبدیل ہوئی؟
- ربر بینڈ کو آپ ٹھوس کہیں گے یا مائع؟ کیوں؟ (ربر بینڈ پر زور نہ لگائیں تو کیا ہوگا؟ اس پر بھی غور کیجیے کہ اسے بہت زیادہ طاقت سے کھینچنے پر کیا ہوگا؟)
- نمک کا سفوف لیجیے اور اسے دو مختلف امتحانی نلیوں میں رکھ چھوڑیے۔
- نمک کا سفوف کیسی شکل اختیار کر لے گا؟
- کیا آپ کہیں گے کہ نمک کی شکل میں تبدیلی کی وجہ سے وہ مائع بن جاتا ہے؟
- اپنے مشاہدات کی وضاحت کیجیے۔
- اب ایک اسینج Sponge لیجیے اور اس کی شکل و صورت پر غور کیجیے۔
- کیا آپ اسے دبا سکتے ہیں؟ کیا یہ ٹھوس ہے؟ کیوں؟ اسینج کو دبانے پر کیا کوئی چیز اس سے خارج ہو رہی ہے؟
- اسینج کی طرح لکڑی کے کسی کندے کو دبایا کیوں نہیں جاسکتا؟

### نفوذ پذیری

### مشکل - 4

#### گیسوں میں نفوذ پذیری کا مشاہدہ:

اپنے دوست سے کہیے کہ وہ بنا جلائی ایک اگر بتی ہاتھ میں لے



## تجربہ گا، ہی مشغلہ



### دو گیسوں کی نفوذ پذیری

مقصود: دو گیسوں میں نفوذ پذیری کی شرح کا مشاہدہ  
مطلوبہ آلات: لمبی کانچ کی ٹلی (جس پر درجے بنے ہوں)،  
امونیا کا محلول، ہائیڈروکلورک ترشہ، روٹی، ربر کارک، دو چمچے



شکل - 7

نوٹ: استاد اس بات کا خیال رکھیں کہ طلبہ ہائیڈروکلورک ترشہ کو چھونے نہ پائیں۔

طریقہ عمل: 1 میٹر طول والی کانچ کی ایک تنگ ٹلی لیجیے۔

روٹی کے دو پھائے اس طرح لیجیے کہ ایک کو  $HCl$  کے محلول میں اور دوسرے کو امونیا کے محلول میں بھگوایا گیا ہو۔

انھیں ٹلی کے دونوں سروں پر رکھ کر ٹلی کو بند کر دیجیے۔ پھر ٹلی کا مشاہدہ کیجیے۔

ہائیڈروکلورک ترشہ سے ہائیڈروجن کلورائیڈ گیس اور امونیا کے محلول سے امونیا گیس خارج ہوتی ہے۔

ان دونوں کے تعامل سے ایک سفید شے پیدا ہوگی۔ یہ دراصل امونیم کلورائیڈ ہے۔

● مشاہدہ کیجیے کہ امونیم کلورائیڈ ٹلی میں کہاں بنتی ہے؟

### تشریح

● دو گیسوں ٹلی میں کیسے سفر کرتی ہیں؟

● کس گیس نے تیزی سے سفر کیا؟

### یہ کیجیے

ابھی تک ہم نے ٹھوس، مایعات اور گیسوں کی ان خصوصیات کا مطالعہ کیا ہے جن سے ان کے درمیان فرق کیا جاسکتا ہے۔

- پانی میں رنگ کے قطرے یا  $KMNO_4$  ڈالنے پر آپ نے کیا دیکھا؟
- آپ نے دیکھا ہوگا کہ مایعات بھی گیسوں کی طرح نفوذ پذیری کی خاصیت رکھتے ہیں۔ مایعات بھی ایک دوسرے میں سرایت کر جاتے ہیں۔
- بتائیے کہ پانی میں مکمل طور پر حل ہونے کے لیے یہ رنگ کتنا وقت لیتا ہے؟
- آپ نے اس عملی مظاہرے سے کیا نتیجہ نکالا؟

## مشغلہ - 6

### مایعات میں ٹھوس کے ذرات کی نفوذ پذیری کا مشاہدہ

ایک متقارہ لے کرا سے پانی سے بھریے اور اس میں پوٹاشیم پرمینگنیٹ کی چند قلمیں ڈال دیں۔ غور کیجیے کہ کیا تبدیلیاں واقع ہوتی ہیں؟

ایسا ہی ایک تجربہ کا پرسلیٹ کی قلموں کو لے کر کیجیے۔

● کیا آپ نے نفوذ پذیری کے عمل کا مشاہدہ کیا ہے؟

● پچھلے تجربے کے مقابلے میں اس مرتبہ آپ کو یہ عمل تیز رفتار محسوس ہوا یا سست رفتار محسوس ہوا؟

مشغلہ 4، 5 اور 6 سے ہم یہ اخذ کرتے ہیں کہ ٹھوس اور مایعات مایعات میں اور گیسوں میں نفوذ پذیری کا مظاہرہ کرتی ہیں۔

فضا میں پائی جانے والی بعض گیسوں جیسے آکسیجن اور کاربن ڈائی آکسائیڈ  $CO_2$  نہ صرف نفوذ پذیری کی صلاحیت رکھتی ہیں بلکہ

پانی میں آسانی سے حل ہو جاتی ہیں، اور حیوانات اور نباتات کی بقا کے لیے معاون ہوتی ہیں۔

آکسیجن نفوذ پذیری کی وجہ سے آپ کے پھیپھڑوں سے خون میں شامل ہو جاتی ہے اور کاربن ڈائی آکسائیڈ خون سے پھیپھڑوں میں

نفوذ پذیر ہوتی ہے۔

ہم کہہ سکتے ہیں کہ ٹھوس، مایعات اور گیسوں مایعات میں نفوذ کرتی ہیں اور یہ کہ مایعات کی نفوذ پذیری کی شرح ٹھوس اجسام

سے بہت زیادہ ہوتی ہے۔

سائنس دانوں نے مادے کی طبعی حالت کی جانچ کرتے ہوئے ان حقائق کو سمجھانے کی کوشش کی ہے۔

### مادہ کس چیز سے بنا ہوا ہے؟

تمام مادی اشیاء انتہائی چھوٹے ذرات سے بنی ہوتی ہیں۔ یہ بہ ظاہر بہت صاف بات نظر آتی ہے لیکن اس کو سمجھانا اور سمجھنا قدرے مشکل ہے۔

یہ جاننے کے لیے ہمیں ذرات کی تفصیلات اور مادے کے اندران کی مختلف ترکیبوں کا مطالعہ کرنا ہوگا۔


### مشغلہ - 7

### مادہ کے ذرات کتنے چھوٹے ہوتے ہیں؟

پانی سے بھر ایک منقارہ لیجیے اور پانی کی سطح پر نشان لگائیے۔ پوٹاشیم پرمینگنیٹ کی 1 یا 2 قلمیں لے کر انہیں پانی میں حل کیجیے۔ پانی کے رنگ میں کیا تبدیلی واقع ہوئی؟

اب تقریباً 10ml محلول لے کر اس کو کسی اور منقارے میں ڈالیے اور اس میں 90ml پانی ملائیے۔

دوسرے منقارہ کے پانی کے رنگ میں کیا تبدیلی ہوئی؟



### شکل - 8

پھر ایک بار حاصلہ محلول کی 10ml مقدار ایک دوسرے منقارے میں 90ml پانی میں ملا لیجیے۔ یہ عمل چار پانچ مرتبہ دوہرائیے جیسا کہ شکل 8 میں دکھایا گیا ہے۔ حاصلہ محلول کے رنگ کی تبدیلی پر غور کرتے جائیے۔

اپنی معلومات کی بنیاد پر جدول کو پر کیجئے۔

خصوصیت	ٹھوس	مالج	گیس
شکل	متعین		
حجم		متعین	
ایجاز پذیری			
نفوذ پذیری			

### کیا مادہ اپنی حالت بدل سکتا ہے؟

ہم نے اپنی گفتگو کی شروعات میں ہی کہا تھا کہ پانی مادے کی تینوں حالتوں میں پایا جاتا ہے۔ آپ نے بعض دیگر مادے بھی ایسے دیکھے ہوں گے جو مختلف حالتوں میں پائے جاتے ہیں۔

مثال کے طور پر کھوپرے کا تیل عام طور پر مالج حالت میں ہوتا ہے۔ اگر اسے ٹھنڈا کیا جائے یا پھر اسے کچھ دیر کے لیے فریج میں رکھا جائے تو یہ ٹھوس حالت اختیار کر لیتا ہے۔

کافور ایک ٹھوس ہے لیکن اسے یوں ہی ہوا میں کھلا چھوڑ دینے پر یہ گیس کی حالت میں تبدیل ہو جاتا ہے۔

آپ نے دیکھا ہوگا کہ کافور کی گولیاں کپڑوں میں رکھی جاتی ہیں۔ ان گولیوں کے غائب ہو جانے کے باوجود خوش بو کپڑوں میں باقی رہ جاتی ہے۔

یہ اس لیے ہوتا ہے کہ ٹھوس گولیاں گیس کی شکل میں تبدیل ہوتی ہیں۔ ہم نے کہا ہے کہ ٹھوس، مالج اور گیس مادے کی مختلف حالتیں ہیں لیکن ہمیں دیکھنا یہ ہے کہ مادہ مختلف حالتوں میں مختلف خصوصیات کا مظاہرہ کیوں کرتا ہے۔

پانی کس وقت برف کی شکل اختیار کر لیتا ہے اور کس وقت بخارات میں تبدیل ہو جاتا ہے؟

کیوں گیس ٹھوس اور مایعات کی بہ نسبت زیادہ تیزی سے نفوذ پذیر ہوتی ہیں؟



### شکل - 9

- کیا پانی کی سطح میں کوئی تبدیلی پیدا ہوئی؟
  - آپ نے جو نمک حل کیا تھا وہ کہاں گیا؟
  - کیا آپ پانی میں اسے دیکھ سکتے ہیں؟
- مشغلہ 7 اور 8 کے نتائج سے ہم کہیں گے کہ مایعات کے ذرات کے درمیان کچھ خالی جگہ ہوتی ہے۔ ٹھوس کے ذرات مایعات میں حل کرنے پر مائع کے ذرات کی درمیانی جگہ لے لیتے ہیں۔
- اگر بتی کے مشغلہ کو بھی یاد کیجیے۔ کیا آپ اس بات سے متفق ہیں کہ گیس بھی چھوٹے چھوٹے ذرات پر مشتمل ہوتی ہے اور ان ذرات کے درمیان بھی جگہ ہوتی ہے؟

مادے کے ذرات ایک دوسرے کو کشش کرتے ہیں

### مشغلہ - 9

- مادے کے ذرات کے درمیان قوت کشش کا مشاہدہ
- نل کھول کر پانی بہائیے۔ ایک لمحے کے لیے پانی کی دھار کو انگلی سے منقطع کرنے کی کوشش کیجیے۔
- کیا آپ نل اور سطح زمین کے درمیان بہنے والی پانی کی دھار کے کسی بھی مقام سے انگلی گزار سکتے ہیں؟


- کیا پانی آخری منقارہ میں ہنوز رنگین ہے؟
  - یہ کیسے ممکن ہے کہ پوٹاشیم پرمیگنیٹ کی تھوڑی سی مقدار اتنے زیادہ پانی کے حجم کو رنگین بنا دیتی ہیں
  - اس تجربے سے ہم نے کیا سمجھا؟
- کارپسلیٹ لے کر تجربہ کو دہرائیے
- ان تجربات سے متعدد دلچسپ نتائج اخذ کیے جاسکتے ہیں۔
- لہذا یہ کہا جائے گا کہ پوٹاشیم پرمیگنیٹ کی ایک ہی قلم میں چھوٹے چھوٹے ان گنت ذرات ہوتے ہیں۔ یہ ذرات پانی میں ہر طرف پھیل کر اس کے رنگ کو بدل دیتے ہیں۔
- اسی طرح کارپسلیٹ کی قلمیں بھی چھوٹے ذرات پر مشتمل ہوتی ہیں اور پانی میں حل ہو کر اسے رنگین کر دیتی ہیں۔
- لہذا یہ نتیجہ اخذ کیا جاتا ہے پانی کے بشمول مایعات اور ٹھوس چھوٹے چھوٹے ذرات سے مل کر بنتے ہیں۔
- ٹھوس کے ذرات مائع میں کیوں حل ہو جاتے ہیں؟
- آئیے معلوم کرتے ہیں۔

### مشغلہ - 8

مادے کے ذرات کے درمیان خالی جگہ ہوتی ہے

- ایک منقارے میں پانی بھرتے ہوئے اس کی سطح پر نشان لگا دیجیے۔
- اس میں کچھ نمک ڈال کر شیشے کی سلاخ سے اسے اچھی طرح ہلایئے۔ بتائیے کہ کیا پانی کی سطح میں کچھ تبدیلی آئی۔ کچھ اور نمک ڈال کر دوبارہ ہلایئے۔
- پانی کی سطح پر ایک بار پھر غور کیجیے۔

ذیل کی اشکال پر غور کیجیے۔ ان اشکال میں ٹھوس، مایع اور گیس کے ذرات کی ترکیب دکھائی گئی ہے۔



شکل - 10

گیس کے ذرات، مایع کے ذرات کی طرح قریب نہیں ہوتے۔ اگر کسی رنگین گیس کو بے رنگ گیس کے ساتھ ملا دیا جائے تو اس گیس کا رنگ بے رنگ گیس میں بھی پھیل جاتا ہے اور یہ عمل مایعات کے مقابلے میں کہیں زیادہ تیز ہوتا ہے۔ اس کی وجہ یہ ہے کہ گیسوں میں ذرات کے درمیان فاصلہ زیادہ ہوتا ہے اور چند ذرات ہی رکاوٹ پیدا کرتے ہیں۔

آپ ہوا میں برومین کی نفوذ پذیری کا مشاہدہ کر سکتے ہیں۔ برومین دراصل بھورے (Brownish) رنگ کی ایک گیس ہے۔ لہذا ہم بے رنگ گیس میں برومین کی نفوذ پذیری واضح طور پر دیکھ سکتے ہیں۔ اگر اسے خلا میں چھوڑ دیا جائے تو یہ گیس بہت تیزی سے پھیلے گی۔ اس لیے کہ خلا میں رکاوٹ پیدا کرنے کے لئے کوئی ذرہ نہیں پایا جاتا۔

● پانی کی دھار کے تسلسل میں رہنے کی کیا وجہ ہو سکتی ہے؟  
اب لوہے کے ایک کیلے سے اپنی انگلی گزارنے کی کوشش

کیجیے۔ جیسا کہ آپ نے پانی کے دھارے سے گذارا تھا۔  
● ایک چاک کے ساتھ ایسا ہی کر دیکھیے۔

مذکورہ مشاہدات سے ہم کہہ سکتے ہیں کہ مادے کے ذرات کے درمیان ایک قوت کام کرتی ہے جو انہیں جوڑ کر رکھتی ہے۔ یہ واضح ہے کہ تمام مادوں میں ذرات کی یہ قوت مساوی نہیں ہوتی۔

### نفوذ پذیری کس طرح ہوتی ہے؟

ٹھوس، مایع اور گیس کے ذرات میں نفوذ پذیری کی تفہیم کے لیے ہم نے متعدد مشاغل انجام دیے۔ نفوذ پذیری اسی وقت ممکن ہے جب کہ مادے کے ذرات مسلسل حرکت کریں۔

اگر جتی کی خوش بو سے متعلق مشغلے میں خوش بو کے یہ ذرات فضا میں پھیل کر ہوا کے ذرات کے درمیان کی جگہ لے لیتے ہیں۔ یہ ذرات کمرے میں تیزی سے پھیلے ہیں۔

ٹھوس، مایع اور گیس کے ذرات، مایعات اور گیسوں میں نفوذ کرتے ہیں۔ گیسوں میں نفوذ پذیری کی شرح مایعات کے مقابلے میں زیادہ ہوتی ہے لیکن مایعات میں بھی شرح ٹھوس اجسام سے زیادہ ہوتی ہے۔ گیسوں میں نفوذ پذیری کی شرح زیادہ ہونے کی دو وجوہات ہیں۔

- (1) گیسوں میں ذرات کی چال بہت تیز ہوتی ہے۔
- (2) گیسوں میں ذرات کے درمیان کی جگہ بہت زیادہ ہوتی ہے۔

اسی طرح ٹھوس کے مقابلے میں مایعات میں ذرات کی شرح زیادہ ہونے کی وجہ یہ ہے کہ مایعات میں ذرات آزادانہ حرکت کرتے ہیں اور ٹھوس اشیا کے مقابلے میں ان کے ذرات کے درمیان جگہ بھی زیادہ ہوتی ہے۔

## اہم نکات



مادہ کی حالتیں ، ٹھوس ، مائع ، گیس ، ذرات ، نفوذ پذیری ، ایجاز پذیری ،  
ذرات کے درمیان قوت کشش ، تبخیر ، ایجاز پذیر قدرتی گیس (CNG) ،

## ہم نے کیا سیکھا



- مادہ ذرات سے مل کر بنتا ہے۔
- مادہ کے ذرات اتنے چھوٹے ہوتے ہیں کہ ہم ان کا تصور بھی نہیں کر سکتے۔
- مادے کے ذرات کے درمیان جگہ ہوتی ہے۔
- مادہ کے ذرات (گیس اور مائع میں) مسلسل حرکت میں ہوتے ہیں۔
- مادہ کی تین حالتیں ہوتی ہیں۔ ٹھوس، مائع اور گیس
- ذرات کے مابین کشش کی قوت ٹھوس اجسام میں اعظم ترین، مایعات میں درمیانی اور گیسوں میں اقل ترین ہوتی ہے۔
- ٹھوس میں ذرات کی ترتیب سب سے زیادہ منظم جب کہ گیسوں میں ذرات کی ترتیب ہی نہیں ہوتی۔ یہ ذرات بے ہنگم حرکت کرتے ہیں۔
- نفوذ پذیری اسی وقت ممکن ہے جب کہ مادے کے ذرات مسلسل حرکت میں ہوں۔
- نفوذ پذیری کی شرح گیس میں مائع سے زیادہ اور مائع میں ٹھوس سے زیادہ ہوتی ہے۔

## آئیے اپنے اکتساب کو فروغ دیں



## تصورات پر رد عمل

- 1- نفوذ پذیری کے دوران مادے کی تبدیلیوں کو بیان کیجیے۔ (AS1)
- 2- ٹھوس کی خصوصیات بیان کیجیے۔ (AS1)
- 3- مائع کی خصوصیات لکھیے۔ (AS1)
- 4- سیال کیا ہے؟ ایک مثال کے ذریعہ وضاحت کیجیے۔ (AS1)
- 5- گیسوں کی خصوصیات بتائیے۔ (AS1)
- 6- روزمرہ زندگی میں جن موقعوں پر آپ نفوذ پذیری کا مشاہدہ کرتے ہیں۔ ایسی دو مثالیں پیش کیجیے۔ (AS1)

## تصورات کا اطلاق

- 1- روزمرہ زندگی کے کس عمل میں ہم ایجاز پذیری کو استعمال کرتے ہیں؟ (AS1)
- 2- روزمرہ زندگی کے کس عمل میں ہم نفوذ پذیری کو استعمال کرتے ہیں؟ (AS1)
- 3- خوش بو کے ماخذ سے بہت دور رکھ کر بھی خوش بو سونگھ لیتے ہیں۔ وجہ بتائیے۔ (AS2)
- 4- آپ یہ کس طرح ثابت کریں گے کہ امونیا کی نفوذ پذیری کی شرح، ہائیڈروکلورک ترشہ کی نفوذ پذیری کی شرح سے زیادہ ہوتی ہے (AS3)

- 5- ایک سے زیادہ طبعی حالتوں میں پائے جانے والے مادوں کی مثالیں دیجئے۔ (AS1)
- 6- دو گیسوں کی نفوذ پذیری کی شرح کو تجرباتی طور پر ثابت کرنے والی شکل اتاریئے۔ (AS5)

### غور و فکر پر مبنی اعلیٰ درجے کے سوالات

- 1- ہم ٹوٹی ہوئی چاک کو آسانی سے نہیں جوڑ سکتے۔ وجہ بتلائیے۔ (AS1)
- 2- کیا کسی مادے کے ذرات کے درمیان پائی جانے والی جگہ نفوذ پذیری پر اثر انداز ہوتی ہے۔ واضح کیجئے۔ (AS1)

### کثیر انتخابی سوالات

- 1- ان میں کونسی شے تینوں حالتوں میں پائی جاتی ہے (عام حالات میں) ( )
- (a) پٹرول (b) پانی (c) دودھ (d) مٹی کا تیل
- 2- ان میں کونسی شے آسانی سے ایجاز پذیر ہوتی ہے تاکہ حجم میں کمی واقع ہو۔ ( )
- (a) لوہا (b) پانی (c) ہوا (d) ککڑی کا ٹکڑا


### مجوزہ تجربات (Suggested Experiment)

- 1- دو اشیاء کی نفوذ پذیری کی شرح کے مشاہدے کے لئے ایک تجربہ منعقد کیجئے۔
- 2- مادے کے ذرات کے درمیان پائی جانے والی جگہ کو بتلانے والے تجربہ کا انعقاد عمل میں لائیے۔ اور رپورٹ تیار کیجئے۔

### مجوزہ پراجیکٹ (Suggested Project)

- 1- ٹھوس مائع اور گیس کے سالمات کو سمجھنے کے لئے ایک ماڈل تیار کیجئے۔
- 2- نفوذ پذیری پر اثر انداز ہونے والے عوامل کیا ہیں؟ ”نفوذ پذیر ہونے والی شے میں پائے جانے والے ذرات کے درمیان پائی جانے والی جگہ یا جس واسطے میں نفوذ پذیری واقع ہو رہی ہو اس واسطے کے ذرات کے درمیان پائی جانے والی جگہ۔“
- 3- کچھ ٹھوس اجسام مانعات میں نفوذ پذیر ہوتے ہیں جب کہ گیسوں میں نہیں ہوتے اور بعض ٹھوس گیسوں میں نفوذ پذیر ہوتے ہیں جبکہ مانعات میں نہیں ہوتے۔ کیوں؟

## حرکت (Motion)



### اضافی کیا ہے؟

اپنے خیالات کے اظہار کے لیے ہم آئے دن کئی بیانات سے کام لیتے ہیں۔ یہ بیان استعمال کیے جانے والے الفاظ کے درمیان ربط و ترتیب پر منحصر ہوتے ہیں۔

### کیا ہر بیان معنی رکھتا ہے؟

ظاہر ہے کہ اس کا جواب نفی میں ہوگا۔ قواعد کا لحاظ کرتے ہوئے چند الفاظ کو سلسلہ وار ترتیب دیں تو بھی یہ ضروری نہیں کہ با معنی بات ظاہر کرے۔ مثال کے طور پر ایک بیان ”یہ پانی مٹاشی ہے“ کسی معنی و مطلب سے عاری ہے۔

کوئی بیان اسی وقت معنی رکھتا ہے جب کہ الفاظ کے مابین راست تعلق ہو۔

اسی طرح روزمرہ زندگی میں ایسے مواقع بھی آتے ہیں جہاں ہم موقع کے اعتبار سے جملے بناتے ہیں۔ ایسی ہی ایک مثال ذیل میں دی گئی ہے۔

### دائیں اور بائیں


جیسا کہ شکل-1 میں دکھایا گیا ہے دو اشخاص A اور B کسی سڑک پر ایک دوسرے کی مخالف سمت میں حرکت کر رہے ہیں۔

حرکت کے نظریے سے ہم بہ خوبی واقف ہیں۔ ہم اپنے اطراف حرکت کی کئی مثالوں کو دیکھتے ہیں جیسے انسانوں کی نقل و حرکت، گاڑیوں، ٹرینوں، ہوائی جہازوں، چڑیوں کی حرکت، بارش کے قطروں کا گرنا اور ہوا میں پھینکی گئی اشیاء کی حرکت وغیرہ۔ ہم جانتے ہیں کہ سورج کا طلوع ہونا، غروب ہونا اور موسموں کا بدلنا وغیرہ کا تعلق زمین کی حرکت سے ہے۔

- اگر زمین حرکت میں ہے تو بتائیے کہ اس کی حرکت ہم راست طور پر محسوس کیوں نہیں کر سکتے؟
  - کیا کمرہ جماعت کی دیواریں بھی حرکت میں ہیں؟ کیوں؟
  - کیا آپ نے کبھی محسوس کیا ہے کہ جس ٹرین میں آپ سفر کرتے ہیں، حالت سکون میں ہونے کے باوجود ایسا محسوس ہوتا ہے کہ وہ حرکت کر رہی ہے۔ کیوں؟
- ان سوالوں کے جواب کے لیے ہمیں ایک اصطلاح ”اضافی“ اور ”اضافی حرکت“ کو سمجھنے کی ضرورت ہے۔

مائل مستویوں پر حرکت کرنے والی گیندوں کے مطالعے سے گیلیلو نامی سائنس داں نے حرکت کے نظریات کو سمجھنے میں ایک جست لگائی۔ حرکت کو سمجھنے کے لیے ہمیں ’اضافی‘ کا فہم حاصل کرنا ہوگا۔ یہ تصور حرکت کی توضیح میں اہم رول ادا کرتا ہے۔

افراد کے لیے نیچے اور اوپر کی سمت ایک جیسی نہیں ہوگی۔ گلوب پر مشاہد کی نگاہ سے اس میں تبدیلی واقع ہوگی۔ کتاب کو الٹ کر شکل 2 کا مشاہدہ کیجئے۔  
● یہ تبدیلیاں کیوں کر ہوتی ہیں؟




شکل - 2

ہم جانتے ہیں کہ زمین کرومی ہے۔ زمین کی سطح کے کسی نقطہ پر اوپر کی سمت اس نقطہ پر کھینچنے کے عمود کی سمت ہوتی ہے۔  
لہذا نیچے اور اوپر کا خیال اس وقت تک بے معنی ہوگا جب تک کہ زمین کی سطح پر اس مقام کا تعین نہ کر لیا جائے۔  
'چھوٹے اور بڑے کے معنی مثالوں سے سمجھائیے۔  
● کیا یہ دو الفاظ اضافی ہیں یا نہیں۔

## حرکت اضافی ہوتی ہے

دائیں اور بائیں، اوپر اور نیچے، بڑے اور چھوٹے وغیرہ کی طرح حرکت بھی مشاہد سے اضافیت رکھتی ہے۔ آئیے اس پر غور کرتے ہیں۔



شکل - 1

حسب ذیل جملے کے معنی پر غور کیجئے۔

سوال: مکان سڑک کی کس جانب ہے؟ کیا یہ سیدھی جانب

ہے یا بائیں جانب؟

مذکورہ سوال کے دو جوابات دیئے جائیں گے۔ شخص A کے لیے مکان سیدھی جانب ہے جب کہ شخص B کے لیے مکان بائیں جانب ہوتا ہے۔ لہذا مکان کا وقوع مشاہد کی اضافت کے لحاظ سے ہوگا یعنی مشاہد بائیں اور دائیں کا تعین کرے گا اور سمت متعین کرتے ہوئے فیصلہ کرے گا کہ اس کی بائیں جانب کیا ہے اور دائیں جانب کیا۔

## کیا اس وقت دن ہے رات؟

اس سوال کا جواب اس بات پر منحصر ہوتا ہے کہ سوال کس مقام پر کیا جا رہا ہے۔ جس وقت حیدرآباد میں دن کا وقت ہوتا ہے اسی وقت نیویارک میں رات ہوتی ہے۔ بات صاف ہے کہ دن اور رات ایک دوسرے کی اضافت میں پائے جاتے ہیں۔ ہم اس سوال کا جواب اس وقت تک نہیں دے سکتے جب تک کہ یہ طے نہ کر لیا جائے کہ سوال کس مقام سے کیا جا رہا ہے۔

## اوپر یا نیچے

کیا اوپر یا نیچے ہونے کا تعین تمام افراد کے لیے اور تمام مقامات کے لیے ایک جیسا ہوتا ہے؟ ذیل کی شکل 2 پر غور کیجئے۔

گلوب پر ٹھہرے ہوئے ایک شخص A کے لیے اس کا مقام اوپر ہوگا اور B کا یہ مقام نیچے کی جانب ہوگا جب کہ شخص B کے لیے یہ بالکل مخالف سمت میں موجود ہوگا۔ اسی طرح مقامات C اور D پر ٹھہرے ہوئے




حرکت کے مفہوم کو سمجھنے کے لیے آئیے مندرجہ ذیل گفتگو والی کارکردگی پر غور کریں۔  
 شکل - 3 کا مشاہدہ کیجئے اور سوئیش اور سرینو کے درمیان گفتگو پر غور کیجئے۔ جو سڑک کے کنارے کھڑے ہیں۔



شکل - 3 سرینو اور سوئیش کے لحاظ سے حرکت

- سرینو : درخت کی حرکت کا موقف کیا ہے؟  
 سوئیش : یہ ساکن ہے۔  
 سرینو : کار کی حرکت کا موقف کیا ہے؟  
 سوئیش : یہ مشرق کی سمت حرکت کر رہی ہے۔  
 سرینو : کار ڈرائیور اور مسافر کی حرکت کا موقف کیا ہوگا؟  
 سوئیش : ہمارے لحاظ سے کار کا مقام، مسافر اور ڈرائیور کا مقام بھی وقت کے ساتھ بدل رہا ہے۔ لہذا یہ تینوں حرکت میں ہیں۔  
 سوئیش : جیسے کار حرکت کر رہی ہے ویسے ہی یہ دونوں بھی مشرق کی سمت میں حرکت کر رہے ہیں۔  
 سرینو : آپ کیسے کہہ سکتے ہیں کہ کار، مسافر اور ڈرائیور حرکت کر رہے ہیں؟




شکل - 4 مسافر کے لحاظ سے حرکت

## فاصلہ اور نقل مکان

### مشغلہ - 1

#### راستے کا تعین اور فاصلہ و نقل مقام کی تشریح

افنی سمت سے مناسب زاویہ بناتے ہوئے گیند کو ہوا میں اُچھالیے۔ اس کے راستے پر غور کرتے ہوئے کاغذ پر اس راستے کو ظاہر کیجیے۔  
 شکل - 5 میں ہوا میں پھینکی گئی گیند کا راستہ دکھایا گیا ہے۔ ذیل میں دی گئی مثال (شکل 5) میں نقطہ A سے S، نقطہ S سے B بال کے طے کئے گئے فاصلہ کو ظاہر کرتے ہیں اور یہ بال کے ذریعہ حقیقت میں طے کیا گیا فاصلہ ہے۔



#### شکل - 5 فاصلہ - نقل مکان

خط AB ایک خط مستقیم ہے جس کا ابتدائی مقام A اور انتہائی مقام B ہے۔ یہ فاصلہ اور ساتھ ہی ساتھ A سے B تک نقل مکان کی سمت کو بتلاتا ہے۔ لہذا نقل مکان ایک سمتی مقدار ہے۔ کسی طبعی مقدار میں اگر متعینہ سمت ہو تو ایسی طبعی مقدار کو سمتی مقدار (Vector) کہتے ہیں۔ ایسی طبعی مقدار جو بغیر کسی سمت کے ظاہر کی جاتی ہے غیر سمتی مقدار (Scalar) کہلاتی ہے۔ فاصلہ غیر سمتی مقدار ہے۔

ایک سمتی مقدار کو کسی خطی قطعہ سے تیر کے نشان کے ساتھ ظاہر کیا جاتا ہے۔ اس کی لمبائی مقدار کو ظاہر کرتی ہے جب کہ تیر کا نشان سمت بتلاتا ہے۔ نیچے دکھائی گئی ایسی ہی ایک مقدار میں نقطہ A دم کہلائے گا جب کہ B اس کا سرا کہلائے گا۔



متحرک کار میں ڈرائیور اور مسافر کی بات چیت پر غور کیجیے۔

- ڈرائیور : درخت کی حرکت کا موقف کیا ہے؟
  - مسافر : یہ مغرب کی جانب حرکت کر رہا ہے۔
  - ڈرائیور : سڑک سے متصل کھڑے دونوں اشخاص کی حرکت کا موقف کیا ہے؟
  - مسافر : یہ دونوں بھی مغرب کی سمت حرکت کر رہے ہیں۔
  - ڈرائیور : میری حرکت کی موقف کیا ہے؟
  - مسافر : آپ ساکن حالت میں ہیں۔
  - ڈرائیور : کار کی حرکت کا موقف کیا ہے؟
- بتائیے کہ مسافر ڈرائیور کو اس کے سوال کا کیا جواب دے؟  
 اپنے دوستوں سے تبادلہ خیال کیجیے۔

مذکورہ مکالموں سے یہ واضح ہو چکا ہے کہ سومیٹھ کے لحاظ سے درخت حالت سکون میں پایا جاتا ہے، لیکن مسافر کے لحاظ سے درخت مغرب کی جانب حرکت کر رہا ہے۔

کسی شے کی حرکت کے تعین کا انحصار مشاہد پر ہوتا ہے۔ لہذا ”حرکت“ مشاہد اور وہ جسم (جس کا مشاہدہ کیا جا رہا ہے) کی اجتماعی خاصیت ہوتی ہے۔

اب ہم کسی شے کی حرکت کی وضاحت کر سکتے ہیں۔  
 کسی جسم کو اس وقت حالت حرکت میں کہا جائے گا جب اس کی حالت مسلسل وقت کے ساتھ مشاہد کے لحاظ سے بدلتی ہوگی۔  
 نوٹ: اس سلسلے میں کسی بھی شے کو حوالی شے بنایا جاسکتا ہے۔

● حرکت کی تفہیم کیسے کی جائے گی؟

## سوچیے اور تبادلہ خیال کیجیے۔



- کسی جسم کا نقل مکان اس وقت کیا ہوگا جب جسم کسی نقطے سے شروع ہو کر اسی نقطے پر اپنا سفر ختم کرے گا؟ روزمرہ زندگی کی ایک مثال دیجیے۔
- فاصلہ اور نقل مکان کی مقدار کب مساوی ہوگی؟

## اوسط چال اور اوسط رفتار

ایک ٹرین تلنگانہ ایکسپریس سرپور کاغذنگر سے 2:00 بجے دوپہر اپنا سفر شروع کر کے 8:00 بجے شام حیدرآباد پہنچتی ہے۔ اسے شکل 7 میں واضح کیا گیا ہے۔



سرپور کاغذنگر سے قاضی پیٹ، قاضی پیٹ سے حیدرآباد اور پھر سرپور کاغذنگر سے حیدرآباد کے لیے سمتی مقداریں ظاہر کیجیے۔ فرض کیجیے کہ سرپور کاغذنگر سے حیدرآباد کا فاصلہ 300 کلومیٹر ہے۔ سفر کے لیے 6 گھنٹے درکار ہیں۔ بتائیے ہر گھنٹہ ٹرین نے کتنا فاصلہ طے کیا ہے۔

$$\frac{300km}{6hr} = 50km / hr$$

ہم نقل مکان کی سمتی مقدار کو  $\overline{AB}$  سے ظاہر کرتے ہیں۔ جہاں سے A سے B تیر کا نشان سمت کو ظاہر کرتا ہے اور A سے B اقل ترین فاصلہ (خط مستقیم) مقدار کو ظاہر کرتا ہے۔

SI نظام میں فاصلے اور نقل مکان کی اکائی میٹر ہوتی ہے جسے "m" سے ظاہر کیا جاتا ہے۔

دوسری اکائیاں km اور cm بھی استعمال کی جاتی ہیں۔

$$1km = 1000m$$


$$1m = 100cm$$

## مشکل - 2

### سمتی مقدار نقل مکان کی نقشہ کشی

ایک کار مختلف راستوں سے گزرتی ہے جیسا کہ شکل (6a) اور (6b) میں دکھایا گیا ہے نقاط A اور B ابتدائی اور آخری مقامات کو ظاہر کرتے ہیں۔

ذیل میں دی گئی اشکال کے لیے نقل مکان کی سمتی مقداروں کو اتاریئے۔



عام طور پر فاصلہ اور نقل مکان وقت کے ساتھ تبدیل ہونے والی مقداریں ہیں۔

- کیا آپ اوسط چال اور اوسط رفتار کی پیمائش کر سکتے ہیں؟
  - آپ اوسط چال اور اوسط رفتار میں کس طرح فرق کر سکتے ہیں؟
- رفتار اور چال سے متعلق فہم کے لیے آئیے اب ہم چند مشاغل انجام دیں۔

### مشغلہ-3

#### اوسط چال کی پیمائش کرنا

اپنے اسکول کے میدان میں دو ایسے نقاط کا انتخاب کیجئے جن کے درمیان فاصلہ 50 میٹر ہو (انہیں A اور B کا نام دیجئے) چند طلبا کو نقطہ A کے پاس کھڑے رہنے کو کہیے اور دوسرے گروپ کے چند طلبا کو نقطہ B کے پاس کھڑے رہنے کو کہئے۔ (دونوں گروپس میں طلبا کی تعداد مساوی ہونی چاہیے) جیسے ہی آپ تالی بجائیں نقطہ A پر کھڑے طلبا کو نقطہ B تک دوڑنے کو کہئے اسی وقت نقطہ B پر کھڑے طلبا چل رکنی گھڑی شروع کریں۔ اس بات کا خیال رکھیں کہ نقطہ A سے دوڑ لگانے والے ہر طالب علم کے لیے نقطہ B پر ایک طالب علم چل رکنی گھڑی کے ساتھ موجود ہو۔ جو دوڑ پوری ہونے پر درکار وقت نوٹ کرے۔ دوڑ پوری کرنے کے لیے ہر طالب علم کا لیا گیا وقت ذیل کے جدول میں نوٹ کریں۔

طالب علم	نقطہ B تک پہنچنے کے لیے لیا گیا وقت (سکنڈز میں)	اوسط چال (میٹر فی سکنڈ)
A <sub>1</sub>	= t <sub>1</sub>	= s <sub>1</sub>
A <sub>2</sub>	= t <sub>2</sub>	= s <sub>2</sub>
A <sub>3</sub>	= t <sub>3</sub>	= s <sub>3</sub>

وہ طالب علم جس نے نقطہ B تک (نقطہ A سے) پہنچنے کے لیے سب سے کم وقت لیا ہے، سب سے تیز دوڑ لگانے والا کہلائے گا۔ یعنی اس کی اوسط رفتار سب سے زیادہ ہے۔

کیا آپ کہہ سکتے ہیں کہ ٹرین نے ہر گھنٹہ میں بالکل 50 کلو میٹر کا فاصلہ طے کیا ہے؟

ظاہر ہے جواب 'نہیں' ہوگا۔ اس لیے کہ ہر ایک گھنٹے کے دوران ٹرین نے جو فاصلہ طے کیا ہوگا اس میں کمی بیشی رہی ہوگی۔ لہذا ہم ہر گھنٹے میں ٹرین کے طے کردہ اوسط فاصلے کو اس کی اوسط چال کے طور پر لیتے ہیں۔ اکائی وقت میں طے کردہ اوسط فاصلے کو اوسط چال کہا جاتا ہے۔

$$\text{اوسط چال} = \frac{\text{مجموعی فاصلہ}}{\text{وقت}}$$

فرض کیجئے کہ مذکورہ مثال میں نقل مکان 120 km جنوب۔ مغرب کی سمت میں ہے۔ بتائیے کہ ہر گھنٹہ نقل مکان کتنا ہوا؟

$$\text{نقل مکان فی گھنٹہ} = \frac{120 \text{ km}}{6 \text{ hr}} \text{ جنوب مغرب}$$

$$= 20 \text{ km/hr جنوب مغرب}$$

فی اکائی وقت کسی جسم کا نقل مکان اوسط رفتار کہلاتا ہے۔ اوسط رفتار ایک سمتی مقدار ہے۔ لہذا رفتار، نقل مکان کی سمت میں ہوگی۔

$$\text{اوسط رفتار} = \frac{\text{جملہ نقل مکان}}{\text{وقت}}$$


اوسط چال اور اوسط رفتار سے کسی دیئے وقت کے دوران جسم کی حرکت کی وضاحت ہوتی ہے۔ ان مقداروں سے کسی خاص وقت پر ٹرین کی حرکت سے متعلق تفصیل معلوم نہیں ہوتی۔

#### سوچئے اور تبادلہ خیال کیجئے



- اگر کوئی کار 200km کا فاصلہ 5 گھنٹوں میں طے کرتی ہے۔ بتائیے کہ کار کی اوسط چال کیا ہوگی؟
- اوسط رفتار کس وقت صفر کے مساوی ہو جاتی ہے!
- ایک شخص نے اپنے کسی سفر کے لیے کار استعمال کی۔ سفر سے پہلے اور بعد اسپیدومیٹر کی ریڈنگ بالترتیب 4849 اور 5549 ریکارڈ کی گئی۔ سفر کا وقت 25 گھنٹے ہو تو اوسط چال معلوم کیجئے۔

## اوسط رفتار کی پیمائش کرنا



شکل - 8 (فاصلہ۔ وقت ترسیم)

- کار کی حرکت کے دوران کسی لمحے  $t_3$  پر اس کی چال کیا ہوگی؟ ہم جانتے ہیں کہ  $t_1$  سے  $t_2$  تک (جس میں  $t_3$  شامل ہے) وقفہ دوران کی اوسط چال کس طرح معلوم کی جاتی ہے۔

$$\text{اوسط چال} = \frac{S_2 - S_1}{t_2 - t_1}$$

تب ہم اوسط چال کسی اقل ترین وقفہ کے لئے معلوم کر سکتے ہیں۔ جیسا کہ لمحہ  $t_3$ ، ایک اقل ترین وقفہ ہے۔ اگر اس وقفہ سے بھی کمترین وقفہ دوران لیا جائے تب اس جسم کی چال میں کوئی خاطر خواہ تبدیلی ظاہر نہیں ہوگی۔ دینے گئے وقفہ میں منحنی پر کھینچا گیا ڈھال اُسکی لمبائی چال کو ظاہر کرتا ہے۔ منحنی کے کسی بھی نقطہ پر ہم مماس کھینچ کر اُس منحنی کا ڈھال معلوم کر سکتے ہیں۔ منحنی کا وہ ڈھال اُس لمحہ کار کی چال کو ظاہر کرتا ہے۔ اگر ڈھال کی قدر زیادہ ہو تو چال بھی زیادہ ہوگی اگر ڈھال کم ہو تب اس کی چال بھی کم ہوگی۔

جسم کتنی تیزی سے حرکت کر رہا ہے اس کا اندازہ ”چال“ سے لگایا جاتا ہے۔ عام طور پر اجسام ایک لمحے کے دوران خاص سمت میں حرکت کرتے ہیں۔ جبکہ پورے سفر کے دوران اسی سمت کا مستقل ہونا ضروری نہیں۔ اس لئے ہم دوسری مقدار کو استعمال کرنے کی ضرورت ہوتی ہے جو ”رفتار“ کہلاتی ہے۔ متعینہ سمت میں چال کو رفتار (velocity) کہتے ہیں۔ مثلاً ایک کار مشرق کی سمت 15 میٹر فی سکینڈ سے حرکت کر رہی ہے جہاں 15 میٹر فی سکینڈ کار کی چال ہے 15 میٹر فی سکینڈ مشرق کی سمت رفتار کہلاتی ہے۔

اوپر کے مشغلے کو نقطہ A سے B تک متوازی خطوط کھینچ کر دہرائیے اور طالب علموں کو دو خطوط کے درمیان دوڑنے کے لیے کہیے (یہ اس بات کی ضمانت ہوگی کہ تمام طلباء A اور B کے درمیان ان کے لیے مختص کردہ راستے پر خط مستقیم میں مساوی فاصلہ طے کر رہے ہیں)۔ ہر طالب علم کا لیا گیا وقت نوٹ کیجئے۔ ہر طالب علم کی اوسط رفتار معلوم کیجئے جس طالب علم نے خط مستقیم میں نقطہ A سے B تک پہنچنے کے لیے سب سے کم وقت لیا ہے اُس نے سب سے زیادہ اوسط رفتار سے دوڑ لگائی۔

- ان دو مشغلوں میں آپ نے کیا فرق محسوس کیا؟
- ہم فاصلے اور وقت کی نسبت کو پہلی دوڑ میں چال اور دوسری دوڑ میں رفتار کیوں کہہ رہے ہیں؟ اپنے استاد سے تبادلہ خیال کیجئے۔

اکثر حرکت کے دوران اجسام کی چال بدلتی رہتی ہے۔ مثال کے طور پر ایک کار محلہ کی سڑکوں پر 50 کیلومیٹر فی گھنٹے کی چال سے حرکت کرتی ہے جبکہ سگنل پر سرخ بتی روشن ہونے پر اسکی چال صفر ہو جاتی ہے اور گنجان ٹریفک میں اس کی رفتار 30 کیلومیٹر فی گھنٹہ ہو جاتی ہے۔

## چال اور رفتار

- کیا آپ کسی مخصوص لمحے میں کار کی چال معلوم کر سکتے ہیں؟ آپ کسی بھی لمحہ کار کی چال Speedo Meter میں دیکھ کر بتا سکتے ہیں۔ کسی بھی لمحہ میں چال ”لمبائی چال“ کہلاتی ہے۔ ہم کسی خط مستقیم پر ناہموار چال والی کار کی حرکت کو فاصلہ بہ لحاظ وقت کی ترسیم سے موثر انداز میں ظاہر کر سکتے ہیں۔
- افقی خط X محور پر وقت سکینڈ میں لیا جائے گا اور انحصاری خط Y محور پر فاصلہ میٹروں میں لیا جائے گا۔
- ناہموار چال کو شکل - 8 میں واضح کیا گیا ہے۔

## مشغلہ - 4

### جسم کی حرکت کی سمت کا مشاہدہ

ایک لنڈو ریگوبن کو افقی مستوی میں تیزی سے گھمائیے۔ کسی لمحے پر لنڈو کو اچانک چھوڑ دیجیے۔

یہ کس سمت میں حرکت کرے گا؟  
اسے ایسے ہی گھماتے ہوئے مختلف نقاط پر چھوڑیے اور ہر صورت میں اس کی سمت کا مشاہدہ کیجیے۔

آپ دیکھیں گے کہ جس نقطے پر آپ نے لنڈو چھوڑا ہے، یہ جسم دائرے کے اُس نقطے پر مماس کی سمت میں حرکت کرے گا۔ رفتار کی سمت دراصل مطلوبہ نقطے پر بنائے جانے والے مماس کی سمت ہوگی۔

رفتار کی SI اکائی  $m/sec$  ہے

روزمرہ زندگی میں آپ نے دیکھا ہوگا کہ بعض صورتوں میں کسی جسم کی رفتار مستقل ہوتی ہے جب کہ بعض دیگر صورتوں میں مسلسل تبدیلی ہوتی رہتی ہے۔

کس قسم کی حرکت کو ہموار حرکت کہا جائے گا؟ کیوں؟  
آئیے معلوم کرتے ہیں۔


### ہموار حرکت

## مشغلہ - 5

### ہموار حرکت کی تفہیم

فرض کیجیے ایک سیکل راں ایک سڑک پر خط مستقیم میں حرکت کر رہا ہے۔ بہ لحاظ وقت اس کا طے کردہ فاصلہ ذیل کے جدول میں دیا گیا ہے۔ جدول-1 میں دی ہوئی قیمتوں کے لیے (فاصلہ بلحاظ وقت)  $V-S$  ترتیب کھینچیے۔


وقت ( $t$ سکند میں)	فاصلہ (s میٹر میں)
0	0
1	4
2	8
3	12
4	16
-	-



شکل - 9

رفتار سے ہمیں یہ تصور حاصل ہوتا ہے کہ کوئی جسم کسی متعینہ سمت میں کتنی تیزی سے حرکت کر رہا ہے۔ رفتار ایک سمتی مقدار ہے۔ اسے ایک خطی قطعہ کے ذریعے ظاہر کیا جاتا ہے۔ جس کی لمبائی رفتار کو اور تیر کے نشان کا سرا حرکت کی سمت کو ظاہر کرتا ہے۔

اگر کوئی جسم کسی منحنی راستے پر حرکت کرتا ہو تو کسی نقطے پر کھینچا گیا مماس اس لمحے رفتار کی سمت ظاہر کرے گا۔ ذیل کے خاکے پر غور کرتے ہوئے دیئے گئے منحنی خط کے مختلف نقاط پر مماس کھینچنے کی کوشش کیجیے۔ بتائیے کہ جسم کی رفتار کی سمت مستقل رہتی ہے یا نہیں۔



شکل - 10 (کسی نقطے پر رفتار کی سمت کا تعین)

### سوچیے اور تبادلہ خیال کیجیے۔




- اکثر آپ نے دیکھا ہوگا کہ ٹریفک پولیس کے عہدیدار موٹروں اور اسکوٹر سوار کو اس وقت جرمانہ عائد کرتے ہیں جب وہ اپنی گاڑیاں بہت تیز رفتار چلاتے ہیں۔ بتائیے کہ آیا جرمانہ گاڑیوں کی اوسط رفتار کی وجہ سے عائد کیا گیا یا لمحاتی رفتار کی وجہ سے؟ اپنے جواب کی وضاحت کیجیے۔
- ایک ہوائی جہاز  $300km/hr$  کی رفتار سے شمالی سمت اور دوسرا ہوائی جہاز  $300km/h$  ہی کی رفتار سے جنوب کی سمت سفر کر رہا ہے۔ کیا ان کی چال مساوی ہیں؟  
کیا ان کی رفتار بھی مساوی ہیں۔ وضاحت کیجیے۔
- کسی کار کا اسپیدومیٹر مستقل ریڈنگ ظاہر کر رہا ہے۔ کیا یہ کار ہموار انداز میں حرکت کر رہی ہے۔ سمجھائیے۔

- ترسیم کی شکل کیسی ہوگی؟
- کیا یہ خط مستقیم ہوگی کہ نہیں؟ کیوں؟

## مشغلہ - 6

کسی مائل مستوی پر گیند کی حرکت کا مشاہدہ



شکل - 12 مائل مستوی پر متحرک گیند

شکل - 12 کے مطابق ایک مائل مستوی ترتیب دیجیے۔ اس کے اوپری کنارے سے ڈھلان کی طرف ایک گیند چھوڑیے۔ مختلف اوقات میں گیند کے مختلف موقف شکل - 12 میں دکھائے گئے ہیں۔


• مائل سطح پر گیند کا راستہ کیا ہے؟

• گیند کی رفتار میں تبدیلی کس طرح ہو رہی ہے؟

شکل 12 میں  $t = 0s$ ,  $t = 1s$ ,  $t = 3s$  پر گیند کی رفتار کے سمتیے بنائیے۔

بغور مشاہدے سے پتہ چلے گا ڈھلان کی طرف گیند کی رفتار میں بتدریج اضافہ ہوتا ہے جب کہ حرکت کی سمت مستقل ہے۔


شکل - 13 کے مطابق ایک مائل مستوی ترتیب دیجیے۔ اس مرتبہ کسی خاص ابتدائی چال سے گیند کو نچلے سطح سے اوپر ڈھکیلیے۔



شکل - 13 مائل مستوی پر گیند کی اوپر کی جانب حرکت

ترسیم کی شکل کیسی ہوگی؟

یہ ترسیم شکل - 11 کی ترسیم جیسی ہوگی۔



شکل - 11

شکل - 11 کی ترسیم سے حاصل ہونے والی خط مستقیم سے ظاہر ہوتا ہے کہ سیکل راں مساوی وقت میں مساوی فاصلے طے کرتا ہے۔ اس ترسیم سے یہ سمجھا جاسکتا ہے کہ لمبائی رفتار مساوی ہوتی ہے اوسط رفتار کے۔ اگر سیکل راں کی حرکت کی سمت کو مستقل تصور کر لیا جائے تو ہم اس نتیجے پر پہنچتے ہیں کہ رفتار بھی مستقل ہے۔

کسی جسم کی حرکت کو اس وقت ہموار کہا جائے گا جب کہ اس کی رفتار مستقل ہو۔

**غیر ہموار حرکت:**

روزمرہ زندگی میں مختلف حالات میں جب کوئی جسم حرکت میں ہوتا ہے تو اس کی رفتار وقت کے ساتھ بدلتی ہے۔ آئیے ذیل کی مثال پر غور کرتے ہیں۔

ایک سیکل راں ہموار سڑک پر حرکت کر رہا ہے۔ اس کا طے کردہ فاصلہ بہ لحاظ وقت ذیل کے جدول میں دیا گیا ہے۔ جدول 2 میں دیئے گئے قدروں کے لیفیفاصلہ اور وقت کے لحاظ سے  $V-S$  ترسیم کھینچیے۔

جدول - 2

وقت (t سکند میں)	فاصلہ (s میٹر میں)
0	0
1	1
2	4
3	9
4	16
--	--

## مشغلہ - 8

### ہوا میں پھینکی گئی شے کی حرکت کا مشاہدہ

افقی سمت سے کوئی زاویہ بناتے ہوئے ایک پتھر کو ہوا میں پھینکنے۔ مشاہدہ کیجئے کہ حرکت کی سمت کا راستہ کیسا ہوگا؟ اس کے راستے اور رفتار کے سمتیے کے اظہار کے لیے خاکہ کھینچئے۔

- کیا پتھر کی چال ہموار ہے؟ کیوں؟
- کیا سمت مستقل ہے؟ کیسے؟

مذکورہ مشغلے میں آپ نے دیکھا ہوگا کہ چال اور سمت میں مسلسل تبدیلی ہوتی ہے۔

کیا آپ چال اور سمت میں ایک ساتھ تبدیلی کی چند اور مثالیں دے سکتے ہیں؟

مذکورہ تین تجربات سے یہ نتیجہ نکلتا ہے کہ رفتار میں تبدیلی تین طرح سے ہوتی ہے۔

- 1- چال کے بدلنے پر جب کہ سمت مستقل ہو۔
  - 2- حرکت کی سمت بدلنے پر جب کہ چال مستقل ہو۔
  - 3- چال اور سمت دونوں ایک ساتھ بدلنے پر۔
- اگر کسی جسم کی رفتار بدلتی ہو تو کہا جائے گا کہ یہ جسم غیر ہموار حرکت میں ہے۔

### سوچیے اور تبادلہ خیال کیجئے۔



- ایک چیونٹی کسی گیند پر حرکت کر رہی ہے۔ کیا اس کی رفتار بدلے گی یا نہیں، سمجھائیے۔
- ایک ایسی حرکت کی مثال دیجئے جس میں چال تو بدلتی ہے لیکن سمت نہیں بدلتی۔

• گیند کا راستہ کونسا ہے؟

• گیند کی چال میں آپ نے کیا فرق محسوس کیا؟

شکل 13 میں دیئے گئے وقت کے ساتھ رفتار کے سمتیے بنائیے۔


مشغلہ - 6 کی دو صورتوں میں ہم نے دیکھا تھا کہ چال میں تبدیلی آتی ہے جب کہ حرکت کی سمت مستقل رہتی ہے۔

## مشغلہ - 7

### ہموار دائروی حرکت کا مشاہدہ:

ایک لنڈور کو تیزی سے گھمائیے۔ شکل - 14 کے مطابق لنڈور کے مختلف مقامات پر اس کی حرکت کا راستہ اور رفتار کی سمت اُتاریئے۔

فرض کرو کہ پتھر کی رفتار مستقل ہے۔



شکل - 14

• پتھر کا راستہ کیسا ہے؟

یہ بات واضح ہے کہ لنڈور کے پتھر کا راستہ دائروی ہے جب کہ اس کی رفتار ہر لمحہ بدلتی جاتی ہے لیکن اس کی چال مستقل ہے۔

اس مشغلے میں ہم مشاہدہ کرتے ہیں کہ چال اگرچہ مستقل ہو تب، لنڈور کی رفتار بدلتی ہے۔


کیا آپ اشیاء کے حرکت کی چند اور مثالیں دے سکتے ہیں جہاں پر چال مستقل رہتی ہے جبکہ رفتار میں تبدیلی واقع ہوتی ہے۔



## اسراع (acceleration)

کسی پتھر کو عموداً ہوا میں پھینکنے یا کسی ٹرین کے بتدریج سسکن حالت میں پہنچنے کی صورتوں میں ابطاع عمل میں آتا ہے۔  
فرض کیجیے کہ بس میں سفر کے دوران ہم منحنی راستہ طے کرتے ہیں۔ ہم اسراع کو محسوس کرتے ہیں جو ہم کو منحنی راستہ کے بیرونی جانب ڈھکیلتا ہے۔

کسی خاص نقطے پر سمیٹنے کا طول اس نقطے پر رفتار کی مقدار کو ظاہر کرتا ہے جب کہ تیر کا نشان حرکت کی سمت کو ظاہر کرتا ہے۔  
مندرجہ ذیل شکل - 15 کا مشاہدہ کیجیے۔ منحنی راستہ کے کئی مختلف مقامات پر جسم کی حرکت کا مشاہدہ کریں گے۔ سمتی مقدار کا طول رفتار کی مقدار کو ظاہر کرتا ہے۔ اور تیر کا نشان حرکت کی سمت کو ظاہر کرتا ہے۔



### شکل - 15 حرکت کے انظہار کا خاکہ

- کس نقطے پر رفتار اعظم ترین ہوگی؟
  - کیا متحرک شے اسراع رکھتی ہے یا نہیں؟
- ہم چال اور رفتار کو ممیز کرتے ہیں۔ اسراع کو رفتار کی تبدیلی کی شرح کہا جائے گا۔ لہذا یہ تبدیلی رفتار اور سمت دونوں کی تبدیلی کا اجماع ہوگی۔
- اسراع بھی ایک سمتی مقدار ہے اور اسے رفتار کی تبدیلی کی سمت میں ہی ظاہر کیا جاتا ہے۔
- اسراع کی S.I نظام میں اکائی  $m/s^2$  ہوتی ہے۔

کسی جسم کی چال یا سمت یا دونوں کو بیک وقت تبدیل کرتے ہوئے اس جسم کی رفتار کو تبدیل کر سکتے ہیں۔ ہر صورت میں کہا جائے گا کہ جسم اسراع کے ساتھ متحرک ہے۔ اسراع ہمیں یہ تصور فراہم کرتا ہے کہ کسی جسم کی رفتار میں کتنی تیزی سے تبدیلی آرہی ہے۔

● اسراع کیا ہے؟ ہم یہ کیسے کہیں گے کہ کوئی جسم حالت اسراع میں ہے؟

روزمرہ کے کام کاج میں ہمیں اسراع سے سابقہ پڑتا ہے۔ مثال کے طور پر ہم چاہے بس میں سفر کر رہے ہوں یا کار میں، جب ڈرائیور گاڑی کو تیزی سے دوڑانے لگتا ہے تو ہم اسراع محسوس کرتے ہیں۔ اسی وجہ سے ہم اپنی نشستوں کو پیچھے ڈھکیلتے ہیں۔

فرض کیجیے کہ ہم ایک کار چلا رہے ہیں۔ کار کی رفتار کو بتدریج ایک سکینڈ میں  $30km/h$  کی رفتار سے بڑھا کر  $35km/h$  کرتے ہیں اور دوسرے سکینڈ میں  $35km/h$  سے بڑھا کر  $40km/h$  کرتے ہیں اس طرح یہ عمل جاری رکھتے ہیں۔

مندرجہ بالا صورت میں کار کی رفتار میں  $5km/hr$  رفتار کا فی سکینڈ اضافہ ہوا۔

اس صورت میں اسراع  $5km/h$  کہا جائے گا۔

کسی جسم میں رفتار کی تبدیلی کی شرح ”اسراع“ کہلاتی ہے۔

اسراع کو اس وقت ہموار کہا جائے گا جب وقت کے مساوی وقفوں میں رفتار کی تبدیلی بھی مساوی ہوتی ہو۔

ہموار اسراع دراصل اکائی وقت میں رفتار میں تبدیلی کی نسبت ہے۔

اصطلاح اسراع نہ صرف بڑھتی ہوئی رفتار کے لیے استعمال کی جاتی ہے بلکہ گھٹتی ہوئی رفتار کے لیے بھی اسراع ہی کہتے ہیں۔ مثال کے طور پر جب کار کو بریک لگائے جاتے ہیں تو اس کی رفتار بتدریج گھٹتی جاتی ہے۔ ہم اسے ابطاع یا منفی اسراع (deceleration) کہتے ہیں۔

فرض کیجیے کہ  $t=0$  پر رفتار  $u$  ہے اور وقت  $t$  پر رفتار  $v$  ہے  
جب کہ  $s$  وقت  $t$  کے دوران جسم کا نقل مکان ہے۔ اسے شکل - 16 میں  
واضح کیا گیا ہے۔

ہموار اسراع کی تعریف کے لحاظ سے

$$a = \frac{V - u}{t} \text{ ، اسراع}$$

$$at = v - u$$

$$v = u + at \dots\dots\dots(1)$$

چوں کہ جسم کا اسراع مستقل ہے۔

$$\frac{V + u}{2} = \text{اوسط رفتار}$$

$$\frac{\text{نقل مکان}}{\text{درکار وقت}} = \text{اوسط رفتار}$$

$$\frac{v + u}{2} = \frac{s}{t} \dots\dots\dots(2)$$

مساوات (1) اور (2) کو حل کرنے پر

مساوات (2) میں  $v = u + at$  درج کرنے پر

$$\frac{u + at + u}{2} = \frac{s}{t}$$

$$\frac{2u + at}{2} = \frac{s}{t}$$

$$ut + \frac{1}{2}at^2 = S \dots\dots\dots(3)$$

مساوات  $v = u + at$  سے

## سوچیے اور تبادلہ خیال کیجیے۔



- $300\text{km/h}$  کی مستقل رفتار سے دوڑنے والی ریٹنگ کار کا اسراع کیا ہوگا؟
- $1000\text{ km/h}$  سے  $10$  سیکنڈ کے اندر  $1005\text{km/h}$  سے چلنے والے ہوائی جہاز اور ایک سیکنڈ میں  $5\text{km/h}$  کی رفتار تک پہنچنے والے اسکیت بورڈ (Skate Board) میں کس کا اسراع زیادہ ہوگا؟
- $10$  سیکنڈ میں  $100\text{km/h}$  کی رفتار سے حالت سکون میں آنے والی کسی گاڑی کا ابطاع محسوب کیجیے۔ جب کہ سمت مستقل ہے؟
- آپ کا دوست کہتا ہے کہ ”اسراع سے یہ پتہ چلتا ہے کہ جسم کے حالت میں کتنی تیزی سے تبدیلی آئی ہے۔“ اس بیان کو صحیح کیجیے۔


## ہموار اسراع کی حرکت کی مساواتیں

ایک ایسے متحرک جسم کے ہموار اسراع پر غور کیجیے جو خط مستقیم

$$\text{اسراع} = \frac{\text{رفتار میں تبدیلی}}{\text{وقت}}$$

$$a = \frac{\Delta v}{\Delta t} = \text{مستقل}$$

Delta تبدیلی کو ظاہر کرتا ہے



شکل 16

ہمیں حاصل ہوتا ہے  $t = \frac{v-u}{a}$

مساوات (2) میں t کی قدر رکھنے پر

$$\left(\frac{v+u}{2}\right)\left(\frac{v-u}{a}\right) = S$$

$$v^2 - u^2 = 2as \dots \dots \dots (4)$$

حرکت کی مساواتیں یہ ہیں۔

$$v = u + at$$

$$S = ut + \frac{1}{2}at^2$$


$$v^2 - u^2 = 2as$$

نوٹ:

- 1- جسم کی چال بڑھنے پر رفتار اور اسراع کی سمت نہیں بدلتی۔
- 2- اجسام کی چال گھٹنے پر اسراع کی سمت رفتار کی سمت کے مخالف ہو جاتی ہے۔ ایسی صورت میں کسی لمحے پر رفتار صفر ہو جاتی ہے۔
- 3- اگر کوئی جسم منفی اسراع سے حرکت کرتا ہے تو کسی لمحے حالت سکون میں آ جاتا ہے اور جب جسم اسراع کی سمت میں واپس لوٹے گا تب یہ مسلسل حرکت کرے گا۔ (جیسا کہ کسی پتھر کو عموداً ہوا میں پھینکنے پر ہوتا ہے)

### علامتی اظہار کے اصول Sign convention rules

یہ اصول ہمیں نقل مکان (s)، رفتار (v) اور اسراع (a) کی سمت کی نشاندہی کرنے میں مددگار ہوتے ہیں۔



شکل 17 b

شکل 17 a

رفتار کی علامت کا انحصار اس کی حرکت کی سمت پر ہوتا ہے نہ کہ اس کے مقام پر

ذرہ کے نقل مکان کی علامت کا انحصار اس کے مقام پر ہوتا ہے۔

اسٹیل کی پٹی پر گر پڑے گی۔ فوری چل رکنی گھڑی بند کر دیجیے۔ اسی فاصلے کے لیے اس تجربے کو دو یا تین مرتبہ دوہرائیے اور ذیل کے جدول میں درکار وقت نوٹ کیجیے۔

جدول - 4

$2S / t^2$	اوسط وقت t	وقت (s)t			فاصلہ S(cm)
		$t_1$	$t_2$	$t_3$	

اس تجربے کو مختلف فاصلوں سے دوہرائیے جیسا کہ اوپر بتایا گیا ہے۔

ہر ایک فاصلے کے لیے اوسط وقت اور  $2S / t^2$  کی قیمت

محسوب کیجیے۔ کیا یہ مستقل اور اسراع کے مساوی ہوگا۔ کیوں؟

جدول میں مذکورہ قیمتوں کے لیے V-S ترمیم کھینچیے۔

یہ تجربہ مختلف ڈھلانوں کے لیے دوہراتے ہوئے ہر صورت

میں اسراع معلوم کیجیے۔

کیا ڈھلان اور اسراع میں کوئی تعلق پایا جاتا ہے؟

مختلف ڈھلانوں کے لیے فاصلے اور وقت کی ترمیموں میں

آپ نے کیا دیکھا؟

اسی تجربے کو لوہے کے ایک چھوٹے سے ٹکڑے سے کر کے

دیکھیے۔ اسراع محسوب کرتے ہوئے S-t ترمیم کھینچیے۔

اسراع کی مختلف قیمتوں کے لیے ان کی متعلقہ ڈھلانوں کی

توضیح آپ کس طرح کریں گے؟

ان تجربات میں جو قدریں حاصل ہوتی ہیں وہ صحیح قدر سے

قریب تر ہوتی ہیں۔

تجربہ گاہی مشغلہ



مقصد (Aim)


کسی مائل مستوی پر حرکت کرنے والی شے کی رفتار اور اسراع محسوب کرنا۔

درکار آلات:

کانچ کی گولیاں، مماثل کتابیں، چل رکنی گھڑی، پلاسٹک کی لمبی نلیاں اور اسٹیل کی پلیٹ

طریقہ عمل:

تقریباً 200 سمر لمبی پلاسٹک کی نلی لیجیے اور اسے عموداً آدھا کاٹ دیجیے۔ انھیں راستے کے طور پر استعمال کریں۔ ان راستوں پر سیٹی میٹر کی درجہ بندی کیجیے۔ نیم دائروی نلی کا ایک سراز میں پر اور دوسرا سراز کتاب پر رکھیے جیسا کہ شکل میں دکھایا گیا ہے۔



شکل - 18

اسٹیل کی پٹی کو فرش پر نلی کے سرے کے نیچے رکھیے۔ فرض کیجیے کہ نچلے سرے پر ریڈنگ صفر ہے۔

شیشے کی ایسی گولی لیجیے جو اس نیم دائروی راستے سے گزر سکتی

ہو۔ اب گولی کو نلی کے کسی مقام مثلاً 40 سمر کے فاصلے پر رکھیے۔ گولی

چھوڑتے ہوئے چل رکنی گھڑی چالو کر دیجیے۔ گولی حرکت کرتے ہوئے

بس کی ابتدائی رفتار 6 میٹر فی سکینڈ ہے۔

$$s = ut + \frac{1}{2}at^2$$

$$= (12 \times 6) + \frac{1}{2}(-0.5 \times 12^2)$$

$$= 72 - \frac{1}{2}(72)$$

$$= 36 \text{ m}$$

بریک لگانے کے بعد بس 36 میٹر فاصلہ طے کرتی ہے۔

**مثال 3:** سگنل L سے 400 میٹر دور مال گاڑی کو بریک لگائے گئے۔ اس وقت اس کی رفتار  $u = 54 \text{ km/h}$  تھی۔ اگر مال گاڑی کا ابطاع  $a = -0.3 \text{ m/sec}^2$  ہو تو ایک منٹ کے بعد یہ مال گاڑی سگنل سے کتنے فاصلے پر رکے گی؟

**حل:** بریک لگانے کے بعد مال گاڑی چوں کہ ہموار ابطاع سے رکتی

ہے،  $t$  سیکنڈ کے بعد حالت سکون میں آئے گی۔ ہم جانتے ہیں کہ

$$u = 54 \text{ km/hr} = 54 \times \frac{5}{18} = 15 \text{ km/sec}$$

جہاں پر

فرض کرو کہ وقت  $t$  میں  $v = 0$  ہوتا ہے

دیا گیا ہے  $a = -0.3 \text{ m/sec}^2$

$$v = u + at$$

$$\Rightarrow t = \frac{v-u}{a}$$

$$t = \frac{-15}{-0.3} = 50 \text{ sec}$$

ہمیں حاصل ہوتا ہے

مال گاڑی یہ فاصلہ طے کرے گی۔  $(v^2 - u^2 = 2as)$  (کی رو سے)

$$S = \frac{u^2}{2a}$$

$$= 375 \text{ m}$$

اس طرح بریک لگانے کے 50 سیکنڈ بعد مال گاڑی سگنل سے

$$l = L - S$$

$$= 400 - 375 = 25 \text{ m}$$

25m فاصلہ پر رکے گی۔

**مثال 1:** ایک کار ابتدائی رفتار  $15 \text{ m/sec}$  سے حرکت کر رہی ہے

بریک لگانے پر 5 سیکنڈ میں کار رک جاتی ہے۔ ابطاع (منفی

اسراع) معلوم کیجئے۔

**حل:** دیا گیا ہے کہ

$$t = 5 \text{ s}$$

$$v = 0 \text{ m/s}$$

$$u = 15 \text{ m/s}$$

$$a = ?$$

حسب ذیل ضابطہ میں قدروں کو درج کرنے پر

$$v = u + at$$

$$0 = 15 + (a \times 5)$$

$$a = \frac{-15}{5}$$

$$a = -3 \text{ m/s}^2$$

کار کا ابطاع 3 میٹر فی مربع سکینڈ ہے

**مثال 2:** ایک بس ابتدائی رفتار  $U \text{ m/sec}$  سے حرکت کر رہی ہے،

بریک لگانے پر اس پر عمل کرنے والا منفی اسراع  $0.5 \text{ m/sec}^2$

ہے اور بس 12 سیکنڈ بعد رک جاتی ہے۔ تب بس کی

ابتدائی رفتار اور بریک لگانے پر طے کردہ فاصلہ معلوم کیجئے۔

**حل:** دیا گیا ہے کہ

$$a = -0.5 \text{ m/s}^2$$

$$v = 0 \text{ m/s}$$

$$t = 12 \text{ s}$$

$$u = ?$$

$$v = u + at$$

$$0 = u + (-0.5 \times 12)$$

$$0 = u - 6$$

$$u = 6 \text{ m/s}$$

مثال 5: ایک کار 'a' سکینڈ میں مستقل اسراع 'a' سے سفر کر رہی ہے۔ اس کے سفر کے لیے کار کی اوسط چال کیا ہوگی اگر کار مستقیم سڑک پر سفر کر رہی ہو۔

حل: کار حالت سکون سے شروع ہوئی۔ اس لیے  $u=0$   
't' وقت میں طے کردہ فاصلہ

$$s = \frac{1}{2}at^2$$

$$\frac{\text{مجموعی فاصلہ}}{\text{درکار وقت}} = \text{اوسط چال}$$


$$v = \frac{at^2/2}{t} = \frac{at}{2}$$

مثال 4: ایک خط مستقیم کے دو نقاط کے درمیان، وسطی نقطہ پر جسم کی رفتار کیا ہوگی۔ جبکہ جسم ہموار اسراع سے حرکت کر رہا ہو۔ یہاں رفتار ترتیب وار  $u$  اور  $v$  ہیں۔

حل:

فرض کرو کہ 'a' مستقل اسراع ہے۔ اور  $s$  دو نقاط کا درمیانی فاصلہ ہے۔ حرکت کی مساوات سے

$$v^2 - u^2 = 2as \quad (1)$$



شکل - 19

فرض کرو کہ  $v_0$  جسم کی چال ہے اور 'M' درمیانی نقطہ ہے اوپر استعمال کی گئی مساوات کو درج کرنے پر

$$v_0^2 - u^2 = 2a \frac{s}{2}$$

مساوات (1) سے

$$v_0^2 - u^2 = \frac{v^2 - u^2}{2}$$

مختصر کرنے پر

$$v_0^2 = \frac{v^2 - u^2}{2} + u^2$$

$$v_0^2 = \frac{v^2 - u^2 + 2u^2}{2}$$

$$v_0 = \sqrt{\frac{v^2 + u^2}{2}}$$

## اہم نکات



اضافی، فاصلہ، نقل مکان، اوسط چال، اوسط رفتار، لمبائی چال، رفتار، اسراع، ہموار حرکت، اسراع، ہموار اسراع، خطی حرکت، ابطاع یا منفی اسراع، سمتی مقدار، غیر سمتی مقدار

## ہم نے کیا سیکھا



- حرکت اضافی ہے، جسم کی حرکت مشاہد پر منحصر ہوتی ہے۔
- فاصلہ راستہ کا طول ہے۔ نقل مکان خاص سمت میں مختصر ترین فاصلہ ہے۔
- اوسط چال فی اکائی وقت میں طے کردہ فاصلہ ہے۔ اوسط رفتار خاص سمت میں فی اکائی وقت میں طے کردہ نقل مکان ہے۔
- کسی لمحہ پر چال لمبائی چال کہلاتی ہے جو کسی جسم کی تیزی کے ساتھ مقام کی تبدیلی کو ظاہر کرتی ہے۔
- ایک خاص سمت میں چال ہی رفتار کہلاتی ہے۔
- جب رفتار مستقل رہتی ہے تب حرکت ہموار کہلاتی ہے۔
- کسی جسم کی رفتار میں تبدیلی، اسراع کو ظاہر کرتی ہے۔
- اسراع سے مراد کسی جسم کی رفتار کی شرح میں تبدیلی ہے۔
- اگر کسی جسم کی اسراع مستقل ہو تب حرکت کو ہموار اسراع کی حرکت کہا جاتا ہے۔
- ہموار اسراع کی حرکت کی مساواتیں مندرجہ ذیل ہیں۔

$$v = u + at$$

$$s = ut + \frac{1}{2} at^2$$

$$v^2 - u^2 = 2as$$




## تصورات پر عمل

- 1- چال اور رفتار کے درمیان فرق بتائیے۔ (AS1)
- 2- مستقل اسراع سے کیا مراد ہے؟ (AS1)
- 3- آپ کیسے کہہ سکتے ہیں کہ جسم حالت حرکت میں ہے؟ کیا یہ عام خصوصیت ہے؟ (AS1)
- 4- اوسط رفتار سے کیا مراد ہے؟ (AS1)
- 5- اوسط چال سے کیا مراد ہے؟ (AS1)
- 6- لمبائی چال سے کیا مراد ہے؟ (AS1)
- 7- اسراع کے کتے ہیں؟ (AS1)

## تصورات کا اطلاق

- 1- دو کاروں A اور B کے درمیان فاصلہ اور وقت کی ترسیم دی گئی ہے۔ کوئی کار تیز حرکت کریگی۔ (AS1)



- 2- 50 میٹر کی ریل گاڑی مستقل چال 10m/sec کے ساتھ حرکت کر رہی ہے۔ برقی کھمبا کو پار کرنے کے لیے وقت دوران معلوم کرو۔ پیل جو 250 میٹر لمبا ہے اسکو پار کرنے کا وقت بھی معلوم کرو۔ (5 سکنڈ، 30 سکنڈ)
- 3- جب کسی جسم کی چال ہموار طور پر بڑھتی ہے تب فاصلہ اور وقت کے درمیان ترسیم کھینچئے۔ (AS5)
- 4- جب کسی جسم کی چال ہموار طور پر گھٹتی ہے۔ تب فاصلہ اور وقت کی ترسیم کھینچئے۔ (AS5)
- 5- چیتا کی اوسط چال معلوم کرو جبکہ وہ 4 سکنڈ میں 100 میٹر دوڑتا ہے؟ اگر وہ 2 سکنڈ میں 50 میٹر دوڑے تب اس کا اوسط کیا ہوگا؟ (AS7)
- 6- ایک کار اسکی دوڑ کے پہلے نصف وقت میں 80km/hr کی رفتار سے سفر کرتی ہے۔ اور دوسرے نصف وقت میں 40km/hr کی رفتار سے سفر کرتی ہے کار کی اوسط چال دریافت کرو۔ (60km/h) (AS7)
- 7- ایک ذرہ 10 میٹر پہلے 5 سکنڈ میں اور دوسرے 3 سکنڈ میں اور 10 میٹر طے کرتا ہے۔ مستقل اسراع فرض کرتے ہوئے ابتدائی چال دریافت کرو اور دوسرے 2 سکنڈ میں اسراع اور طے کردہ فاصلہ معلوم کرو؟ (AS7) (716 m/s, 1/3 m/s<sup>2</sup>, 8.33 m)



## غور و فکر پر مبنی اعلیٰ درجے کے سوالات

- 1- اگر رفتار مستقل ہو تو کیا، اوسط رفتار کسی بھی وقت لحاظاتی رفتار سے مختلف ہو سکتی ہے اگر ہوتی ہے کوئی مثال دو اور اگر نہیں۔ تو کیوں سمجھائیے۔ (AS2)
- 2- خرگوش اور کچھوے کے دوڑ کی کہانی تو آپ نے سنی ہوگی۔ دونوں نے مستقل چال سے ایک ہی نقطہ سے حرکت کرنا شروع کر دیتے ہیں۔ سفر کے دوران خرگوش نے کچھ دیر کے لیے آرام کیا۔ لیکن کچھوے نے مسلسل کم چال کے ساتھ حرکت کرتے ہوئے انتہائی نقطہ کو پہنچ گیا۔ خرگوش اٹھا اور بھاگا۔ خرگوش نے محسوس کیا کہ کچھوے نے دوڑ میں جیت گیا۔ اس کہانی کے لیے فاصلہ اور وقت کے درمیان ترسیم کھینچئے۔ (AS5)

## کثیر انتخابی سوالات

- 1- جسم کا مخصوص سمت میں طے کردہ فاصلہ کہلاتا ہے ( )
 

(a) چال	(b) نقل مکان
(c) رفتار	(d) اسراع
- 2- اگر ایک جسم مستقل رفتار سے حرکت کرتا ہے تب یہ حرکت کہلاتی ہے ( )
 

(a) غیر ہموار اسراع کے ساتھ حرکت	(b) ہموار اسراع کے ساتھ حرکت
(c) ہموار حرکت	(d) غیر ہموار حرکت
- 3- کسی جسم کی رفتار میں تبدیلی واقع ہوتی ہے تب یہ حرکت کے لحاظ سے کہلاتی ہے ( )
 

(a) مستقل چال	(b) مستقل رفتار
(c) ہموار حرکت	(d) غیر ہموار حرکت
- 4- اگر متحرک جسم کا اسراع مستقل ہو تب یہ حرکت کہلاتی ہے ( )
 


(a) مستقل چال کے ساتھ حرکت	(b) ہموار اسراع کے ساتھ حرکت
(c) ہموار رفتار کے ساتھ حرکت	(d) غیر ہموار رفتار کے ساتھ حرکت

## مجوزہ تجربات (Suggested Experiment)

1- مائل مستوی پر ایک متحرک جسم کی رفتار اور اسراع معلوم کرنے کے لئے ایک تجربہ منعقد کیجئے اور اس کی رپورٹ تیار کیجئے۔

## مجوزہ پراجیکٹ (Suggested Project)

- 1- آپ کی جماعت کے طلباء جو 100 میٹر اور 200 میٹر کی دوڑ میں حصہ لیتے ہیں ان کی اوسط رفتار محسوب کیجئے اور ایک رپورٹ تیار کیجئے۔
- 2- فرض کیجئے کہ ذیل کی شکل میں دیئے گئے چٹانوں سے بیک وقت گیندوں کو گرایا گیا ان میں سے کونسی گیند زمین پر پہلے آئیگی۔




☆☆☆☆☆

## کلیات حرکت (Law of Motion)



سطح جتنی ہموار ہوگی گیند اتنا ہی زیادہ فاصلہ طے کرے گی۔ اس نے بتایا کہ اگر سطح انتہائی ہموار (شفاف) ہو تو گیند لامتناہی فاصلہ طے کرے گی۔ تا وقتیکہ کوئی دوسرا جسم حائل نہ ہو۔ (حقیقت میں ایسی کوئی سطح کا وجود ہی نہیں ہے)



شکل - 1  
(a) نیچے کی جانب حرکت  
(b) اوپر کی جانب حرکت  
(c) افقی سطح پر حرکت

شکل - 1(a) کے مطابق اس نے دیکھا کہ جب کانچ کی ایک گولی ڈھلان پر حرکت کرتی ہے تو قوت ثقل کی وجہ سے اس کی رفتار میں اضافہ ہوتا ہے۔

شکل - 1(b) کے تحت جب یہی گولی ڈھلان والی مستوی کی اوپری سرے پر چڑھتی ہو تو اس کی رفتار کم ہو جاتی ہے۔ آئیے فرض کریں کہ کانچ کی یہی گولی افقی مستوی پر حرکت کر رہی ہے۔ اس صورت میں ایسی کوئی وجہ نہیں ہے کہ اس کی رفتار میں اضافہ یا کمی واقع ہو۔ لہذا کہا جائے گا کہ یہ ایک مستقل رفتار سے اپنی حرکت

ہمارے اطراف و اکناف مختلف اشیا کی حرکت کا ہم مشاہدہ کرتے ہیں۔ ہم نے باب حرکت کے تحت رفتار اور اسراع کے تصورات کا جائزہ لیا ہے۔

گزرے ہوئے زمانے میں فلسفیوں کو حرکت کے مطالعے کا بڑا ذوق تھا۔ ایک سوال ان کے ذہن کو جھنجھوڑتا تھا کہ اگر کسی شے کو یوں ہی رکھ چھوڑ دیا جائے تو اس کی طبعی حالت کیا ہوگی؟ ہماری حس کہتی ہے کہ زمین پر کسی متحرک شے کو کچھ وقت کے لیے یوں ہی چھوڑ دینے پر وہ شے از خود بتدریج حالت سکون میں آ جاتی ہے۔ سیکل چلاتے ہوئے پیڈل روک دینے سے کیا ہوگا؟ یہ بتدریج سست رفتار ہو کر بالآخر حرکت جائے گی۔

ہمیں یہ جان کر تعجب ہوگا کہ ارسطو (جو کہ ایک فلسفی تھا) نے یہ نتیجہ نکالا کہ زمین پر کسی جسم کی طبعی حالت، حالت سکون ہے۔ اس کا خیال تھا کہ حرکت کرنے والے اجسام بالآخر حالت سکون میں آ جاتے ہیں اور یہ کہ پہلے ہی سے حالت سکون میں پائے جانے والے جسم کی حالت کے لیے کسی توضیح کی ضرورت نہیں ہے۔

بعد ازاں ایک اور فلسفی گیلیلیو گیلیلی نے یہ نظریہ پیش کیا کہ کوئی متحرک جسم حالت حرکت ہی میں رہے گا تا وقتیکہ اس پر کوئی بیرونی قوت عمل نہ کرے۔ اس امر کی تحقیق کے لیے گیلیلیو نے دو تجربات کیے۔ اس نے یہ تجربات مائل اور چکینی مستویوں پر انجام دیئے اور مشاہدہ کیا کہ


جاری رکھے گی۔ شکل (c) 1 ملاحظہ کیجیے۔  
گیلیلیو کے تجربے کے نتائج حالت سکون سے متعلق کسی جسم کی طبعی حالت کے ارسطو کے نظریے سے بالکل برعکس تھے۔

ہوں تو یہ جسم اپنی طبعی حالت میں قائم رہے گا یعنی شکل (c) 2 کے تجربے کی صورت میں ایک ہموار رفتار سے حرکت جاری رکھے گا۔ بتائیے کہ آپ نے ان تجربات کے بارے میں کیا سوچا ہے۔ کیا کسی متحرک جسم کو حالت سکون میں لانے کے لیے کسی بیرونی قوت کی ضرورت ہے؟ اس تجربے کی بنیاد پر ہم کہہ سکتے ہیں کہ ہموار رفتار سے حرکت کرنے والا کوئی جسم اس پر کسی قوت کے اثر انداز ہونے تک اپنی ابتدائی حالت میں برقرار رہے گا۔

ان تجربات کے بعد گیلیلیو نے ایک ایسی دنیا کا تصور کیا جس میں کوئی رگڑ (friction) ہی نہ ہو لیکن ایسا اس لیے ممکن نہیں ہے کیوں کہ جماعت ہشتم میں ہم نے پڑھا ہے کہ رگڑ حرکت کرنے والے ہر جسم پر اثر انداز ہوتی ہے اور یہ عمل ہماری عام زندگی کے لیے بہت اہم ہے۔ مثال کے طور پر اگر رگڑ نہ ہو تو ہم زمین پر چل بھی نہیں سکیں گے اور نہ ہی تیزی سے حرکت کرتی ہوئی کسی کار کو روک پائیں گے، وغیرہ۔ علاوہ ازیں رگڑ کے بغیر بہت سارے کام کاج کی انجام دہی بھی بہت مشکل ہو جائے گی۔ ارسطو اور گیلیلیو کے پیش کردہ بعض بنیادی نظریات کی اساس پر سرایزاک نیوٹن نے حرکت سے متعلق تین اہم کلیات پیش کیے۔ ان کلیات سے قوت اور حرکت میں تبدیلی کے مابین تعلق واضح ہوتا ہے۔ یہ نیوٹن کے کلیات حرکت کہلاتے ہیں۔

### حرکت کا پہلا کلیہ First Law of Motion

اس کلیے کو یوں بیان کیا جائے گا: جسم ہمیشہ حالت سکون میں واقع ہوگا یا اگر وہ حالت حرکت میں ہو تو اسی ہموار حرکت میں قائم رہے گا جب تک کہ کوئی بیرونی قوت اس کی حالت حرکت کو تبدیل نہ کرے۔ پہلے کلیے سے یہ واضح ہوتا ہے کہ جب کسی جسم پر کوئی قوت عمل ہی نہ کرے تو جسم کی کیفیت کیا ہوگی۔ یہ جسم حالت سکون میں رہے گا یا پھر خط مستقیم میں مستقل رفتار (ہموار حرکت) سے حرکت کرے گا۔ آئیے غور کرتے ہیں۔




شکل 2۔ (a)، (b) جسم کی مختلف ڈھلانی مستویوں پر حرکت (c) کسی جسم کی ڈھلانی مستوی سے افقی مستوی پر حرکت

گیلیلیو نے مشاہدہ کیا کہ (شکل 2(a)) کالج کی گولی جسے ابتداً ایک بلندی سے نیچے کی جانب حرکت دی گئی ہے، پہلے تو قوت ثقل کی وجہ سے تیز حرکت کرتے ہوئے ایک دوسری مستوی پر اوپر کی جانب اس کی ابتدائی بلندی تک پہنچتی ہے۔ دوسرے تجربے میں گیلیلیو نے اوپری جانب ڈھلان کے زاویے کو کم کرتے ہوئے اسی کام کو دوہرایا جسے شکل 2(b) میں واضح کیا گیا ہے۔ اس مرتبہ یہ گولی پہلے ہی کی بلندی تک پہنچتی ہے لیکن زیادہ فاصلہ طے کرتی ہے۔ سائنس دان نے اوپر کے ڈھلان کے زاویے کو مزید کم کرتے ہوئے تجربے کو دوہرایا اور وہی نتائج اخذ کیے۔ ہر مرتبہ ایک ہی بلندی تک پہنچنے کے لیے گولی زیادہ فاصلہ طے کرتی ہے۔

ان نتائج سے اس کے ذہن میں یہ سوال پیدا ہوا کہ اگر کوئی ڈھلان نہیں ہوگا تو کالج کی گولی اسی بلندی تک پہنچنے کے لیے کتنا فاصلہ طے کرے گی۔ چون کہ شکل (c) 2 کے مطابق گولی کو کسی ڈھلانی مستوی پر حرکت کرنا نہیں ہے، گیلیلیو نے یہ تصور کیا کہ اس مرتبہ جب کہ افقی سطح پر تجربہ کیا جا رہا ہے، کالج کی یہ گولی ایک مستقل رفتار سے ہمیشہ حالت حرکت میں رہے گی۔ اس نے یہ نتیجہ نکالا کہ اگر کسی جسم پر بیرونی قوتیں نہ

کیا آپ جانتے ہیں؟



گیلیلیو گیلیلی 15 فروری 1564ء پيسا (اطلی) میں پیدا ہوئے۔ انھیں جدید سائنس کا باوا آدم کہا جاتا ہے۔

1589 میں اس نے کئی مقالے پیش کیے۔ ان مقالوں میں اس نے کسی جسم کے ڈھلان کی طرف حرکت کرنے سے متعلق نظریات پیش کیے۔

گیلیلیو ایک ممتاز ماہر فن تھا۔ اس نے ایسی کئی دوربین وضع کیے تھے جس کی مشاہداتی قوت اس زمانے میں دستیاب دیگر دوربینوں سے کہیں زیادہ بہتر تھی۔

1640ء کے آس پاس اس نے دنیا کی سب سے پہلی رقااص والی گھڑی تیار کی۔ فلکیات سے متعلق اس کی تحقیقات کو اس نے اسٹیری میسنجر (Starry Messenger) نامی کتاب میں جمع کیا تھا۔ اس نے چاند کی سطح پر پہاڑوں کے مشاہدے کا دعویٰ کیا

تھا۔ اس نے کہا کہ کہکشاں چھوٹے ستاروں سے مل کر بنا ہے اور یہ کہ مشتری کے اطراف چار چھوٹے سیارے گردش کر رہے ہیں۔ اپنی دیگر کتابوں ڈسکورس آن فلونٹنگ باڈیز (Discourse on Floating Bodies) اور لیٹرس ان دی سن اسپاٹس (Letters on the Sunspots) میں اس شہرہ آفاق سائنس دان نے سورج پر دھبوں کے مشاہدوں کا انکشاف کیا تھا۔ زلزل اور زہرہ پر اپنے ذاتی دوربینوں سے کیے گئے مشاہدات کی بنا پر اس نے دعویٰ کیا کہ تمام سیارے سورج کے اطراف گھومنے چاہئیں نہ کہ زمین کے اطراف۔ یہ بات اس زمانے کے تصورات کے بالکل برعکس تھی۔

## مشغلہ - 1

دبیز کاغذ پر رکھے ہوئے سکے کی حرکت کا مشاہدہ

ایک دبیز کاغذ لیجئے اسے ایک شیشے کے گلاس پر رکھ دیجیے اور اس پر ایک سکہ رکھئے جیسا کہ شکل - 3 میں بتایا گیا ہے۔ اب کاغذ کو کو تیزی سے کھینچئے۔

- آپ نے کیا مشاہدہ کیا؟
- سکہ کو کیا ہوتا ہے؟

شکل - 3 شیشے کے گلاس پر رکھے ہوئے کاغذ کو ایک لخت کھینچنا

## مشقلہ - 2

### اسٹرائیکر سے مارنے پر کوائنس کی حرکت کا مشاہدہ



#### شکل - 4 کوائنس کو اسٹرائیکر سے مارنے کا عمل

کیمرہ بورڈ پر چند کوائنس کو ایک دوسرے پر جمائے۔ جمی ہوئی ان کوائنس کو زور سے اسٹرائیکر سے مارئے، آپ دیکھیں گے کہ پگلی کوائنس، کوائنس کی قطار سے خارج ہوگئی ہے جب کہ دیگر کوائنس شکل - 4 کے مطابق ڈھلک جائیں گے۔

- ان تجربوں سے آپ نے کن باتوں کا مشاہدہ کیا؟
  - سکہ شیشے کے گلاس کے اندر کیوں گر گیا؟
  - کوائنس کی کھڑی قطار عموداً کیسے ڈھلک گئی؟
- ان باتوں کو سمجھنے کے لیے ہمیں چند اور مثالوں پر غور کرنا ہوگا جنہیں ہم روزمرہ کی زندگی میں دیکھتے ہیں۔


حالت سکون میں ٹھہری ہوئی ایک بس جب اچانک حرکت کرتی ہے تو بس میں کھڑا ہوا کوئی شخص پیچھے کی جانب گرتا ہے۔ اس کی وجہ ساکن جمود ہے یعنی جو اجسام حالت سکون میں ہوں وہ اسی حالت میں رہنے کی کوشش کرتے ہیں اور جب تک کوئی بیرونی قوت عائد نہ کی جائے ان کی حالت میں کوئی تبدیلی نہیں آتی اس کو ”ساکن جمود“ کہتے ہیں، اسی طرح جب آپ کسی متحرک بس میں بیٹھے ہوئے ہوں اور اچانک بریک لگائے جائیں تو آپ سامنے کی طرف گر پڑیں گے اس کی وجہ متحرک جمود ہے۔

جو اجسام حالت حرکت میں ہوں اسی سمت میں ہموار حرکت میں رہنے کی کوشش کرتے ہیں اور جب تک ان پر کوئی بیرونی قوت عائد نہ کی جائے ان کی حالت میں کوئی تبدیلی نہیں آتی۔ یہ خصوصیت ”متحرک جمود“ کہلاتی ہے۔ سادہ الفاظ میں جمود سے مراد ”حالت میں تبدیلی کو قبول نہ کرنا ہے“۔

ہمارے روزمرہ کے تجربات کی بنا پر ہم کہہ سکتے ہیں کہ کسی جسم کو حرکت دینے کے لیے اولاً اس پر کچھ قوت لگانی پڑتی ہے۔ جہاں تک اس شے کا تعلق ہے، اس پر ہماری لگائی گئی قوت دیگر کئی قوتوں میں سے ایک ہے۔ یہ دیگر قوتیں رگڑ، ہوا کی مزاحمت اور زمین کی قوت کشش ہو سکتی ہیں۔ اس طرح یہ واضح ہو جاتا ہے کہ حاصلہ قوت ہی کسی جسم کی حرکت میں تبدیلی کی وجہ ہوتی ہے۔

ایک ایسے فٹ بال پر غور کیجیے جسے زمین پر حالت سکون میں رکھا گیا ہے۔ نیوٹن کے پہلے کلیہ کی رو سے فٹ بال پر کسی دوسری قوت کے عمل کرنے تک یہ اپنی حالت یعنی حالت سکون میں ہی رہے گا۔ اگر آپ گیند کو کک لگائیں گے تو یہ ایک خاص رفتار سے کک کی سمت میں اڑ جائے گی تا وقتیکہ کوئی دوسری قوت اس پر عمل نہ کرے یا اسے روک نہ لے۔ اگر فٹ بال کو اس طرح مارا گیا ہو کہ وہ ہوا میں بہت اونچائی تک اڑتا ہوگا تو زمین کی قوت کشش اس کی رفتار دھیمی کر دے گی۔ اگر اسے میدان کی سطح پر مارا گیا ہو تو میدان پر پائی جانے والی رگڑ اسے بالآخر روک دے گی۔

اگر کسی جسم پر محاصلہ قوت صفر ہو اور یہ جسم حالت سکون میں ہو تو حالت سکون میں ہی رہے گا اور اگر کوئی جسم پہلے ہی سے حرکت کر رہا ہو تو اسی رفتار کے ساتھ متحرک ہی رہے گا۔ لہذا پہلے کلیہ حرکت کو یوں لکھا جائے گا: اگر  $F_{net} = 0$  تب جسم کی رفتار صفر ہوگی یا مستقل ہوگی۔ لہذا جسم پر عمل کرنے والی کل قوت صفر ہو تو ہم کہہ سکتے ہیں کہ جسم توازنی حالت میں ہے۔ تب اس وقت جب کہ جسم پر عمل کرنے والی حاصلہ قوت صفر ہو تو ہم کہتے ہیں کہ یہ جسم حالت تعدیل میں پایا جاتا ہے۔ نیوٹن کا پہلا کلیہ ”جمود کا کلیہ“ بھی کہلاتا ہے۔



## جمود اور کمیت (Inertia and Mass)

ہم نے یہ سیکھ لیا ہے کہ جمود کسی شے کی وہ خصوصیت ہے جس سے وہ حالت حرکت میں تبدیلی کی مزاحمت کرتی ہے۔ تمام اجسام میں یہ رجحان پایا جاتا ہے۔

- کیا تمام اجسام ایک جیسی جمود کی خصوصیت رکھتے ہیں؟
- کسی جسم کی جمود کی خصوصیت پر اثر انداز ہونے والے عوامل کیا ہیں؟

بتائیے کہ سیکل ڈھکیلنا آسان ہوگا یا کار کو ڈھکیلنا؟ آپ کہیں گے کہ کار کو ڈھکیلنا زیادہ مشکل ہے۔ ہم کہیں گے کہ کار کا جمود سیکل کے مقابلے میں زیادہ ہے۔ کار سیکل کے برخلاف زیادہ جمود کیوں رکھتی ہے؟ دراصل جمود مادے کی وہ خصوصیت ہے جس سے کہ مادہ اپنی حالت کی تبدیلی کی مخالفت کرتا ہے۔ یہ خصوصیت شے کی کمیت پر منحصر ہوتی ہے۔ کار کا جمود سیکل کے مقابلے میں اس لیے زیادہ ہے کہ اس کی کمیت سیکل سے زیادہ ہوتی ہے۔

شے کی کمیت دراصل جمود کا پیمانہ ہے۔ ہم جانتے ہیں کہ کمیت کی SI اکائی کلوگرام ہے۔

### مشغلہ - 3

## لکڑی کے دو کندوں کو ایک ہی قوت سے ڈھکیلنا

مختلف کمیتیں رکھنے والے لکڑی کے دو مستطیلی کندے لیجیے۔ شکل-5 کے مطابق انھیں خط مستقیم میں فرش پر رکھیے۔ لکڑی کی ایک پٹری سے انھیں ایک جھٹکے سے ڈھکیلئے۔

- آپ نے کیا دیکھا؟
- کونسا کندہ آگے تک پہنچتا ہے؟ کیوں؟
- کس کندے میں زیادہ اسراع پیدا ہوتا ہے؟

## شکل - 5 لکڑی کے کندوں کو ایک ہی قوت سے ڈھکیلنے کا عمل

اپنے مشاہدات سے آپ کہہ سکتے ہیں کہ جس جسم کی کمیت جتنی زیادہ ہوگی، وہ جسم حالت کی تبدیلی کے خلاف اتنی ہی زیادہ مزاحمت کرے گا۔

مذکورہ مثالوں سے یہ نتیجہ نکلتا ہے کہ بعض اجسام کا جمود دوسرے اجسام سے زیادہ ہوتا ہے۔ کمیت کسی جسم کی وہ خصوصیت ہے جس سے یہ واضح ہوتا ہے کہ اس جسم میں کتنا جمود ہے۔

## سوچیے اور تبادلہ خیال کیجیے۔



- آپ نے وہ شعبہ دیکھا ہوگا کہ جس میں شعبہ باز کسی کپڑے پر رکھی ہوئی ڈشوں کو خلل دیئے بغیر کپڑے کو یک لخت جھٹکا دے کر کھینچ لیتا ہے۔

- ✓ ایسے کرتب کو کامیابی سے کرنے کے لیے آپ کو کس عمل کی ضرورت ہے؟

- ✓ اس تجربے کے لیے ہم کو کیسا کپڑا استعمال کرنا چاہیے؟

- ✓ کیا یہ کپڑا دبیز ہونا چاہیے یا ریشم کا پتلا کپڑا؟

- ✓ ڈشوں کی کمیت بہت زیادہ ہونی چاہیے یا بہت کم؟

- ✓ کیا کپڑے کو زیادہ قوت یا پھر اعتدالی طور پر کھینچنا بہتر ہوگا۔

- اُس چھوٹے سے جسم کی رفتار اس وقت کیا ہوگی جب کہ اس کو خلا میں 10 کلو میٹر فی سنڈ کی رفتار سے حرکت کرنے والے راکٹ سے علاحدہ کیا جا رہا ہو؟

## مثال - 1

کہیں گے کہ قوت کے عمل کرنے کی وجہ سے جسم میں اسراع پیدا ہوتا ہے۔

کسی جسم پر حاصل کل غیر صفری قوت اس کی تعدیلی حالت کو بدل دیتی ہے۔

اب ہم اس امر کا جائزہ لیں گے کہ کسی جسم کا اسراع اس جسم پر عمل کرنے والی قوت پر کس طرح انحصار کرتا ہے اور یہ کہ ہم قوت کی پیمائش کس طرح کریں گے؟

### خطی معیار حرکت (Linear Momentum)

روزمرہ زندگی کے مشاہدات کا اعادہ کیجیے۔ فرض کیجیے بیڈمنٹن کی گیند اور کرکٹ کی گیند جن کی رفتار ایک ہی ہو، آپ سے ٹکراتی ہیں۔ آپ کو کس گیند سے زیادہ مار پڑے گی۔ بندوق سے نکلنے والی ایک چھوٹی گولی اپنی تیز رفتاری سے دیوار کو نقصان پہنچاتی ہے۔ ہم سب واقف ہیں کہ دیوار کو ٹرک کی ٹکر اور سیکل کی ٹکر پر ٹرک سے ہونے والا نقصان زیادہ ہوگا۔ ان تصورات کو ایک سائنسی اصطلاح سے سمجھایا جاتا ہے، جسے معیار حرکت کہا جاتا ہے جس کو  $p$  سے ظاہر کرتے ہیں۔

مذکورہ توضیحات سے ہم کہہ سکتے ہیں کہ معیار حرکت دو عوامل پر منحصر ہوتی ہے۔ ایک جسم کی کمیت اور دوسرا جسم کی رفتار۔ نیوٹن نے اس امر کی تشریح کے لیے کمیت بحالت حرکت کی اصطلاح وضع کی ہے جو دراصل معیار حرکت (momentum) ہے۔ کسی جسم کا معیار حرکت کمیت ( $m$ ) اور رفتار ( $v$ ) کا حاصل ضرب ہوتا ہے۔

$$\text{معیار حرکت} = (\text{کمیت}) \times (\text{رفتار})$$

$$P = mv$$

اسے کمیت بحالت حرکت بھی کہا جاسکتا ہے۔ چونکہ تمام اجسام کمیت رکھتے ہیں اگر کوئی جسم بحالت حرکت میں ہو تب ہم کہہ سکتے ہیں کہ وہ معیار حرکت میں ہے۔

رفتار چونکہ سمتی مقدار ہے اس لیے معیار حرکت بھی سمتی مقدار ہی ہوگی اور معیار حرکت کی سمت بھی رفتار کی سمت میں ہوگی۔


معیار حرکت کی S.I. اکائی  $\text{Kg-m/s}$  ہے۔

کمیت 'm' رکھنے والے ایک جسم کو افقی فرش پر رکھتے ہوئے اسے افقی سمت میں 10N کی مسلسل قوت سے ڈھکیلا جا رہا ہے تاکہ یہ یکساں رفتار سے حرکت کرے۔

(a) FBD کا خاکہ بنائیے۔ (یہ خاکہ ایسا ہو کہ کسی وقت جسم پر

عمل کرنے والی تمام قوتوں کو ظاہر کرتی ہوں)

(b) رگڑ کی قدر کیا ہوگی؟



شکل - 6 آزاد جسم کی شکل

دیا گیا ہے کہ جسم ایک خاص رفتار سے حرکت کر رہا ہے۔ لہذا افقی اور عمودی سمتوں میں جسم پر عمل کرنے والی حاصل قوت صفر ہوگی۔ افقی سمت میں عمل کرنے والی قوتیں رگڑ کی قوت ( $f$ ) ہوگی جب کہ اس جسم پر جو قوت لگائی جا رہی ہے وہ  $F$  ہوگی۔ ہم جانتے ہیں کہ

$$F_{net} = 0$$

$$F + (-f) = 0$$

$$F = f$$

لہذا رگڑ کی قوت 10N ہے۔

### حرکت کا دوسرا کلیہ

نیوٹن کا دوسرا کلیہ حرکت اس بات کی وضاحت کرتا ہے کہ اُس جسم پر کیا اثر ہوگا جب کہ حاصل قوت صفر نہ ہو۔

برآمدے میں گیند رکھ کر اسے آہستہ سے ڈھکیلیے۔ گیند بحالت سکون سے اسراع کے ساتھ حرکت کرنے لگے گی۔ تب ہم




#### مشقلہ - 4

### حاصلہ قوت زیادہ ہو تو اسراع بھی زیادہ ہوگا

کسی چکنی سطح پر برف کے ٹکڑے کو آہستگی سے ڈھکیلے اور مشاہدہ کیجیے کہ یہ کس تیزی سے یا کس اسراع سے حرکت کرنے لگتا ہے اب حاصلہ قوت میں اضافہ کیجیے اور رفتار میں تبدیلی پر غور کیجیے۔

کیا اسراع میں اضافہ ہوا؟




شکل - 7 ایک ہی جسم پر مختلف قوتوں کا اثر

#### مشقلہ - 5

### کمیت کے اضافے پر اسراع میں کمی

برف کے ایک ٹکڑے پر کچھ قوت لگائیے۔ اس میں کچھ اسراع پیدا ہوگی۔

اب زیادہ کمیت رکھنے والا یعنی کسی قدر بڑا برف کا ٹکڑا لیجیے۔ اس ٹکڑے پر اتنی ہی قوت لگائیے جتنی کہ آپ نے چھوٹے ٹکڑے پر لگائی تھی۔ اسراع کا مشاہدہ کیجیے۔



شکل - 8 مختلف کمیتوں کے اجسام پر ایک ہی قوت کا عمل

دونوں صورتوں میں اجسام میں اسراع پیدا ہوگا لیکن برف کے بڑے ٹکڑے کے مشغلے میں ہم دیکھتے ہیں کہ یہ اتنی اسراع سے حرکت نہیں کرتا جیسا کہ چھوٹا برف کا ٹکڑا کرتا ہے۔

ان مشغلوں میں آپ نے کیا مشاہدہ کیا؟

حاصلہ قوت زیادہ ہو تو اسراع بھی زیادہ ہوگا جب کہ جسم کی کمیت مستقل ہو اور کمیت میں اضافے کی صورت میں اسراع میں کمی ہوگی۔ جبکہ لگائی گئی قوت مستقل ہو۔

نیوٹن کے تحقیقی مقالے *principia* کے مطابق دوسرا کلیہ اس طرح بیان کیا جاتا ہے کہ کسی جسم کے معیار حرکت کی شرح کی تبدیلی حاصلہ قوت کی سمت میں جسم پر لگائی جانے والی حاصلہ قوت کے راست متناسب ہوتی ہے۔

لہذا حاصلہ قوت (*Net Force*) راست متناسب ہوتی

ہے معیار حرکت کی تبدیلی کی شرح کے

$$F_{net} \propto \frac{\Delta P}{\Delta t}$$

ایک ذرہ یا ذرات کے نظام کے معیار حرکت میں ہونے والی تبدیلی  $\Delta P$  ہے جبکہ اس پر ایک حاصلہ قوت وقت دوران  $\Delta t$  کے لیے عمل کرتی ہے۔

جب کبھی متناسب کی علامت کو حذف کیا جاتا ہے تو مساوات میں کسی مستقل کو درج کرنا ضروری ہوتا ہے۔

$$F_{net} = K \frac{\Delta P}{\Delta t}$$

معیار حرکت اور وقت کی  $S \cdot I$  اکائی بالترتیب  $kg - m / s$  اور  $S$  ہوگی۔ قوت کی اکائی اس طرح لی جائے گی کہ

مستقل  $K$  کی قیمت  $1$  ہو جائے۔ اس لیے

$$F_{net} = \frac{\Delta P}{\Delta t}$$

ہم جانتے ہیں  $p = mv$

$$\Delta P = \Delta mv$$


اگر حرکت کے دوران جسم کی کمیت مستقل ہو تو

$$\Delta P = m \Delta v$$

یہ مشین  $m_1$  اور  $m_2$  کی کمیتوں پر مشتمل ہوتی ہے۔  
 شکل-11 دیکھیے۔ ان کمیتوں کو ایسی ڈوری سے لٹکایا جاتا ہے جو وزن  
 لٹکانے پر نہیں پھیلتی۔ یہ ڈوری چرخی سے گزاری جاتی ہے۔ اس چرخی میں  
 ڈوری پر پیدا ہونے والے تناؤ کے سبب اسراع معلوم کرو۔  
 ( $m_1 > m_2$ )


حل:

شکل-10 کے مطابق ڈوری میں پیدا ہونے والا تناؤ اجسام کو  
 ہمیشہ اوپر کی جانب کھینچے گا۔



شکل - 10

کمیت  $m_1$  کی FBD کے مطابق اس کمیت پر دو قوتیں عمل



کر رہی ہیں۔ ایک رسی کا اوپری تناؤ اور دوسرا  
 جسم کا وزن  $m_1g$ ۔ یہ وزن زمین کی  
 جانب عمل کر رہا ہے۔

$$F_{net} = m_1 a$$

$$m_1 g - T = m_1 a \dots \dots \dots (1)$$

لہذا حاصل قوت جو کہ  $m_1$  پر عمل کر رہی ہے، اس میں اسراع  
 $a$  پیدا کرتی ہے۔

جب  $m_1$  نیچے حرکت کرتا ہے تو  $m_2$  اوپر حرکت کرے گا  
 لہذا دونوں اجسام میں اسراع مساوی ہوگا۔

$$F_{net} = m \frac{\Delta V}{\Delta t}$$

ہمیں حاصل ہوتا ہے:  $\Delta v: \frac{\Delta V}{\Delta t}$  ہموار اسراع کہلاتا ہے۔

$$\Delta t \quad F_{net} = ma \quad \text{تب}$$

اس ضابطے سے ظاہر ہوتا ہے کہ حاصل قوت جسم میں قوت کی  
 سمت کے ساتھ اسراع پیدا کرتی ہے۔

قوت کی S.I اکائی  $kg \cdot m / s^2$  ہے۔ اس اکائی کو نیوٹن

کی یاد میں newton کا نام دیا گیا ہے۔ اور

$$1N = 1kg \cdot m / s^2$$

نوٹ:

$$F_{net} = \frac{\Delta P}{\Delta t} \quad \checkmark$$


نظام کے لیے قابل اطلاق ہے جو اجسام کے کسی بھی  
 $F_{net} = ma$  کا مستقل کیت کی صورت میں ہی اطلاق ہوتا ہے۔

نیوٹن کے دوسرے کلیہ کی مدد سے مسائل حل کرنے کے  
 لیے جسم کا وزن  $mg$  لیا جائے گا۔ اس کی سمت عموداً زمین کی طرف  
 ہوگی۔

(آپ اس سلسلہ میں باب ”تجاذب“ میں معلومات حاصل کریں گے)

## مثال - 2

ایٹ اوڈ مشین (Atwood Machine)



شکل - 9

## حرکت کا تیسرا کلیہ (Third Law of Motion)

### مشغلہ - 6

### دو کمائی دار ترازوں کو کھینچنے کا عمل

14- مساوی پیمانے کی دو کمائی دار ترازو لیجئے۔ انھیں شکل 14 کے مطابق جوڑ دیجیے۔ اب انھیں مخالف سمتوں میں کھینچئے



### شکل 12 - مخالف سمتوں میں لگائی گئی قوتیں


- کمائی دار ترازوؤں کی ریڈینگ سے آپ نے کیا مشاہدہ کیا؟
  - کیا دونوں ترازوؤں کی ریڈینگ مساوی ہے؟
  - کیا مخالف سمتوں میں انھیں ایک ساتھ کھینچتے ہوئے دونوں کی ریڈینگ میں تبدیلی لاسکتے ہیں؟ کیوں۔
- حرکت کے تیسرے کلیہ کے مطابق جب کوئی جسم دوسرے جسم پر قوت ڈالتا ہے تو دوسرا جسم بھی پہلے جسم پر اتنی ہی قوت ڈالتا ہے لیکن یہ قوت مخالف سمت میں ہوتی ہے۔
- ان دو مخالف قوتوں کو عمل اور رد عمل کہتے ہیں۔

نیوٹن کا تیسرا کلیہ اس امر کی تشریح کرتا ہے کہ جب کوئی جسم کسی دوسرے جسم پر قوت ڈالتا ہے تو کیا ہوتا ہے؟

اگر آپ زمین پر چل رہے ہیں ہوں تو آپ جانتے ہیں کہ ہر قدم پر آپ زمین پر کچھ قوت لگا رہے ہیں۔ کیا آپ سمجھتے ہیں کہ زمین بھی آپ پر اتنی ہی قوت مخالف سمت میں لگا رہی ہے؟

اس میں کوئی حیرانی نہیں ہونی چاہیے کہ جب آپ کسی دیوار کو دھکیلتے ہیں تو وہ دیوار بھی آپ کو اتنی ہی قوت سے دھکیلاتی ہے۔

کمیت  $m_2$  کی FBD سے



$$F_{net} = T - m_2g = m_2a \dots \dots \dots (2)$$

$$(\because T > m_2g)$$

یہ مساوات (1) اور (2) کو حل کرنے پر ہمیں حاصل ہوتا ہے۔

$$a = \frac{(m_1 - m_2)g}{(m_1 + m_2)}$$

$$T = \frac{2m_1m_2g}{(m_1 + m_2)}$$

### سوچئے اور تبادلہ خیال کیجئے۔



ذیل کی شکل پر غور کیجئے۔



### شکل 11

وزن کی اعظم ترین حد اس وقت کیا ہوگی جب کہ ایک 80 کلو وزنی شخص اس وزن کو اٹھاتا ہوگا۔

- گھومنے کے دوران سیلنگ فیان کا معیار حرکت کیا ہوگا؟
- کسی حاصلہ قوت کی غیر موجودگی میں کیا سچکے کو منحنی راستے پر گھمانا ممکن ہوگا؟

جب کوئی مچھلی پانی میں تیرتی ہے تو دراصل مچھلی پانی کو پیچھے دھکیلتی ہے اور پانی مچھلی کو اتنی ہی قوت سے مخالف سمت میں دھکیلتا ہے۔ پانی کی لگائی گئی قوت ہی مچھلی کے آگے بڑھنے کا سبب ہے۔

ایک راکٹ فضا میں ایک خاص اسراع سے گیسوں کو غیر معمولی رفتار سے خارج کرنے کے سبب ہی آگے بڑھتا ہے۔ گیس کی ردعمل کی قوت راکٹ پر اسراع پیدا کرتے ہوئے اسے مخالف سمت میں دھکیلتی ہے۔ اسے شکل-14 میں بتلایا گیا ہے۔



شکل-14 راکٹ کی حرکت

● کیا راکٹ بھی خارج ہونے والی گیس پر قوت ڈالتا ہے؟

### مشکل - 7


#### غبارہ راکٹ (Balloon Rocket)

ہوا سے بھرے غبارے کے منہ کو اس طرح پکڑیے کہ ہوا خارج ہونے نہ پائے۔

● شکل-15 کے مطابق ایک اسٹرا میں دھاگہ داخل کیجیے

اور ہوا بھرے غبارے کو اسٹرا کے پتوں بیچ ٹیپ سے چپکا دیجیے۔ دھاگے کا ایک سر اپنے ہاتھ میں تھامیے اور دوسرا سر اپنے دوست کے ہاتھ میں دیجیے۔ اب غبارے سے ہوا کو خارج ہونے دیجئے۔

● اب کیا ہوگا؟



شکل-13 عمل اور ردعمل کی قوتیں۔

اگر کوئی دو اجسام A اور B ایک دوسرے کو مس کرتے ہوں تو جسم B کی جانب سے جسم A پر لگائی جانے والی قوت  $F_{AB}$  اور A کی جانب سے B پر لگائی جانے والی قوت  $F_{BA}$  کے مساوی لیکن مخالف سمت میں ہوگی جسے ذیل کی مساوات میں ظاہر کیا گیا ہے۔

$$F_{AB} = -F_{BA}$$

مساوات میں منفی علامت ردعمل کی مخالف سمت کو ظاہر کرتی ہے۔ اس سے یہ واضح ہوتا ہے کہ اس صورت میں کوئی علاحدہ قوت وجود نہیں رکھتی۔

نیوٹن کا پہلا اور دوسرا کلیہ کا اطلاق ایک ہی جسم سے متعلق ہے جب کہ تیسرا کلیہ دو اجسام کے مابین تعلق کو ظاہر کرتا ہے۔ یاد رکھیے کہ نیوٹن کے تیسرے کلیے میں جو دو قوتیں ہیں وہ کسی ایک ہی جسم پر عمل کرنے والی قوتیں نہیں ہو سکتیں۔

نیوٹن کے تیسرا کلیہ عمل اور ردعمل کا جوڑ دو مختلف اجسام پر ہر ایک وقت عمل کرنے والی قوتوں کو ظاہر کرتا ہے۔ آئیے ذیل کی مثال پر غور کرتے ہیں۔

جب چڑیاں اڑتی ہیں تو اپنے پنکھوں سے ہوا کو مچھلی جانب دھکیلتی ہیں جب کہ ہوا انہیں مخالف سمت میں اوپر کی جانب دھکیلتی ہیں۔ لہذا چڑیوں کے پروں سے ہوا پر لگائی گئی قوت اور ہوا کے ذریعہ چڑیوں کے پنکھوں پر لگائی گئی قوت مساوی لیکن ایک دوسرے کے مخالف سمت میں ہوتی ہے۔


## تجربہ گا ہی مشغلہ



مقصد: یہ بتلانا کہ عمل اور رد عمل کی قوتیں دو مختلف اجسام پر اثر انداز ہوتی ہیں۔  
درکار آلات: امتحانی نلی، کارک، بینسن برنز، ایستادہ اور دھاگہ


### طریقہ عمل (Procedure):

- ✓ معیاری شیشے سے بنی ایک امتحانی لے کر اس میں کچھ پانی ڈالیے۔ اور کارک سے اس کا منہ بند کر دیجیے۔
- ✓ شکل-17 کے مطابق امتحانی نلی کو دو دھاگوں کی مدد سے ایستادہ سے لٹکا دیجیے۔
- ✓ بینسن برنز سے امتحانی نلی کو گرم کیجیے تاکہ اس میں موجود پانی بھاپ بن جائے اور کارک اڑ جائے۔
- اس وقت امتحانی نلی کا مشاہدہ کیجیے جس وقت کارک ڈھکن اڑ جاتا ہے۔ ساتھ ہی ساتھ امتحانی نلی کی سمتوں کے ساتھ ڈھکن کی سمت کا بھی مشاہدہ کیجیے اور دیکھئے کہ ڈھکن کی رفتار اور جھولنے والی امتحانی نلی میں کیا فرق ہے۔




شکل - 17

● اس تجربے سے کیا نتیجہ اخذ کیا جاسکتا ہے۔



شکل - 15 غبارہ راکٹ

غبارہ میں ہوا بھریے اور اس کے منہ کو باندھ دیجیے۔ غبارے میں موجود ہوا غبارے کی دیوار پر تمام سمتوں میں مساویانہ قوت لگائے گی۔ جیسا کہ شکل 16 میں دکھایا گیا ہے۔ غبارہ کی لچک کی وجہ سے ہوا مساوی طور پر اس میں پھیل جاتی ہے۔



شکل - 16 غبارے کی اندرونی دیواروں پر قوتیں

جب آپ غبارے سے ہوا خارج کرتے ہیں تو کیا مشاہدہ کرتے ہیں؟ غبارے سے ہوا خارج ہوتی ہے تو غبارے ہوا کی خارج ہونے کی سمت کے مخالف حرکت کرتا ہے۔ ابتدا میں غبارے اور ہوا کا معیار حرکت صفر ہوتا ہے جب ہوا غبارے سے کسی رفتار پر خارج ہوتی ہوتی ہے تو غبارہ مخالف سمت میں حرکت کرتا ہے اور خارج ہونے والی ہوا کے معیار حرکت کا توازن برقرار رہتا ہے۔

آئیے تصادم سے پہلے اور بعد میں اجسام کی معیار حرکت کا مشاہدہ ذیل کے جدول کی مدد سے کریں۔

دوسرا جسم	پہلا جسم	
$m_2 u_2$	$m_1 u_1$	تصادم سے پہلے معیار حرکت
$m_2 v_2$	$m_1 v_1$	تصادم کے بعد معیار حرکت
$m_2 v_2 - m_2 u_2$	$m_1 v_1 - m_1 u_1$	معیار حرکت میں تبدیلی $\Delta P$
$\frac{m_2 v_2 - m_2 u_2}{t}$	$\frac{m_1 v_1 - m_1 u_1}{t}$	معیار حرکت کی شرح میں تبدیلی $\frac{\Delta P}{\Delta t}$

نیوٹن کے تیسرے کلیہ حرکت کے مطابق پہلے جسم سے دوسرے جسم پر عائد ہونے والی قوت اور دوسرے جسم سے پہلے جسم پر عائد ہونے والی قوت مساوی اور مخالف ہوتی ہیں۔

$$F_{12} = -F_{21} \text{ لہذا}$$

$$\frac{(\Delta P)_1}{t} = -\frac{(\Delta P)_2}{t}$$

$$\frac{m_1 v_1 - m_1 u_1}{t} = -\frac{(m_2 v_2 - m_2 u_2)}{t}$$

حل کرنے پر

$$m_1 u_1 + m_2 u_2 = m_1 v_1 + m_2 v_2$$

تصادم سے پہلے دونوں اجسام کا مجموعی معیار حرکت

$m_1 u_1 + m_2 u_2$  ہے جب کہ  $m_1 v_1 + m_2 v_2$  تصادم کے بعد اجسام

کا جملہ معیار حرکت ہوگا۔

مذکورہ مساوات سے ظاہر ہوتا ہے کہ تصادم سے پہلے اور تصادم کے بعد مجموعی معیار حرکت میں کوئی تبدیلی نہیں ہوتی۔ لہذا ہم کہہ سکتے ہیں کہ معیار حرکت کی بقا ہے۔ بقائے معیار حرکت کا کلیہ اس طرح بیان کیا جاسکتا ہے کہ ”اجسام پر بیرونی حاصلہ قوتیں نہ ہوں تو معیار حرکت میں کوئی تبدیلی نہیں ہوتی۔“

## سوچیے اور تبادلہ خیال کیجیے۔




- گیند پر زمین کی طرف سے عمل کرنے والی قوت 8N ہے۔ گیند کی طرف سے زمین پر پڑنے والی قوت کیا ہوگی؟
- ایک کندے کو افقی سطح پر رکھا گیا جس پر دو قوتیں عمل کر رہی ہیں۔ ایک زمین کی جانب قوت ثقل اور دوسری عمودی سمت میں عمل کرنے والی قوت ہے۔ کیا یہ قوتیں مساوی اور مخالف ہوں گی؟ کیا اسے عمل اور رد عمل کی جوڑی سے تعبیر کیا جائے گا؟ اپنے دوستوں سے تبادلہ خیال کیجیے۔
- آتش فرو عملے کے لیے تیز رفتار سے پانی خارج کرنے والے پائپ کو پکڑے رکھنا مشکل کیوں ہوتا ہے؟

## بقائے معیار حرکت

فرض کیجیے کہ دو اجسام جن کی کمیتیں  $m_1$  اور  $m_2$

ہیں بالترتیب مختلف رفتاروں  $u_1$  اور  $u_2$  سے ایک ہی سمت میں خط مستقیم میں حرکت کر رہے ہیں۔ اگر  $u_1 > u_2$  ہو تو، کچھ وقت  $t$  کے لیے یہ اجسام ایک دوسرے سے تصادم کریں گے۔  $t$  کی قیمت بہت کم ہے۔ تصادم کے دوران پہلا جسم دوسرے جسم پر  $F_{21}$  قوت ڈالتا ہے اور دوسرا جسم پہلے جسم پر  $F_{12}$  قوت ڈالتا ہے۔ فرض کیجیے کہ تصادم کے بعد ان کی رفتاریں  $v_1$  اور  $v_2$  ہیں۔



شکل - 18 بقائے معیار حرکت

مقدار غیر معمولی ہوتی ہے۔ اگرچہ کہ وقفہ بہت ہی مختصر ہوتا ہے لیکن اس کا اثر نمایاں طور پر ہوتا ہے۔


آئیے اس کے لیے ایک مشغلہ انجام دیں:

## مشغلہ - 8

### انڈوں کا گرنا

دو انڈے لیجیے اور انہیں کسی بلندی سے اس طرح گرائیے کہ ایک انڈا فرش پر اور دوسرا نرم گدے پر گرے۔

● انڈوں کے گرنے کے بعد آپ کا مشاہدہ کیا ہے؟ کیوں؟



19 a



19 b

### شکل - 19

(a) فرش پر انڈے کا گرنا (b) گدے دار سطح پر انڈے کا گرنا  
جب ہم کسی انڈے کو فرش پر گراتے ہیں تو انتہائی کم وقت کے لیے فرش سے تصادم کے سبب غیر معمولی قوت اس پر عمل کرتی ہے اور یہ ٹوٹ جاتا ہے۔

$$\Delta p = F_{net_1} \Delta t_1$$

جب ہم یہی تجربہ ایک گدے دار سطح پر کرتے ہیں تو انڈا نہیں ٹوٹتا۔ اس لیے کہ ٹکراؤ (تصادم) کا عمل قدرے طویل وقت کے لیے ہوتا ہے اور یوں اس پر عمل کرنے والی قوت گھٹ جاتی ہے۔

$$\Delta p = F_{net_2} \Delta t_2$$

اگرچہ  $\Delta p$  دونوں صورتوں میں مساوی ہے لیکن حاصلہ قوت  $F_{net}$  کی شدت کی کمی بیشی سے یہ نتیجہ اخذ کیا جاتا ہے کہ انڈا ٹوٹے گا یا نہیں۔

## دھکا (Impulse)

یہ امر باعثِ تعجب ہے جس وقت کوئی کہتا ہے کہ گرنے سے اسے زخم نہیں پہنچے لیکن کسی کنارے پر اچانک رک جانے سے زخم پہنچتے ہیں۔ کیا یہ کہنا درست ہے؟

● بانس کی مدد سے اونچی چھلانگ لگانے والا ایٹھلیٹ خاص طور پر تیار کردہ نرم پلیٹ فارم پر کیوں کودتا ہے؟  
● کیا سیمنٹ کے فرش کے بجائے ریتی پر چھلانگ لگانا محفوظ ہوگا؟ کیوں؟

ایسے کھلاڑیوں کو حالت سکون میں آنے کے لیے قدرے طویل وقت درکار ہوتا ہے، ان کے لیے گدے دار اور نرم لینڈنگ جگہ فراہم کی جاتی ہے۔ اسی طرح تیزی سے آنے والی کرکٹ گیند کو پکڑتے ہوئے کھلاڑی اپنے ہاتھ کو پیچھے کی جانب کھینچتا ہے۔ ایسی صورت میں فیلڈر گیند کی رفتار کو اقل ترین رفتار تک گھٹانے کے مقصد سے گیند اور ہاتھ کے مابین تصادم کے وقت کو طوالت دیتا ہے۔

اس طرح ہاتھوں پر پڑنے والے جھٹکے کو کم کرنے کے لیے معیار حرکت کی شرح کو تبدیل کرتا ہے۔

دوسرے کلیہ کے مطابق

$$F_{net} = \frac{\Delta p}{\Delta t}$$

$F_{net}$  کو اقل ترین حد تک گھٹانے کے لیے جسم کے رک جانے کے وقت کو بڑھانا چاہئے۔

$$F_{net} \Delta t = \Delta p$$

مذکورہ مساوات سے ہمیں معلوم ہوتا ہے کہ حاصلہ قوت اور اجسام کے تصادم (مس کرنے) کے وقت کا حاصل ضرب حاصلہ قوت کا دھکا (impulse) کہلاتا ہے۔ دھکا، معیار حرکت کی تبدیلی کے مساوی ہوتا ہے جو کہ تصادم (مس کرنے کے عمل) کے دوران ایک جسم محسوس کرتا ہے۔ ایسی قوتیں جو بہت ہی کم وقت کے لیے اثر انداز ہوتی ہیں تحرکی قوتیں یا (impulsive forces) کہلاتی ہیں۔ عام طور پر تحرکی قوت کی

## سوچئے اور تبادلہ خیال کیجئے۔



- ایک شہاب ثاقب زمین کی سطح تک پہنچنے سے پہلے ہی فضا میں جل اٹھتا ہے۔ اس کے معیار حرکت پر تبصرہ کیجئے۔
- جیسے ہی آپ ایک وزنی گیند اوپر پھینکتے ہیں تو بتائیے کہ آپ کے پاؤں پر عمودی قوت میں کوئی تبدیلی آتی ہے؟
- ناریل کے درخت سے ناریل زمین پر گرتے تو ہیں لیکن اچھلتے نہیں۔ سمجھائیے۔ اسکے معیار حرکت پر روشنی ڈالیے۔
- مسافروں کو حادثاتی نقصانات سے بچانے کے کاروں میں ایر بیگ استعمال کیے جاتے ہیں۔ کیوں؟

ایک فیلڈر تیز رفتار کرکٹ گیند کو پکڑتے ہوئے اپنے ہاتھ پیچھے کیوں کھینچ لیتا ہے؟ اگر وہ ایسا نہ کرے تو کیا ہوگا؟ گیند سے اس کے ہاتھ زخمی ہو جائیں گے۔ جب وہ اپنے ہاتھوں کو پیچھے کھینچتا ہے تو گیند کے ہاتھوں سے ٹکرانے کا وقت بڑھ جانے کے سبب قوت کم محسوس کرتا ہے۔ گیند اسی وقت رکے گی جب کہ آپ کے ہاتھ بھی رک جائیں۔ اس سے واضح ہو جاتا ہے کہ معیار حرکت میں تبدیلی کا انحصار نہ صرف قوت کی مقدار پر بلکہ اس وقت پر بھی ہوتا ہے جس کے دوران قوت جسم پر عمل کرتی ہے۔

## مثال - 4

ایک توپ کی کمیت  $m_1 = 12000\text{kg}$  ہے جسے افقی ہموار پلٹ فارم پر رکھ دیا گیا ہے، اس سے  $m_2 = 300\text{kg}$  کمیت کا گولہ افقی سمت ہی میں  $v_2 = 400\text{m/s}$  کی رفتار سے داغا جاتا ہے۔ گولہ داغنے کے بعد توپ کی رفتار کیا ہوگی؟

حل:

توپ میں گیسوں کا دباؤ چوں کہ ایک اندرونی قوت ہے، اس لیے گولہ داغنے کے دوران توپ پر بیرونی حاصلہ قوت صفر ہوگی۔ فرض کیجئے کہ گولہ داغنے کے بعد توپ کی رفتار  $v_1$  ہے۔ لہذا توپ اور گولے کے نظام کا ابتدائی معیار حرکت صفر ہوگا۔

$$m_1 v_1 + m_2 v_2 = \text{نظام کا قطعی معیار حرکت}$$

$$m_1 v_1 + m_2 v_2 = 0 \quad \text{بقائے معیار حرکت کے کلیہ سے}$$

$$m_1 v_1 = -m_2 v_2$$

$$v_1 = \frac{-m_2 v_2}{m_1}$$

$$v_2 = \frac{-(300\text{kg}) \times (400\text{m/s})}{1200\text{kg}} \quad \text{دی ہوئی قدروں کو مذکورہ مساوات میں رکھنے پر}$$

$$= -10\text{m/s}$$

لہذا گولہ داغنے کے بعد توپ کی رفتار  $10\text{m/sec}$  ہوگی۔

یہاں پر منفی ” - “ علامت گولے کی سمت کی مخالف سمت کو ظاہر کرتی ہے۔



## اہم نکات



کلیات حرکت ، جمود ، کمیت ، خطی معیار حرکت ، بقائے معیار حرکت ، تحریک یا دھکا ، تحریکی قوت

## ہم نے کیا سیکھا



- حرکت کا پہلا کلیہ: ایک جسم حالت سکون ہی میں رہے گا یا پھر ہموار رفتار ہی سے حرکت کرے گا تا وقتیکہ کوئی حاصل قوت اس پر عمل نہ کرے۔
- اشیا کا فطری رجحان جس کے سبب وہ اپنی حالت کی تبدیلی کی مزاحمت کرتے ہیں، جمود کہلاتا ہے۔
- کسی شے کی کمیت اس کے جمود کا پیمانہ ہوتی ہے۔ کمیت کی S.I اکائی کلوگرام (kg) ہے۔
- حرکت کا دوسرا کلیہ: کسی جسم کے معیار حرکت کی تبدیلی کی شرح راست متناسب ہوتی ہے اس پر عمل کرنے والی کل قوت کے اور یہ حاصل قوت کی سمت میں عمل کرتی ہے۔
- خطی معیار حرکت کسی جسم کی کمیت اور رفتار کا حاصل ضرب ہوتا ہے۔  $p = mv$
- ایک نیوٹن قوت کی وہ اکائی ہے جو ایک کلوگرام کمیت پر عمل کرتے ہوئے  $1m / s^2$  کا اسراع پیدا کرتی ہے۔
- ایک نیوٹن  $N = 1kg \times 1ms^{-2}$
- حرکت کا تیسرا کلیہ: جب کوئی جسم دوسرے جسم پر قوت کا اثر ڈالتا ہے تو دوسرا جسم بھی پہلے جسم پر اتنی ہی قوت مخالف سمت میں ڈالتا ہے۔

## آجے اپنے اکتساب کو فروغ دیں



## تصویرات پر ردعمل

1- حسب ذیل کی وجوہات بیان کیجیے۔ (AS1)

- جب قالین کو کلڑی سے پیٹا جاتا ہے گردوغبار کے ذرات نکلتے ہیں۔
- بس کی چھت پر رکھے ہوئے سامان کو رسی سے باندھ دیا جاتا ہے۔
- کرکٹ میں گیند باز ایک خاص فاصلے تک دوڑ لگا کر گیند کو بھینکتا ہے۔

2- حرکت کے کلیات میں سے ہر کلیہ کے لیے ایک ایک مثال بیان کیجیے۔ (AS1)

3- مندرجہ ذیل کی وضاحت کیجئے۔

(a) ساکن جمود (b) متحرک جمود

(c) معیار حرکت (d) دھکا (Impulse)

(e) دھکے کی قوت (impulsive force)

## تصورات کا اطلاق

1- 8 کلوگرام اور 25 کلوگرام کی کمبتیں رکھنے والی اشیا میں کس شے کا جمود زیادہ ہوگا؟ کیوں؟ (AS1)

2- ایک گیند کا معیار حرکت محسوب کیجیے جب کہ اس کی کمیت 6kg اور رفتار 2.2 m/sec ہے۔ (جواب =  $13.2 \text{ kg m/s}^2$ ) (AS1)

3- دو اشخاص ایک کار کو 200N کی قوت سے تین سکند کے لیے ڈھکیلتے ہیں۔ (AS1)

(a) کار کو فراہم کیا جانے والا تھک کیا ہوگا؟

(b) اگر کار کی کمیت 1200kg ہو تو اس کی رفتار میں تبدیلی کیا ہوگی؟

(جواب - (a) 600N.S (b) 0.5 m/s)

4- 30kg وزن رکھنے والا ایک شخص اوپری سمت چڑھنے کے لیے 450N صلاحیت رکھنے والی رسی استعمال کرتا ہے۔ محفوظ طور پر چڑھنے کے

لیے اعظم ترین اسراع محسوب کرو۔ (جواب -  $15 \text{ ms}^{-2}$ ) (AS7)

## غور و فکر پر مبنی اعلیٰ درجے کے سوالات

1- ایک گاڑی میں 1500kg کا وزنی سامان رکھا گیا ہے۔ اگر گاڑی کو ایک  $1.7 \text{ ms}^{-2}$  کے ابطاع سے روکنے کے لیے گاڑی اور سڑک کے

درمیان قوت محسوب کیجیے۔ (جواب - گاڑی کی مخالف سمت میں 2550N) (AS7)

2- برف پر مشق کرنے والے دو اسکیتس ایک دوسرے کو ڈھکیلتے ہیں۔ 60kg وزن رکھنے والے اسکیتس کی رفتار 2m/sec ہو تو دوسرے اسکیتس کی رفتار معلوم کرو جس کی کمیت 40kg ہے۔ (جواب - 3 m/s مخالف سمت میں) (AS7)

3- ایک مکھی بس کے آئینے سے ٹکرا جاتی ہے۔ (AS2)

(a) کیا بس اور مکھی کی تحریکی قوت ایک ہی ہوگی؟ کیوں؟

(b) کیا مکھی اور بس دونوں کا اسراع ایک ہی ہوگا؟ کیوں؟

### کثیر انتخابی سوالات

1- "ایک شے جو حالت حرکت میں ہے وہ ہمیشہ حالت حرکت میں ہی رہے گی جب تک کہ کوئی بیرونی قوت اس پر عمل نہ کرے" یہ بیان کس سائنس دان نے دیا۔

( )

(b) گیلیلیو

(a) ارسٹوٹل

(d) ڈالٹن

(c) نیوٹن

( )

2- جسم پر لگائی گئی کل قوت صفر ہو تب جسم کی اس حالت کو کہتے ہیں

(b) حرکت

(a) حالت تعادل

(d) ہموار حرکت

(c) متحرک جمود

( )

3- جسم کا جمود اس پر منحصر ہوتا ہے

(b) حجم

(a) ہیئت

(d) رقبہ

(c) کمیت

( )

4- "متحرک کمیت" کو نیوٹن نے اس طرح پیش کیا

(b) متحرک جمود

(a) خطی معیار حرکت

(d) ساکن جمود

(c) رفتار

( )

5- معیار حرکت کی S.I اکائی یہ ہے

(b) کلوگرام۔ میٹر

(a) میٹر/سکنڈ

(d) کلوگرام۔ میٹر/مربع سکنڈ

(c) کلوگرام۔ میٹر/سکنڈ

## مجوزہ تجربات (Suggested Experiment)

- 1- نیوٹن کا حرکت کا پہلا کلیہ ثابت کرنے کے لئے ایک تجربہ کیجئے اور اس کی رپورٹ تیار کیجئے۔
- 2- کسی دو اجسام پر عمل اور رد عمل کی قوتوں کے اثر کو ظاہر کرنے والے تجربات انجام دیجئے۔

## مجوزہ پراجیکٹ (Suggested Project)

- 1- روزمرہ زندگی میں نیوٹن کے پہلے کلیہ حرکت پر مبنی مختلف موقعوں کا مشاہدہ کرتے ہوئے ایک رپورٹ تیار کیجئے۔
- 2- روزمرہ زندگی میں عمل رد عمل پر منحصر مختلف موقعوں کا مشاہدہ کرتے ہوئے تصدیق کیجئے کہ یہ نیوٹن کے تیسرے کلیہ حرکت پر مبنی ہے اور ایک رپورٹ تیار کیجئے۔

☆☆☆☆☆



کہئے، تب اس کی ہیئت بگڑی ہوئی نظر آتی ہے اور دیوار پر اس کا خیال ایسے دکھائی دیتا ہے جیسے کہ دیوار ایک آئینہ ہے۔

- دیوار پردھاتی شے کا خیال کیوں کر دکھائی دیتا ہے؟

ان تمام سوالات کے جواب اور ان کی وجوہات بیان کرنے کے لیے ایک قدرتی مظہر انعطاف نور کا مطالعہ کرنا ہوگا۔

### انعطاف

#### مشکل-3

ایک ٹھوس شے سے بنا ہوا ایسا برتن لیجیے کہ جس میں سے روشنی گزرتی نہ ہو جیسے کہ ایک گ (ٹن کا ڈبہ یا Pan موزوں ہو سکتا ہے) برتن کے قاعدے پر ایک سکہ رکھیے۔




fig-1(a)

برتن سے دور ہٹتے جائیے اس طرح کہ سکہ دکھائی نہ دے۔

ہم نے جماعت ہفتم اور ہشتم میں مستوی سطحوں سے انعکاس نور سے متعلق مطالعہ کیا ہے۔ قدرت کی خوبصورتی روشنی ہی سے ظاہر ہوتی ہے۔ روشنی ہی کئی ایک دلچسپ مظاہرے کرتی ہے۔

آئیے ہم ان میں سے بعض کا مطالعہ کریں گے۔

آپ نے دیکھا ہوگا کہ پانی سے بھرے کسی برتن کے قاعدے پر رکھا ہوا سکہ اوپر اٹھا ہوا نظر آتا ہے۔ اس طرح پانی سے بھرے ایک گلاس میں رکھا ہوا ایک لیمو بڑا نظر آتا ہے۔ اگر کسی حرف پر ایک موٹا شیشہ رکھ دیا جائے تو وہ اوپر اٹھا ہوا نظر آتا ہے۔

- چیزیں اس طرح نظر آنے کی وجوہات کیا ہیں؟

#### مشکل-1

پانی کے ایک گلاس میں کچھ پانی بھر لیجیے۔ اس میں ایک پنسل رکھ دیجیے۔ اب پنسل کو گلاس کی ایک جانب سے دیکھئے اور پھر اوپری سمت سے بھی اس کا مشاہدہ کیجیے۔

- پنسل کیسی دکھائی دے گی؟
- کیا دونوں صورتوں میں کوئی فرق ہے؟

#### مشکل-2

ایک 30 فٹ لمبی دیوار کے پاس جائیے جس پر سورج کی روشنی پڑ رہی ہو۔ آپ دیوار کے ایک سرے پر ٹھہر کر اپنے دوست سے کہیں کہ کوئی چمکتی ہوئی دھاتی شے لیکر دیوار کے دوسرے کنارے پر ٹھہرے اور اس دھاتی شے کو دیوار سے تھوڑی دور پر پکڑ کر رکھنے کیلئے

شکل 1(b) ملاحظہ کیجیے۔




fig-1(b)

وہیں کھڑے رہیں اور اپنے ساتھی سے کہیں کہ برتن میں پانی ڈالیں۔ جب برتن پانی سے بھر جائے تو مشاہدہ کیجیے کہ سکہ پھر نظر آ رہا ہے۔

شکل 1(c) ملاحظہ کیجیے۔




fig-1(c)

آپ جانتے ہیں کہ جب برتن خالی تھا تو اس وقت روشنی کی شعاع آپ کی آنکھ تک پہنچنے سے قاصر تھی۔ (شکل 1b) اور سکہ کا نظر آنا محال تھا لیکن برتن کو پانی سے بھرتے ہی سکہ پھر نظر آنے لگا۔

جب برتن کو پانی سے بھر دیا گیا تب آپ کو سکہ کیوں نظر آیا؟

آپ جانتے ہیں کہ سکہ سے منعکس ہونے والی شعاع برتن خالی ہونے سے آپ کی آنکھ تک نہیں پہنچتی لہذا آپ اُس کو دیکھنے سے قاصر ہوتے ہیں لیکن برتن کو پانی سے بھرنے پر سکہ دوبارہ دکھائی دیتا ہے۔

یہ کیسے ممکن ہوا؟

کیا آپ سمجھتے ہیں کہ برتن کو پانی سے بھرتے ہی روشنی کی شعاع آپ کی آنکھ سے ٹکرانے لگی؟

اگر آپ کا جواب ہاں ہو تو سکہ سے آنکھ تک شعاعی خاکہ بنائیے۔ یاد رکھیں کہ کسی بھی واسطے میں شعاعیں خطِ مستقیم میں حرکت کرتی ہیں۔

پانی اور ہوا کی مشترکہ سطح پر روشنی کا طرزِ عمل کیا ہوگا؟

دوسری صورت میں شعاع کے مُڑ جانے کی کیا وجہ ہو سکتی ہے؟

ان سوالات کا جواب فرماٹ کے اصولِ فرماٹ's principle سے مل سکتا ہے۔ فرماٹ کا اصول بیان کرتا ہے کہ روشنی اپنے سفر کے لیے وہ راستہ اختیار کرتی ہے جس کے لیے کوئی دو نقاط کے درمیان فاصلہ طے کرنے کے لیے اقل ترین وقت درکار ہو۔ آئیے ہمارے مشغلے پر اس اصول کا اطلاق کرتے ہیں۔

شعاع کے راستے کا مشاہدہ کرتے ہوئے یہ واضح ہو جاتا ہے کہ اس مقام پر جہاں کوئی دو واسطے یعنی پانی اور ہوا مس کرتے ہیں روشنی کی شعاع اپنی سمت تبدیل کر دیتی ہے۔ شعاع اس راستے کو اپناتی ہے کہ سکہ اور آنکھ کا درمیانی فاصلہ طے کرنے کا وقت کم سے کم ہو جائے اور یہ اس وقت ممکن ہے جب روشنی واسطوں کے مشترکہ پہلو (خطِ فاصل) پر اپنی رفتار تبدیل کرے۔ لہذا ہم اس نتیجے پر پہنچتے ہیں کہ روشنی ایک واسطے سے دوسرے واسطے میں داخل ہوتے ہوئے اپنی رفتار بدل دیتی ہے۔

جب روشنی ایک واسطے سے دوسرے واسطے میں داخل ہوتی ہے تو اس کی رفتار میں تبدیلی کی وجہ سے سمت بدل جاتی ہے یہ عمل انعطاف نور (refraction of light) کہلاتا ہے۔ انعطاف کے عمل میں





fig-2(a)

لطیف واسطے کی طرف حرکت کرتی ہیں تو یہ عمادی خطے سے پرے مڑیں گی۔ ہم نے دیکھا کہ روشنی کی شعاعیں واسطے کی تبدیلی پر اپنے راستے سے انحراف کرتی ہیں۔ شکل (3) کے مطابق نقطہ وقوع پر عمودی خط کھینچنے۔ فرض کیجیے کہ 'i' زاویہ وقوع ہے جو شعاع وقوع اور عمادی خط کے درمیان بنتا ہے اور 'r' عمادی خط سے شعاع منعطف کے درمیان بننے والا زاویہ ہے، انہیں بالترتیب زاویہ وقوع اور زاویہ انعطاف کہا جائے گا۔



انعطاف کے عمل کو سمجھانے کے لیے ہمیں واسطے کے ایک مستقل، انعطاف نما (refractive index) کو معلوم کرنا ہوتا ہے۔ یہ قدر کسی بھی شفاف جسم کی ایک خاصیت ہوتی ہے۔ آئیے اس قدر کے بارے میں معلومات حاصل کریں گے۔


روشنی کی شعاع جب ایک واسطے سے دوسرے واسطے میں داخل ہوتے ہوئے اپنی سمت میں جو تبدیلی لاتی ہے اس تبدیلی کو اس انعطاف نما (refractive index) کی شکل میں ظاہر کیا جاتا ہے۔

### انعطاف نما (refractive index)

خلا میں روشنی کی رفتار تقریباً  $3 \times 10^8$  میٹر/سکنڈ (روشنی کی رفتار  $c$  سے ظاہر کرتے ہیں) ہوتی ہے۔ دیگر شفاف واسطوں میں روشنی کی رفتار  $c$  سے کم ہوتی ہے۔

روشنی کی شعاعیں، خط فاصل پر مڑ جاتی ہیں۔ سوائے اس کے کہ شعاع عموداً واقع ہو۔

فرض کیجیے کہ روشنی واسطے 1 میں رفتار  $V_1$  سے حرکت کرتے ہوئے واسطے 2 میں داخل ہوتی ہے جہاں اس کی رفتار  $V_2$  ہو جاتی ہے۔ اسے شکل 2(a) اور 2(b) میں دکھایا گیا ہے۔



● منعکس شعاع کے تناظر میں کیا آپ شکل 2(a) اور شکل 2(b) میں کوئی فرق کر سکتے ہیں؟

● کیا آپ کو منعکس شعاعوں کے برتاؤ اور روشنی کی رفتار میں کوئی تعلق نظر آتا ہے؟

تجربات سے ثابت کیا گیا ہے کہ کسی واسطے میں روشنی کی رفتار میں تبدیلی کے سبب انعطاف واقع ہوتا ہے۔

اگر  $V_1, V_2$  سے کم ہو تو واسطے 2 کو واسطے 1 کے مقابلے میں کثیف کہا جائے گا۔

اگر  $V_1, V_2$  سے زیادہ ہو تو واسطے 2 کو واسطے 1 کے مقابلے میں لطیف کہا جائے گا۔

اگر روشنی کی شعاعیں لطیف واسطے سے کثیف واسطے میں داخل ہوتی ہوں تو منعکس شعاعیں، خط فاصل کے نقطہ وقوع پر کھینچے جانے والے عمادی خط کی جانب مڑیں گی۔ جب یہ شعاعیں کثیف واسطے سے

فرض کیجیے کہ کسی واسطے میں روشنی کی رفتار 'V' ہو تب خلا میں روشنی کی رفتار اور اس واسطے میں روشنی کی رفتار کی نسبت کو انعطاف نما (refractive index) کہا جاتا ہے۔ اسے بہ لحاظ خلا 'n' سے ظاہر کیا جاتا ہے۔  
مطلق انعطاف نما = خلا میں روشنی کی رفتار / واسطے میں روشنی کی رفتار

$$n = c / v \quad \text{----- (1)}$$

چوں کہ یہ قدر یکساں طبعی مقدار کی نسبت ہے، اس کی اکائیاں نہیں ہوتیں۔ اس قیمت سے ہمیں اس بات کا اندازہ ہو جاتا ہے کہ کسی

واسطے میں روشنی کی رفتار کتنی سست یا کتنی تیز ہوتی ہے۔ کسی واسطے میں روشنی کی رفتار جیسی ہو تو انعطاف نما زیادہ ہوگا اور رفتار تیز ہو تو انعطاف نما کم ہوگا۔ انعطاف نما (n) کا مطلب دراصل یہ ہے کہ اس واسطے میں روشنی کی رفتار خلا میں رفتار کا n واں حصہ ہے۔

$$\frac{2}{3} \times 3 \times 10^8 = 2 \times 10^8 \text{ m/s.}$$

### جدول 1: چند واسطوں میں انعطاف نما کی قدریں

واسطہ	اشاریہ انعطاف	واسطہ	اشاریہ انعطاف
ہوا	1.0003	نباتی ویزش (canada balsam)	1.53
برف	1.31	راک سالٹ (rock salt)	1.54
پانی	1.33	کاربن ڈائی سلفائیڈ	1.63
کیرو سین	1.44	فلٹ گلاس (معدنی بلوری شیشہ)	1.65
سوان (fused quartz)	1.46	لعل، یا قوت احمر (ruby)	1.71
ٹریپٹائن تیل	1.47	نیلم (sapphire)	1.77
سخت شیشہ	1.52	ہیرا	2.42
بزمین	1.50		

نوٹ: جدول 1 سے ہم کو اندازہ ہوتا ہے کہ یہ ضروری نہیں کہ بصری اعتبار سے کثیف واسطے کی کمیتی کثافت بھی زیادہ ہو۔ مثال کے طور پر کیرو سین کا انعطاف نما زیادہ ہے۔ اس کی نوری کثافت زیادہ ہے باوجود اس کے اس کی مادی کثافت پانی سے کم ہے۔

(1) شے کی نوعیت (2) استعمال ہونے والی روشنی کا طول موج (آپ اسے انسانی آنکھ اور رنگین دنیا کے باب میں سیکھیں گے)

### اضافی انعطاف نما

کسی ایک واسطے کا انعطاف نما دوسرے واسطے کے انعطاف نما کے لحاظ سے پہلے واسطے میں روشنی کی رفتار اور دوسرے واسطے میں روشنی کی رفتار کی نسبت ہے۔ فرض کیجیے کہ  $V_1$  اور  $V_2$  بالترتیب پہلے اور دوسرے واسطے میں روشنی کی رفتار ہو تب دوسرے واسطے کا انعطاف نما بلحاظ پہلا واسطہ

● مختلف اشیا کا انعطاف نما مختلف کیوں ہوتا ہے؟

کسی واسطے کا انعطاف نما کن عوامل پر منحصر ہوتا ہے؟

انعطاف نما حسب ذیل عوامل پر منحصر ہوتا ہے






fig-4(a)

جائے۔ اب شیشے کا نیم دائروی قرص اس طرح جمائیے کہ اس کا قطر (MM) سے منطبق ہو اور اس کا مرکز، نقطہ O پر واقع ہو جائے، اب لیزر لائٹ کو NN کے ساتھ زاویہ بناتے ہوئے اس طرح ڈالیے کہ یہ روشنی ہوا کے واسطے سے شیشے میں نقطہ O سے داخل ہو کر قرص کی دوسری جانب سے خارج ہو۔ جیسا کہ شکل 4(b) میں دکھایا گیا ہے۔ (اگر آپکو لیزر لائٹ نظر نہ آئے تو منحنی خط کے محاذی سیاہ رنگ کیا ہوا لکڑی کا تختہ رکھتے ہوئے روشنی کا مشاہدہ کیجیے اور راستے کا تصور کیجیے)




fig-4(b)

● کیا آپ راستے میں کوئی انحراف محسوس کرتے ہیں؟  
لیزر لائٹ اس طرح ڈالیے کہ زاویہ وقوع NN سے  $15^\circ$  ہو اور اس امر کو یقینی بنائیے کہ روشنی شیشے میں نقطہ O سے داخل ہو۔ اس کے متعلقہ زاویہ انعطاف کو محسوب کیجیے۔ شیشے کی دوسری جانب آنے والی روشنی کا بغور مشاہدہ کیجیے۔ قیمتوں کو جدول (2) میں درج کیجیے۔  $20^\circ$ ،  $30^\circ$ ،  $40^\circ$  اور  $50^\circ$  اور  $60^\circ$  کے زاویہ ہائے وقوع کے لیے زاویہ ہائے انعطاف محسوب کیجیے۔

$$n_{21} = \frac{\text{روشنی کی رفتار پہلے واسطے میں (V1)}}{\text{روشنی کی رفتار دوسرے واسطے میں (V2)}}$$

$$n_{21} = \frac{v_1}{v_2}$$

شمار کنندہ اور نسب نما کو c سے تقسیم کرنے پر

$$n_{21} = \frac{v_1/C}{v_2/C} = \frac{1/n_1}{1/n_2}$$

$$n_{21} = \frac{n_2}{n_1} \text{ ----- (2)}$$

اس نسبت کو اضافی انعطاف نما کہا جاتا ہے۔ ہم اضافی انعطاف نما کی تعریف اس طرح کریں گے۔

$$\frac{\text{دوسرے واسطے کا انعطاف نما (n2)}}{\text{پہلے واسطے کا انعطاف نما (n1)}} = \text{اضافی انعطاف نما (n21)}$$

### تجربہ گاہی مشغلہ 1



مقصد: زاویہ وقوع اور زاویہ انعطاف کے مابین تعلق کی شناخت  
مطلوبہ آلات: لکڑی کا تختہ، سفید چارٹ، پرکار، پٹری، لکڑی کا چھوٹا تختہ جس پر سیاہ رنگ لگایا گیا ہو، 2 سمر موٹائی کا نصف دائروی شیشہ، پنسل اور لیزر لائٹ۔

طریقہ کار: لکڑی کا تختہ جس پر سفید کاغذ لگایا گیا ہو، جیسا کہ شکل 4(a) میں دکھایا گیا ہے کاغذ کے وسطی حصے سے گزرتے ہوئے دو عمود MM اور NN کھینچیے۔ فرض کیجیے کہ 'O' نقطہ تقاطع ہے۔ خط NN دوسرے خط MM کا عمادی خط ہے۔ یہاں MM دو واسطوں کی خط فاصل ہے جب کہ NN، O نقطہ پر کھینچا گیا عمادی خط ہے۔

ایک چاند NN پر اس طرح رکھیے کہ اس کا مرکز O سے منطبق ہو جائے۔ اب NN کی دونوں جانب زاویے  $0^\circ$  تا  $90^\circ$  کے نشان لگائیے۔ جیسا کہ شکل 4(a) میں دکھایا گیا ہے۔ زاویوں کو منحنی خط پر ظاہر کیا

## جدول-2

i	r	Sin i	Sin r	Sin i / Sin r

کے مرکزے سے آسانی گھمایا جاسکے۔




fig-5(a)

ان میں ایک نلکی کو اس طرح رکھیے کہ اس کا زاویہ مرکزے سے  $10^\circ$  ہو۔ نصف قرص کو عموداً پانی میں ڈبوئیے جو ایک شفاف برتن میں بھرا ہوا ہو۔ اس بات کا خیال رکھیں کہ  $10^\circ$  والی نلکی (Straws) پانی کے اندر ہو۔ برتن کے اوپر سے نلکی (اسٹرا) کا مشاہدہ کیجیے جو کہ شکل 5(b) کے مطابق پانی کے اندر ہے۔ دوسری نلکی کو جو پانی کے باہر ہے، اس طرح ترتیب دیجیے کہ دونوں نلکیاں ایک ہی سیدھ میں دکھائی دیں۔

قرص کو پانی سے باہر نکال لیجیے اور دونلیوں کا یہ غور مشاہدہ کیجیے۔ آپ کو معلوم ہوگا کہ یہ دونوں ایک ہی سیدھ میں (خطِ مستقیم میں) نہیں ہیں۔




fig5(b)

i اور r کی ہر ایک قیمت کے لیے Sin i / Sin r کی قیمت محسوب کیجیے۔

نوٹ: ہر ایک قیمت کے لیے Sin i اور Sin r کی قیمت معلوم کرنے میں اپنے استاد کی مدد لیجیے۔

Sin i / Sin r کی قیمت مستقل ہوگی۔

● کیا یہ نسبت شیشے کے انعطاف نما کے مساوی ہے؟ کیوں؟

یہ نسبت ہمیں دیئے گئے شیشے کے انعطاف نما کو ظاہر کرتی ہے۔ آپ نے مذکورہ تجربے میں یہ نوٹ کیا ہوگا کہ تمام صورتوں میں 'r' سے 'i' سے کم ہوگا اور یہ کہ ہر صورت کے لیے شعاع انعطاف عمادی خط کی جانب مڑے گی۔

● ان مشاہدات سے آپ نے کیا محسوس کیا؟

اس تجربے سے ہمیں یہ معلوم ہوا کہ جب روشنی کسی لطیف واسطے (ہوا) سے کثیف واسطے (شیشے) میں داخل ہوتی ہے 'r' کی قدر 'i' سے کم ہوتی ہے اور منعطف شعاع عمودی خط کی جانب مڑ جاتی ہے۔ کیا آپ اندازہ کر سکتے ہیں کہ روشنی کے کثیف واسطے سے لطیف واسطے میں داخل ہونے پر کیا تبدیلی ہوگی؟ اس کا اندازہ کرنے کے لیے آئیے ایک مشغلہ انجام دیتے ہیں۔

### مشغلہ-4

ایک دھاتی قرص لیجیے۔ شکل 5(a) کے مطابق چاندے کی مدد سے اس کے اطراف کنارے پر زاویے بنائیے۔ قرص کے مرکزے سے مشروب کی دونلیاں (Straws) اس طرح ترتیب دیجیے کہ انھیں قرص

● جب یہ پانی میں تھیں، اس وقت ایک ہی خطِ مستقیم میں کیوں کر نظر آئیں؟

● کیا زاویہ وقوع اور زاویہ انعطاف کے درمیان کوئی رشتہ ہے؟

زاویہ وقوع اور زاویہ انعطاف کے درمیان تعلق کو  
 $n_1 \sin i = n_2 \sin r$  سے ظاہر کیا جاتا ہے۔

$$\Rightarrow \frac{\sin i}{\sin r} = \frac{n_2}{n_1}$$

$$\frac{n_2}{n_1} = \frac{v_1}{v_2}$$

$$\Rightarrow \frac{\sin i}{\sin r} = \frac{v_1}{v_2}$$

یہ Snell کا کلیہ کہلاتا ہے۔

جب روشنی کی شعاع ایک واسطے سے دوسرے واسطے میں سفر کرتی ہے تو ان کی رفتاروں میں نسبت  $v_1 / v_2$  اور ان کے انعطاف نما میں نسبت  $n_2 / n_1$  ہوتی ہے۔ لہذا زاویہ وقوع اور زاویہ انعکاس کے تابع ہوتے ہیں۔


$$\frac{\sin i}{\sin r} = \frac{v_1}{v_2}$$

اب عمادی خط اور دوسری نلکی کے درمیان زاویہ محسوب کیجئے۔ جدول (2) کو دوبارہ اپنی نوٹ بک میں تیار کیجئے اور زاویوں کی قدر لکھیے۔ یہی تجربہ مختلف زاویوں سے دوہرائیے اور متعلقہ زاویہ انعطاف دریافت کیجئے اور اپنے جدول میں قدریں نوٹ کیجئے۔ جدول کی قدروں کی مدد سے پانی کا انعطاف نما معلوم کیجئے۔  $48^\circ$  سے زائد زاویہ وقوع کے لیے اس تجربے کو انجام نہ دیں۔ آئندہ سیکشن میں آپ اس کی وجوہات پڑھیں گے۔

آپ یہ دیکھیں گے کہ تمام صورتوں میں  $r$  بڑا ہوگا  $i$  سے جب کہ روشنی، پانی (کثیف واسطہ) سے ہوا (لطیف واسطہ) میں داخل ہوتی ہے۔ روشنی کا طرز عمل تجربہ گاہی مشغلہ 1 کے مشاہدات کے بالکل برعکس ہوگا۔

اس تجربے سے ہمیں یہ محسوس ہوا کہ جب روشنی کسی کثیف واسطے سے لطیف واسطے میں داخل ہوتی ہو تو یہ عمادی خط سے پرے مڑ جاتی ہے یعنی  $r > i$  ہوگا۔

## Snell کے کلیہ کو اخذ کرنا



Snell کے کلیہ کو اخذ کرنے کے لیے اس واقعہ پر غور کیجئے۔ فرض کیجئے کہ ایک شخص کشتی میں سفر کے دوران پانی میں گر جاتا ہے اور وہ پانی میں نقطہ B پر مدد کے لیے آواز لگا رہا ہے (جیسا کہ شکل 6(a) میں دکھایا گیا ہے)۔

خط X کنارے کو ظاہر کرتا ہے۔ فرض کیجئے کہ ہم کنارے سے کچھ فاصلے پر نقطہ A سے یہ واقعہ دیکھ رہے ہیں اُس شخص کی مدد کرنے کے لیے ہمیں کچھ فاصلہ خشکی پر اور کچھ فاصلہ پانی میں طے کرنا ہوگا۔

ہم جانتے ہیں کہ ہم پانی میں تیرنے کے مقابلے میں زمین پر زیادہ تیز حرکت کر سکتے ہیں۔

● اُس شخص کو ڈوبنے سے بچانے کے لیے ہمیں کیا کرنا ہوگا؟

● کونسا راستہ طے کرتے ہوئے ہم بہ عجلت (ممکنہ اقل ترین وقت میں) اُس شخص کو بچا سکتے ہیں؟

● کیا ہم خطِ مستقیم میں جائیں گے؟

غور کرنے پر پتہ چلے گا کہ پانی کے فاصلے کو کم سے کم کرنے کے لیے ہمارا خشکی پر زیادہ سے زیادہ سفر کرنا سودمند ہوگا۔ اس لیے کہ پانی میں ہماری رفتار بہت کم ہوگی۔ پانی اور خشکی میں چاہے ہماری رفتار جو کچھ بھی کیوں نہ ہو، شخص تک پہنچنے کا اصل راستہ ACB ہوگا۔ یہ راستہ دیگر ممکنہ




fig-6(b)

تمام راستوں سے کم وقت میں طے کیا جاسکے گا۔ (شکل 6(c) دیکھئے)۔ اگر ہم اس کے علاوہ کوئی اور راستہ اختیار کریں تو زیادہ وقت درکار ہوگا۔ اگر ہم کنارے کو پار کرنے کے لیے کسی نقطے اور اس شخص تک پہنچنے کے وقت کی ترسیم کھینچیں تو ہمیں ایک منحنی خط جو کہ شکل 6(b) میں دکھایا گیا ہے، حاصل ہوگا۔ ترسیم میں نقطہ Y سے نقاط D یا C کے فاصلوں کو Z کی قدروں میں لیا گیا ہے۔




fig-6(c)

جہاں 'C' خشکی کے کنارے کا مقام ہے جو کہ اقل ترین وقت کی نمائندگی کرتا ہے۔ آئیے فرض کرتے ہیں کہ نقطہ D کنارے پر وہ مقام ہے جو C سے بہت قریب ہے۔ اس طرح کہ راستہ ACB اور راستہ ADB طے کرنے کے لیے مساوی وقت درکار ہوگا۔


آئیے یہ معلوم کریں گے کہ مقام A سے B تک پہنچنے کے لیے مقام D اور مقام C سے گزرتے ہوئے کتنا وقت درکار ہوگا۔ شکل 6(c) ملاحظہ کیجیے۔ پہلے شکل 6(c) پر غور کرتے ہوئے خشکی پر راستوں کا مشاہدہ کیجیے۔ اگر ہم دونوں مقاموں کے درمیان D پر عمود DE کھینچیں تو معلوم ہوگا کہ خشکی کا راستہ (AD)، EC کی مقدار میں کم ہو گیا ہے۔ دوسری جانب پانی میں متعلقہ عمود CF کھینچنے پر پتہ چلے گا کہ پانی میں DF فاصلہ زیادہ طے کرنا پڑے گا۔ بہ الفاظ دیگر خشکی پر سفر کرنے کے لیے ہمیں EC کے فاصلے کو طے کرنے کے لیے جو وقت لگے گا اتنا وقت کم ہو جائے گا، لیکن پانی میں زائد فاصلہ DF کو طے کرنے کا وقت ضائع ہو جائے گا۔ چونکہ ہم نے فرض کیا ہے کہ دونوں راستوں کو طے کرنے کے لیے درکار وقت وہی ہوگا لہذا یہ درکار اوقات مساوی ہوں گے۔

فرض کیجیے کہ E سے C اور D سے F کا فاصلہ طے کرنے کے لیے اس شخص کو  $\Delta t$  وقت درکار ہوگا اور  $V_1$ ،  $V_2$  بالترتیب خشکی پر دوڑنے اور پانی میں تیرنے کی رفتار ہے۔ 6(c) کے مطابق ہمیں

EC=V<sub>1</sub>Δt اور Df =V<sub>2</sub>Δt حاصل ہوں گے۔

$$EC/DF = V_1/V_2 \text{ ----- (3)}$$

فرض کیجیے i اور r دونوں راستوں ACB اور عمادی خط N (جو کہ کنارے سے متصل خط X کے عموداً ہوگا) کے درمیان زاویے ہیں۔  
کیا آپ شکل 6(c) کی مدد سے sin i اور sin r محسوب کر سکتے ہیں؟



شکل 6(c) سے ہمیں sin i = EC/DC اور sin r = DF/DC حاصل ہوتا ہے۔ اس لیے

$$\sin i / \sin r = EC / DF \text{ ----- (4)}$$

مساوات (3) اور (4) سے

$$\sin i / \sin r = V_1 / V_2 \text{ ----- (5)}$$

لہذا شخص کو بچانے کے مقصد سے دوڑنے والے کے لیے ضروری ہوگا کہ وہ ایسا راستہ اختیار کرے کہ اس مساوات کو مطمئن کرے۔ ہم نے یہ مساوات اخذ کرنے کے لیے اقل ترین وقت کے اصول کو اپنایا۔ لہذا روشنی کی شعاع کے لیے بھی یہی اصول اپنایا جائے گا۔ مساوات (5) سے ہمیں حاصل ہوتا ہے۔

$$\frac{\sin i}{\sin r} = \frac{v_1}{v_2} = \frac{n_1}{n_2}, \quad (\text{since } \frac{v_1}{v_2} = \frac{n_1}{n_2})$$

$$\Rightarrow n_1 \sin i = n_2 \sin r.$$

اس مساوات کو اسنیل کا کلیہ (Snell's law) کہتے ہیں۔

● کیا یہ ممکن ہے کہ زاویہ انعطاف کبھی 90° ہو سکتا ہے؟ ایسا کب ہو سکتا ہے؟

آئیے معلوم کریں۔

کلی داخلی انعکاس

### مشغلہ-5

اس مشغلے کے لیے بھی وہی آلات استعمال کیجیے جو تجربہ گاہی مشغلہ 1 کے لیے استعمال کیے گئے۔ نیم دائروی شیشے کے قرص کو اس

ان تجربات سے یہ واضح ہو جاتا ہے کہ انعطاف نور بھی تو انہیں کے تابع ہوتا ہے۔

حسب ذیل بیانات انعطاف نور کے کلیات کہلاتے ہیں۔

1- شعاع وقوع، شعاع انعطاف اور نقطہ وقوع پر کھینچا گیا عمود، ایک ہی مستوی میں واقع ہوتے ہیں۔

2- انعطاف کے دوران نور Snell کے کلیہ کے تابع ہوتا ہے۔

$$\text{مستقل} \sin i / \sin r = \text{(یا)} n_1 \sin i = n_2 \sin r$$

داخل ہوتی ہے۔ شکل (7) دیکھئے۔ جب روشنی کی شعاع کثیف واسطے (n1) سے لطیف واسطے (n2) میں داخل ہوتی ہو تو ہم جانتے ہیں کہ زاویہ انعطاف، زاویہ وقوع سے بڑا ہوتا ہے۔




fig-7

زاویہ وقوع 'i' کے لیے فرض کیجیے کہ زاویہ انعطاف r ہے۔

Snell کے کلیہ کی رو سے

$$n_1 \sin i = n_2 \sin r \Rightarrow \frac{n_1}{n_2} = \frac{\sin r}{\sin i}$$

ہم جانتے ہیں کہ n1/n2، بڑا ہے 1 سے، لہذا sin r / sin i

i بھی 1 سے بڑا ہوگا۔ اس لیے ہم یہ نتیجہ اخذ کرتے ہیں کہ زاویہ انعطاف

بڑا ہوتا ہے زاویہ وقوع سے یعنی r بڑا ہوگا i سے۔

وہ زاویہ وقوع جہاں روشنی کی شعاع کثیف واسطے سے لطیف واسطے میں داخل ہوتے ہوئے خط فاصل کوس کرتے ہوئے گزرتی ہے، کثیف واسطے کا زاویہ فاصل کہلاتا ہے۔ اسے شکل 7 میں دکھایا گیا ہے۔ فرض کیجیے کہ C، زاویہ فاصل ہے، تب r، 90 ہو جائے گا اور ہمیں

$$\frac{n_1}{n_2} = \frac{\sin 90^\circ}{\sin c}$$

$$\Rightarrow \frac{n_1}{n_2} = \frac{1}{\sin c} \quad \text{یعنی}$$

$$\sin c = \frac{n_2}{n_1}$$

ہم جانتے ہیں کہ n1/n2 یعنی n12 کو بہ لحاظ لطیف واسطے کثیف واسطے

$$\sin c = \frac{1}{n_{12}} \quad \text{کا انعطاف نما کہلاتا ہے۔}$$

طرح رکھیے کہ اس کا قطر واسطوں کے مشترکہ خط MM سے منطبق ہو جب کہ اس کا مرکز نقطہ O پر ہو جس طرح تجربہ گا ہی مشغلے 1 میں کیا گیا تھا۔ اب پیشے کے نصف دائروی قرص کی منحنی سطح سے روشنی گزاریے۔ اس کا مطلب ہے کہ روشنی کثیف واسطے سے لطیف واسطے کی طرف سفر کر رہی ہے۔ زاویہ وقوع i صفر سے شروع کیجیے یعنی عمادی خط کے محاذی اور قرص کی دوسری جانب منعطف شعاع کا مشاہدہ کیجیے۔

● منعطف شعاع کدھر جائے گی؟

● کیا شعاع لطیف واسطے میں داخل ہوتے ہوئے اپنے راستے سے منحرف ہوگی؟

آپ نے نوٹ کیا ہوگا کہ شعاع انحراف نہیں کرے گی۔

زاویہ وقوع 5، 10، 15 وغیرہ کے زاویوں پر لیزر

شعاعوں کا استعمال کرتے ہوئے قرص کی دوسری جانب زاویہ انعطاف معلوم کیجیے۔ ذیل کے جدول (3) پر اپنے نتائج درج کرتے ہوئے i اور r کی مختلف قیمتیں لکھئے۔

جدول-3


i	r

● کونسے زاویہ وقوع کے لیے شعاع انعطاف خط فاصل (ہوا اور پانی کوس کرنے والے خط) سے گزرے گی؟

آپ دیکھیں کہ ایک خاص زاویہ وقوع کے لیے شعاع منعطف واسطے سے باہر نہیں آئے گی بلکہ ہوا اور پانی کی باہم سطح (خط فاصل) کوس کرتے ہوئے گزرے گی۔ اس صورت میں زاویہ وقوع کوس کیجیے۔ اس زاویے کو زاویہ فاصل (critical angle) کہا جاتا ہے۔

ان نتائج کو فرماٹ کے کلیہ Fermat's principle سے

بھی سمجھا جاسکتا ہے۔ فرض کیجیے کہ روشنی کی ایک شعاع انعطاف نما n1 والے ایک واسطے 1 سے دوسرے واسطے 2 میں جس کا انعطاف نما n2 ہے،



- کیا آپ بتا سکتے ہیں کہ سکے کا عکس کیوں کر نظر آ رہا ہے؟ روزمرہ کی زندگی میں کئی داخلی انعکاس کی بہت دلچسپ مثالیں دیکھی جاسکتی ہیں۔ ان میں سے ایک مثال وہ ہے جسے سراب (mirage) کہا جاتا ہے اس کا مشاہدہ اُس وقت کیا جاسکتا ہے جب کہ ہم گرم ماکے دنوں میں سڑک پر گاڑی چلا رہے ہوں۔

### سراب Mirage

سراب ایک بصری ہیجان ہے جو کہ سڑک پر دور کے ایک مقام پر پانی کی موجودگی کا گمان پیدا کرتا ہے لیکن جب وہاں پہنچتے ہیں تو پانی نہیں پایا جاتا۔



fig-9(a)

- کیا آپ اس کی وجہ جانتے ہیں کہ ایسا کیوں دکھائی دیتا ہے؟ جب انعطاف نما واسطے میں بدلتا ہے تب سراب واقع ہوتا ہے۔ گرم ماکے کسی دن، سڑک سے تھوڑی سی اوپر پر موجود ہوا بہت گرم ہوتی ہے جب کہ کچھ اونچائی پر ہوا ٹھنڈی ہوتی ہے۔ اس کا مطلب یہ ہے کہ تپش بلندی کے ساتھ کم ہوتی ہے اور یوں بڑھتی ہوئی بلندی کے ساتھ کثافت بھی بڑھتی ہے۔ ہم جانتے ہیں کہ ہوا کا انعطاف نما کثافت

- مندرجہ بالا مساوات استعمال کرتے ہوئے کیا آپ پانی کا زاویہ فاصل معلوم کر سکتے ہیں؟
- زاویہ وقوع، زاویہ فاصل سے بڑا ہونے کی صورت میں روشنی کی شعاع میں کیا تبدیلی واقع ہوگی؟
- جب زاویہ وقوع، زاویہ فاصل سے بڑا ہو تو دونوں واسطوں کی خط فاصل پر روشنی کی شعاع منعکس ہو جائے گی یعنی یہ شعاع لطیف واسطے میں داخل ہی نہیں ہوگی۔ اس واقعے کو کلی داخلی انعکاس (total internal reflection) کہتے ہیں۔ اسے شکل 7 میں دکھایا گیا ہے۔
- ان امور پر اپنے ساتھیوں سے تبادلہ خیال کرتے ہوئے پانی کا زاویہ فاصل معلوم کیجیے۔
- آئیے کلی داخلی انعکاس کی مثالوں پر غور کریں

### مشکل-6

- شیشے کا ایک شفاف گلاس اور ایک سکے لیجیے۔ سکے کو میز پر رکھیے اور گلاس کو سکے پر۔ اب گلاس کے جانبی حصے سے سکے کا مشاہدہ کیجیے۔
- کیا آپ کو سکے نظر آتا ہے؟
- اب گلاس کو پانی سے بھر دیجیے اور دوبارہ گلاس کے جانبی حصے سے سکے کا مشاہدہ کیجیے۔ کیا آپ کو سکے نظر آیا؟
- سمجھائیے کہ اب سکے کیوں نظر نہیں آتا؟

### مشکل-7

- شیشے کا ایک شفاف استوانہ لیجیے (آپ ایک لیٹر جم کا ایک منقارہ لے سکتے ہیں) استوانے کے قاعدے پر ایک سکے رکھیے۔ اب استوانے میں اس قدر پانی ڈالیے کہ پانی کی سطح پر آپ کو سکے نظر آجائے (استوانے کے جانب ایک طرف سے پانی کی سطح کا مشاہدہ کیجیے) شکل 8 دیکھیے۔

## سوچئے اور تبادلہ خیال کیجئے۔



- سراب بہتے ہوئے پانی جیسا کیوں دکھائی دیتا ہے؟
- کیا آپ سراب کی تصویر کشی کر سکتے ہیں؟

## کلی داخلی انعکاس کے اطلاق

**ہیروں کی چمک:** ہیروں کی چمک کی اصل وجہ کلی داخلی انعکاس ہی ہے۔ ہیروں کا زاویہ فاصل بہت ہی کم ( $24.4^\circ$ ) ہوتا ہے۔ لہذا جب روشنی کی شعاع ہیروں میں داخل ہوتی ہے تو قوی امکان ہوتا ہے کہ اس میں متعدد کلی داخلی انعکاس واقع ہوں اور اس کے سبب ہیرو چمکتا ہے۔

**نوری ریشے Optical fibres:** نوری ریشے کے کام کرنے کا بنیادی اصول کلی داخلی انعکاس ہی ہے۔ یہ دراصل بہت باریک ریشے ہوتا ہے جو شیشہ یا پھر پلاسٹک سے بنا ہوا ہوتا ہے۔ اس کا نصف قطر  $10^{-6}$  میٹر ہوتا ہے۔ ایسے کچھ ریشوں کے مجموعہ سے مل کر ایک ہلکا پائپ تیار ہوتا ہے۔






fig-10(b)

کے اضافے کے ساتھ بڑھتا ہے یعنی یہ بلندی کے ساتھ بڑھتا ہے۔ لہذا اونچائی پر ٹھنڈی ہوا کا انعکاس نما سچی سطح پر گرم ہوا کے انعکاس نما سے زیادہ ہوتا ہے۔ روشنی، لطیف ہوا (گرم حصے) سے، کثیف ہوا (ٹھنڈے حصے) کے مقابلے تیزی سے گزرتی ہے۔



(i) **شکل: 9(b)** جب ہوا کی کثافت میں کوئی تبدیلی نہ ہو تو نور کی شعاعوں کا راستہ

جب روشنی کسی اونچی شے جیسے درخت یا آسمان سے آتے ہوئے، سڑک سے لگے ہوئے واسطے یعنی گرم ہوا سے گزرتی ہے جس کا انعکاس نما کم ہوتا ہے تب انعکاس واقع ہو کر کلی داخلی انعکاس عمل میں آتا ہے جس کے سبب روشنی کی شعاعیں منحنی راستہ اختیار کر لیتی ہیں۔ شکل (c) کا مشاہدہ کیجئے۔



یہ شعاعیں مشاہد تک شکل (c) کے مطابق پہنچتی ہیں اور مشاہد ایسا محسوس کرتا ہے جیسے شعاعیں زمینی سطح سے منعکس ہو رہی ہیں اور یہ گمان ہوتا ہے کہ سڑک پر پانی پھیلا ہوا ہے (شکل (a) میں دکھایا گیا ہے) یہ آسمان کا مجازی خیال ہوتا ہے اور سڑک پر درخت کا الٹا خیال دکھائی دیتا ہے۔ (شکل 9c میں دکھایا گیا ہے)



## تجربہ گاہی مشغلہ 2



مقصد: شیشے کے کندے کے سبب بننے والے خیال کی نوعیت اور مقام کو معلوم کرنا۔

مطلوبہ آلات: لکڑی کا تختہ، چارٹ، چمچے، رولر، پنسل، شیشے کا کندر اور پن طریقہ کار: لکڑی کے تختہ پر چارٹ کو پھیلا دیجیے۔ اسے چٹوں سے کس دیجیے۔ کاغذ کے مرکز میں، شیشہ کا کندر رکھیے۔ پنسل سے کندے کے کناروں کے اطراف لکیر کھینچیے۔ کندر نکال لیجیے۔ آپ کو مستطیل حاصل ہوگا۔ مستطیل کے راسوں کو A، B، C اور D نام دیجیے۔

مستطیل کے طول AB کے کسی نقطے پر ایک عمود کھینچیے۔ شیشے کے کندے کو کاغذ پر دوبارہ اس طرح رکھیے کہ یہ مستطیل ABCD کے اضلاع سے منطبق ہو جائے۔ دو پن لیجیے۔ انہیں AB پر کھینچے گئے عمود پر کھڑا کیجیے۔ مزید دو پن لیجیے اور انہیں کندے کی دوسری جانب کندے کے اندر سے دیکھتے ہوئے اس طرح لگائیے کہ تمام پن ایک ہی سیدھ میں نظر آئیں۔ کندے کو وہاں سے ہٹا لیجیے۔ پن نکال لیجیے۔ پنوں کے نشانات کو ملاتے ہوئے ایک خط مستقیم اس طرح کھینچیے کہ یہ خط مستطیل کے ایک سرے AB تک پہنچے۔ آپ کو خط مستقیم حاصل ہوگا۔

● آپ اس کا کیا نتیجہ اخذ کریں گے؟

روشنی کی شعاع اگر شیشے کے کندے کی کسی سطح پر عموداً پڑتی ہے تو وہ شعاع دوسری جانب بغیر کسی انحراف کے خارج ہو جاتی ہے۔

اب لکڑی کے تختے پر ایک اور چارٹ بچھائیے۔ اسے چٹوں سے کس لیجیے۔ کاغذ کے مرکز میں شیشے کا کندر رکھیے۔ پنسل کی مدد سے کندے کے اطراف کناروں پر خط کھینچیے۔ کندے کو ہٹا لیجیے اور بنائے گئے مستطیل کی راسوں کو A، B، C اور D کا نام دیجیے۔ مستطیل کے طول کے کسی نقطے پر ایک عمود کھینچیے۔ نقطہ تقاطع سے ایک خط اس طرح کھینچیے کہ عمادی خط سے اس کا زاویہ  $30^\circ$  ہو۔ یہ خط کندے پر پڑنے والی شعاع وقوع کو ظاہر کرے گا اور جو زاویہ بنایا گیا ہے وہ زاویہ وقوع ہوگا۔

شکل 10(a) میں نوری ریشے کے ذریعے روشنی کی ترسیل کے اصول کو بتایا گیا ہے جب کہ شکل 10(b) میں ایک نوری ریشوں سے بنے تار کی تصویر کو بتایا گیا ہے۔ فائبر کے بہت ہی کم نصف قطر کے سبب اس میں سے گزرنے والی برقی رو اس کی دیواروں کو محض ہلکا سا مس کرتے ہوئے گزرتی ہے۔ زاویہ وقوع، زاویہ فاصل سے بڑا ہوتا ہے اور نتیجتاً کلی داخلی انعکاس واقع ہوتا ہے اور روشنی ریشے کے ذریعے منتقل ہوتی ہے۔

آپ جانتے ہیں کہ ایک ڈاکٹر اپنی سادہ آنکھ سے انسان کے تمام اعضا کو نہیں دیکھ سکتا۔ مثال کے طور پر آنتیں وغیرہ اور ایسے ہی دوسرے اعضا کے علاج کے سلسلے میں ڈاکٹر منہ کے ذریعے پیٹ میں نوری ریشے سے بنا پائپ داخل کرتا ہے۔ اس طرح کے پائپ میں روشنی منتقل کی جاتی ہے اور روشنی معدے میں داخل ہوتی ہے۔ یہ روشنی نوری ریشے کے پائپ کے ذریعے واپس لائی جاتی ہے۔ اس طرح اندرونی اعضا کا خیال کمپیوٹر پر حاصل کیا جاتا ہے۔

نوری ریشے کا دوسرا اہم اطلاق مواصلاتی سگنل کی ترسیل ہے۔ مثال کے طور پر روشنی کی موجوں کے ساتھ خاص ترتیب میں تقریباً دو ہزار ٹیلی فون سگنلس کو بہ یک وقت نوری ریشے کے ذریعے بھیجا جاسکتا ہے۔ عام طور پر جو سگنل بھیجے جاتے ہیں ان کے مقابلے میں نوری ریشوں کے سگنلس کا معیار (clarity) بہتر ہوتا ہے۔

● کیا آپ بتا سکتے ہیں کہ روشنی کے راستے میں شیشے کا کندر (glass slab) رکھنے پر روشنی کا طرز عمل کیا ہوتا ہے؟ آئیے دیکھتے ہیں۔

## شیشے کے کندے سے روشنی کا انعطاف

آئیے ایک تجربے کے ذریعے اس بات پر غور کریں۔ ایک شیشے کے کندے میں دو متوازی مستوی سطحیں موجود ہوتی ہیں۔ آئیے معلوم کریں کہ جب کسی شے کے سامنے شیشے کا کندر رکھا جاتا ہے تب اس سے بننے والے خیال کا مقام اور نوعیت کیسی ہوتی ہے؟

- کیا آپ متوازی خطوط (شعاعوں) کے درمیان فاصلہ معلوم کر سکتے ہیں۔

ان متوازی خطوط کے درمیان کے فاصلے کو جانبی تبدل (Lateral Shift) کہا جائے گا۔ اس تبدل کی پیمائش کیجیے۔ زاویہ وقوع کی مختلف قیمتوں کیلئے اپنے تجربے کو دہرائیے اور زاویہ وقوع کی قیمتوں اور انکے متناسب تبدل کی قدروں کا جدول تیار کیجیے۔ قیمتیں جدول 4 میں درج کیجئے۔

جدول-4

تبدل	زاویہ وقوع

- کیا آپ کو زاویہ وقوع اور تبدل کے مابین کوئی ہم رشتگی نظر آتی ہے؟
- کیا آپ کندے کا انعطاف نما معلوم کر سکتے ہیں؟ آئیے کندے کا انعطاف نما معلوم کریں۔

### مشق-8

کندے کی موٹائی معلوم کیجیے اور اپنی نوٹ بک میں نوٹ کیجیے۔ ایک سفید کاغذ (چارٹ) کو میز پر جمائیے۔ کندے کو چارٹ کے بیچوں بیچ رکھیے۔ حد بندی لکیر کھینچیے۔ کندے کو وہاں سے ہٹا لیجیے۔ آپ کو ایک مستطیل حاصل ہوگا۔ راسوں کو A، B، C اور D کے نام دیجیے۔ طول AB کے کسی نقطے پر ایک عمود کھینچیے۔ کندے کو ABCD پر ایک بار پھر جمائیے۔ ایک پن لیجیے۔ اسے کسی نقطے P پر اس طرح کھڑا کیجیے کہ اس کی لمبائی خط AB سے متوازی ہو اور کندے سے 15 سمر دور ہو۔ اب




fig-11

اب کندے کو کاغذ پر اس طرح رکھیے کہ یہ بنائے گئے مستطیل پر برابر منطبق ہو جائے۔ عمادی خط سے  $30^\circ$  کا زاویہ بنانے والے خط پر دو مساوی پنیں اس طرح کھڑا کیجیے کہ ان کی بلندی یکساں ہو۔ ان پنوں کو کندے کی دوسری جانب سے دیکھتے ہوئے دوسرے دو پنوں کو اس طرح ترتیب دیجیے کہ تمام پنیں ایک سیدھ میں نظر آئیں۔ کندے کو نکال لیجیے اور پنیں بھی نکال لیں۔ پنوں کے نشان کو ملاتے ہوئے مستطیل کے کنارے CD تک ایک خط مستقیم کھینچیے۔ یہ خط شعاع انعطاف کو ظاہر کرے گا۔

CD پر ON ایک عمود کھینچیے جہاں پر شعاع انعطاف خط CD پر قطع کرتی ہے۔ شعاع انعطاف اور عمادی خط ON کے درمیان زاویے کی پیمائش کیجیے۔ اسے زاویہ انعطاف کہتے ہیں۔ (اپنے خاکے کا شکل 11 سے تقابل کر کے دیکھئے)

- کیا بننے والا خط، خط مستقیم ہوگا؟
  - کیا زاویہ وقوع اور زاویہ انعطاف مساوی ہوں گے؟
  - کیا شعاع وقوع اور شعاع منعطف متوازی ہوں گے؟
- آپ کو یہ معلوم ہوگا کہ شعاع وقوع اور شعاع انعطاف متوازی ہوں گے۔

● کیا یہ ایک ہی خط میں واقع ہیں؟  
 دوسری پن سے اس خط پر جہاں پہلی پن واقع ہے، ایک عمود کھینچئے۔ دونوں کے نقطہ تقاطع کو Q کا نام دیجیئے۔ P اور Q کے درمیان فاصلہ محسوب کیجئے۔ اسے ہم عمودی تبدل (vertical shift) کہہ سکتے ہیں۔

● کیا یہ تبدل، کندے سے پہلی پن کے فاصلے پر غیر منحصر ہے؟

اسے معلوم کرنے کے لیے کندے سے پن کے ایک دوسرے فاصلے کی پیمائش کے لیے اس تجربے کو دہرائیئے۔ آپ کو وہی طولی تبدل حاصل ہوگا اب شیشے کا انعطاف نما معلوم کرنے کے لیے ہم ذیل کے ضابطے کو استعمال کر سکتے ہیں۔

$$\text{انعطاف نما (R.I)} = \frac{\text{شیشے کے کندے کی موٹائی}}{\text{(عمودی تبدل - کندے کی موٹائی)}}$$

ایک اور پن لیجئے۔ اسے کندے کی دوسری جانب سے دیکھتے ہوئے دونوں پنوں کو اس طرح ترتیب دیجیئے کہ یہ دونوں پن خط مستقیم میں نظر آئیں۔ کندے کو ہٹا کر پنوں کے مقامات پر غور کیجئے۔




Fig. 12

نوٹ: اس عمل کے دوران اس بات کا خاص خیال رکھیں کہ آپ کی آنکھ کندے کے کنارے پر ہو اور پہلی پن کو کندے کے اندر سے جبکہ دوسری پن کو کندے کے باہر سے (ہوا کے ذریعہ) دیکھیں۔

## اہم نکات



انعطاف، شعاع وقوع، شعاع انعکاس، زاویہ وقوع، زاویہ انعطاف، Snell کا کلیہ، کلیدی زاویہ، کلی داخلی انعکاس، سراب، تبدل، بصری ریشہ (optical fibre)

## ہم نے کیا سیکھا



- جب کبھی روشنی ایک واسطے سے دوسرے واسطے میں داخل ہوتی ہے تو اس کی رفتار میں تبدیلی واقع ہوتی ہے جس کی وجہ سے اس کی سمت میں تبدیلی واقع ہوتی ہے دونوں واسطوں کے مشترکہ سطح پر روشنی کی سمت میں اس تبدیلی کو انعطاف نور کہتے ہیں۔
- سطح فاصل پر روشنی کی رفتار میں تبدیلی کی وجہ سے انعطاف واقع ہوتا ہے۔
- $n = c/v$  خلا میں روشنی کی رفتار۔ واسطے میں روشنی کی رفتار = مطلق انعطاف نما
- اضافی انعطاف نما ,  $n_{21} = V_1/V_2 = n_2/n_1$
- Snell کا کلیہ  $n_1 \sin i = n_2 \sin r$
- کثیف واسطے سے لطیف واسطے میں داخل ہوتے ہوئے زاویہ وقوع جو مشترکہ مستوی کے خط فاصل سے گذرتا ہے زاویہ فاصل کہلاتا ہے۔  $\sin C = n_2/n_1$  جہاں  $n_1$  کثیف واسطے کا انعطاف نما ہے اور  $n_2$  لطیف واسطے کا انعطاف نما ( $n_1 > n_2$ )
- جب زاویہ وقوع، زاویہ فاصل سے بڑا ہو تو روشنی کی شعاع مستوی پر کثیف واسطے میں منعکس ہوتی ہے۔ اس کو کلی داخلی انعکاس کہتے ہیں۔

## آئیے اپنے اکتساب کو فروغ دیں



## تصویرات پر رد عمل

- 1- ہیرے میں روشنی کی رفتار 1,24,000 کلومیٹر فی گھنٹہ ہے۔ اگر ہوا میں روشنی کی رفتار 3 لاکھ کلومیٹر فی گھنٹہ ہو تو ہیرے کا انعطافی نمائندہ refractive index معلوم کیجیے۔ (ASI) (جواب: 2.42)
- 2- پانی کی نسبت سے شیشے کا انعطاف 9/8 ہے۔ بتائیے کہ شیشے کی نسبت سے پانی کا انعطاف نما کیا ہوگا؟ (ASI) (جواب: 8/9)
- 3- پانی کا مطلق انعطاف نما 4/3 ہے۔ اس کا زاویہ فاصل کیا ہوگا؟ (ASI) (جواب:  $\sin C = 3/4$ )
- 4- اگر بزمین کا زاویہ فاصل بالحاظ ہوا  $42^\circ$  ہو تو بتائیے کہ اس کا انعطاف نما کیا ہوگا؟ (ASI) (جواب: 1.51)

- 5- سراب کے بننے کی وجوہات بیان کرو؟ (AS1)  
 6- صاف ستھرے خاکے کی مدد سے شیشے کے کندے سے انعطاف نور کو واضح کیجیے۔ (AS5)  
 7- تارے جھلملاتے کیوں نظر آتے ہیں؟ (AS7)

## تصورات کا اطلاق

- 1- روشنی کی ایک شعاع ہوا-مائع مشترکہ مستوی پر  $45^\circ$  کا زاویہ وقوع اور  $30^\circ$  کا زاویہ انعطاف بناتی ہے۔ مائع کا انعطاف نما محسوب کیجیے۔ (AS7) (جواب: 1.414, 54.7)  
 2- کن صورتوں میں روشنی کی شعاع دو واسطوں کے مشترکہ مستوی پر مخرف نہیں ہوتی۔ (AS7)  
 3- میز پر کوئی شے رکھیے۔ اسے شیشے کے کندے کے ذریعے دیکھئے۔ یہ شے قریب نظر آئے گی۔ ایسی ہی صورت کو واضح کرنے کے لیے شعاعی خاکہ بنائیے۔ (AS5)  
 4- شیشہ اور ہیرا دونوں ہی اگر ایک ہی وضع کے ہوں تو بتائیے کہ ہیرا زیادہ چمک دار کیوں ہوتا ہے؟ (AS7)

## غور و فکر پر مبنی اعلیٰ درجے کے سوالات

- 1- پانی میں تیرتی ہوئی مچھلی پر گولی چلانا مشکل کیوں ہوتا ہے؟ (AS1)  
 2- سمجھائیے کہ پانی کے منقاروں میں کسی زاویے پر ٹکائی ہوئی امتحانی ٹلی، مشاہدے کے کسی خاص مقام پر آئینہ جیسی نظر آتی ہے؟ (AS7)  
 3- جب ہم آگ تاپنے کے لیے بیٹھتے ہیں تو شعلوں کے پرے چیزیں جھولتی ہوئی نظر آتی ہیں۔ وجوہات بتائیے۔ (AS7)

## کثیر انتخابی سوالات

- 1- ذیل میں کونسی مساوات Snell's law کا اظہار ہے۔ ( )  
 (a)  $n_1 \sin i = \sin r / n$  (b)  $n_1/n_2 = \sin r / \sin i$   
 (c)  $n_2/n_1 = \sin r / \sin i$  (d)  $n_2 \sin i = \text{constant}$   
 2- ہوا کے تناسب سے شیشے کا انعطاف نما 2 ہے تب شیشہ۔ ہوا کے مشترکہ مستوی کا زاویہ فاصلہ ..... ہوگا۔ ( )  
 (a)  $0^\circ$  (b)  $45^\circ$  (c)  $30^\circ$  (d)  $60^\circ$   
 3- کلی داخلی انعکاس اس وقت واقع ہوتا ہے جب روشنی کی شعاع ..... سے ..... حرکت ہے۔ ( )  
 (a) لطیف سے کثیف واسطہ (b) لطیف سے لطیف واسطہ  
 (c) کثیف سے لطیف واسطہ (d) کثیف سے کثیف واسطہ  
 4- اگر زاویہ وقوع، زاویہ فاصلہ کے مساوی ہو تب زاویہ انعطاف ( )  
 (a)  $0^\circ$  (b)  $20^\circ$   
 (c)  $90^\circ$  (d)  $180^\circ$

( )

5- سراب اس طریقہ عمل کی بہترین مثال ہے۔

(b) انعطاف

(a) انعکاس

(d) تبدیلی

(c) کلی داخلی انعکاس

6- برف، بنزین، روہی اور کیروسین کے انعطاف نما بالترتیب 1.31، 1.50، 1.71، اور 1.44 ہیں ان میں سے کس واسطے میں روشنی کم رفتار سے سفر کرتی ہے۔

( )

(b) بنزین

(a) برف

(d) کیروسین

(c) روہی

7- ہوا کے مقابل پانی کا اضافی انعطاف نما 4/3 ہے پانی کے مقابل ہوا کا اضافی انعطاف نما ہوگا۔


( )

(b) 3

(a) 4

(d) 3/4

(c) 4/3



8- ایک تجربہ کے تحت گلاس کے کندہ سے بننے والا شعاع کے راستہ کو تشکیل نے شکل میں

بتائیے گئے طریقہ سے ظاہر کیا۔ ٹیچر خارج ہونے والی شعاع کی شناخت کرنے کو کہتی

ہے۔ مندرجہ ذیل میں سے تشکیل کس کی نشاندہی کرے گا۔

( )

(b) BC

(a) AB

(d) N2

(c) CD

## مجوزہ تجربات

1- تجربہ کے ذریعے ثابت کریں کہ  $\sin i / \sin r$  ایک مستقل ہے۔

2- کلی داخلی انعکاس کے مظہر کو ایک یاد مشغلوں کی مدد سے سمجھاؤ۔ (AS1)

3- جب روشنی کی شعاع کثیف واسطے سے لطیف واسطے میں داخل ہوتی ہے تو زاویہ انعطاف اور زاویہ وقوع کے درمیان تعلق کو معلوم کرنے

کے لیے تجربہ کا انعقاد عمل میں لائیے۔ (AS1)

4- ایک صاف چمکیلا دھاتی گولا لیتے ہوئے اسے موم بتی کے شعلے سے نکلنے والی کالک چڑھا کر بالکل سیاہ کر دیجئے۔ اب اسے پانی میں ڈبو

دیجئے۔ یہ اب کیسے نظر آتا ہے اور کیوں؟ (اپنے قیاس قلم بند کیجئے اور تجربہ کا انعقاد کیجئے۔) (AS2)

5- ایک شیشے کا برتن لیتے ہوئے اس میں کچھ glycerine ڈالیے اور پھر اسے پانی سے بھر لیجئے۔ اب ایک quartz سے بنی ہوئی سلاخ


لیجئے اور برتن میں رکھیے۔ برتن سے quartz glass کی سلاخ کا مشاہدہ کیجئے۔

● آپ کیا تبدیلیاں نوٹ کریں گے؟ ● ان تبدیلیوں کی وجوہات کیا ہیں؟ (AS2)

- 6- مشغلہ 7 دوبارہ انجام دیجیے۔ پانی کا زاویہ فاصل آپ کس طرح معلوم کریں گے؟ اپنے تجربے کی وضاحت کیجیے۔ (AS3)
- 7- مشغلہ 7 کے انعقاد کے ذریعہ شیشہ اور پانی کا زاویہ فاصل بالفاظ ہو معلوم کیجیے۔

### مجوزہ پراجیکٹ

- 1- حسب ذیل واسطوں کے انعطاف نما کی قدریں لکھئے۔ جدول 1 میں دی گئی اشیاء سے ان کا تقابل کیجئے۔ اُن واسطوں کی جوڑیاں بنائیے جس میں روشنی کی رفتار تقریباً یکساں ہے۔ (AS4)
- پیٹرول، ڈیزل، پانی، کھوپرے کا تیل، flint glass، crown glass، ہیرا، بزمین اور ہائیڈروجن، گلیسرین
- 2- نوری ریشے (optical fibre) کے کام کے طریقے سے متعلق معلومات اکٹھا کیجیے۔
- 3- روزمرہ زندگی میں نوری ریشے (optical fibre) کے مختلف استعمالات پر تفصیلی رپورٹ لکھئے۔ (AS4)
- 4- تھر موکول کی شیٹ لیجیے۔ اسے 2 سم، 3 سم، 4 سم، 4.5 سم وغیرہ کے نصف قطر والے دائروں میں کاٹ لیجیے اور اس کا پین سے مرکز پر نشان لگا لیئے۔ اب 6 سم لمبی پینیں لیجیے۔ دائروں کے مرکز پر ایک ایک پین عموداً کھڑا کیجیے۔ ایک کشتی میں جو غیر شفاف ہو پانی لیجیے اور اس میں 2 سم نصف قطر کے دائری قرص کو اس طرح رکھیے کہ پین پانی پائی جانے جیسا کہ شکل 15 میں دکھایا گیا ہے۔ اب پانی کی سطح سے پین کے سرے (head) کو دیکھئے۔



شکل P4

- کیا آپ ایسا کر پائیں گے؟
- یہی مشغلہ دوسرے قرص سے کیجیے۔ اور ہر دفعہ پین کے سرے کو دیکھنے کی کوشش کیجیے۔
- نوٹ: دوسرے قرص سے مشغلے کی انجام دہی کے وقت آنکھ کا مقام اور قرص کا مقام تبدیل نہ ہونے پائے۔
- نصف قطر کی کس بڑی سے بڑی قدر پر آپ پین کا آزاد سر نہیں دیکھ پائیں گے۔
- قرص کے نصف قطر کی بعض قدروں پر سوئی کا سر دکھائی کیوں نہیں دیتا؟
- کیا اس مشغلے سے آپ واسطے کے زاویہ فاصل کو معلوم کر سکتے ہیں؟
- سوئی کے آزاد سرے کی مختلف صورتوں میں روشنی کی شعاع کے گزرنے کے عمل کو ظاہر کرنے کے لیے خاکہ بنائیے۔

# تجاذب Gravitation




## ہمواردائروی حرکت

### مشکلہ - 1

#### دائروی راستے میں حرکت کرنے والی شے کا مشاہدہ

ایک برقی موٹر لیچیے (جو کھلونوں میں استعمال کی جاتی ہے) اور اس کے شافت سے ایک دائروی پلیٹ جوڑ دیجیے۔ اس کے کنارے پر چھوٹا لکڑی کا کندہ رکھیے جیسا کہ شکل (a) میں دکھایا گیا ہے۔ موٹر کو چالو کیجیے۔ لکڑی کے کندے کی 10 گردشوں کے لیے درکار وقت معلوم کیجیے اور اس تجربے کو دو تین مرتبہ دہرائیے۔ موٹر کے چالو ہونے کے چند ثانیوں کے بعد گردش کا شمار کیجیے۔



شکل (a) لکڑی کے کندے کی دائروی پلیٹ پر حرکت اور شکل (b) لکڑی کے کندے کی اوپر کی جانب سے مشاہدہ

- کیا گردش کا وقت مستقل ہے؟
- کیا کندے کی رفتار مستقل ہے؟

حرکت کے باب میں ہم نے ہموار اسراع کے بارے میں پڑھا ہے۔ آئیے اس باب میں ہمواردائروی حرکت پر غور کریں گے۔ جو اسراع کی ایک مثال ہے۔

ہم جانتے ہیں کہ جب کسی شے کو کسی بلندی سے گرایا جاتا ہے تو وہ زمین پر گرتی ہے۔ ہم اس بات سے بھی واقف ہیں کہ تمام سیارے سورج کے اطراف گھومتے ہیں اور یہ بات بھی مسلمہ ہے کہ چاند زمین کے اطراف گھومتا ہے۔ ان تمام مثالوں میں ان اجسام پر ایک ایسی قوت عمل کرتی ہے جو شے کو بجائے خط مستقیم میں حرکت کرنے کے دائروی گردش کرنے پر مجبور کرتی ہے۔

- یہ قوت کونسی قوت ہے؟
- کیا سورج کے اطراف زمین کی حرکت ہموار ہوتی ہے؟
- کیا زمین کے اطراف چاند کی حرکت ہموار ہوتی ہے؟

نیوٹن نے ہمواردائروی حرکت کے وسیلے سے چاند کی حرکت کی تشریح کی ہے۔ بعد ازاں اس نے ان دونوں اجسام کے درمیان تجاذب کے نظریے کو فروغ دیا۔

اس باب میں آپ تجاذب اور مرکز جاذبہ سے متعلق معلومات حاصل کریں گے۔




وجہ سے جسم دائیروی راستہ اختیار کرتا ہے رفتار کی سمت کی یہ تبدیلی بیرونی قوت کی وجہ سے ہوتی ہے۔

- پتھر کو یہ بیرونی قوت کہاں سے حاصل ہوتی ہے؟
- اس بیرونی قوت کی سمت کیا ہوتی ہے؟

وہ قوت جو دائیروی راستے میں حرکت کرنے والے پتھر کی رفتار کی سمت میں تبدیلی لاتی ہے مرکز کی جانب عمل کرتی ہے ”مرکز جو قوت“ (Centripetal Force) کہلاتی ہے۔

اس قوت کی عدم موجودگی میں (جب دھاگے کو چھوڑ دیا جاتا ہے) پتھر خط مستقیم میں حرکت کرتا ہے اور یہ خط مستقیم دائیروی راستے پر کھینچا گیا مماس ہوگا۔



مرکز جو اسراع کا ضابطہ  $a_c = \frac{v^2}{r}$  یہ ہوگا

لہذا مرکز جو قوت  $F_c = ma_c$

$$F_c = \frac{mv^2}{r}$$

جہاں  $m$  = جسم کی کمیت

$v$  = جسم کی رفتار

$r$  = دائرہ کا نصف قطر

نوٹ:- مرکز جو قوت ایک حاصلہ قوت ہے جو ہمیشہ مرکز کی جانب عمل کرتی ہے۔

● راستے کی شکل کیسی ہے؟

لکڑی کا کندہ دائیروی راستے میں مستقل رفتار سے حرکت کرتا ہے۔ اس کی اس حرکت کو ہموار دائیروی حرکت کہتے ہیں۔

کسی جسم کی ہموار دائیروی حرکت وہ حرکت ہے جو دائیروی راستے پر مستقل رفتار سے ہوتی ہے۔

● کیا ہموار دائیروی حرکت میں جسم کی رفتار میں تبدیلی آتی ہے؟ کیوں؟

● کیا ہموار دائیروی حرکت کرتے ہوئے جسم میں اسراع بھی ہوتا ہے؟ اسراع کی سمت کیا ہوگی؟

## مشکل - 2

تھوڑا سا دھاگہ لے کر اس کے سرے کو چھوٹے سے پتھر سے باندھ لیجئے اور دوسرے سرے کو ہاتھ میں پکڑ کر گھمائیے جیسا کہ شکل 2 میں بتلایا گیا ہے۔



### شکل - 2

● پتھر کی حرکت کی سمت کیا ہے؟


دھاگے کو چھوڑ کر پتھر کی سمت کا مشاہدہ کیجئے۔

● اب پتھر کے حرکت کی سمت کیا ہے؟

دھاگے کو چھوڑنے سے قبل پتھر ایک مخصوص چال سے دائیروی راستے پر حرکت کرتا ہے اور جب دھاگہ کو چھوڑ دیا جاتا ہے تب پتھر خط مستقیم میں حرکت کرتا ہے۔

اس سے یہ بات ظاہر ہوتی ہے کہ پتھر کی رفتار کی حقیقی سمت خط مستقیم ہے لیکن پتھر کی رفتار کی سمت اور اسراع کے مسلسل تبدیل ہونے کی

یہ کتاب حکومت تلنگانہ کی جانب سے مفت تقسیم کے لیے ہے



شکل - 4

فرض کیجیے کہ دو اجسام جن کی کمیتیں  $M_1$  اور  $M_2$  ہیں، ایک دوسرے سے  $d$  فاصلہ پر ہیں۔ لہذا ان کے درمیان تجاذبی قوت

$$F_{grav} \propto M_1 M_2$$

$$F_{grav} \propto \frac{1}{d^2}$$

$$F_{grav} \propto \frac{M_1 M_2}{d^2}$$

$$F_{grav} = \frac{GM_1 M_2}{d^2} \text{ ہوگی}$$

G تناسبی مستقل ہے۔ جسے آفاقی تناسبی مستقل کہا جاتا ہے اور اس کی اکائی

$$G = 6.67 \times 10^{-11} \text{ Nm}^2 \text{ Kg}^{-2}$$

یہ اکائی نام ورسائنس داں ہنری کیونڈرش نے متعارف کی۔

G کی یہ قیمت ایک کلوکیت رکھنے والے دو اجسام کے

درمیان قوت کے مساوی ہے جو ایک دوسرے سے ایک میٹر کے فاصلے پر پائے جاتے ہیں۔

نوٹ : یہ ضابطہ کروئی اجسام کے لیے قابل اطلاق ہے۔ ہم اس ضابطے کو زمین پر پائے جانے والے تمام اجسام کے لیے استعمال کرتے ہیں اگرچہ وہ کروئی نہ ہوں۔ یہ اس لیے کیا جاتا ہے کہ زمین کی سطح کے رقبے کے مقابلے میں کسی بھی دوسرے جسم کی سطح بہت چھوٹی ہوتی ہے اور یوں ایسے کسی جسم کو ذرہ (point object) کے طور پر لیا جاتا ہے۔

## سوچیے اور تبادلہ خیال کیجیے۔



- اگر کسی جسم پر کوئی قوت عمل نہ کرتی ہو تو کیا یہ جسم منحنی راستے پر حرکت کرے گا؟
- جب منحنی سڑک پر حرکت کرتے ہوئے کار کی رفتار بڑھتی ہے تو کیا اس کی مرکز جو کاسراع بھی بڑھے گا۔ اپنے جواب کی تشریح کے لیے مساوات کا استعمال کریں۔
- ایک دھاگے میں تناؤ کی قیمت محسوب کیجیے جب کہ اس کی مدد سے 2 کلووزنی ایک گڑیا کو باندھ کر افقی مستوی میں دائروی حرکت دی جاتی ہے۔ جس کا نصف قطر 2.5 میٹر اور رفتار 3m/sec ہے۔


## آفاقی کلیہ تجاذب

ایک دفعہ یوں ہوا کہ نیوٹن جب سیب کے درخت کے سائے میں بیٹھا ہوا تھا تو اس نے دیکھا کہ ایک سیب درخت سے زمین پر گرتا ہے۔

- کیا آپ جانتے ہیں کہ اس مشاہدے سے اس کے ذہن میں کونسے سوالات ابھرے؟
- یہ سیب زمین پر ہی کیوں گرا؟
- چاند زمین پر کیوں نہیں گرتا؟
- کس وجہ سے چاند زمین کے اطراف دائروی راستے میں حرکت کر رہا ہے؟

نیوٹن نے یہ عام ضابطہ بتایا کہ کائنات میں ہر دو اجسام کے درمیان تجاذبی قوت کام کرتی ہے۔ آفاقی کلیہ تجاذب یہ بتاتا ہے کہ کائنات میں ہر جسم دوسرے جسم کو اس قوت سے کشش کر رہا ہے جو کہ ان کے کمیتوں کے حاصل ضرب کے راست متناسب ہوتی ہیں بالعکس متناسب ہوتی ہے ان کے درمیانی فاصلے کے مربع کے اور اس قوت کی سمت کشش کی سمت کے متوازی دونوں اجسام کے مراکز کو ملانے والے خط میں ہوگی۔

## آفاقی تجاذبی مستقل اخذ کرنا



شکل - 6 سیب اور چاند کی حرکت کا تقابل

نیوٹن یہ جانتا تھا کہ زمین کے اطراف چاند کی حرکت تقریباً ہموار دائروی حرکت ہے۔ لہذا یقینی طور پر ایک قوت جسے ہم مرکز جو قوت کہتے ہیں، چاند کی اس ہموار دائروی حرکت کو برقرار رکھنے کے لیے ضروری ہے۔

اس طرح اس نے چاند اور زمین کے درمیان کشش کی قوت کے نظریے کو متعارف کیا۔ اس نے یہ نظریہ پیش کیا کہ زمین چاند کو کشش کرتی ہے۔ اس کشش کو اس نے تجاذبی قوت (gravitational force) کی اصطلاح دی۔ یہ تجاذبی قوت مرکز جو قوت کے طور پر کام کرتی ہے اور چاند کو زمین کے اطراف ہموار دائروی حرکت میں رکھتی ہے۔ نیوٹن کو اس موضوع پر جو معلومات تھیں، وہ ذیل میں دی جا رہی ہیں۔ زمین کے مرکز سے چاند کا فاصلہ 384400 کلومیٹر ہے جو  $3.844 \times 10^{10}$  سنٹی میٹر ہوگا۔ چاند کو زمین کے اطراف ایک چکر پورا کرنے کے لیے 27.3 دن یا  $2.35 \times 10^6$  سکنڈس درکار ہوتے ہیں۔

● چاند کی رفتار کیا ہے؟

آپ چاند کی رفتار مساوات  $V = \frac{2\pi R}{T}$  استعمال کرتے

ہوئے محسوب کر سکتے ہیں۔



شکل - 5 سیارچے پر زمین کی وجہ سے قوت کشش

مثال - 1  
زمین کے اطراف گھومنے والے کسی سیارچے کی گردش کا وقت کیا ہوگا؟ جب کہ زمین سے اس کی بلندی کو نظر انداز کر دیا جائے۔

جہاں  $M =$  زمین کی کمیت  $6 \times 10^{24} \text{ kg}$   
 $m =$  سیارچے کی کمیت

$R =$  زمین کا نصف قطر ہے  $6.4 \times 10^6 \text{ m}$

فرض کیجیے کہ  $v$  سیارچے کی رفتار ہے۔

$$v = 2\pi R / T \Rightarrow T = \frac{2\pi R}{v}$$

زمین کی قوت کشش کی وجہ سے سیارچے کے لیے مطلوبہ مرکز جو قوت

$$F_c = \frac{mv^2}{R}$$

لیکن نیوٹن کا کلیہ تجاذب کی روسے

$$F_c = \frac{GMm}{R^2}$$

$$\frac{GMm}{R^2} = \frac{m(2\pi R)^2}{T^2 R} \Rightarrow T^2 = \frac{4\pi^2 R^3}{GM}$$

جہاں  $M$  زمین کی کمیت اور  $G$  دونوں مستقل قدریں ہیں،

$T$  کی قیمت کا انحصار زمین کے نصف قطر پر ہوگا۔

$$\Rightarrow T^2 \propto R^3$$

$M$ ،  $R$  اور  $G$  کی قدریں مذکورہ مساوات میں درج کرنے پر

$T = 84.75$  منٹ حاصل ہوتا ہے۔

اس لیے زمین کے اطراف دائروی راستے میں گھومنے والے

سیارچے کی گردش کا وقت ایک گھنٹہ اور 24.7 منٹ ہوگا۔

اس طرح یہ واضح ہو گیا کہ تجاذبی قوت زمین کے مرکز سے شے کے فاصلے میں اضافے کے ساتھ گھٹتی ہے۔

نیوٹن کے تیسرے کلیہ کے مطابق زمین کی وجہ سے سیب پر پڑنے والی قوت مساوی ہوتی ہے سیب کی طرف سے زمین پر پڑنے والی قوت کے۔ نیوٹن کے دوسرے کلیہ حرکت اور مساوات (1) کی رو سے شے پر زمین کی قوت کشش کو محسوب کیا جاسکتا ہے۔

نیوٹن کے دوسرے کلیہ حرکت کے مطابق  $F = ma$  اور مساوات 1 سے

$$a \propto \frac{1}{R^2} \Rightarrow a = \frac{k}{R^2}$$

(جہاں k تناسبی مستقل ہے)

$$F = \frac{km}{R^2} \text{ لہذا}$$

اس لیے زمین کی جانب سے سیب پر پڑنے والی قوت  $\frac{Km}{R^2}$ ۔۔۔ (3)

جہاں m = سیب کی کمیت

R = زمین کا نصف قطر

سیب کی جانب سے زمین پر پڑنے والی قوت  $\frac{K'M}{R^2}$ ۔۔۔ (4)

جہاں M زمین کی کمیت ہوگی۔

ذیل کی شرط پر مذکورہ قوتیں مساوی ہوں گی۔

$$K = GM \text{ اور } K' = Gm \text{ ----- (5)}$$

مساوات 3 اور 5 سے زمین کی طرف سے سیب پر پڑنے والی قوت

$$F = GMm / R^2$$

ہم اس نتیجے پر پہنچتے ہیں کہ کمیتوں کے درمیان تجاذبی قوت راست متناسب ہوتی ہے کمیتوں کے حاصل ضرب کے۔

اس طرح زمین کے مرکز کی سمت میں چاند کا اسراع  $a_c$

$$a_c = \frac{V^2}{R} = \frac{4\pi^2 R}{T^2}$$

R اور T کی قیمتیں رکھنے پر

$$a_c = 0.27 \text{ cm / s}^2$$

گیلیلیو نے زمین کی سطح سے قریب اجسام کے اسراع کی قیمت  $981 \text{ cm / s}^2$  لی تھی۔ لہذا زمین کی طرف سیب کا اسراع تقریباً  $981 \text{ cm / s}^2$  کے برابر ہوتا ہے۔

اس نے سیب کا اسراع  $a_c$  اور چاند کے اسراع  $a_m$  دونوں

کا تقابل کیا۔ تب

$$\frac{a_c}{a_m} = \frac{981}{0.27} \cong 3640$$

نیوٹن جانتا تھا کہ زمین کا نصف قطر  $R_e$  اور زمین کے مرکز سے چاند کا فاصلہ  $R_m$  بالترتیب 6371 کلومیٹر اور 3,84,400 کلومیٹر ہے۔ ہمیں

$$\frac{R_m}{R_e} = \frac{384400}{6371} \cong 60.3$$

$$\left(\frac{R_m}{R_e}\right)^2 = (60.3)^2 \cong 3640$$

مذکورہ مساوات سے

$$\frac{a_c}{a_m} = \left[\frac{R_m}{R_e}\right]^2$$

اس طرح اسراع فاصلے کے مربع کے بالعکس متناسب ہوتا ہے

$$a \propto \frac{1}{R^2} \text{ ..... (1)}$$


پس قوت کشش

$$F \propto \frac{1}{R^2} \text{ ..... (2)}$$

● آپ نے کیا مشاہدہ کیا؟ اب کتاب اور کاغذ کے پرزے کو الگ الگ گرائیے۔ کیا ہوگا؟

اگر ہوا کی رگڑ اور مزاحمت نہ ہو تو تمام اجسام ایک ہی اسراع سے زمین پر گرگیں گے۔ یہ اسراع جو قوتِ ثقل کی وجہ سے پیدا ہوا ہے، آزادانہ طور پر گرنے والے اجسام کا اسراع ہے۔

ایک جسم کو اس وقت آزادانہ طور پر گرنے والا جسم کہا جائے گا جب اس جسم پر قوتِ ثقل کی ایک ہی قوت کام کر رہی ہو۔



شکل - 8

آئیے ایک جسم کو زمین کی سطح سے کچھ اوپر رکھ کر چھوڑ دیتے ہیں۔ فرض کیجیے کہ زمین کی کمیت M اور زمین کا نصف قطر R ہے۔ جسم پر زمین کی قوتِ کشش

$$F = \frac{GMm}{R^2} \Rightarrow F/M = GM/R^2$$

نیوٹن کے دوسرے کلیہ کے مطابق  $F/M$  اسراع ہوتا ہے۔ اس اسراع کو 'g' سے ظاہر کیا جاتا ہے۔

$$g = \frac{GM}{R^2} \quad \text{لہذا}$$

g اجسام کی کمیت سے آزاد ہوتا ہے۔ یہی وجہ ہے کہ زمین کی سطح سے قریب بلندیوں سے تمام اجسام ایک ساتھ گرگیں گے۔

$$M = 6 \times 10^{24} \text{ کلوگرام}$$

$$R = 6.4 \times 10^6 \text{ کلو میٹر}$$

## سوچیے اور تبادلہ خیال کیجیے۔



● دی ہوئی شکل میں ہم دیکھ رہے ہیں کہ چاند خطِ مستقیم میں اس پر آنے کی بجائے منحنی راستہ طے کرتے ہوئے قریب آ رہا ہے۔ اگر اس کی رفتار صفر ہو تو اس کی حرکت کیسی ہوگی؟



شکل - 7

● تجاذبی قوت کی مساوات کے مطابق ان دو اجسام کے درمیان قوت کس طرح عمل کرے گی اگر کسی ایک جسم کی کمیت کو دوگنا کر دیا جائے؟

● اگر تمام اجسام کے درمیان قوتِ کشش ہو تو ہمیں بڑی عمارتوں سے قریب ہونے کے باوجود کسی قوت کے عمل کرنے کا احساس کیوں نہیں ہوتا؟

● کیا کسی فولادی ٹکڑے میں تجاذبی قوت لکڑی کے ٹکڑے کے مقابلے میں زیادہ ہوتی ہے؟ دونوں کی کمیت مساوی متصور کی جائے؟

● سیب کے گرنے کی وجہ یہ ہے کہ اس پر قوتِ ثقل کام کرتی ہے۔ بتائیے کہ زمین پر سیب کی تجاذبی قوت کشش کتنی ہے؟ کیوں؟

## آزادانہ طور پر گرنے والا جسم


### مشغلہ - 3

## اسراع کمیت پر منحصر نہیں ہوتا

ایک کتاب پر کاغذ کا ایک چھوٹا سا ٹکڑا رکھیے۔ اب کتاب کو

زمین سے کچھ بلندی پر سے چھوڑ دیجیے۔

پر گرنے والی تمام چیزوں کے لیے اسراع زمین کی جانب ہوتا ہے۔ قطع نظر اس بات کہ انھیں کس طرح پھینکا گیا ہو۔  $g$  کی سمت عموداً نیچے کی طرف ہوتی ہے۔ جیسا کہ شکل (9) میں بتلایا گیا ہے، دراصل اجسام زمین کے مرکز کی جانب حرکت کا رجحان رکھتے ہیں۔ اسراع کی سمت کو سمجھنے کے لیے ذیل میں دیئے گئے جدول 1 کا مشاہدہ کیجئے۔



پتھر کا مقام	$s$	$v$	$a$
1	+	+	$-g$
2	+	0	$-g$
3	+	-	$-g$
4	0	-	$-g$
5	-	-	$-g$

شکل 10

### سوچے اور تبادلہ خیال کیجئے۔

- صفحہ کی رفتار سے حرکت شروع کرنے والے کسی جسم کی مثال دیجئے جس کا اسراع غیر صفر ہوتا ہے۔
- دو پتھروں کو ہوا میں 20 میٹر فی سکنڈ اور 40 میٹر فی سکنڈ کی رفتار سے پھینکا گیا۔ دونوں کا اسراع کیا ہوگا؟

### مثال - 2

ایک جسم کو عموداً اوپر پھینکا گیا۔ اس دوران آخری سکنڈ میں طے کردہ فاصلہ کیا ہوگا؟ ( $g = 10m/s^2$ )

حل:

اوپر کی سمت آخری سکنڈ میں جسم کا طے کردہ فاصلہ نیچے کی سمت

$$s = \frac{1}{2}gt^2 = \frac{1}{2} \times 10 \times 1 = 5m$$

ان قیمتوں کو مذکورہ مساوات میں رکھنے سے ہمیں  $g = 9.8m/s^2$  (تقریباً) حاصل ہوتا ہے۔

عام طور پر یہ قیمت جسے اسراع بوجہ جاذبہ زمین کہتے ہیں، اجسام اور زمین کے مرکز کے درمیان پائے جانے والے فاصلے کی وجہ سے تبدیل ہوتی ہے۔

چوں کہ زمین سے قریب موجود اجسام کا اسراع مستقل ہوتا ہے، اس لیے آزادانہ طور پر گرنے والے اجسام کے لیے ہموار اسراع کی حرکت کی مساواتیں استعمال کی جاتی ہیں جو درج ذیل ہیں۔

$$v = u + at$$

$$s = ut + \frac{1}{2}at^2$$


$$v^2 - u^2 = 2as$$

ان مساواتوں کی مدد سے آزادانہ گرنے والے اجسام کے سوالوں کو حل کرنے کیلئے 'a' کے بجائے  $g$  لیا جائے گا اور علامت کا خاص لحاظ رکھا جائیگا۔ (اس سے متعلق باب "حرکت" میں ہم مطالعہ کر چکے ہیں)

### مشغلہ - 4

### 'g' کی سمت کیا ہوتی ہے؟

- ایک پتھر کو عموداً اوپر اچھالیے۔ چل رکنی گھڑی (stop clock) کی مدد سے پتھر کے زمین پر واپس آ جانے کا وقت معلوم کیجئے۔
- پتھر نیچے سے اوپر اوپر سے نیچے آنے کے دوران اس کی رفتار میں کیا تبدیلی ہوتی ہے؟
- اسراع بوجہ جاذبہ زمین کی سمت کیا ہوتی ہے؟ جب پتھر اوپر کی سمت حرکت کرتا ہے تو اس کی رفتار کھٹتی ہے اور جب یہ نیچے آنے لگتا ہے تو اس کی رفتار میں اضافہ ہوتا ہے۔ آزادانہ طور




شکل 9 - تجاذبی قوت کی سمت

### مثال - 3

دو اجسام مختلف بلندیوں سے آزادانہ طور پر ایک ساتھ گرتے ہیں۔ پہلے جسم کے لیے گرنے کا وقت  $t_1 = 2s$  اور دوسرے جسم کے لیے  $t_2 = 2s$ ۔ جب ایک جسم گرنے لگے تو دوسرا جسم زمین سے کس بلندی پر تھا۔ ( $g = 10m/s^2$ )

حل:



شکل - 12

حل:

اس سوال کو حل کرنے کے لیے علامت کا لحاظ ضروری ہے۔ اس کو شکل میں دکھائی گئی ہے۔

ہم اوپری سمت کو مثبت اور نیچے سمت کو منفی تصور کرتے ہیں۔ ایسا خیال حوالی فریم کے مطابق ہوتا ہے۔ مذکورہ مثال میں جس مقام سے

پتھر پھینکا گیا، وہ مقام نقطہ حوالی ہے۔

$$u = 20m/s \quad \text{تب}$$

$$a = g = -10m/s^2$$

$$S = h = -25m$$

$$S = ut + \frac{1}{2}at^2 \quad \text{حرکت کی مساوات سے}$$

$$-25 = 20t - \frac{1}{2} \times 10 \times t^2$$

$$-25 = 20t - 5t^2$$

$$\Rightarrow t^2 - 4t - 5 = 0$$

اس مساوات کو حل کرنے پر ہمیں حاصل ہوتا ہے۔


$$(t-5)(t+1) = 0$$

$$t = 5 \quad \text{یا} \quad -1$$

$$t = 5$$

### مثال - 5

کسی جسم کو  $u$  کی ابتدائی رفتار سے عموداً اوپر پھینکا جائے تو اسے زمین پر واپس آنے میں کتنا وقت درکار ہوگا؟



شکل - 11

دوسرے جسم کو زمین تک پہنچنے کے لیے ایک سکنڈ درکار ہوگا لہذا ہمیں پہلے جسم کے ذریعہ پہلے سکنڈ اور دو سکنڈس میں طے کردہ فاصلہ معلوم کرنا ہوگا۔

2 سکنڈ میں طے کردہ فاصلہ

$$h_1 = \frac{1}{2}gt^2 = \frac{1}{2} \times 10 \times 2^2 = 20m$$

$$5m = h_2 \quad \text{ایک سکنڈ میں طے کردہ فاصلہ}$$

$$h = 20 - 5 = 15m \quad \text{دوسرا جسم جب گرنے لگے تو پہلا جسم}$$

15 میٹر کی بلندی پر تھا۔

### مثال - 4


ایک پتھر کو 25 میٹر اونچے ایک مینار پر پٹھر کر 20 میٹر فی سکنڈ کی رفتار سے عموداً اوپر پھینکا گیا۔ اسے زمین تک پہنچنے میں کتنا وقت درکار ہوگا؟ ( $g = 10m/s^2$ )

حل:

## مشغلہ - 5

کیا ہم ایک آزاد جسم کا وزن معلوم کر سکتے ہیں؟

آئیے معلوم کریں۔




ایک کمائی دار ترازو لیجیے اور اسے چھت سے لٹکا دیجیے۔ اس سے ایک پتھر لٹکائیے۔ کمائی دار ترازو کی ریڈنگ نوٹ کیجیے۔ اب کمائی دار ترازو کو لگے ہوئے وزن کے ساتھ ایک بلندی سے نیچے گرا دیجیے۔ کمائی دار ترازو کی اسکیل پر نمائندہ کی حرکت میں تبدیلی کو غور سے دیکھیے جب کہ یہ آزادانہ گرایا گیا ہو۔

- مذکورہ دونوں مثالوں میں کمائی دار ترازو کی ریڈنگ میں آپ نے کیا تبدیلی پائی؟
- کیا دونوں یکساں ہیں؟ اگر نہیں تو کیوں؟
- آپ نے کبھی سوئمنگ پول میں ایک خاص بلندی سے غوطہ لگایا ہوگا۔
- کسی بلندی سے آزادانہ گرنے کے دوران آپ کیسا محسوس کریں گے؟

$$\text{مساوات } S = ut + \frac{1}{2}at^2 \text{ لینے پر}$$

$$S=0 \text{ کل حرکت کے لئے}$$



شکل - 13

$$a = -g$$

$$u = u$$

$$0 = ut - \frac{1}{2}gt^2$$

$$\frac{1}{2}gt^2 = ut$$

$$t = \frac{2u}{g}$$

## وزن:

کسی شے کا وزن اصل میں اس پر کام کرنے والی زمین کی قوت کشش ہوتا ہے۔

لہذا نیوٹن کے دوسرے کلیہ کے مطابق

$$F_{net} = ma$$

ہمیں  $w = mg$  حاصل ہوتا ہے۔

اس کی اکائی نیوٹن (newton) ہے۔

ایک کلوگرام جسم کا وزن 9.8 نیوٹن ہوگا

دو کلوگرام جسم کا وزن 19.6 نیوٹن ہوگا

10 کلوگرام جسم کا وزن 98 نیوٹن ہوگا



## سوچئے اور تبادلہ خیال کیجئے



- آپ کا وزن کس وقت mg کے مساوی ہوگا؟
- کس وقت آپ کا وزن صفر ہوگا؟

## مرکز جاذبہ

## مشغلہ - 7

### تچچے اور کانٹے کا توازن



شکل - 16

کانٹے، تچچے اور تیلی کو شکل - 16 کے مطابق باندھ دیجیے۔ کسی ڈبے کے کنارے پر اسے متوازن حالت میں رکھیے۔ کیوں؟

## مشغلہ - 8


### کیا آپ خم کھائے بغیر اٹھ کھڑے ہو سکتے ہیں؟



شکل - 17

## مشغلہ - 6

### جسم کے آزادانہ گرنے کے دوران تبدیلیاں



شکل (a) 15

شکل (b) 15

ایک شفاف کشتی لیجئے اور ان کی مخالف دیواروں پر سوراخ بنا لیجئے۔ دو یا تین ربر بیاڈ لے کر سوراخوں کے درمیان باندھ دیجیے۔ اب شکل (a) اور (b) کے مطابق ان پر ایک پتھر رکھیے۔

• کیا ان میں خم پیدا ہو جائے گا؟


• اب کشتی کو پتھر کے ساتھ گرا دیجئے۔

• آپ کو کیسا دکھائی دے گا؟

• جسم کے آزادانہ گرنے پر ہم کو ذیل کے نتائج حاصل ہوتے ہیں۔

کمانی دار ترازو کے تجربے کے دوران ریڈنگ صفر ہو جائے گی۔ پھلانگ کے دوران آدمی اپنے آپ کو بے وزن محسوس کرے گا۔ مشغلہ 6 میں ربر بیاڈ خط مستقیم میں ہوں گے اور ربر بیاڈس میں پھیلاؤ کا عمل نہیں دیکھا جائے گا۔

ہم نے کسی جسم کے وزن کو اس جسم پر قوتِ ثقل لیا ہے۔ جب کوئی شے سیدھی سخت سطح پر تعدیلی حالت میں ہوتی ہے تو اس کا وزن اس سطح پر محسوس ہوگا جس پر اسے رکھا گیا ہے یا پھر اس نقطے پر ہوگا جس پر اسے لٹکایا گیا ہے۔ دونوں صورتوں میں کوئی اسراع نہیں ہوگا اور وزن mg کے مساوی ہو جائے گا۔ پشتہ دینے والی قوتِ ثقل کے بغیر ہی وجود میں آئے گی۔ اس طرح کسی جسم کے وزن کی تشریح اس طرح کی جائے گی کہ وہ قوت جو اس سطح کی قوت کے خلاف ہو جس پر اسے رکھا گیا ہے۔



شکل - 18

پٹری کا سارا وزن اسی ایک ہی نقطے پر عمل کرتا ہوا متصور کیا جائے گا۔ لہذا ہم اس نقطے سے گزرنے والی عمادی قوت لگاتے ہوئے پٹری کو متوازن ٹھہرا سکتے ہیں۔

کسی شے کے مرکزِ جاذبہ کا تعین کیسے جائے؟  
کسی آزادانہ لٹکائے ہوئے جسم کا مرکزِ جاذبہ لٹکائے گئے نقطے کے راست طور پر نیچے ہوتا ہے۔



شکل - 19

اگر لٹکائے ہوئے نقطے سے ایک عمودی خط کھینچا جائے تو جسم کا مرکزِ جاذبہ اسی خط پر ہوگا۔ یہ جاننے کے لیے کہ اس خط کے کس نقطے پر مرکزِ جاذبہ ہوگا، ہمیں اس شے کو کسی دوسرے نقطے پر لٹکانا ہوگا اور دوسرا عمودی خط لٹکائے ہوئے نقطے سے گزارنا ہوگا۔ مرکزِ جاذبہ ان دونوں خطوط کا نقطہٴ تقاطع پر ہوگا۔

ایک کرسی پر آرام دہ انداز میں بیٹھ جائیے جیسا کہ شکل - 17 میں دکھایا گیا ہے۔ اب اپنے جسم یا پیروں کو خم دیئے بغیر اٹھ کھڑے ہونے کی کوشش کیجیے۔

● کیا ہم ایسا کر پائیں گے؟ اگر نہیں تو کیوں؟

## مشغلہ - 9

### سیڑھی کا توازن

سیڑھی کو اپنے کندھوں پر متوازن رکھنے کی کوشش کیجیے۔

ایسا کس وقت ہو سکے گا؟

ہمیں اس کے لیے مرکزِ جاذبہ کو سمجھنے کی ضرورت ہے۔

مرکزِ جاذبہ کسی جسم کے وزن کی اوسط تقسیم کا مقام ہوتا ہے۔

جسم کا وہ نقطہ جہاں اس جسم کا پورا وزن عمل کرتا ہو، مرکزِ جاذبہ کہلاتا ہے۔

## مشغلہ - 10

### مرکزِ جاذبہ کا تعین

ایک میٹر اسکیل لیجیے۔ اسے مختلف نقاط پر لٹکائیے۔ آپ کیا

دیکھتے ہیں؟ ایک مرتبہ اسے اس کے وسطی نقطے پر لٹکائیے۔ اب کیا ہوگا؟

کسی منتظم شے جیسے میٹر اسکیل کا مرکزِ جاذبہ اس کا وسطی نقطہ

ہوتا ہے۔ یعنی اس نقطے پر لٹکا دینے سے میٹر اسکیل کا طرزِ عمل ایسا ہوگا

جیسا کہ اس کا سارا وزن اسی نقطے پر مرکوز ہو گیا ہو۔ جس نقطے پر جسم کو سہارا

دیا جاتا ہے، وہ سہارا دراصل پوری اسکیل کو دیا جاتا ہے۔ اسکیل کا

توازن اس کے مرکزِ جاذبہ کے تعین کا سادہ طریقہ ہے۔ شکل میں جو تیر

کے نشان دکھائے گئے ہیں، وہ قوتِ جاذبہ کی نشان دہی کرتے ہیں۔ مرکزِ

جاذبہ کے نقطے پر یہ تمام قوتیں حاصل قوتیں بن جاتی ہیں۔

اپنے انگوٹھوں کو چھونے کی کوشش کیجیے جیسا کہ شکل (a) 20 میں دکھایا گیا ہے۔ اب سیدھے کھڑے ہو کر دوبارہ ایسا ہی کرنے کی کوشش کیجیے جیسا کہ شکل (b) 20 میں دکھایا گیا ہے۔

- دوسری صورت میں (شکل b-20) کیا آپ اپنے پیر کے انگوٹھوں کو چھوسکیں گے؟ اگر نہیں تو کیوں؟
- دونوں صورتوں میں اپنے جسم کے مرکزِ جاذبہ میں آپ کو کیا فرق محسوس ہوتا ہے؟

### سوچیے اور تبادلہ خیال کیجئے۔



- کسی کڑے اور مثلاًشی جسم کا مرکزِ جاذبہ کہاں ہوتا ہے؟
- کیا جسم کا مرکزِ جاذبہ ایک سے زائد ہوتا ہے؟
- مائل Pisa tower گر کیوں نہیں جاتا؟
- پیٹھ پر زیادہ وزن سامان اٹھاتے وقت آپ کو آگے جھکنا کیوں پڑتا ہے؟

## مشکلہ - 11

### ایک دائروی حلقے کے مرکزِ جاذبہ کا تعین

مذکورہ طریقے کے مطابق ایک دائروی حلقے کا مرکزِ جاذبہ معلوم کیجئے۔

- اس دائروی حلقے کا مرکزِ جاذبہ کس نقطے پر واقع ہوگا؟
- کیا کسی جسم کا مرکزِ جاذبہ جسم کے باہر ہوگا؟
- کیا مرکزِ جاذبہ اس نقطے پر ہو سکتا ہے جہاں جسم کی کوئی کیت ہی نہیں ہے۔

### قیام پذیری Stability

کسی شے کے قیام پذیری کے لیے اس کے مرکزِ جاذبہ کا تعین ضروری ہے۔ اگر ہم دی ہوئی شے کے مرکزِ جاذبہ سے خطِ مستقیم اس طرح کھینچیں کہ یہ خط شے کے قاعدے کے اندر پائی جائے۔ ایسی صورت میں دی ہوئی شے قیام پذیر کہلائے گی۔

اگر مرکزِ جاذبہ قاعدے کے باہر پایا جائے تو یہ شے غیر قیام پذیر کہلائے گی۔

## مشکلہ - 12

### مرکزِ جاذبہ کی منتقلی اور اس کے اثرات

جب آپ سیدھے کھڑے ہوتے ہیں تو مرکزِ جاذبہ کہاں ہوتا ہے؟



شکل (a) 20

شکل (b) 20

## اہم نکات



ہمواردائروی حرکت ، مرکز جو اسراع ، مرکز جو قوت ، مرکز جاذبہ ، کلیہ تجاذب ، وزن ، بے وزنی حالت ، قیام پذیری ، آزادانہ گرنے والا جسم

## ہم نے کیا سیکھا



- دائروی راستے میں کسی جسم کی مستقل رفتار ہمواردائروی حرکت کہلاتی ہے۔
- کسی جسم کی رفتار کی سمت میں تبدیلی لانے والے اسراع کو مرکز جو اسراع کہتے ہیں۔ اس کی سمت ہمواردائروی حرکت کے دوران دائرے کے مرکز کی جانب ہوتی ہے۔
- کسی جسم کو ہمواردائروی حرکت میں قائم رکھنے کے لیے مطلوبہ قوت مرکز جو قوت کہلاتی ہے۔
- $F_c = mv^2 / R$
- کائنات میں ہر جسم دوسرے جسم کو کشش کرتا ہے۔ ان دونوں کے درمیان قوت کشش ان کی کمیتوں کے حاصل ضرب کے راست متناسب اور درمیانی فاصلے کے مربع کے بالعکس متناسب ہوتی ہے۔
- زمین کی سطح سے قریب تمام اجسام کا اسراع  $9.8 \text{ m/s}^2$  ہوتا ہے لیکن زمین کی سطح سے دور جانے پر اس میں کمی واقع ہوتی ہے۔
- کسی جسم کو آزادانہ گرنے والا جسم اس وقت کہا جائے گا جب اس پر قوت ثقل عمل کرتی ہے۔
- کسی جسم کا وزن اس جسم پر زمین کی قوت ہوتا ہے۔  $w = mg$
- آزادانہ طور پر گرنے کے دوران کوئی جسم بے وزنی کی کیفیت سے دوچار ہوتا ہے۔
- کسی جسم کا مرکز جاذبہ وہ نقطہ ہوتا ہے جہاں پر اس جسم کا پورا وزن عمل کرتا ہے۔
- جب وزن کی سمتی مقدار جسم کے قاعدے سے گزرتی ہے تو جسم تعدیلی مقام پر آجاتا ہے۔



## تصورات پر رد عمل

- 1- یہ آپ کس طرح سمجھائیں گے کہ ایک جسم دائروی حرکت میں ہے؟ (AS1)
- 2- چاند کا اسراع زمین کی مرکز کی طرف محسوب کیجئے۔ (AS1)
- 3- آفاقی تجاذبی کلیہ کو سمجھائیے۔ (AS1)
- 4- بعض ایسے مواقع کا تذکرہ کیجیے جہاں ایک آدمی کا مرکز جاذبہ اس کے جسم سے باہر ہوتا ہو۔ (AS2)
- 5- وضاحت کیجیے کہ اگر کھبے میں کسی قدر خم پایا جائے تو تنی ہوئی رسی پر چلنے کے لیے لمبا کھمبا کیوں فائدہ مند ہوتا ہے؟ (AS7)

## تصورات کا اطلاق

- 1- ایک کار 10 میٹر کا نصف قطر بناتے ہوئے ایک دائروی راستے پر 10 میٹر فی سکینڈ کی مستقل رفتار سے حرکت کرتی ہے۔ کار کی کمیت 1000 کلوگرام ہے۔ کار کو مطلوبہ مرکز جو قوت کی مقدار کیا ہے؟ (AS1) (جواب:  $10^4 N$ )
- 2- ایک گیند کو 50 میٹر فی سکینڈ کی رفتار سے عمودی طور پر اوپر پھینکا گیا۔ اس کی انتہائی بلندی، انتہائی بلندی کا وقت اور اعظم ترین رفتار معلوم کرو۔  
(جواب: صفر۔  $5s$ ;  $125m$ ) (AS1) ( $g = 10m / s^2$ )
- 3- دو کروں میں ہر ایک کی کمیت 10 کلوگرام ہے اور انہیں ان کے مرکزوں سے 10 سینٹی میٹر دور رکھا گیا ہے۔ ان کے درمیان تجاذبی قوت محسوب کرو۔ (AS1) (جواب:  $G = 10^4 \text{ Newton}$ )
- 4- ایک گیند کسی بلندی سے نیچے پھینکی گئی۔ زمین سے ٹکرانے سے پہلے آخری 6 میٹر طے کرنے کے لیے اگر درکار وقت 0.2 سکینڈ ہو تو بتاؤ کہ گیند کو کس بلندی سے پھینکا گیا تھا۔ ( $g = 10m / s^2$ ) لیا جائے (AS1) (جواب:  $54.45m$ )
- 5- زمین اور چاند کے درمیان تجاذبی قوت نہ ہونے کی صورت میں چاند کا راستہ کیسا ہوگا؟ (AS2)
- 6- دو بلیٹوں میں پانی کی ایک ہی مقدار کی منتقلی کے مقابلے میں ایک ہی بلیٹ سے منتقلی مشکل کیوں ہے؟ (AS7)

## غور و فکر پر مبنی اعلیٰ درجے کے سوالات

- 1- ایک شخص ایک دیوار سے متصل اس انداز میں کھڑا ہے کہ اس کا سیدھا کندھا اور سیدھی ٹانگ دیوار کی سطح پر ایک دوسرے سے مس کرتے ہیں۔ دیوار سے دور اپنے جسم کو لے جائے بغیر کیا یہ شخص بائیں پیرا اوپر اٹھا سکتا ہے؟ کیوں؟ وضاحت کیجئے۔ (AS7)
- 2- ایک سیب ایک درخت سے گرتا ہے۔ سیب میں موجود ایک کیڑا سمجھتا ہے کہ زمین اس کی طرف اسراع  $g$  سے آ رہی ہے۔ اس اسراع کے ساتھ زمین کو اسراع دینے کی درکار قوت کیسے فراہم ہو رہی ہے؟ (AS7)

## کثیر انتخابی سوالات

- 1- اسراع جو صرف جسم کی رفتار کی سمت کو تبدیل کرتا ہے کہلاتا ہے ( )
- (a) اسراع بوجھ جاذبہ زمین (b) ہموار اسراع (c) مرکز جوار اسراع (d) مرکز گریز اسراع
- 2- زمین اور چاند کے درمیان فاصلہ ( )
- (a) 3,84,400km (b) 3,84,400cm (c) 84,400km (d) 86000km
- 3- آفاقی تجازی مستقل کی قدر ( )
- (a)  $6.67 \times 10^{-11} \text{ N.m}^2 \text{ kg}^{-2}$  (b)  $9.8 \text{ m/sec}^2$  (c)  $6.67 \times 10^{-12} \text{ N.m}^2 \text{ kg}^{-2}$  (d)  $981 \text{ m/sec}^2$
- 4- ایک شے کا وزن جس کی کیت 1kg ہے ( )
- (a)  $1 \text{ kg/m}^2$  (b)  $9.8 \text{ m/sec}^2$  (c)  $9.8 \text{ N}$  (d)  $9.8 \text{ N/m}^2$


## مجوزہ تجربات (Suggested Experiment)

- 1- کسی جسم کے مرکزہ جاذبہ کو معلوم کرنے کے لئے ایک تجربہ منعقد کیجئے اور رپورٹ تیار کیجئے۔
- 2- آزادانہ گرنے والے جسم  $\frac{2S}{t^2}$  کی قدر ایک تجربہ کے ذریعہ معلوم کیجئے اور ساتھ ہی  $g$  کی قدر بھی معلوم کیجئے۔

## مجوزہ پراجیکٹ (Suggested Project)

- 1- مختلف اجسام جن کی بیٹھیں مختلف ہوں اکٹھا کرتے ہوئے ان کے قاعدے کے رقبے اور قیام پذیری میں پائے جانے والے رشتے پر ایک رپورٹ تیار کیجئے۔
- 2- زمین کے اطراف چاند کی گردش سے متعلق معلومات اکٹھا کیجئے اور رپورٹ تیار کیجئے۔

# کیا مادہ خالص ہے؟



آئیے ان کے بارے میں کچھ اور معلومات حاصل کریں گے۔  
پھینکنے کے عمل میں ہلکے اجزاء مائع آمیزے کے اوپری سطح پر



شکل 1(a) مرکز گریز آلہ

آ جاتے ہیں۔ تجارتی انداز میں دودھ سے کریم کو  
الگ کرنے کے لیے ایک مشین استعمال کی جاتی  
ہے جسے مرکز گریز مشین (Centrifuge) کہا  
جاتا ہے۔ یہ مشین اسی اصول پر کام کرتی ہے۔  
مرکز گریز کا طریقہ لیباریٹری میں جہاں پر طبی  
جانچ ہوتی ہے، خون کی جانچ اور پیشاب کی جانچ

وغیرہ کے لیے استعمال کی جاتی ہے۔ دیئے ہوئے نمونے کو امتحانی نلی  
میں لیا جاتا ہے اور یہ امتحانی نلی مرکز گریز آلے میں رکھ چھوڑی جاتی ہے۔  
دیئے ہوئے نمونے کے زیادہ کثیت رکھنے والے ذرات برتن کی تہہ میں  
اور ہلکے ذرات اوپری سطح پر جمع ہو جاتے ہیں۔

## سوچئے اور تبادلہ خیال کیجئے۔



بتائیے تو بھلا واشنگ مشین کا ڈرائیو کس طرح گیلے  
پکڑوں سے پانی کو علاحدہ کر دیتا ہے؟

## آمیڑہ کیا ہے؟


کئی اشیاء جنہیں ہم خالص کہتے ہیں، دراصل کئی اجزاء کا آمیزہ  
ہوتی ہیں۔ میوؤں کا رس پانی کا آمیزہ ہے جس میں پانی، شکر اور میوؤں کا  
گودا ہوتا ہے حتیٰ کہ پانی میں بھی بعض نمک اور معدنیات کچھ مقدار میں  
شامل رہتی ہیں۔ ہمارے اطراف تمام مادی اشیاء کو دو گروپوں میں تقسیم کیا  
جاسکتا ہے ایک خالص اور دوسرا آمیزہ۔

آپ اپنے والدین کے ساتھ کئی بار مارکٹ گئے ہوں گے جہاں  
چاول، نمک، دودھ، گھی اور دوسری دیگر اشیاء دستیاب ہوتی ہیں۔ آپ نے یقینی  
طور پر یہ کوشش کی ہوگی کہ دودھ اور گھی وغیرہ جیسی اشیاء خالص ملے۔ عام بول  
چال کی زبان میں خالص کا مطلب ایسی شے ہوتی ہے جس میں کوئی ملاوٹ نہ  
ہو لیکن کیمیا میں خالص کا مطلب کچھ اور ہی ہوتا ہے۔  
آئیے معلوم کرتے ہیں کہ کیمیا میں خالص کسے کہا جاتا ہے۔

## مشکلہ - 1

### کیا مسکہ خالص ہوتا ہے؟

ایک برتن میں دودھ کی کچھ مقدار لیجئے، مسکہ نکالنے کا آلہ  
دودھ میں گھمائیے۔



### شکل - 1 دودھ پھینکنے کا عمل

کچھ دیر بعد آپ کو غالباً گاڑھا مادہ دودھ سے علاحدہ ہوتا  
ہو اور کھائی دے گا یہ مسکہ ہے۔ اس کا مطلب یہ ہے کہ دودھ میں ایک سے  
زائد اجزاء پائے جاتے ہیں۔ لہذا دودھ کو آمیزہ کہا جائیگا۔ جس میں ملائی  
، کریم، مسکہ وغیرہ پایا جاتا ہے۔  
ہم نے گزشتہ جماعتوں میں آمیزوں سے متعلق سیکھ لیا ہے۔

## آميزے کے اقسام

آپ نے سیکھ لیا ہے کہ ایک آميزہ کیا ہوتا ہے۔ کیا آپ آميزے کی قسمیں جانتے ہیں؟ وہ کیا ہیں؟ آئیے معلوم کرتے ہیں۔ آميزہ ٹھوس، مائع یا گیسوی حالت میں یا پھر ان تینوں کی ملی جلی شکل ہو سکتا ہے۔

### مشغلہ - 2

#### متجانس اور غیر متجانس آميزے

دو امتحانی نلیاں لیجیے۔ ایک کو پانی سے اور دوسری کو کیروسین سے بھر دیجیے۔ چائے کے چمچ سے دونوں امتحانی نلوں میں ایک ایک چمچ نمک ڈالیے اور اسے اچھی طرح ہلایئے۔

آپ نے کیا محسوس کیا؟

پہلی امتحانی نلی میں دیکھا گیا ہے کہ نمک پوری طرح پانی میں حل ہو جاتا ہے۔ ایسے آميزے کو متجانس آميزہ (homogeneous mixture) کہتے ہیں۔ دوسری امتحانی نلی میں ہم نے دیکھا کہ کیروسین میں نمک حل نہیں ہوا ہے۔ اس کا آپ کیا نتیجہ اخذ کریں گے؟ غور کیجیے!


ایک متجانس آميزہ وہ آميزہ ہوتا ہے جس کے اجزا آميزے میں یکساں طور پر شامل رہتے ہیں۔ متجانس آميزے میں اجزا کچھ اس انداز سے ملے ہوئے ہوتے ہیں کہ سادہ آنکھ سے مشاہدہ کر کے انھیں پہچانا نہیں جاسکتا۔ مثال کے طور پر ہوا کئی گیسوں کا متجانس آميزہ ہے۔

ہم سبھی لیموں کا شربت پیتے ہیں۔ یہ شربت پانی، شکر اور نمک کا آميزہ ہوتا ہے۔ بتائیے تو سہی کہ کیا یہ شربت متجانس ہے یا نہیں؟

اگر آپ ایک چمچا چکھیں گے تو سارے شربت کا مزہ ایک ہی ہوگا۔ شربت میں شکر اور نمک کے ذرات یکساں طور پر تقسیم ہو جاتے ہیں اور ہم انھیں علاحدہ نہیں دیکھ سکتے۔ ایسے آميزے کو متجانس آميزے کہلاتے ہیں۔

جب ایک سائنس داں کہتا ہے کہ کوئی شے خالص ہے تو اس کا مطلب یہ ہوتا ہے کہ وہ شے متجانس ہے یعنی اس کے اجزا کا تناسب غیر متبدل ہوتا ہے، چاہے آپ متجانس شے کو جانچنے کے لیے شے کا چاہے کوئی بھی جز کیوں نہ لیں۔

مثال کے طور پر طلائی بسکٹ کا کوئی بھی حصہ نمونے کے طور پر لیا جائے، اس میں شامل شے وہی نظر آئے گی۔ (دیکھیے شکل - 2)



شکل - 2 خالص سونے کا بسکٹ


لیکن آميزوں میں اجزاء کا تناسب ہمیشہ ہی یکساں نہیں ہوتا۔ آميزوں میں اجزا یا جز کی ترکیب اس نمونے پر ہوتی ہے جسے جانچ کے لیے لیا جاتا ہے۔



شکل - 3 آميزہ

آمیزہ عام طور پر دو یا دو سے زائد اجزا سے مل کر بنتا ہے۔ آمیزے میں جو اجزا شامل ہوتے ہیں وہ کیمیائی طور پر ایک دوسرے میں شامل نہیں رہتے۔ آمیزے کے مختلف اجزا اپنی علاحدہ خصوصیات کے حامل ہوتے ہیں۔ انھیں طبعی طور پر ایک دوسرے سے الگ کر لیا جاسکتا ہے۔

● شکل - 4a اور 4b میں آپ کیا مشاہدہ کرتے ہیں؟



شکل - 4(b) خالص شے

شکل - 4(a) آميزہ



آکسائیڈ جوگیس کی شکل میں ہوتی ہے، مغل ہے جب کہ پانی مغل ہوتا ہے۔  
کیا آپ محلول کی کچھ اور مثالیں دے سکتے ہیں؟ اور بتا سکتے  
ہیں کہ ان محلولوں میں کون سے مغل اور مغل پائے جاتے ہیں؟

### سوچے اور تبادلہ خیال کیجیے۔



- تمام محلول آمیزے ہوتے ہیں لیکن تمام آمیزے محلول نہیں ہوتے۔ جملے کی صداقت پر اظہار خیال کیجیے اور اپنے بیان کی وجوہات بتائیے۔
- عام طور پر ایک محلول مائع متصور کیا جاتا ہے جس میں کہ ٹھوس، مائع یا گیس حل ہوتے ہیں لیکن ہمارے ہاں ٹھوس محلول بھی ہوتے ہیں۔ کیا آپ کچھ مثالیں دے سکیں گے؟

### محلول کی خصوصیات

محلول میں ذرات کچھ اتنے چھوٹے ہوتے ہیں کہ انہیں ہم سادہ آنکھ سے نہیں دیکھ سکتے۔ یہ ذرات محلول میں روشنی کی شعاعوں کو منتشر بھی نہیں کر سکتے اس لیے کسی محلول میں روشنی کی شعاع کو دیکھا نہیں جاسکتا۔

- کیا آپ اس بات کو تجربے سے ثابت کر سکتے ہیں؟
- اگر محلول کو ہلایا جائے تو روشنی کی شعاع دکھائی دے گی؟
- محلول کی ایک اور دلچسپ خصوصیت یہ ہے کہ اس میں مغل کے ذرات برتن کی نچلی سطح میں جمع نہیں ہوتے۔ کیا آپ وجہ بتا سکیں گے؟
- اگر کسی محلول میں مغل کے ذرات نچلی سطح میں جمع ہو جائیں تو کیا ہم اسے متجانس محلول کہہ سکیں گے؟
- اس وقت کیا ہوگا جب ہم کسی مغل میں مغل کی کچھ اور مقدار حل کریں گے؟
- کیا آپ کسی محلول میں مغل کا فی صد محسوب کر سکتے ہیں؟

● کیا آپ اس طرح کی بعض اور مثالیں دے سکتے ہیں؟

آپ نے مذکورہ مشغلے میں دیکھا ہے کہ جب نمک کیروسین میں ڈالا جاتا ہے تو یہ اس میں حل نہیں ہوگا، ایسے آمیزے کو غیر متجانس آمیزہ کہتے ہیں۔ دوسرے الفاظ میں غیر متجانس آمیزہ مختلف اشیا یا وہی اشیا سے مل کر بنتا ہے جن کی حالتیں ایک جیسی نہیں ہوتیں اور یہ آمیزے میں یکساں طور پر مل نہیں پاتیں۔

مثال کے طور پر تیل اور سرکہ، نفتھیلین (Naphthalene) اور پانی غیر متجانس آمیزے ہیں۔

لہذا ہم یہ نتیجہ اخذ کر سکتے ہیں کہ آمیزے دو طرح کے ہوتے ہیں۔ ایک متجانس اور دوسرے غیر متجانس۔ کیا آپ جانتے ہیں کہ انہیں مزید مختلف اقسام میں تقسیم کیا جاسکتا ہے؟ آئیے دیکھتے ہیں۔

### محلول

ہم سبھی سوڈا واٹر اور لیموں کے شربت کا مزہ لیتے ہیں۔ ہم جانتے ہیں کہ یہ متجانس آمیزے ہیں۔ دو یا زیادہ اجزاء کے متجانس آمیزوں کے اجزاء کو علاحدہ نہیں کیا جاسکتا یعنی مغل اور مغل کو تقطیر کے عمل سے بھی علاحدہ نہیں کیا جاسکتا۔ محلول ٹھوس، مائع یا گیس کی حالت میں ہو سکتے ہیں۔ ایک محلول میں مغل اور مغل دو اجزاء ہوتے ہیں۔ کسی محلول کے اندر جو جز کم مقدار میں ہوتا ہے اسے مغل کہتے ہیں اور مغل وہ جز ہوتا ہے جس میں مغل کو حل کر دیا جائے۔

مثال کے طور پر اگر ہم شکر کا محلول لیں تو ظاہر ہے کہ یہ پانی میں شکر کو حل کر کے حاصل کیا جائے گا۔ اس محلول میں شکر مغل اور پانی مغل ہوگا۔ آئیوڈین اور الکل کے محلول میں آئیوڈین مغل اور الکل مغل ہوتا ہے۔ تمام مشروبات مائع محلول ہوتے ہیں جن میں کاربن ڈائی

## محلول کا ارتکاز

کیا آپ بتا سکتے ہیں کہ ناسیر شدہ ہونے کی حد کیا ہے؟ کیا یہ تمام محلول کے لئے یکساں ہوتی ہے؟  
اب محلول کو گرم کیجیے (جوش مت دیجیے) اور مزید شکر کا اضافہ کیجیے۔ شکل - 6 کا مشاہدہ کیجیے۔ آپ دیکھیں گے کہ مزید شکر محلول کے گرم ہونے پر آسانی سے حل ہو جائے گی۔



شکل - 6 پانی میں مزید شکر کا اضافہ

بتائیے کہ کیا یہ بات نمک کے محلول کے لیے بھی صحیح ہوگی؟

### مشغلہ - 4

#### حل پذیری کی شرح پر اثر انداز ہونے والے عوامل

تین منقارے لیجیے۔ ہر ایک کو 100 ملی لیٹر پانی سے بھر دیجیے۔ ہر ایک منقارے میں دو چمچے نمک ڈالیے۔ پہلے منقارے کو یوں ہی رکھ چھوڑیے اور دوسرے منقارے کو خوب ہلایئے۔ اور تیسرے منقارے کو تھوڑا سا گرم کیجیے۔

اس مشغلے سے آپ کو کس بات کا اندازہ ہوا؟ کس طریقے میں منحل آسانی سے حل ہو جائے گا۔ اگر آپ تیسرے منقارے کی تپش میں اضافہ کریں گے تو کیا ہوگا؟ اب اپنے تجربے کو نمک کے سفوف کی جگہ نمک کی قلموں کو لے کر دہرائیے۔ آپ نے کیا تبدیلی دیکھی؟

بتائیے کہ منحل کے حل ہونے میں کونسے عوامل کار فرما ہوتے ہیں؟ اس مشغلے سے ہم اس نتیجے پر پہنچتے ہیں کہ پانی کی تپش نمک کے ذرات کی جسامت اور ہلانے کا عمل، وہ عوامل ہیں جو کسی محلل میں منحل کے حل ہونے کی شرح پر اثر انداز ہوتے ہیں۔

کیا ہم کسی محلل میں منحل کی مقدار جتنی چاہے حل کر سکتے ہیں؟ ہم یہ کس طرح معلوم کریں گے کہ کسی محلل میں منحل کی کتنی مقدار حل کی جاسکتی ہے؟

کسی سیر شدہ محلول میں کوئی خاص درجہ حرارت پر 100 گرام محلل میں حل پذیر منحل کی مقدار (گرام میں) کو اس درجہ حرارت پر منحل کی حل پذیری کہتے ہیں۔ مثال کے طور پر ایک گرام شکر لیجیے اور اسے 50 ملی لیٹر پانی میں حل کر دیجیے۔ 30 گرام شکر علاحدہ طور پر لیجیے اور اسے پانی کی اتنی ہی مقدار میں کسی دوسرے برتن میں ملا لیجیے۔ کونسا محلول ہلکا یا اور کونسا مرتکز محلول ہوگا؟

### مشغلہ - 3

#### سیر شدہ اور ناسیر شدہ محلول کی تیاری

ایک خالی پیالی میں 50 ملی لیٹر پانی لیجیے۔ ایک چمچ شکر ڈال کر اسے حل کیجیے۔ محلول میں شکر ڈال کر حل کرنے کا عمل دوہراتے جائیے۔ اس وقت تک مزید شکر حل نہ ہوتی ہو۔ بتائیے کہ شکر کے محلول میں کتنے چمچ شکر حل ہو پائی ہے۔



شکل - 5 پانی میں شکر کو حل کرنا

کسی خاص تپش پر کسی محلول کا وہ مرحلہ جب کہ منحل کی مزید مقدار حل نہ ہوتی ہو، سیر شدہ محلول کہلاتا ہے یعنی کوئی سیر شدہ محلول دی ہوئی تپش پر مزید منحل کو حل نہیں کر پاتا۔ اگر کسی محلول میں منحل کی مقدار سیر شدہ ہونے کی حد سے کم ہو تو ایسے محلول کو ناسیر شدہ محلول کہا جاتا ہے۔

$$\text{مخل کی کیمت} = \frac{\text{مخل کی کیمت}}{\text{مخلول کی کیمت}} \times 100$$

$$= \frac{50}{250} \times 100 = 20\%$$

مثال 2: 80 ml مخلول میں 20 گرام مخل موجود ہے۔ مخلول کا ارتکاز کیمت۔ حجم فیصد کے طریقے سے معلوم کیجئے۔

غیر متجانس آمیزوں کی شناخت۔ مستعلق وغروانی مخلول

### مشغلہ - 5

ایک امتحانی ٹلی میں چاک کا کچھ پاؤڈر ڈالیے۔ ایک دوسری امتحانی ٹلی میں دودھ کے چند قطرے لیجئے۔ دونوں امتحانی ٹلیوں میں پانی ڈال کر خوب ہلایئے۔ غور سے دیکھئے کہ کیا آمیزوں میں ذرات نظر آتے ہیں۔ کیا آپ انھیں مخلول کہہ سکتے ہیں؟ (اشارہ: کیا یہ متجانس ہیں یا غیر متجانس؟)

اب آپ حسب ذیل کام کرتے ہوئے اپنے مشاہدات کو جدول - 1 میں نوٹ کیجئے۔

● کسی ٹارچ سے امتحانی ٹلیوں پر روشنی ڈالیے۔ کیا ان میں روشنی کی شعاع دکھائی دے رہی ہے؟

● کچھ دیر کے لیے انھیں رکھ دیجئے۔ آپ کیا مشاہدہ کرتے ہیں؟ کیا مخل کچھ دیر بعد امتحانی ٹلی میں جمع ہو جاتا ہے۔

● آمیزوں کی تقطیر کیجئے۔ بتائیے کہ کیا تقطیری کاغذ پر کچھ مادہ بچا رہتا ہے؟

آپ کے مشاہدات کو جدول - 1 میں لکھئے۔

آپ جانتے ہیں کہ حل پذیری کسی محلل میں حل ہونے والے مخل کی مقدار کی پیمائش ہے۔ اگر مخل کی مقدار بہت کم ہو تو مخلول کو ہلکایا مخلول کہا جائے گا اور مخل کی مقدار زیادہ ہو تو اسے مرتکز مخلول کہا جائے گا۔ کسی مخلول کے ارتکاز کو ظاہر کرنے کے کئی طریقے ہو سکتے ہیں لیکن یہاں پر ہم ان میں سے صرف دو طریقوں ہی کا مطالعہ کریں گے۔

مخلول کے ارتکاز سے مراد 100 گرام مخلول میں پائے جانے والے مخل کی مقدار (گرام میں) ہے ”یا“ 100 ملی لیٹر مخلول میں پائے جانے والے مخل کی مقدار (گرام میں) مخلول کا ارتکاز کہلاتا ہے۔

(i) کیمت۔ کیمت فی صد

$$= \frac{\text{مخل کی کیمت}}{\text{مخلول کی کیمت}} \times 100$$

(ii) کیمت۔ حجم فی صد

$$= \frac{\text{مخل کی کیمت}}{\text{مخلول کا حجم}} \times 100$$

مثال 1:

ایک مخلول کے 200 گرام پانی میں 50 گرام عام نمک پایا جاتا ہے تو کیمت۔ کیمت فی صد کی رقوم میں مخلول کا ارتکاز کیا ہوگا؟ حل:

$$\begin{aligned} \text{مخل (نمک) کی کیمت} &= 50\text{g} \\ \text{محلل (پانی) کی کیمت} &= 200\text{g} \\ \text{محلل کی کیمت} + \text{مخل کی کیمت} &= \\ &= 50\text{g} + 200\text{g} = 250\text{g} \end{aligned}$$

## سوچے اور تبادلہ خیال کیجیے۔



کیا آپ نے بخار کی صورت میں لی جانے والی دوا (شیرہ (syrup)) کو کبھی غور سے دیکھا ہے؟ انھیں پینے سے پہلے اچھی طرح ہلایا کیوں جاتا ہے؟ کیا یہ مستعلق ہے یا غروانی؟

## جدول - 1

آمیڑہ	کیا روشنی کی شعاع دکھائی دیتی ہے (ہاں/نہیں)	کیا مٹل مٹلی سٹح میں جمع ہو جاتا ہے (ہاں/نہیں)	تقطیری کا تھڑ پر مادے کی کچھ مقدار پگی رہتی ہے (ہاں/نہیں)
چاک کا آمیزہ			
دودھ کا آمیزہ			

ہم دیکھتے ہیں کہ چاک کے ذرات حل نہیں ہوتے بلکہ اس محلول میں پھیلے ہوئے ہوتے ہیں۔ لہذا اس محلول کو غیر متجانس محلول کہہ سکتے ہیں۔ چونکہ مٹل کے ذرات نا حل پذیر ہیں اور وہ سادہ آنکھ سے نظر آتے ہیں۔ ایسے محلولوں کو مستعلق محلول کہا جائے گا۔ مستعلق ایک غیر متجانس آمیزہ ہے دراصل اس میں ٹھوس اور مایعات کے ذرات ہوتے ہیں، جن میں ٹھوس حل نہیں ہوتے۔ جیسے مٹی اور ریت پانی میں حل نہیں ہوتے۔

غروانی محلول غیر متجانس ہوتے ہیں اوان میں دو اجزاء پائے جاتے ہیں پہلا منتشر جز اور دوسرا انتشاری واسطہ منتشر جز کم مقدار میں پائی جانے والی شے ہے جس کی جسامت غروانی ذرات کی جسامت کے مساوی ہوتی ہے (1 نیو میٹر-100 نیو میٹر)۔ انتشاری واسطہ وہ واسطہ ہے جس میں منتشر جز (غروانی ذرات) پھیلے ہوتے ہیں۔ یہ اجزاء ٹھوس، مایع اور گیس کی حالتوں میں ہو سکتے ہیں۔ لہذا ان اجزاء کی طبعی شکل کے مطابق ان سے غروانی محلول کی درجہ بندی کی جاسکتی ہے۔

مشغلہ 5 میں دوسری امتحانی ٹلی میں دودھ کے ذرات پورے آمیزے میں یکساں طور پر پھیلے ہوئے ہوتے ہیں۔ دودھ کے ذرات کی جسامت نہایت چھوٹی ہونے کی وجہ سے یہ محلول متجانس محلول نظر آتا ہے لیکن اصل میں یہ غیر متجانس محلول ہوتا ہے۔ یہ ذرات روشنی کی شعاعوں کو بہ آسانی پھیلا دیتے ہیں۔ ایسے آمیزوں کو غروانی محلول کہتے ہیں۔ ان کی خصوصیات ایک محلول اور ایک مستعلق کے بین بین ہوتی ہے۔ انھیں سیالی غروانی بھی کہا جاتا ہے۔ غروانی مایعات متجانس نظر آتے ہیں لیکن درحقیقت وہ غیر متجانس ہوتے ہیں۔

یہاں پر چند روزمرہ زندگی میں استعمال ہونے والے غروانی محلولوں کی مثالیں دی گئی ہیں۔ (جدول-2 دیکھئے) اس جدول کی تفصیلات کو زبانی یاد کرنے کی کوشش مت کیجیے۔ یہ محض آپ کی معلومات میں اضافہ کے لئے دی جا رہی ہیں۔

بہت ساری چیزیں جیسے دودھ، دہی، پنیر، ملائی، جیلی، بوٹ پاش اور بادل وغیرہ غروانی کی مثالیں ہیں۔

جدول - 2 غروانی کے اقسام: انتشاری واسطہ اور منتشر جز کی بنیاد پر مثالیں

انتشاری واسطہ	منتشر اجزاء	غروانی کی قسم	مثالیں
گیس	مالج	Aerosol (کف)	کھر، بادل، دھند
گیس	ٹھوس	کف	دھنواں، گاڑیوں کا دھنواں
مالج	گیس	جھاگ	جھامت کا کریم
مالج	مالج	مستحلب (Emulsion)	دودھ، چہرے پر لگانے کا کریم
مالج	ٹھوس	Sol	کچھڑ، Milk of Magnesia
ٹھوس	گیس	جھاگ	جھاگ، ربر، اسپانچ، مسامدار پتھر
ٹھوس	مالج	جیلی	جیلی، پنیر، مکھن
ٹھوس	ٹھوس	Solid Sol	دودھیائیشیشہ، رنگین پتھر

کیا آپ نے اس مظہر کو سینما ہالوں میں بھی دیکھا ہے؟  
کیا آپ کبھی گھنے جنگل سے گزرے ہیں؟ کسی ایسے جنگل  
سے گزرتے ہوئے آپ اس مظہر کو دیکھ سکتے ہیں۔



شکل - 7 جنگل میں ٹنڈال کے اثر کا مظاہرہ

جب سورج کی شعاعیں جھاڑیوں سے ہو کر گزرتی ہیں تو فضا  
میں پائے جانے والی پانی کی بوندیں ہوا میں منتشر جز کے طور پر پائی جاتی  
ہیں۔ جس سے ٹنڈال کے اثر کا مشاہدہ کیا جاسکتا ہے۔

- ہم یہ پڑھ چکے ہیں کہ کسی غروانی محلول میں ذرات مرئی روشنی  
کی شعاع کو بہ آسانی منتشر کرتے ہیں۔ شعاعوں کا یہ انتشار ٹنڈال کا اثر،  
(Tyndall effect) کہلاتا ہے۔ اس اثر کو سائنس دان کے نام سے  
منسوب کیا گیا ہے جس نے اس اثر کو دریافت کیا تھا۔ ٹنڈال کا اثر آپ  
روزمرہ زندگی میں بھی دیکھ سکتے ہیں جب آپ کے کمرے میں کسی  
چھوٹے سے سوراخ سے روشنی کی شعاعیں داخل ہوتی ہیں۔ آپ یہ  
مشاہدہ اپنے گھر میں کر سکتے ہیں۔

ایک ایسے کمرے کا انتخاب کیجیے جہاں سورج کی شعاعیں  
کھڑکی سے راست طور پر داخل ہوتی ہوں۔ کھڑکی کو اس انداز سے بند  
کیجیے کہ دراڑی باقی رہ جائے (کھڑکی کو بالکل بند نہ کریں) آپ نے کیا  
دیکھا؟

اس اثر کا مشاہدہ آپ علی الصبح چہل قدمی کے دوران ایسی سڑک پر  
کر سکتے ہیں جس کے دونوں جانب گھنے درخت ہوں۔ جب سورج کی  
شعاعیں شاخوں اور پتوں سے گزرتی ہیں تو گرد کے ذرات نظر آتے ہیں۔  
آپ باورچی خانہ میں بھی ٹنڈال کا اثر اس وقت دیکھ سکتے ہیں جب  
چولہے سے نکلنے والا دھنواں روشنی سے ٹکراتا ہے۔

## سوچے اور تبادلہ خیال کیجیے



کسی کامل محلول اور غروانی ذرات پر مشتمل محلول میں آپ کو کوئی فرق دکھائی دیتا ہے؟ اگر آپ فرق محسوس کرتے ہیں۔ تو بتائیے۔

کیا آپ مستعلق اور غروانی محلولوں میں فرق کو واضح کر سکتے ہیں آئیے دیکھتے ہیں۔ وہ فرق کیا ہے؟

## آمیڑے کے اجزا کو علاحدہ کرنے کا عمل

اب تک ہم نے آمیڑے کی اقسام کا مطالعہ کیا ہے۔ کیا آپ ان کے اجزا کو الگ کرنے کی تکنیک سے واقف ہیں؟ عام طور پر غیر متجانس آمیڑوں کے اجزا کو طبعی طریقوں سے علاحدہ کیا جاسکتا ہے جیسا کہ ہاتھ سے علاحدہ کرنے کا عمل اور تقطیر، وچھانے کا عمل وغیرہ۔ بعض دفعہ کسی آمیڑے کے اجزا کو الگ کرنے کے لیے خصوصی طریقے اپنانے پڑتے ہیں۔ ہم نے چھٹی جماعت میں سیکھا ہے کہ تقطیر، تیراؤ، قلماؤ اور لون نگاری (chromotography) وغیرہ ایسے طریقے ہیں جن سے یہ عمل کیا جاتا ہے۔ آئیے اس سلسلے میں مزید معلومات حاصل کریں۔



شکل - 8

## کیا آئس کریم غروانی ہے؟

آئس کریم ایک ایسا آمیڑہ ہے جو دودھ، شکر اور مخصوص خوشبو کا مجموعہ ہوتا ہے۔ اس آمیڑے کو دھیمی رفتار سے ٹھنڈا کر کے آئس کریم کی شکل دی جاتی ہے۔ پھینٹنے کے عمل کے دوران ہوا کے بلبلے جھاگ بن جاتے ہیں اور آئس کریم کی قلموں کو چھوٹے ذرات میں تقسیم کر دیتے ہیں۔ بعد ازاں یہ آمیڑہ جو ٹھوس (جو دودھ کے اجزا پروٹین اور فیٹس)، مالچ (پانی) اور گیسس (ہوا کے بلبلے) پر مشتمل ہے، ایک قدر پیچیدہ شکل اختیار کر لیتا ہے جو آئس کریم کی شکل میں حاصل ہوتا ہے۔ اب آپ اندازہ کر سکتے ہیں کہ آئس کریم غروانی ذرات پر مشتمل ہے یا نہیں۔


## جدول - 3 مستعلق اور غروانی محلولوں کی خصوصیات

غروانی (Colloids)	مستعلق (Suspensions)
یہ محلول غیر متجانس ہوتے ہیں	یہ محلول غیر متجانس ہوتے ہیں
ان میں موجود ذرات کو سادہ آنکھ سے دیکھا نہیں جاسکتا۔	ان میں موجود ذرات کو سادہ آنکھ سے دیکھا جاسکتا ہے
یہ ذرات اتنی جسامت رکھتے ہیں کہ روشنی کی شعاعوں کو منتشر کرتے ہیں اور اس کے راستے کو روشن کر دیتے ہیں۔	یہ ذرات روشنی کی شعاعوں کو منتشر کر سکتے ہیں اور اس کے راستے کو روشن کر دیتے ہیں۔
محلول کو خلل نہ دینے کے باوجود یہ ذرات تہ نشین نہیں ہوتے یعنی غروانی محلول قیام پذیری ہوتے ہیں۔	محلول کو بغیر خلل دینے پر یہ ذرات نجلی سطح میں جمع ہو جاتے ہیں اور روشنی کی شعاعوں کو منتشر نہیں کرتے۔
عمل تقطیر کے ذریعہ محلول کے اجزا علاحدہ نہیں کیا جاسکتا۔ انھیں علاحدہ کرنے کے لیے مرکز گریز طریقہ اپنانا پڑتا ہے۔	مستعلق محلول غیر قیام پذیر ہوتے ہیں۔ تقطیر کے ذریعہ محلول کے اجزا کو علاحدہ کیا جاسکتا ہے۔

## عمل تصعید (Sublimation)

### مشقلہ - 6

عمل تصعید کے ذریعے آمیزوں کے اجزاء کی علاحدگی



### شکل - 9 امونیم کلورائیڈ اور نمک کی علاحدگی

ایک چمچ عام معمولی نمک اور چمچ آمونیم کلورائیڈ لے کر انھیں

ملا دیجیے۔

• کیا حاصل ہونے والا آمیزہ غیر متجانس ہوگا؟ وجہ بتائیے۔

• کیا ہم نمک اور امونیم کلورائیڈ کو علاحدہ کر سکتے ہیں؟

اس آمیزے کو ایک چینی کے کٹورے میں لیجیے اور اب ایک ایسی شیشے کی قیف لیجیے جس کو کٹورے پر ڈھانکا جاسکتا ہے اس کو کٹورے پر ڈھانک دیجئے۔ قیف کی نلی کو روٹی کے پھائے سے بند کر دیجیے۔ شکل - 9 پر غور کیجیے۔ اب چینی کے کٹورے کو اسٹوپر رکھ کچھ دیر کے لیے گرم کیجیے۔ قیف کی دیواروں کو غور سے دیکھئے۔ ابتدا میں آپ کو امونیم کلورائیڈ کے بخارات نظر آئیں اور پھر یہ بخارات دیواروں پر منجمد ہو جائیں گے۔

اس تجربے کو ایسے آمیزے لے کر کیجیے جن میں کافور یا نفتھیلین لیا گیا ہو۔

## سوچیے اور تبادلہ خیال کیجیے




دانوں اور بھونسے کے آمیزوں کے اجزاء کو الگ کرنے کے لیے ہم الگ تکنیک کیوں استعمال کرتے ہیں۔ کیا امونیم کلورائیڈ کا آمیزہ بھی غیر متجانس آمیزہ ہے؟

• آمیزوں کے اجزاء کو الگ کرنے کے لیے کسی خاص طریقے کو اپنانے کی کیا وجوہات ہوتی ہیں؟

## عمل تبخیر

### مشقلہ - 7

## پانی کی تبخیر



### شکل - 10 پانی کی تبخیر

ایک منقارہ لے کر اس میں آدھے تک پانی لیجیے۔ شکل - 10 کے مطابق منقارے کے منھ کو واچ گلاس سے بند کر دیجیے۔ واچ گلاس پر سیاہی کے چند قطرے ٹپکائیے۔ منقارہ گرم کرتے ہوئے واچ گلاس کا مشاہدہ کیجیے۔ گرم کرنے کا عمل اس وقت تک جاری رکھیے جب تک کہ واچ گلاس پر سیاہی میں تبدیلی نہ ہو۔ واچ گلاس سے کونسی شے کی تبخیر ہوگی؟ کیا واچ گلاس پر کوئی رسوب باقی رہتا ہے؟

ہم جانتے ہیں کہ سیاہی پانی سے تیار شدہ ایک dye (رنگ) کا آمیزہ ہے۔ تبخیر کے عمل کے ذریعے ہم سیاہی کے اجزاء کو الگ کر سکتے ہیں؟

## سوچیے اور تبادلہ خیال کیجیے۔



کیا پٹرول میں کیروسین کی ملاوٹ کو پہچاننے کا بھی کوئی طریقہ ممکن ہے؟

اس بات کو یقینی بنائیں کہ سیاہی کی لکیر یا مارک پانی سے مس نہ ہو۔  
پانی کو کاغذ پر اوپر جانے کے لیے کم و بیش 5 منٹ رکھیں اس  
کے بعد کاغذ وہاں سے نکال دیں۔

آپ نے کالی سیاہی کے نمونے میں کون سے رنگ دیکھے؟  
کاغذ کی اور دو پٹیاں اور دو مختلف مارکر لے کر اسی تجربے  
کو دوہرائیے۔ کیا تمام نمونوں میں رنگ مشابہہ واقع ہوتے ہیں اور ایک  
ہی مقام پر ظاہر ہوتے ہیں؟  
عارضی (غیر مستقل) مارکر کی جگہ ایک مستقل مارکر استعمال  
کرنے پر آپ کیا مشاہدہ کریں گے؟

اب مارکر کے خط کو پانی میں ڈبوئیے۔ آپ نے کیا دیکھا؟  
موٹی لکیر کی بجائے کاغذ کی پٹی پر عارضی مارکر سے باریک لکیر  
کھینچے؟ کیا اس صورت میں نتائج میں کوئی تبدیلی واقع ہوگی؟  
• کیا لون نگاری کا عمل رنگین مایعات کے اجزا کو علاحدہ کرنے  
کے لیے ہی کیا جاتا ہے؟

### ایک دوسرے میں قابل حل اور ناقابل حل مایعات کی علاحدگی :

ایک مائع دوسرے مائع میں اگر حل ہو جاتا ہو تو اسے قابل حل  
مائع کہتے ہیں۔ مثال کے طور پر الکل پانی میں پوری طرح حل پذیر ہوتا  
ہے کیا آپ ایک دوسرے میں حل ہونے والے مایعات کی چند اور مثالیں  
دے سکتے ہیں۔ اس خصوصیت کو آمیزش بھی کہا جاتا ہے۔

قابل حل مایعات کے مقابلے میں ایسے مایعات جو دوسرے  
میں حل نہیں ہوتے، یا ان سے آمیزش نہیں کرتے، ناقابل حل مایعات  
کہلاتے ہیں۔ ایسے مایعات دوسرے مائع کی اوپری سطح پر ایک تہہ کی شکل  
اختیار کر لیتے ہیں اور انھیں بہ آسانی علاحدہ بھی کر لیا جاتا ہے، جیسے تیل  
اور پانی ایک دوسرے میں ناقابل حل ہیں۔ کیا آپ روزمرہ زندگی سے  
کچھ اور مثالیں دے سکتے ہیں؟

کیا آپ جانتے ہیں کہ ایک دوسرے میں ناقابل حل مایعات  
کو کیسے علاحدہ کیا جاتا ہے؟

مشغلہ- 7 میں ہم نے دیکھا ہے کہ سیاہی مٹل اور محلل کا ایک  
آمیڑہ ہے۔ کیا ڈائی کا ایک ہی ہوتا ہے؟ سیاہی میں کتنے ڈائی موجود  
ہیں؟ ہم یہ کیسے معلوم کریں گے؟ کیا سیاہی کے مختلف اجزا کو علاحدہ کرنے  
کا بھی کوئی طریقہ ہو سکتا ہے۔ اس موقع پر ہمیں لون نگاری کام آئے گی۔  
لون نگاری اصل میں تجربے خانے کا ایک ایسا طریقہ ہے جس میں  
کسی آمیزے کے اجزا کو علاحدہ کیا جاتا ہے۔ سیاہی اور ڈائیز کے اجزا کو علاحدہ  
کرنے کے لیے لون نگاری ہی ایک بہتر طریقہ ہے۔ یہ طریقہ پودوں میں  
موجود رنگین اجزا کو علاحدہ کرنے کے لیے بھی استعمال کیا جاتا ہے اور یہ طریقہ  
کئی اشیاء کے کیمیائی ترکیب کو معلوم کرنے کے لیے بھی کام میں آتا ہے۔

### کاغذ کی لون نگاری


#### تجربہ گاہی مشغلہ



مقصود : کاغذ کی لون نگاری کے طریقے سے سیاہی کے اجزا  
کی علاحدگی  
درکار آلات: منقارہ، مستطیلی تفتیری کاغذ، سیاہ مارکر (عارضی)  
پانی، پنسل اور سیلوٹیپ۔

#### طریقہ عمل:

مارکر کے ذریعے تفتیری کاغذ پر نمائندہ کی لکیر کھینچئے۔ منقارے  
میں پانی کی تھوڑی سے مقدار ڈالیے۔ پنسل اور ٹیپ کی مدد سے کاغذ کی پٹی  
کو منقارے میں اس طرح لٹکائیے کہ یہ پانی کی سطح کو محض مس کرنے  
لگے۔ شکل- 11 پر غور کیجئے۔




شکل - 11 سیاہی کے اجزا کو الگ کرنا





- کیا آپ کسری کشید میں استعمال کی جانے والی تکنیک کی کوئی اور مثال دے سکتے ہیں؟
- ہم ہوا سے مختلف گیسوں کو کس طرح الگ کریں گے؟
- ہم نے دیکھا ہے کہ ہوا ایک متجانس آمیزہ ہے۔ بتائیے کہ کیا اس کے اجزا بھی الگ کیے جاسکتے ہیں؟
- آئیے اس مقصد کے لیے ایک فلوجارٹ کا مطالعہ کریں جس میں مرحلہ واری دکھایا گیا ہے کہ ہوا کی گیسوں کو کیوں کر علاحدہ کیا جائے گا۔



نقاط	آکسیجن	آرگان	نائیٹروجن
نقطہ جوش (C)	-183	-186	-196
بہ لحاظ حجم ہوا کافی صد	20.9	0.9	78.1


اگر ہم ہوا سے آکسیجن علاحدہ کرنا چاہتے ہیں تو دیگر تمام گیسوں کو علاحدہ کرنا ہوگا۔ (شکل 16 ملاحظہ کیجیے) دباؤ بڑھا کر ہوا کے حجم کو کم کر دیا جاتا ہے (ایجاز پذیری) اور ٹھنڈا کرتے ہوئے تپش میں کمی کردی جاتی ہے۔ اس عمل سے ہمیں مالج ہوا حاصل ہوتی ہے۔ اب کسری

- مذکورہ مالج کے اجزا کو الگ کرنے کے لیے ہم نے جو طریقہ اپنایا، اسے سادہ کشید کہتے ہیں۔ یہ طریقہ ایسے آمیزے کے لیے استعمال کیا جاتا ہے جس کے اجزا ایک دوسرے میں قابل حل ہوتے ہیں۔ البتہ یہ ضروری ہے کہ ان قابل حل مایعات کے نقطہ جوش میں واضح فرق ہونا چاہیے۔

### مایعات کے نقطہ جوش قریب تر ہوں تو علاحدگی کا عمل

دو ایسے مایعات کو جن کے نقطہ جوش ایک دوسرے سے بہت قریب ہوں تو انہیں کیسے الگ کیا جائے گا۔ فرض کیجیے کہ ان مایعات کے نقطہ جوش کا تفاوت اگر  $25^{\circ}\text{C}$  سے بھی کم ہو تو کسری کشید (fractional distillation) کا عمل ضروری ہوتا ہے۔ کیا آپ جانتے ہیں کہ کسری کشید کیسے کی جاتی ہے؟

کسری کشید میں سادہ کشید کے مقابلے میں یہ فرق ہوتا ہے کہ اس میں کشید کرنے والی صراحی اور مالج کو متحد کرنے والے طریقہ کار کے درمیان کسری کشیدی کالم مرتب کیا جاتا ہے۔ یہ کسری کشیدی کالم شیشے سے لپٹی ہوئی ایک ٹی ہوتی ہے۔ شیشے کے یہ ذرات بخارات کو ٹھنڈا کر کے انہیں ٹھوس میں بدل دینے کے لیے کافی سطح فراہم کرتے ہیں۔ کسری کشید کو شکل 15 میں دکھایا گیا ہے۔



شکل 14 کسری کشید کا عمل

## خالص اشیا کی قسمیں

اب تک ہم نے آمیزوں یعنی ایسی چیزوں کے بارے میں پڑھا ہے جن کے اجزا کو طبعی طریقوں سے علاحدہ کیا جاسکتا ہے۔ اگر ایسے کسی طریقے سے اجزا علاحدہ نہ ہوں تو کونسا طریقہ اپنایا جائے گا؟ ایسی اشیا کو خالص اشیا کہا جاتا ہے۔ آئیے ان کے بارے میں ہم تفصیل سے مطالعہ کرتے ہیں۔


### مشغلہ - 10

#### کاپرسلفیٹ اور المونیم کے ورق

کاپرسلفیٹ کا ایک مرکب محلول لیجیے اور اس میں المونیم کے ورق کو ڈبو دیجیے۔ کچھ دیر کے بعد آپ دیکھیں گے کہ المونیم کے ورق پر کاپر کی پرت جمع ہوگئی ہے۔ اب یہ محلول بے رنگ دکھائی دے گا؟ یہ کیسے ہوا؟ (اس کی تفصیل جاننے کے لیے دھاتوں اور ادھاتوں کے باب میں انجام دیئے گئے مشغلوں کو یاد کیجیے)

ہم جانتے ہیں کہ ان دونوں اجزا کے درمیان کیمیائی تعامل ہوتا ہے۔ اس تعامل کے دوران تانبہ محلول سے علاحدہ ہو کر المونیم کی پرت سے مس کرتا ہے۔ کیا اس کا یہ مطلب تو نہیں کہ کاپرسلفیٹ ایک آمیزہ ہے؟ نہیں کاپرسلفیٹ آمیزہ نہیں ہے۔ یہاں پرتانے کو سلفر اور آکسیجن سے طبعی طور پر علاحدہ نہیں کیا جاسکتا۔ انھیں علاحدہ کرنے کے لیے کیمیائی تعامل بھی ضروری ہے۔ کاپر سلفیٹ جیسی اشیا کو مرکبات کہا جائے گا۔

کشیدی کالم میں دھیمی رفتار پر ہوا کو گرم کیا جاتا ہے جہاں مختلف گیسیں ان کے نقطہ جوش کے مطابق مختلف بلندیوں پر علاحدہ ہو جاتی ہیں۔



شکل - 15 ہوا کے اجزا کی علیحدگی

### سوچیے اور تبادلہ خیال کیجیے۔



- ہوا کی گیسوں کو ان کے نقطہ جوش کی بڑھتی ہوئی ترتیب میں لکھئے۔ آپ نے کیا مشاہدہ کیا؟
- ہوا ٹھنڈی ہونے کے ساتھ ساتھ کونسی گیس سب سے پہلے مائع حالت اختیار کرے گی؟

### جدول - 4 آمیزے اور مرکبات

مرکبات	آمیزے
1	1 عناصر اور مرکبات مل کر آمیزہ تیار کرتے ہیں اور کوئی نیا مرکب نہیں بنتا۔ عناصر کے تعامل سے نئے مرکبات بنتے ہیں۔
2	2 آمیزے میں اجزائے ترکیبی متبادل ہوتے ہیں۔
3	3 آمیزے کی خصوصیات اصل میں اس کے اجزا کی خصوصیات ہوتی ہیں۔
4	4 اجزا کو طبعی طریقوں سے بہ آسانی علاحدہ کیا جاسکتا ہے۔

اگر کیمیائی تعامل کے ذریعے ایشیا کو دو یا دو سے زائد اجزا میں تقسیم کیا جاسکتا ہے تو وہ ایشیا لازمی طور پر مرکبات ہی ہوں گی۔  
اگر دو یا زائد عناصر کو شامل کر دیا جائے تو حاصل شدہ کیا ہوگی؟  
ہم اس امر کو ایک تجربے کے ذریعے سمجھنے کی کوشش کریں گے۔

## مشغلہ - 11

### عناصر، مرکبات اور آمیزوں کی نوعیت کی تفہیم

اپنے جماعت کے طلبہ کو دو گروپوں میں تقسیم کیجیے۔ ایک گروپ کو 5 گرام لوہے کا برادہ اور دوسرے گروپ کو 3 گرام سلفر کا سفوف دیجیے۔ یہ مقدار چینی کٹوری میں دی جاسکتی ہے۔

#### گروپ I کے لیے مشغلہ

لوہے کے برادہ اور سلفر کے سفوف کو ملا کر پیس دیجیے۔ حاصل ہونے والی کیمیائی شے میں جانچ کیجیے کہ مقناطیسیت تو نہیں پیدا ہوئی۔ اس مقصد کے لیے لوہے اور سلفر کے آمیزے سے قریب کسی مقناطیس کو لے آئیے اور دیکھیے کہ یہ آمیزہ مقناطیس کی طرف کش کرتا ہے یا نہیں۔

#### گروپ II کے لیے مشغلہ

لوہے کے تراشے اور سلفر کے سفوف کو ملا کر پیسے۔ اب اسے سرخ ہونے تک گرم کیجیے۔ شعلے سے ہٹا کر اس آمیزے کو ٹھنڈا ہونے کے لیے رکھ چھوڑیے۔ پھر اس میں مقناطیسیت کی جانچ کیجیے۔ دونوں گروپوں کی حاصل شدہ شے کی بناوٹ اور رنگ پر غور کیجیے۔

تجربے کا اگلا مرحلہ اسکول کی لیباریٹری میں انجام دینا ہوگا۔  
ہر گروپ کو حاصل شدہ مادہ دو حصوں میں تقسیم کرنا پڑے گا۔ ایک حصے میں کاربن ڈائی سلفائیڈ شامل کیجیے۔ اسے اچھی طرح ہلا کر تقطیر کیجیے۔

مرکبات وہ خالص ایشیا ہوتی ہیں جن کے اجزا کو کیمیائی تعامل کے ذریعے ہی الگ کیا جاسکتا ہے۔

ایسی ایشیا جنہیں دو یا زائد اجزا کے طور پر کیمیائی تعامل کے باوجود بھی علاحدہ نہیں کیا جاسکتا، عنصر (عناصر) کہلاتی ہیں۔

ہمارے ہاں دو قسم کی خالص ایشیا پائی جاتی ہیں

#### مرکبات اور عناصر

عناصر کو دھاتوں اور ادھاتوں کے علاوہ فلزیاتی دھاتوں (یہ ایشیا نیم دھاتی ایشیا کہلاتی جاسکتی ہیں) میں تقسیم کیا جاسکتا ہے۔ ہم نے پہلے ہی دھاتوں اور ادھاتوں کی خصوصیات کا مطالعہ کر لیا ہے۔ بعض ایسے عناصر کے نام لکھیے جنہیں آپ جانتے ہیں۔

عناصر انسانی تہذیب کے آغاز ہی سے استعمال کیے جا رہے ہیں یعنی دھاتیں جیسے لوہا، جست، تانبہ ایسی دھاتیں ہیں جن کی وجہ سے انسانی تہذیب کو ایک نئی جہت ملی۔ ہزاروں سال سے نیوٹن کے زمانے تک ماہرین کیمیا نے نئے نئے عناصر دریافت کرنے کے جتن کیے اور ان کی خصوصیات کا مطالعہ کیا۔ ہیٹنگ برانڈ (Henning Brand) نے جو جرمین ماہر کیمیا تھا، 1669 عیسوی میں پیشاب کو جوش دے کر فاسفورس دریافت کیا، لیکن 1700 عیسوی کے اواخر ہی میں عناصر سے متعلق تحقیقات نے ایک نیا رخ لیا جب کہ سائنس دانوں نے تقطیر اور کیمیائی اجزا کو علاحدہ کرنے کے نئے طریقے ایجاد کیے اور عناصر کی دریافت ہونے لگی۔

سرہمفری ڈیوی نے متعدد عناصر جیسے سوڈیم، میگنیشیم، بوران، کلورین کے علاوہ دیگر عناصر دریافت کرتے ہوئے ایک بڑی کامیابی حاصل کی۔ سب سے پہلے رابرٹ بائل نے Element کا لفظ استعمال کیا جب کہ Lavoisier وہ اولین سائنس داں تھا جس نے عنصر کی با معنی تعریف کی۔ اس نے کہا کہ عنصر مادے کی وہ بنیادی قسم ہے جسے کیمیائی تعاملات کے ذریعے سادہ ایشیا میں تقسیم نہیں کیا جاسکتا۔


گروپ II کو جو گیس حاصل ہوئی وہ ہائیڈروجن سلفائیڈ گیس ہے۔ یہ اگرچہ ایک بے رنگ گیس ہے لیکن اس میں گندے انڈوں کی بو آتی ہے۔ آپ نے مشاہدہ کیا ہوگا کہ جانچ کی شے ایک ہی ہونے کے باوجود دونوں گروپوں کی حاصلہ اشیا مختلف خصوصیات رکھتی ہیں۔

گروپ I نے جو مشغلہ انجام دیا اس میں طبعی تبدیلی وقوع پذیر ہوئی اور گروپ II میں کیمیائی طور پر تبدیلی واقع ہوئی۔ گروپ I نے جو شے حاصل کی وہ دو عناصر لوہے اور سلفر کا آمیزہ ہے۔ جو عناصر ہیں۔ آمیزے کی خصوصیات اس کے اجزا کی خصوصیات ہی ہوتی ہیں۔ گروپ II کو جو شے حاصل ہوئی وہ ایک مرکب ہے۔ دو عناصر کو زیادہ تپش تک گرم کرنے پر مرکب حاصل ہوتا ہے۔ مرکب کی خصوصیات عناصر کو ملا لینے سے حاصل ہونے والی شے کی خصوصیات سے بالکل مختلف ہوتی ہیں۔ مرکب میں اجزا کا تناسب مستقل ہوتا ہے۔ ہم یہ بھی مشاہدہ کر سکتے ہیں کہ اس کے مکمل حجم کے لیے مرکب کی ساخت اور رنگ ایک ہی ہوتا ہے۔

مادے کی کیمیائی اور طبعی خصوصیات حسب ذیل فلو چارٹ سے بہتر طور پر سمجھی جاسکتی ہے۔

دوسرے حصے میں ہلکایا سلفیورک ترشہ یا پھر ہلکایا ہائیڈروکلورک ترشہ ملائے۔ ان میں ہونے والی تبدیلی کا مشاہدہ کیجئے۔ ان ہی تعاملات کو علاحدہ طور پر سلفر اور لوہے کے ساتھ انجام دیجئے۔ تبدیلیوں کا مشاہدہ کیجئے۔

- ان تجربات کے بعد حسب ذیل سوالات کے جواب دیجئے۔
- کیا دونوں گروپوں کی حاصلہ اشیا ایک جیسی نظر آتی ہیں؟
- کس گروپ نے مقناطیسی خصوصیت کی حامل شے حاصل کی ہے؟
- کیا ہم حاصلہ شے سے اس کے اجزا کو علاحدہ کر سکتے ہیں؟
- کیا ہلکایا سلفیورک ترشہ یا ہلکایا ہائیڈروکلورک ترشہ ملانے سے دونوں گروپوں سے گیس حاصل ہوئی؟
- اس گیس کی بو دونوں صورتوں میں ایک ہی ہے یا مختلف؟
- ہائیڈروکلورک ترشہ یا سلفیورک ترشہ کے دھات سے تعامل کے بعد گروپ I کو جو گیس حاصل ہوئی وہ دراصل ہائیڈروجن ہے۔ یہ گیس بے رنگ، بے بو لیکن احتراق پذیر ہوتی ہے۔



## اہم نکات



خالص اشیا، آمیزے، آمیزوں کی قسمیں، غیر متجانس آمیزہ، متجانس آمیزہ، محلول، مستعلق ذرات، غروانی، محل، مٹخل، منتشر جز، انتشاری واسطہ، محلول کا ارتکاز، ٹینڈال اثر، معلق ذرات کی خصوصیات، تبخیر، مرکز گریز طریقہ کار، ناقابل حل مایعات، قابل حل مایعات، اجزا کو علاحدہ کرنے والی قیف، تصعید، لون نگاری، کشید، کسری کشید، قلماؤ، عناصر، مرکبات

## ہم نے کیا سیکھا



- کسی آمیزے میں ایک سے زائد اشیا (عنصر اور یا مرکب) کسی بھی تناسب میں پائے جاتے ہیں۔
- آمیزوں کو موزوں طریقوں سے ان کے اجزا میں تقسیم کیا جاسکتا ہے۔
- ایک محلول دو یا زائد اشیا کا متجانس آمیزہ ہوتا ہے۔ محلول کا زائد مقدار والا جز محلول اور کم مقدار والا جز مٹخل کہلاتا ہے۔ محلول کے اکائی حجم یا اکائی کیت میں مٹخل کی مقدار کو محلول کا ارتکاز کہتے ہیں۔
- وہ اشیا جو کسی محل میں ناقابل حل ہوتے ہیں اور وہ ذرات جو سادہ آنکھ سے دکھائی دیتے ہیں، مستعلق کہلاتے ہیں۔ ایک مستعلق غیر متجانس آمیزہ ہوتا ہے۔
- غروانی میں ذرات غیر متجانس آمیزوں کا جز ہوتے ہیں جن میں ان ذرات کی جسامت اتنی چھوٹی ہوتی ہے کہ انھیں سادہ آنکھ سے دیکھا نہیں جاسکتا لیکن یہ ذرات روشنی کو منتشر کر دیتے ہیں۔ ایسے ذرات صنعتوں کے علاوہ انسانی زندگی میں نہایت کارآمد ہیں۔ کسی غروانی کو منتشر جز سے تعبیر کیا جاتا ہے اور جس واسطے میں وہ موجود ہوتے ہیں، اس واسطے کو انتشاری واسطہ کہتے ہیں۔
- عناصر اور مرکبات کو خالص اشیا کہا جاسکتا ہے۔ عنصر مادے کی وہ شکل ہے جسے کیمیائی تعاملات کے ذریعے مزید سادہ اشیا میں تقسیم نہیں کیا جاسکتا۔ ایک مرکب ایسی شے ہے جو کیمیائی طور پر خاص تناسب میں دو یا زائد مختلف عناصر سے مل کر بنتا ہے۔
- مرکب کی خصوصیات اس کے عناصر کے اجزا کی خصوصیت سے مختلف ہوتی ہیں جب کہ کسی آمیزے میں اس کے اجزا یعنی عناصر اور مرکبات کی خصوصیات ہی آمیزے کی خصوصیات ہوتی ہیں۔



## تصورات پر رد عمل

- 1- حسب ذیل اشیا میں ان کے اجزا کو الگ کرنے کے لیے آپ کوئی تکنیک استعمال کریں گے؟ (AS1)
- (a) پانی کے محلول سے سوڈیم کلورائیڈ کو  
(b) سوڈیم کلورائیڈ اور امونیم کلورائیڈ کے آمیزے سے امونیم کلورائیڈ کو  
(c) پانی سے تیل کو  
(d) پانی میں موجود مٹی کے ذرات کو  
(e) صابن کو پانی سے نکالنا  
(f) خون سے اجزاء کو

2- حسب ذیل کی مثالوں کے ذریعے تشریح کیجیے (AS1)

(a) سیر شدہ محلول (b) خالص شے (c) غروانی (d) مستعلق ذرات

3- مندرجہ ذیل کی عناصر، مرکبات اور آمیزوں میں درجہ بندی کیجیے۔ (AS1)

(a) سوڈیم (b) مٹی (c) شکر کا محلول (d) چاندی (e) کیلشیم کاربونیٹ  
(f) ٹن (g) سیلیکان (h) کوئلہ (i) ہوا (j) صابن  
(k) میتھین (l) کاربن ڈائی آکسائیڈ (m) خون

## تصورات کا اطلاق

- 1- 100g نمک کے محلول میں جسمیں 20g نمک پایا جاتا ہو، کیت فیصد کے تناسب کو محسوب کیجیے؟ جواب: (20% NaCl کا محلول) (AS1)
- 2- پوٹاشیم کلورائیڈ (KCl) کے 50 ملی لیٹر کے محلول میں پوٹاشیم کلورائیڈ کا کیت / حجم فی صد محسوب کیجیے۔ (جواب: 5%) (AS1)
- 3- ذیل کے جدول میں حسب ذیل اشیا کی درجہ بندی کیجیے۔ (AS1)

سیاہی، سوڈاپانی، پیتل، کھر، خون، Aerosol sprays، بھلوں کا سلا، بلیک کانی، تیل اور پانی، بوٹ پالش، ہوا، نیل پالش، مایع نشاستہ، دودھ

محلول	مستعلق	غروانی انتشاری ذرات

## غور و فکر پر مبنی اعلیٰ درجے کے سوالات

- 1- چائے تیار کرنے کے لیے آپ کو کون کونسے کام کرنے پڑیں گے؟ ذیل کے الفاظ استعمال کرتے ہوئے چائے کی تیاری کے مرحلے لکھیے۔  
محلول، محلل، مغل، جل پذیری، قابل حل، ناقابل حل، تقطیر، رسوب (AS7)

## کثیرا انتخابی سوالات

- 1- آمیزے میں پائے جانے والے وزنی اور ہلکے ذرات کو علیحدہ کرنے والا آلہ ( )  
(a) ایٹو ڈمشین (b) مرکز گریز آلہ (c) فلٹر پیپر (d) علیحدہ کرنے والی خیف
- 2- دو اشیاء کا طبعی اجماع کہلاتا ہے ( )  
(a) آمیزہ (b) مرکب (c) غروانی (d) مستعلق
- 3- محلول میں کم مقدار میں پائی جانے والی شے ( )  
(a) مٹل (b) محلل (c) منتشر اجزا (d) انتشاری واسطہ
- 4- مستقل تپش پر مرکب محلول میں پائے جانے والی مٹل کی مقدار کہلاتی ہے ( )  
(a) حل پذیری (b) ارتکاز (c) حجم فیصد (d) وزن فیصد
- 5- محلول میں اگر مٹل کی مقدار زیادہ ہو تب ایسا محلول کہلاتا ہے ( )  
(a) سیر شدہ (b) ناسیر شدہ (c) مرکب (d) غیر مرکب
- 6- کسی غروانی محلول میں ذرات مرئی روشنی کی شعاع کو بے آسانی منتشر کرتے ہیں شعاعوں کا یہ انتشار کہلاتا ہے ( )  
(a) ٹنڈال کا اثر (b) لون نگاری (c) عمل تعصید (d) انعکاس
- 7- نائل پذیر محلول کو علیحدہ کرنے کا طریقہ ( )  
(a) عمل کشید (b) کسری کشید (c) لون نگاری (d) علیحدہ کرنے والی خیف
- 8- حل پذیر محلول کو علیحدہ کرنے کا طریقہ ( )  
(a) عمل کشید (b) کسری کشید (c) لون نگاری (d) علیحدہ کرنے والی خیف

## مجوزہ تجربات (Suggested Experiment)

- 1- حسب ذیل میں سے کس میں ٹینڈال کا اثر ظاہر ہوتا ہے؟ آپ کس طرح ان میں ٹنڈال کے اثر کا مشاہدہ کریں گے؟ (AS3)  
(a) نمک کا محلول (b) دودھ (c) کاپرسلیفٹ کا محلول (d) نشاستے کا محلول
- 2- مختلف منقاروں میں محلول، مستعلق اور غروانی انتشاری ذرات لیجیے۔ برتن میں روشنی مار کر ٹنڈال کے اثر کی جانچ کیجیے۔ (AS3)

## مجوزہ پراجیکٹ (Suggested Project)

- 1- اپنے اطراف و اکناف کے چند ٹھوس، مائعات اور گیسوں کی فہرست تیار کیجیے (یہ ایشیا نامیاتی یا غیر نامیاتی ہو سکتی ہیں) ان کو آمیزوں، محلولوں، غروانی اور مستعلق کے طور پر درجہ بند کیجیے۔



# جوہر، سالمات اور کیمیائی تعاملات



جب میگنیشیم کو ہوا کی موجودگی میں جلایا جاتا ہے تو کیا ہوتا ہے؟  
سلفر کو ہوا میں جلانے پر کیا ہوگا؟  
تعالیٰ کے بعد متعاملات اور محاصلات کے اوزان پر غور کیجیے۔  
کیا تعالیٰ میں متعاملات اور محاصلات کے اوزان مساوی ہوتے ہیں۔

کیا آپ جانتے ہیں



فرانسسیسی سائنس دان Antoine Lavoisier (1743-1794)



ایک عزت دار گھرانے سے تعلق رکھتا تھا۔ شعبہ کیمیا میں اس نے غیر معمولی کارہائے نمایاں انجام دیئے۔ اسے جدید کیمیا کا باوا آدم بھی کہا جاتا ہے۔

Lavoisier نے

ایندھنی تعاملات کا عمیق مطالعہ کیا۔ مثلاً ایسے تعاملات کے دوران اس نے نہ صرف ٹھوس متعاملات کے اوزان محسوب کیے بلکہ تعاملات کے دوران گیسس کے کردار کا بھی تفصیلی مطالعہ کیا۔ Lavoisier نے کیمیائی آلات کو کمال درجے تک معیاری بنا دیا تاکہ تعاملات کے دوران گیسس خارج نہ ہونے پائیں۔ اس کی تحقیقات سے بقائے مادہ کا کلیہ پیش کیا جاسکا۔

- ”کیا مادہ خالص ہے؟“ کے باب میں ہم نے عناصر اور مرکبات کی اصطلاحیں استعمال کی ہیں۔ اس سبق کی تفہیم کے بعد آپ نے عناصر کی شناخت کے لیے اجزا کو علاحدہ کرنے کی تکنیک کی تفہیم کر لی ہوگی۔ ہم نے دیکھا کہ علاحدگی کے عمل (خالص کرنے کے عمل) کے بعد جو اجزا حاصل ہوئے وہ یا تو عناصر ہیں یا مرکبات۔ یہ دراصل کسی عنصر کی قابل اطلاق تعریف ہے۔ یہ تعریف فرانسسیسی ماہر کیمیا Antoine Lavoisier نے دی تھی۔

اس باب میں ہم یہ دیکھیں گے کہ عناصر کی اس نئی تعریف کو دیگر کئی اشیاء کی توضیح کے لیے جن کا مطالعہ ہم نے پچھلی جماعتوں میں کیا ہے، کس طرح استعمال کریں گے۔ مثال کے طور پر کہیں پر رکھی ہوئی فولادی سلاخ زنگ آلود ہو جاتی ہے۔

- کیا لوہے کی سلاخ کا وزن بڑھے گا یا گھٹے گا جب کہ اسے زنگ لگ گیا ہو؟


ہم دیکھتے ہیں کہ جلتا ہوا کونکہ جل جانے کے بعد راکھ کا ڈھیر چھوڑ دیتا ہے۔

- کونکہ کہاں غائب ہو گیا؟
  - جب ہم گیلے کپڑوں کو خشک کرتے ہیں تو پانی کہاں چلا جاتا ہے؟
- یہ اور ایسے ہی دوسرے سوالات ہمارے سائنس دانوں کے لیے مدتوں سے دلچسپی کا سبب رہے ہیں خاص طور پر جلنے کے عمل اور احتراق کے عمل میں انھیں خاص دلچسپی رہی۔
- دھاتوں اور ادھاتوں کے باب پر غور کیجیے۔

4- امتحانی نلی کو مخروطی صراحی میں داخل کر کے اس احتیاط سے لٹکا دیجیے کہ دونوں محلول مل نہ پائیں۔ اب مخروطی صراحی کو برکارک سے بند کر دیجیے۔ (شکل - 1 دیکھئے)


5- اب اس مخروطی صراحی کو کمائی دار ترازو کی مدد سے وزن کیجئے۔ (کیمیائی اشیاء کے ساتھ)

6- مخروطی صراحی کو ترچھا رکھ کر اس انداز سے گھمائیے کہ دونوں محلول آپس میں مل جائیں (شکل - 2 دیکھئے)



شکل - 2

7- اسی کمائی دار ترازو سے صراحی کا دوبارہ وزن کیجئے جیسا کہ شکل - 3 میں دکھایا گیا ہے۔



شکل - 3

8- اپنے مشاہدات کو نوٹ کیجئے۔

کیمیائی اجزا کو ملانے سے پہلے مخروطی صراحی کا وزن = \_\_\_\_\_

کیمیائی اجزا کو ملانے کے بعد مخروطی صراحی کا وزن = \_\_\_\_\_

اب ذیل کے سوالات کے جوابات دینے کی کوشش کیجئے۔

- کیا آپ سمجھتے ہیں کہ کیمیائی تعامل واقع ہوا ہے؟ وجوہات بتائیے۔
- کیا آپ نے تعامل میں رسوب کے بننے کا مشاہدہ کیا؟

اس باب میں ہم بعض اصطلاحیں جیسے عناصر، مرکبات، معاملات اور محاصلات بار بار استعمال کریں گے۔ ان اصطلاحوں کے معنی کی اچھی طرح تفہیم کے لیے اپنے دوستوں سے گفتگو کیجئے۔

ہر اصطلاح کے لیے مختلف مثالوں پر غور کیجئے۔

اس امر کی تحقیق کے لیے کہ تعامل کے دوران معاملات اور

محاصلات کے اوزان میں کیا تبدیلی پیدا ہوتی ہے، آئیے سائنس لیباریٹری میں مشغلہ انجام دیتے ہیں۔

### تجربہ گاہی مشغلہ




مقصود: کیت میں کیمیائی تعامل سے قبل اور ما بعد تبدیلی کا فہم درکار آلات اور کیمیائی اشیاء: لیڈ نائٹریٹ، پوٹاشیم آیوڈائیڈ، کشیدہ پانی (Distilled water)، دو مخروطی صراحی، کمائی دار ترازو، امتحانی نلی، ایستادہ، ربر کا کارک وغیرہ۔

### طریقہ عمل

1- ایک 250 ملی لیٹر گنجائش کی مخروطی صراحی لیکر اس میں 100 ملی لیٹر کشیدہ پانی ڈالیے اور تقریباً 2 گرام لیڈ نائٹریٹ حل کرتے ہوئے محلول تیار کیجئے۔

2- مزید ایک 250 ملی لیٹر گنجائش کی مخروطی صراحی لیکر اس میں 100 ملی لیٹر کشیدہ پانی ڈالیے اور تقریباً 2 گرام پوٹاشیم آیوڈائیڈ حل کر کے ایک دوسرا محلول تیار کیجئے۔

3- تیار کردہ پوٹاشیم آیوڈائیڈ کا 4 ملی لیٹر محلول ایک امتحانی نلی میں لیجئے۔



شکل - 1

کیا آپ جانتے ہیں



اگرچہ کلیہ بقائے مادہ Lavoisier نے پیش کیا تھا، تجرباتی طور پر اسے ایک دوسرے سائنس داں لینڈالٹ (Landolt) نے ثابت کیا۔ اس کلیہ کو ثابت کرنے کے لیے لینڈالٹ کا تجربہ ہمارے اس تجربے سے کچھ مختلف ہوتا ہے۔

### مستقل تناسبوں کا کلیہ

کلیہ بقائے مادہ کے تجربات میں ہم نے دیکھا کہ تعامل کے دوران کمیت میں کوئی تبدیلی نہیں ہوتی۔ آئیے دیکھتے ہیں کہ ایک اور ماہر کیمیا پروسٹ (Proust) نے 1798 تا 1808 کے دوران اس سلسلے میں جو عملی تجربات کئے ان کے کیا نتائج ہیں۔

پروسٹ نے کاپر، کاربن اور آکسیجن کے ایک مرکب کاپر کاربونیٹ کے دو نمونے لیے۔ ایک نمونہ اس نے قدرتی طور پر پائے جانے والے کاپر کاربونیٹ کا لیا، جب کہ دوسرے نمونے کو اس نے تجربہ خانے میں تیار کیا۔ سائنس داں نے دو نمونوں میں کاپر، کاربن اور آکسیجن کافی حد معلوم کرنے کے لیے کیمیائی طور پر ان مرکبات کو تحلیل کیا۔ ذیل کے جدول-1 میں پروسٹ کے نتائج دیئے گئے ہیں۔

جدول-1

فیصد اوزان		Elements
مصنوعی نمونہ	قدرتی نمونہ	عنصر
51.35	51.35	کاپر
38.91	38.91	کاربن
9.74	9.74	آکسیجن

- جدول میں آپ نے کیا مشاہدہ کیا
- کاپر، کاربن اور آکسیجن کے دو نمونوں کے فی صد میں آپ کو کیا فرق دکھائی دیتا ہے؟

- کیا صراحی اور اس میں رکھے ہوئے اجزائے وزن میں کوئی تبدیلی واقع ہوئی؟
- آپ نے کیا نتیجہ اخذ کیا؟
- نتیجہ : ہم نے مشاہدہ کیا کہ کیمیائی تعامل سے قبل اور کیمیائی تعامل کے بعد کمیت میں کوئی تبدیلی واقع نہیں ہوئی۔ لہذا کہا جائے گا کہ کیمیائی تعامل کے دوران کمیت نہ بڑھتی ہے اور نہ ہی کم ہوتی ہے۔



سوچئے اور تبادلہ خیال کیجئے

- کیا صراحی کو کھلا چھوڑنے کے باوجود بھی یہی نتیجہ نکلے گا؟

### بقائے مادے کا کلیہ

#### (Law of Conservation of mass)

ابتدا میں یہ خیال کیا جاتا تھا کہ کونے کو جلانے کے دوران کمیت کم ہو جاتی ہے لیکن جب Lavoisier نے ایسے تعاملات خاص حالات میں انجام دیئے تو اسے ایسی کوئی تبدیلی ہوتی نظر نہیں آئی۔ ان تجربات کی بنیاد پر اس نے بقائے مادے کے کلیہ کو پیش کیا۔ اس کلیہ کے مطابق کسی کیمیائی تعامل کے دوران نہ ہی مادے کو پیدا کیا جاسکتا ہے اور نہ ہی فنا کیا جاسکتا ہے زیادہ سہل الفاظ میں یہ کہا جاسکتا ہے کہ تعامل سے پہلے متعاملات کی کمیت اور تعامل کے بعد محاصلات کی کمیت مساوی ہوتی ہے۔



سوچئے اور تبادلہ خیال کیجئے

- میگنیشیم کے ربن کو جلانے کا مشغلہ یاد کیجئے۔ کیا آپ سمجھتے ہیں کہ تعامل کے دوران کمیت غیر متبدل رہی؟

متعدد سائنس دانوں نے اس سوال کی موزوں تشریحات کی کوشش کی۔ ان میں سے ایک برطانوی سائنس داں جان ڈالٹن نے مادے کی فطرت سے متعلق بنیادی نظریہ پیش کیا۔ اس نے اپنے نظریات پیش کیے جو ذیل میں درج کیے جاتے ہیں۔

1- اگر مادہ میں کوئی تبدیلی نہ ہوتی ہو تو تمام عناصر کے لیے ضروری ہے کہ وہ حد درجہ چھوٹے ذرات سے مل کر بنے ہوں۔ ان ذرات کو جوہر (atom) کہا جائے گا۔

2- اگر مستقل تناسبوں کا کلیہ صحیح تصور کر لیا جائے تو اس کا مطلب یہ ہوگا کہ ایک ہی شے کے ذرات غیر مشابہ نہیں ہو سکتے۔

ان نظریات کی بنیاد پر ڈالٹن نے اپنا مقالہ 'کیمیا کے فلسفے کا نیا نظام' "A New system of Chemical Philosophy" پیش کیا۔

### ڈالٹن کا جوہری نظریہ



شکل - 4 جان ڈالٹن

ڈالٹن کے نظریہ کے مفروضات حسب ذیل ہیں

- 1- مادہ ناقابل تقسیم ذرات پر مشتمل ہوتا ہے جنہیں جوہر کہا جاتا ہے۔
- 2- کسی کیمیائی تعامل کے دوران نہ ہی نئے جوہر بنتے ہیں اور نہ ہی جوہر فنا ہوتے ہیں۔ کیمیائی تعاملات میں جوہروں کی ترتیب جدید ہوتی ہے۔

اسی طرح پروسٹ نے مختلف ذرائع سے پانی کے نمونے حاصل کیے اور دیکھا کہ تمام نمونوں میں آکسیجن اور ہائیڈروجن کا وزن فی صد یکساں پایا گیا۔ مزید یہ کہ مختلف مقامات سے حاصل کئے گئے ان نمونوں میں پانی کے اجزاء کے تناسب میں کوئی تبدیلی نہیں پائی گئی۔

اپنے تجربات کی بنیاد پر پروسٹ نے مستقل تناسبوں کا کلیہ پیش کیا۔ اس کلیہ کے مطابق "کوئی بھی کیمیائی شے میں کیمیت کے لحاظ سے ہمیشہ وہی عناصر مستقل تناسب میں پائے جاتے ہیں جن عناصر سے یہ شے بنی ہوئی ہے۔" اس کا مطلب یہ ہے کہ مرکب میں عناصر کا اضافی تناسب ماخذ (Source) اور تیاری کے طریقے پر منحصر نہیں ہوتا۔

### سوچئے اور تبادلہ خیال کیجئے



100 گرام مرکب آکسائیڈ کو تحلیل کرنے پر پارہ کے 92.6 گرام اور آکسیجن کے 7.4 گرام حاصل ہوئے۔ فرض کیجئے کہ آکسیجن کے 10 گرام مکمل طور پر پارہ کے 125 گرام کے ساتھ ترکیب کھا کر مرکب آکسائیڈ تیار کرتے ہیں۔ بتائیے کہ یہ قدریں مستقل تناسبوں کے کلیہ سے مطابق رکھتی ہیں؟ اپنے دوستوں سے تبادلہ خیال کیجئے کہ سائنس کے دوران آپ جو کاربن ڈائی آکسائیڈ چھوڑتے ہیں کیا وہ وہی کاربن ڈائی آکسائیڈ ہوتی ہے جو آپ کے دوست چھوڑتے ہیں۔ کیا اس طرح مختلف ذرائعوں سے حاصل کی جانے والی کاربن ڈائی آکسائیڈ کا تناسب مساوی ہوتا ہے۔

### کلیات قابل عمل کیوں ہوتے ہیں؟

انیسویں صدی کے اوائل تک سائنس دانوں نے کیمیائی تعاملات سے متعلق بعض قوانین تدوین کر لیے تھے۔ یہ قوانین کیوں قابل عمل ہوتے ہیں؟ بتائیے کہ عناصر (یا مرکبات) کسی بھی تناسب میں کیوں نہیں مل سکتے؟

## جوہر اور سالمات Atoms and Molecules

عام طور پر آپ نے سنا ہوگا کہ جوہروں کو تمام مادوں کی تعمیری اکائی کہا جاتا ہے۔ اس کا کیا مطلب ہے؟ اس کا مطلب یہ ہے کہ مادہ چھوٹے ذرات سے مل کر بنا ہے جنہیں جوہر کہتے ہیں۔ جوہر اتنے چھوٹے ہوتے ہیں کہ انہیں بہت زیادہ طاقتور خوردبین سے بھی نہیں دیکھا جاسکتا۔ مادے کے ایک چھوٹے سے نمونے میں بھی انگنت جوہر ہوتے ہیں۔

کیا آپ جانتے ہیں؟

المونیم کی پرت بہت پتلی دکھائی دیتی ہے لیکن اس میں بھی لاکھوں جوہر پائے جاتے ہیں۔

کیا عناصر جوہروں سے مل کر بنتے ہیں؟

ہم جانتے ہیں کہ اشیا جوہروں یا سالمات سے مل کر بنتی ہیں۔ جوہر تمام ذرات میں ایسے بنیادی ذرات ہیں جو کہ آزادانہ وجود رکھتے ہیں۔ بعض دفعہ دو یا دو سے زائد جوہر مل کر ایک بڑا ذرہ تشکیل دیتے ہیں۔ جب جوہر آپس میں مل جاتے ہیں تو سالمات وجود میں آتے ہیں۔ جب کبھی کسی شے کے ذرات ایک ہی قسم کے ذرات ہوں تو اس شے کو عنصر کہا جاتا ہے۔ عناصر میں پایا جانے والا سب سے چھوٹا ذرہ جوہر یا سالمہ ہوتا ہے۔

ایسے کئی عناصر ہیں جن کا سب سے چھوٹا ذرہ جوہر ہی ہوتا ہے لوہا، تانبہ، زنک، المونیم، چاندی اور سونا وغیرہ اشیا کی ایسی مثالیں ہیں جن میں سب سے چھوٹا ذرہ جوہر ہی ہوتا ہے۔

3- کسی عنصر کے تمام جوہروں کی کمیت اور کیمیائی خواص مماثل ہوتے ہیں لیکن مختلف عناصر کے جوہر کی کمیتیں اور کیمیائی خواص مختلف ہوتے ہیں۔

4- مرکبات اس وقت بنتے ہیں جب مختلف عناصر کے جوہر سادہ مکمل عدد کے طور پر مل جاتے ہیں۔ (یعنی جوہر کسر میں نہیں پایا جاتا) دوسرے الفاظ میں کیمیائی تبدیلی جوہروں کے ملنے یا جوہروں کے جدا ہونے سے ہوتی ہے۔

5- جب مختلف جوہر مختلف نسبتوں میں ایک دوسرے سے ملتے ہیں تب وہ مختلف مرکبات بناتے ہیں، مثلاً کاربن مونو آکسائیڈ CO، کاربن ڈائی آکسائیڈ CO<sub>2</sub> لہذا کاربن اور آکسیجن 1:1 میں ملکر CO اور 1:2 میں ملکر CO<sub>2</sub> بناتے ہیں۔

سوچئے اور تبادلہ خیال کیجئے



- ڈالٹن کے نظریہ کا کونسا مفروضہ بقائے مادہ کے کلیہ کا نتیجہ ہے۔
- ڈالٹن کے نظریے کا کونسا مفروضہ مستقل تناسبوں کے کلیہ کو واضح کرتا ہے؟

کیا آپ جانتے ہیں؟

تقریباً 2600 سال قبل ہندوستانی سادھو نے جن کا نام کناڈا تھا، اپنی تحقیقات میں جوہر سے متعلق مفروضات پیش کیے تھے۔ کناڈا کا اصل نام کسپا تھا۔ ان کے نظریے کے مطابق مادے کی ہر شکل چھوٹے ذرات 'انو' پر مشتمل ہوتی ہے اور ہر ایک 'انو' مزید چھوٹے ذرات 'پرمانو' سے مل کر بنتا ہے۔ انھوں نے اپنی تحقیقات کو ویشے-کاسترا کا نام دیا تھا۔ کیا آپ جانتے ہیں کہ لفظ atom یونانی زبان سے ماخذ ہے۔ یونانی زبان میں ناقابل تقسیم ذرے کو a-tomio کہا جاتا ہے۔

## کیا آپ جانتے ہیں؟

ہائیڈروجن اور آکسیجن جیسے عناصر کو یہ نام کس طرح دیئے گئے؟ بعض دفعہ عناصر کے نام ان کی خصوصیت کی بنیاد پر دیئے گئے۔ مثال کے طور پر پانی کو hydro کہتے ہیں۔ لہذا وہ عنصر جو آکسیجن کے ساتھ مل کر پانی تشکیل پاتا ہے، ہائیڈروجن کہلاتا ہے۔

ایک زمانے میں لوگ یہ خیال کرتے تھے کہ ہر وہ شے جس میں آکسیجن ہوتی ہے، فطرت میں ترشٹی ہوتا ہے۔ لاطینی زبان میں ترشے کے لیے oxy کا لفظ استعمال کیا جاتا ہے۔ لہذا اس گیس کو آکسیجن کہا جانے لگا یعنی ایسی گیس جو ترشہ تیار کرتی ہے۔ بعد ازاں یہ دریافت کیا گیا کہ ترشٹی خصوصیت کا آکسیجن سے کوئی تعلق ہی نہیں ہے تاہم اس زمانے تک آکسیجن کا یہ نام عام فہم ہو گیا تھا۔ اس لیے اسے تبدیل نہیں کیا گیا۔

عنصر کی دریافت بھی اس کے نام رکھنے میں اہم رول ادا کرتی ہے۔ مثال کے طور پر وہ گیس جس کے تعلق سے کہا جاتا ہے کہ وہ سورج میں پائی جاتی ہے، ہیلیم کا نام دیا گیا (یونانی زبان میں سورج کو helio کہتے ہیں۔ اس طرح آپ کیا یہ بتا سکتے ہیں کہ Scandium اور Californium کے عناصر کو ان کے نام کس طرح دیئے گئے۔

بعض عناصر کو سائنس دانوں کے نام سے بھی موسوم کیا جاتا ہے۔ مثال کے طور پر Einsteinium، Rutherfordium اور Mendeleevium

## عناصر کی علامتیں

آپ نے محسوس کیا ہوگا کہ کیمیا میں بہت سارے تعاملات ہوتے ہیں۔ ہر دفعہ ایک تعامل کی تفصیل بتانے کے لیے ہمیشہ عناصر اور مرکبات کے مکمل نام لکھنا وقت کو ضائع کرنا ہے۔ اس بات سے احتراز

آکسیجن اور نائٹروجن ایسی اشیا کی مثالیں ہیں جن میں ذرات دو یا دو سے زائد ایک جیسے جوہروں پر مشتمل ہوتے ہیں۔ یعنی عناصر کا قیام پذیر ذرہ سالمہ ہوتا ہے۔ مثال کے طور پر سوڈیم کے سالمے میں ایک جوہر اور آکسیجن کے سالمے میں دو جوہر پائے جاتے ہیں۔

ایک ہی عنصر یا مختلف عناصر کے جوہر ایک دوسرے سے مل کر سالمات تشکیل دیتے ہیں۔ اگر دو مختلف عناصر کے جوہر مل جائیں تو ایک نئی شے تیار ہوتی ہے۔ جسے مرکب کہا جاتا ہے۔

لہذا عناصر کے سالمے اور مرکبات کے سالمے وجود رکھتے ہیں۔ سالمہ مادے کا سب سے چھوٹا ذرہ ہے جو آزادانہ طور پر پایا جاتا ہے۔ اس میں اس شے کی تمام خصوصیات ہوتی ہیں۔

## ہم عناصر کو نام کیوں دیتے ہیں؟

کیا آپ جانتے ہیں کہ سونے کو دیگر زبانوں میں کیا کہتے ہیں؟ دیگر زبانوں میں بھی اس کا کچھ اور نام ہو سکتا ہے؟ دنیا میں اتنی بولیاں بولی جاتی ہیں کہ مختلف زبانوں میں ہر ایک جوہر کے مختلف نام یاد رکھنا ممکن نہیں ہے۔ سائنسی تحقیقات میں اس بات کو یقینی بنانے کے سائنس دان بغیر کسی الجھن کے تحقیقات کریں، ہمیں چاہیے کہ ایک ایسا نام چنا جائے جو سب کے لیے قابل قبول ہو۔

## کیا آپ جانتے ہیں؟



ماہر کیمیا جان برزیلیس (John Berzelius) نے عناصر کے علامتوں کے لیے ایک تجویز پیش کی کہ عنصر کے نام کا پہلا حرف علامت کے طور پر لیا جائے جیسے آکسیجن کے لیے O اور ہائیڈروجن کے لیے H وغیرہ۔

کرتے ہوئے ہم بعض مختصر طریقے اپناتے ہیں۔ عناصر کو ان کے نام دینے کے لیے مختلف شکلیں یا علامتیں دینا ایک حل ہے۔ اب تک 118 عناصر دریافت کیے جا چکے ہیں۔ بتائیے کہ ان کی علامتیں کیسے طے کی جائیں گی؟

عام طور پر انگریزی زبان میں عنصر کے نام کے پہلے حرف کو اس عنصر کی علامت کے طور پر لکھا جانے لگا۔ اسے ہمیشہ بڑے حرف سے ظاہر کیا جاتا ہے۔  
بتائیے کہ اب کیلشیم، کلورین اور کرومیم کی علامتیں کیسی ہونی چاہئیں؟

ہم نے کاربن کے لیے پہلے ہی بڑا حرف C استعمال کر لیا ہے۔ دیئے ہوئے جدول میں کاربن کے بعد اور المونیم سے پہلے کے عناصر پر نظر دوڑائیے۔

اپنے استاد اور دوستوں سے گفتگو کیجیے کہ ان عناصر کی علامتیں کیسے دی جائیں گی۔ حسب ذیل پر غور کیجیے۔

- علامت میں انگریزی کا ایک یا دو حرف ہی ہونے چاہئیں۔
- علامت کا پہلا حرف انگریزی کے بڑے حرف تہجی اور دوسرا حرف چھوٹے حرف تہجی میں لکھیں۔

### مشغلہ - 1

جدول - 3 میں آپ کو بعض عناصر اور ان کی علامتیں دی گئی ہیں۔ بتائیے کہ ان میں کونسی درست ہیں اور کونسی علامتیں درست نہیں گی۔ وجوہات بتائیے۔

### جدول - 3

ممكنه علامت	عناصر
al	المونیم
c	کاربن
Chr	کرومیم
CL	کلورین
Be	بیریلیم

### جدول - 2 چند عناصر کی علامتیں۔

عناصر کا نام	علامت
ہائیڈروجن	H
آکسیجن	O
نائیٹروجن	N
سلفر (گندھک)	S
کاربن	C
کیلشیم	Ca
کلورین	Cl
کرومیم	Cr
بوران	B
بیریم	Ba
برومین	Br
بیریلیم	Be
المونیم	Al
لوہا	Fe
سونا	Au
سوڈیم	Na
پوٹاشیم	K

## بعض خصوصی علامتیں

یہ چند ایک عناصر کا ہی مسئلہ نہیں ہے۔ ہم دیکھتے ہیں کہ بعض عناصر کی علامتیں ان کے ناموں کے حروف سے رکھی گئی ہیں جبکہ بعض عناصر کی علامتیں ایسے حروف سے نہیں رکھی گئیں، جیسا کہ جدول میں 4 میں بتلایا گیا ہے۔ بعض عناصر کی علامتیں ان کے لاطینی ناموں سے رکھی گئی ہیں۔ (یا پھر دوسری زبانوں میں ان کے پرانے نام ہی رائج ہیں)

● کیا آپ بتا سکتے ہیں کہ ذیل کے جدول - 2 سے عناصر کی علامتیں کس طریقے پر متعین کی گئی ہیں؟

### مشغلہ - 2

دیئے گئے عناصر کی علامتیں لکھئے

دوری جدول کا مطالعہ کرتے ہوئے دیئے ہوئے عناصر کی علامتیں بتائیے۔ ان کی علامتیں درج کیجئے

#### جدول - 4

عنصر	سوڈیم	چاندی	فٹکشن	پوٹاشیم	کاپر	گولڈ	آئرن	لیڈ	مرکیوری
دوسرانا	ناٹریئم	ارجنٹم	اولفام	کیا ولیم	کیوپریم	آزم	فیرم	پلم بم	ہائیڈرارجینیم
	Natrium	Argentum	Wolfram	Kalium	Cuprum	Aurum	Ferrum	Plumbum	Hydrargyrium
علامت									

آپ نے اوزون گیس کے بارے میں سنا ہوگا۔ یہ گیس زمین پر فضا کے بلند ترین سطحوں پر کثیر مقدار میں پائی جاتی ہے۔ اوزون کی یہ تہ ہمیں سورج کی بعض نقصان رساں شعاعوں سے محفوظ رکھتی ہے۔ اوزون گیس کے ہر سالمے میں آکسیجن کے (3) جوہر ہوتے ہیں۔ کیا آپ اوزون کا ضابطہ لکھ سکتے ہیں۔

### اپنے سالمے میں ایک سے زائد جوہر رکھنے والے عناصر

جیسا کہ ہم جانتے ہیں کہ کئی عناصر کے چھوٹے سے چھوٹے بنیادی ذرہ میں ایک سے زیادہ جوہر پائے جاتے ہیں یعنی ان عناصر کے دو یا زائد جوہر آپس میں ملکر سالمہ بناتے ہیں۔ آکسیجن، ہائیڈروجن اور ناٹروجن ایسے سالموں کی مثالیں ہیں۔

مثال کے طور پر آکسیجن کے سالمے میں دو جوہر ہوتے ہیں۔ آسان طریقے سے اس سالمے کو ظاہر کرنے کے لیے ہمیں ایک ضابطے کی ضرورت ہے۔ آکسیجن کے سالمے کا ضابطہ  $O_2$  ہوگا۔

ہم آکسیجن کا ضابطہ  $2O$  کیوں نہیں لکھتے؟ اس طرح سے ضابطہ لکھنے سے یہ ظاہر ہوتا ہے کہ آکسیجن کے دو علیحدہ جوہر ہیں لہذا سب سے پہلے آکسیجن کی علامت  $O$  لکھی جاتی ہے پھر 2 کو ذیلی عدد کے طور پر لکھا جاتا ہے۔

ذیلی عدد سے ظاہر ہوتا ہے کہ کتنے جوہر ملکر آکسیجن کا سالمہ تیار کر رہے ہیں۔

### جوہریت atomicity

عناصر جیسے آرگان (Ar)، ہیلیم (He) وغیرہ کے سالمے اس عنصر کے ایک ہی جوہر سے بنتے ہیں۔ لیکن ادھاتوں میں ایسا نہیں ہوتا۔ ان سالموں میں اسی عنصر کے دو یا زائد جوہر ہو سکتے ہیں۔ سالمے میں جوہروں کی تعداد کو جوہریت یا atomicity کہا جاتا ہے۔

مثال کے طور پر ہائیڈروجن کا سالمہ ہائیڈروجن کے (2) جوہروں پر مشتمل ہوتا ہے۔ یہاں پر جوہریت 2 ہوگی۔ اسی لیے ایسے جوہر کو



## گرفت Valency

تاحال 118 سے زائد عناصر کی دریافت ہو چکی ہے۔ یہ عناصر ایک دوسرے سے تعامل کرتے ہوئے مرکبات تشکیل دیتے ہیں۔

دو جوہری سالمہ (diatomic molecule) کہتے ہیں۔ ہیلیم اور آرگان کے سالمے ایک، ایک جوہر پر مشتمل ہوتے ہیں اسی لیے ان سالموں کو ایک جوہری سالمہ (monoatomic molecule) کہا جاتا ہے۔  
سالمے کی جوہریت جاننے کے لیے حسب ذیل جدول ملاحظہ کیجیے اور اس کی جوہریت کی اساس پر سالمے کی علامت بھی لکھئے۔

جدول - 5

جوہریت	ضابطہ	عنصر کا نام
یک جوہری	Ar	آرگان
یک جوہری		ہیلیم
یک جوہری	Na	سوڈیم
یک جوہری		لوہا
یک جوہری		المونیم
یک جوہری		تانہ
دو جوہری	H <sub>2</sub>	ہائیڈروجن
دو جوہری		آکسیجن
دو جوہری		نائٹروجن
دو جوہری		کلورین
سہ جوہری	O <sub>3</sub>	اوزون
سہ جوہری		فسفورس
ہشت جوہری	S <sub>8</sub>	سلفر

ہر عنصر میں جوہروں کے قریب آنے کی ایک خاص صلاحیت اور گنجائش ہوتی ہے جس سے سالموں کی جوہریت کا پتہ چلتا ہے۔ ہر عنصر کا جوہر دوسرے عناصر کے جوہروں سے ایک خاص تعداد میں کشش کی صلاحیت کے مطابق تعامل کرتا ہے دوسرے جوہروں سے جڑنے کی تعداد کو ہم گرفت کہتے ہیں۔

- بعض عناصر کے سالمے ایک جوہری کیوں ہوتے ہیں؟
- بعض عناصر میں سالمے دو جوہری یا سہ جوہری کیوں پائے جاتے ہیں؟
- ایک جوہر سے دوسرے جوہر میں سالموں کی جوہریت بدلتی کیوں ہے؟
- عناصر اور مرکبات کے سالموں کی جوہریت میں تبدیلی کے فہم کے لیے ہمیں گرفت (valency) کا تصور سمجھنا ہوگا۔
- گرفت کیا ہوتی ہے؟ آئیے معلوم کرتے ہیں۔

## جدول - 6

عنصر	گرفت
ہیلیم	0
ہائیڈروجن	1
فلورین	1
کلورین	1
آکسیجن	2
نائٹروجن	3
کاربن	4

## رواں کیا ہے؟

مرکبات دھاتوں اور ادھاتوں پر مشتمل ہوتے ہیں، ان میں غیر تعدیلی ذرے یا مثبت یا منفی ذرے ہوتے ہیں۔ ان ذرات کو رواں یا ion کہا جاتا ہے۔ مثبت بار کا حامل رواں مثبت رواں cation اور منفی بار کا حامل رواں منفی رواں anion کہلاتا ہے۔ مثال کے طور پر سوڈیم کلورائیڈ میں اس کے اجزا کے طور پر الگ الگ سالمے نہیں ہوتے بلکہ اس کے اجزا مثبت رواں اور منفی رواں پر مشتمل ہوتے ہیں۔ سوڈیم کا رواں مثبت  $Na^+$  اور کلورین کا رواں  $Cl^-$  ہوتا ہے۔


یہ رواں واحد جوہر سے برقیایا ہوا یا کئی جوہروں کے گروپ سے برقائے ہوئے بار پر مشتمل ہوتے ہیں۔

بعض عناصر کے جوہر دوسرے عناصر کے جوہروں سے ملنے کا رجحان رکھتے ہیں۔ اس رجحان کو گرفت یا valency کہا جاتا ہے۔

## جدول - 7 بعض مشترک، سادہ یا کثیر جوہری رویں

اصل برقی بار	مثبت رواں	علامت	منفی رواں	علامت
ایک اکائی	ہائیڈروجن	$H^+$	ہائیڈرائیڈ	$H^-$
	سوڈیم	$Na^+$	کلورائیڈ	$Cl^-$
	پوٹاشیم	$K^+$	برومائیڈ	$Br^-$
	چاندی (I)	$Ag^+$	آیوڈائیڈ	$I^-$
	تانبہ (I)	$Cu^+$	ہائیڈروآکسائیڈ	$OH^-$
	امونیم	$NH_4^+$	نائٹریٹ	$NO_3^-$
دو اکائی	میگنیشیم	$Mg^{+2}$	آکسائیڈ	$O^{-2}$
	کیلشیم	$Ca^{+2}$	سلفائیڈ	$S^{-2}$
	زنک	$Zn^{+2}$	سلفیٹ	$SO_4^{-2}$
	* تانبہ	$Cu^{+2}$	کاربونیٹ	$CO_3^{-2}$
	* لوہا	$Fe^{+2}$	ڈائی کرومیٹ	$Cr_2O_7^{-2}$
تین اکائی	المونیم	$Al^{+3}$	نائیٹرائیڈ	$N^{-3}$
	* لوہا	$Fe^{+3}$	فاسفیٹ	$PO_4^{-3}$

(\* سے ظاہر کئے گئے عناصر مختلف گرفت رکھتے ہیں)



شکل-4

ایک جوہری کمیت کی اکائی دراصل ایک کاربن-12 جوہر کی کمیت کا  $\frac{1}{12}$  حصہ ہوتا ہے۔

دیئے ہوئے عنصر کے ایک جوہر کی کمیت C 12 کی کمیت کے  $\frac{1}{12}$  سے جتنا وزنی ہوتا ہے۔ اسے اس جوہر کی کمیت کہا جاتا ہے۔ کسی عنصر کی جوہری کمیت ایک نسبت ہے اور اس لیے اس کی کوئی اکائیاں نہیں ہوتیں۔ اسے جوہری کمیتی اکائی (amu) سے ظاہر کیا جاتا ہے۔

دور حاضر میں IUPAC (International Union of Pure and Applied Chemistry) کے تحت "amu" کو "u" سے ظاہر کیا جا رہا ہے۔ جس کو "یکجائی کمیت" کہتے ہیں۔

کسی رواں کی گرفت اس کے برقی بار کی مقدار ہوتی ہے۔ مثال کے طور پر کلورین کی روں  $Cl^-$  کی گرفت 1 (ایک) ہے جب کہ سلفیٹ رواں  $SO_4^{2-}$  کی گرفت 2 ہے۔ جدول-7 پر غور کیجیے اور بعض دیگر باروں کی گرفتیں لکھیے۔

### جوہری کمیت (atomic mass)

جوہری کمیت کا قیاس ڈالٹن کے جوہری نظریے کا غیر معمولی پہلو ہے۔ اس نظریے کے مطابق جوہری کمیت ہر ایک عنصر کی خاصیت ہوتی ہے۔

چوں کہ جوہر حد درجہ ہلکے اور چھوٹے ہوتے ہیں، لہذا سائنس دانوں کو ان کی کمیتیں محسوب کرنے میں مشکل ہوتی ہے۔ کسی جوہر کی کمیت کا دوسرے کسی عنصر کی جوہری کمیت سے معیار کے طور پر تقابل کیا جاتا ہے۔

1961ء میں یہ ساری دنیا میں متفقہ طور پر یہ طے کیا گیا تھا کہ کاربن کی کمیت دیگر عناصر کی جوہری کمیت محسوب کرنے کے لیے معیار کے طور پر لی جائے گی۔ ذیل کی شکل 4 کو دیکھیے۔ فرض کیجیے کہ دائرہ نما شکل کاربن-12 کی کمیت کا نمائندہ ہے۔ اسے 12 مساوی حصوں میں جیسا کہ شکل میں دکھا گیا ہے، تقسیم کیا گیا ہے۔ ہر حصہ کاربن-12 کی کمیت کا  $\frac{1}{12}$  حصہ ہوتا ہے۔

جدول - 8 چند عناصر کی جوہری کمیت

عنصر	جوہری کمیت (u میں)	عنصر	جوہری کمیت (u میں)
ہائیڈروجن	1	المونیم	27
کاربن	12	فاسفورس	31
نائٹروجن	14	سلفر (گندھک)	32
آکسیجن	16	کلورین	35.5
سوڈیم	23	پوٹاشیم	39
میکینیشیم	24	کیلیشیم	40

کیا یہ ممکن ہے پانی کے ایک سالے کی تیاری کے لیے ہائیڈروجن کے جوہروں کی اتنی ہی تعداد آکسیجن کے جوہروں کی بھی اتنی ہی تعداد کے ساتھ مل سکتی ہے؟

اس بات کے لیے کہ پانی کے تمام سالے مماثلت رکھیں، یہ ضروری ہے کہ ہائیڈروجن اور آکسیجن کے سالے میں ان کے جوہروں کی تعداد متعین ہو، اگر یہ تعداد متعین نہ ہو تو بتائیے کہ پانی کے یہ ذرات کس طرح مماثل ہوں گے؟

پانی کے ہر ایک سالے میں ہائیڈروجن کے 2 جوہر اور آکسیجن کا 1 (ایک) جوہر ہوتا ہے۔

### مرکب کا علامتی اظہار

کسی مرکب کے علامتی اظہار (ضابطے) کے تعین کے لیے ہمیں دو باتیں ذہن نشین کرنی ہوں گی۔ پہلی یہ کہ مرکب کے سالے میں کونسے عناصر پائے جاتے ہیں اور دوسری یہ کہ اس سالے میں ہر ایک عنصر کے جوہروں کی تعداد کیا ہے؟ ہائیڈروجن کے دو جوہر اور آکسیجن کا ایک جوہر مل کر پانی کا سالہ تیار کرتے ہیں۔ لہذا پانی کے سالے کا ضابطہ  $H_2O$  ہوگا۔

دوسرا قاعدہ یہ ہے کہ اگر کسی سالے میں ایک ہی جوہر پایا جاتا ہو تو عدد ایک نہیں لکھا جائے گا اور ضابطے میں ایک جوہر متصور کیا جائیگا۔ آئیے ایک اور مثال پر غور کرتے ہیں۔ کاربن ڈائی آکسائیڈ کے ایک سالہ میں کاربن ڈائی آکسائیڈ کا ایک جوہر اور آکسیجن کے 2 جوہر ہوتے ہیں۔ کاربن اور آکسیجن کے عناصر ایک اور طرح سے تعامل کرتے ہوئے کاربن مونو آکسائیڈ تشکیل دیتے ہیں۔ کاربن مونو آکسائیڈ کے سالے میں ایک کاربن کا اور ایک آکسیجن کا جوہر ہوتا ہے۔

### کیا آپ جانتے ہیں؟

1۔ جان ڈالٹن نے ابتدا میں عناصر کے جوہری اوزان کو ہائیڈروجن کے جوہری وزن کے حوالے سے محسوب کیا۔ جوہری کمیت کے تعین کے لیے ابتدائی دور میں سائنس دانوں کی جانب سے قدرتی طور پر پائی جانے والی آکسیجن کے ایک جوہر کی کمیت کے  $\frac{1}{16}$  کو اکائی کے طور پر لیا جاتا تھا اس کی دو وجوہات ہیں۔

● آکسیجن کئی عناصر کے ساتھ تعاملات کرتے ہوئے مرکبات تشکیل دیتا ہے۔

● جوہری کمیت کی اکائی سے زیادہ تر عناصر کی کمیتیں مکمل اعداد کے طور پر حاصل ہوتی ہیں۔


2۔ انیسویں صدی کے دوران کسی جوہر کی کمیت محسوب کرنے کے لیے سہولتیں ہی دستیاب نہیں تھیں۔ ان حالات میں ماہرین کیمیا تجربات کے ذریعے ایک جوہر کی کمیت دوسرے جوہر کی تقابلی کمیت کے طور پر لیا کرتے تھے۔ دور حاضر میں سائنسی آلے mass spectrometer کی مدد سے کسی بھی جوہر کی جوہری کمیت بالکل صحیح معلوم کی جاسکتی ہے۔

### مرکبات کے سالمات


ہم جانتے ہیں کہ ایک سالہ مختلف جوہروں کے یک جا ہونے سے تشکیل پاتا ہے۔ مثال کے طور پر پانی کا سالہ اس وقت بنتا ہے جب ہائیڈروجن اور آکسیجن کے جوہر قریب آتے ہیں۔ پانی کے سبھی سالے مماثل ہوتے ہیں۔

## مثالیں Examples


ہائیڈروجن کلورائیڈ کا ضابطہ




میگنیشیم کلورائیڈ کا ضابطہ



کیلشیم آکسائیڈ کا ضابطہ



المونیم سلفیٹ کا ضابطہ



جدول - 9 چند مرکبات کے ضابطے

مرکبات	ضابطے
سوڈیم کاربونیٹ	$Na_2CO_3$
سوڈیم ہائیڈروکربونیٹ	$NaHCO_3$
سوڈیم ہائیڈروآکسائیڈ	$NaOH$
کاپرسلفیٹ	$CuSO_4$
سلور نائٹریٹ	$AgNO_3$
ہائیڈروکلورک ترشہ	$HCl$
سلفیورک ترشہ	$H_2SO_4$
نائٹرک ترشہ	$HNO_3$
امونیم کلورائیڈ	$NH_4Cl$
پوٹاشیم ڈائی کرومیٹ	$K_2Cr_2O_7$
پوٹاشیم پرمینگنیٹ	$KMnO_4$

## سالمی کمیت Molecular Mass

ہم جوہری کمیت کا تصور جانتے ہیں۔ سالمی کمیت کو بھی اسی


طریقے کو توسیع دے کر سمجھا جاسکتا ہے۔

• کیا آپ اس توضیح کے بعد کاربن ڈائی آکسائیڈ اور کاربن مونو آکسائیڈ کا ضابطہ لکھ سکتے ہیں؟ یہ ضابطہ بھی پانی کے ضابطے کی طرح ہی لکھا جائے گا۔


عناصر کی گرفت کے استعمال سے کیمیائی ضابطہ لکھنے کا ایک مخصوص طریقہ بھی ہوتا ہے جسے چلیپائی طریقہ (criss-cross method) بھی کہتے ہیں۔

کیمیائی ضابطہ لکھنے کے لیے ذیل کے نکات ملحوظ رکھنا ضروری ہے۔  
مثال کے طور پر سوڈیم کاربونیٹ کا ضابطہ لکھیں گے۔

1- جوہروں کی علامتوں یا جوہروں کے گروپ کو پہلو بہ پہلو لکھیں۔ اولاً مثبت برقی بار لکھیں پھر منفی بار  
 $Na \quad CO_3$   
2- جوہر یا جوہروں کے گروپ کی گرفت علامت کے اوپر لکھیں۔



3- گرفتی عدد کو اس کے اعظم ترین جز ضربی (اگر ہو تو) سے تقسیم کیجیے



4- گرفتی عدد کا مقام تبدیل کرتے ہوئے یہ اعداد اجزا کے سیدھی جانب نیچے کی طرف لکھیں۔  
 $Na_2(CO_3)_1$

5- اگر کوئی جز کا عدد 1 (ایک) متعین ہو تو ضابطہ لکھنے کے دوران اسے نظر انداز کر دیجیے  
 $Na_2CO_3$

6- اگر جوہروں کے گروپ کو ایک سے زائد عدد حاصل ہو تو اسے توسیع میں لکھئے۔ (المونیم سلفیٹ کے ضابطے پر غور کیجئے)

اس طریقے سے ہم سوڈیم کاربونیٹ کا ضابطہ

$Na_2CO_3$  لکھتے ہیں۔

$$1 \times 23 + 1 \times 35.5$$

$$58.5 \text{ u}$$

## سالم کا تصور mole concept

ہم جانتے ہیں کہ جوہروں اور سالموں کی جسامت بہت چھوٹی جب کہ ان کی تعداد غیر معمولی ہوتی ہے۔ کسی شے کے تھوڑے سے نمونے میں بھی جوہروں اور سالموں کی بہت بڑی تعداد پائی جاتی ہے۔

بتائیے کہ 18 گرام پانی میں کتنے سالمے ہوں گے؟

12 گرام کاربن میں کتنے جوہر پائے جاتے ہیں؟

آپ کو یہ جان کر حیرت ہوگی کہ پانی کی 18 گرام کیمت میں اور کاربن کے 12 گرام میں ذروں کی تعداد مساوی ہوتی ہے۔ یہ آنکڑا بہت بڑا ہے۔ اسے محسوب کرنے کے لیے ایک اکائی 'سالم' کا تعارف ضروری ہے۔ یہ ایک عددی مقدار ہے۔

کسی شے کا ایک سالم سے مراد اس شے کی وہ مقدار ہوتی ہے جس میں ذرات (جوہر، سالمے، رواں وغیرہ) 12 گرام  $^{12}_6\text{C}$  ہجما میں موجود جوہروں کے مساوی ہوتے ہیں۔

کسی شے کے ایک سالم میں ذرات کی تعداد  $6.022 \times 10^{23}$  ہوتی ہے۔ اس کو ایوگاڈرو Avogadro کا مستقل کہتے ہیں۔ یہ مستقل اٹلی کے ماہر کیمیائی Amedeo Avogadro کی یادگار کے طور پر رکھا گیا ہے۔ اس کو ( $N_A$ ) سے ظاہر کیا جاتا ہے۔

اشیا کی سالمی کیمت اس شے کے سالمے میں موجود تمام جوہروں کی کیمتوں کا حاصل جمع ہوتی ہے۔ لہذا یہ سالمے کی اضافی کیمت ہے جسے یکجائی کیمت (u) سے ظاہر کرتے ہیں۔

مثال کے طور پر  $\text{H}_2\text{SO}_4$  کی سالمی کیمت محسوب کیجیے؟

حل:

$$= 2(\text{آکسیجن کی جوہری کیمت}) + 4(\text{سلفر کی جوہری کیمت}) + (\text{ہائیڈروجن کی جوہری کیمت}) \times 2$$

$$= (2 \times 1) + 32 + (4 \times 16) = 98 \text{ u}$$

## اکائی ضابطہ کی کیمت

”اکائی ضابطہ کی کیمت“ جیسا اس کے نام سے ظاہر ہے یہ متعلقہ جوہر کے اکائی رواں یا سالمہ کا ضابطہ ہے۔

$\text{NaCl}$  کے اکائی ضابطہ کی کیمت سے مراد ایک  $\text{Na}^+$  رواں

اور ایک  $\text{Cl}^-$  رواں ہے اسی طرح  $\text{MgBr}_2$  کے معنی ایک  $\text{Mg}^{+2}$

رواں اور دو  $\text{Br}^-$  رواں ہیں۔  $\text{H}_2\text{O}$  کے اکائی ضابطہ کی کیمت سے مراد

$\text{H}_2\text{O}$  کا ایک سالمہ ہے۔ کسی مادہ کے اکائی ضابطہ کی کیمت سے مراد

مرکب کے اکائی ضابطہ میں موجود تمام جوہروں کے جوہری کیمتوں کا

مجموعہ ہے۔ اکائی ضابطہ کی کیمت بھی سالمی کیمت کی طرح معلوم کی جاتی

ہے۔ اس میں صرف یہ فرق ہوتا ہے کہ اکائی ضابطہ صرف اُن مادوں

(مرکبات) کے لئے استعمال ہوتا ہے جس کے اجزاء (عناصر) ”رواں“

کی شکل میں ہوں۔

$\text{NaCl}$  ایک اکائی ضابطہ ہے جس کی کیمت کچھ اس طرح

معلوم کی جاسکتی ہے۔

ایک سوڈیم رواں کی جوہری کیمت (23) + ایک کلورین رواں کی جوہری کیمت (35.5)

آسان ہو جاتا ہے۔ کسی شے کے ایک سالم کو گرام میں ظاہر کیا جائے تو اسے  
سلمی کمیت یا molar mass کہتے ہیں۔

سلمی کمیت، یکجائی کمیت/سالمی کمیت عددی طور پر مساوی  
ہوتے ہیں۔ لیکن سلمی کمیت کی اکائیاں ہوتی ہیں (گرام میں) جبکہ سالمی  
کمیت ایک نسبت ہے جس کو یکجائی کمیتی اکائی میں ظاہر کیا جاتا ہے۔

مثال کے طور پر پانی کی سالمی کمیت  $18u = H_2O$

پانی کے سلم کی کمیت  $18g =$

$18u$  پانی میں پانی کا ایک ہی سالمہ ہوتا ہے جب کہ  $18g$

پانی ایک سلم ہوتا ہے جس میں پانی کے سالموں کی تعداد

$6.022 \times 10^{23}$  ہوتی ہے۔

کیا آپ جانتے ہیں؟

لفظ mole (سلم) کو سب سے پہلے Wilhelm

Ostwald نے متعارف کیا۔ اس سائنس داں نے سلم کے

لفظ کو لاطینی لفظ 'moles' سے اخذ کیا جس کے معنی ڈھیر کے

ہوتے ہیں۔ ایک شے جو ہروں یا سالموں کا ڈھیر ہی متصور کی


جائے گی۔ اس کی اکائی 1967ء میں متفقہ طور پر طے کر لی گئی۔

یہ اکائی کسی نمونے میں جوہروں اور سالموں کی بھاری تعداد کو

ظاہر کرنے کا ایک آسان طریقہ فراہم کرتی ہے۔

سلمی کمیت molar mass

سلم کی توضیح کے بعد کسی شے کے ایک مول یا سلمی کمیت کو جاننا



شکل - 6 سلم (mole) کے تصور کا خاکہ

## کیمیائی تعاملات

- اسپرٹ لیمپ یا برزکی مدد سے اسے جلایئے۔




شکل 6 میگنیشیم کے فیتے کا جلنا

ہم نے عناصر، سالمات اور مرکبات سے متعلق سیکھا ہے، ہم نے چند علامتوں اور ضابطوں سے متعلق بھی معلومات حاصل کی ہیں اور ساتھ ہی ساتھ ضابطوں کو لکھنے کے طریقے سے واقفیت بھی حاصل کر چکے ہیں۔

- کیا آپ نے آتش بازی میں نظر آنے والے مختلف رنگین شعلوں کا مشاہدہ کیا ہے؟
- کیا آپ نے کبھی پلاسٹک کے ٹکڑے کے جلنے کا مشاہدہ کیا ہے؟
- کیا آپ نے کبھی لٹمس کاغذ کو اساس یا ترشے میں ڈبو کر اس کے رنگ میں ہونے والی تبدیلی کا مشاہدہ کیا ہے؟
- یہ تمام تبدیلیاں کیمیائی تبدیلیاں ہیں یہ تبدیلی کیمیائی تعامل کہلاتی ہے۔ کیمیائی تعامل میں حصہ لینے والی اشیا کو متعاملات اور نئے حاصل ہونے والی اشیا کو محاصلات کہا جاتا ہے۔
- یہ کیمیائی تبدیلیاں کیوں واقع ہوتی ہیں؟

● آپ نے کیا مشاہدہ کیا؟  
میگنیشیم کا فیتہ آکسیجن کی موجودگی میں جل کر سفید شعلے کے ساتھ جھلملاتی روشنی پیدا کرتا ہے اور سفید سفوف میں تبدیل ہو جاتا ہے۔  
یہ سفید سفوف میگنیشیم آکسائیڈ ہوتا ہے۔




اس تعامل میں میگنیشیم اور آکسیجن آپس میں مل کر ایک نئی شے میگنیشیم آکسائیڈ بناتے ہیں۔ ایسا تعامل جس میں دو یا زیادہ متعاملات کے ذریعے واحد محاصل حاصل ہوتا ہے، کیمیائی اتحاد کہلاتا ہے۔  
آپ یہ بھی محسوس کریں گے کہ جب میگنیشیم کو آکسیجن کی موجودگی میں جلایا جاتا ہے تو حراری توانائی خارج ہوتی ہے۔  
آئیے ہم کیمیائی اتحاد کے تعاملات کے لیے چند مزید مثالوں پر غور کریں گے۔

i کوئلے کا جلنا: جب کوئلے کو آکسیجن کی موجودگی میں جلایا جاتا ہے تو کاربن ڈائی آکسائیڈ پیدا ہوتی ہے۔



(حراری توانائی)

ii جب ان بجھے چوڑے میں پانی ملا کر بچھا ہوا چونا بنایا جاتا ہے



(حراری توانائی)

کیمیائی تعاملات میں جو ہر نہ تو پیدا ہوتے ہیں اور نہ تو فنا ہوتے ہیں۔ ایک کیمیائی تعامل وہ طریقہ ہے جس میں کیمیائی تغیر واقع ہوتا ہے یعنی ابتدائی اشیا (متعاملات) محاصلات سے بالکل مختلف ہوتے ہیں۔ کیمیائی بند کے بننے اور ٹوٹنے کے دوران کیمیائی تعاملات واقع ہوتے ہیں (آپ کیمیائی بندش سے متعلق دہم جماعت میں پڑھیں گے) چند عام تعاملات کے اقسام کو ذیل میں بیان کیا گیا ہے۔  
کیمیائی تعاملات کو چار اقسام میں درجہ بند کیا گیا ہے۔

## کیمیائی تعاملات کے اقسام

### کیمیائی اتحاد

#### مشغلہ-3

(اس مشغلے کو معلم کی مدد سے انجام دیا جائے)

- ایک چھوٹا میگنیشیم کا فیتہ (تقریباً 3 سمرلہ) لیجیے۔
- میگنیشیم کے فیتے کو ریگ مال سے رگڑیئے۔
- اس کو ایک چمچے کی مدد سے پکڑیئے۔




- آپ نے کیا مشاہدہ کیا؟  
 آپ دیکھیں گے کہ ماچس کی تیلی بجھ جائے گی۔  
 مذکورہ بالا مشغلے میں کیمیشیم کاربونیٹ کو گرم کرنے پر یہ کیمیشیم  
 آکسائیڈ اور کاربن ڈائی آکسائیڈ میں تحلیل ہو جاتا ہے۔  
 یہ ایک حراری تحلیل تعامل ہے۔ جب تحلیل تعامل کو گرم کیا جاتا  
 ہے تو اسے حراری تحلیل تعامل کہا جاتا ہے۔

### مشغلہ-5

شکل 9 کے مطابق آلات کو ترتیب دیجئے۔


- ☆ ایک امتحانی نلی میں تقریباً 5.0g لیڈ نائٹریٹ کا سفوف لیجئے۔
- ☆ ایک چمچے کی مدد سے امتحانی نلی کو پکڑ لیجئے۔
- ☆ ایک شعلے پر امتحانی نلی کو گرم کیجئے۔ (شکل 9 دیکھیے)



شکل 9۔ لیڈ نائٹریٹ کو گرم کر کے نائٹروجن ڈائی آکسائیڈ کی تیاری



پانی کے  
 CaO(s) کے ساتھ  
 تعامل کرنے پر بڑی  
 مقدار میں حراری  
 توانائی خارج ہوتی  
 ہے۔ اگر آپ برتن کی  
 دیواروں کو چھوتے  
 ہوں تو آپ اس کی  
 گرمی محسوس کریں





شکل 7۔ CaO کا پانی کے ساتھ تعامل کر کے بجھا ہوا چونا بننا

گے۔ ایسے تعاملات بروں حراری تعاملات کہلاتے ہیں۔ بجھا ہوا چونا  
 دیواروں کی آہک پاشی کے لیے استعمال کیا جاتا ہے۔ ہوا میں موجود  
 کاربن ڈائی آکسائیڈ کے ساتھ کیمیشیم ہائیڈرو آکسائیڈ آہستہ سے تعامل  
 کر کے دیواروں پر کیمیشیم کاربونیٹ کی پتلی پرت بناتا ہے۔ جو دیواروں  
 میں چمک پیدا کرتا ہے۔

### تحلیلی تعامل (Decomposition Reaction)

### مشغلہ-4

- امتحانی نلی میں ایک چمکی کیمیشیم کاربونیٹ (چونے کا پتھر) لیجئے۔
- امتحانی نلی کو اسپرٹ لیمپ یا برنز پر گرم کیجئے۔
- اب شکل میں بتائے گئے طریقے پر خارج ہونے والی گیس کے  
 قریب جلتی ہوئی ماچس کی تیلی رکھیے۔



شکل 8۔ کیمیشیم کاربونیٹ کو گرم کرنا اور خارج ہونے والی گیس کا جلتی ہوئی ماچس کی تیلی کے ذریعے جانچ کرنا


☆ واقع ہونے والی تبدیلی کو نوٹ کیجیے۔  
☆ آپ نے کیا مشاہدہ کیا؟

- برقی رو کو گزاریے اور اس آلے کو تھوڑی دیر تک بغیر ہلائے رکھیے۔  
- آپ امتحانی نلیوں میں کیا مشاہدہ کریں گے؟  
- دونوں برقیروں پر آپ گیس کے بلبلوں کو خارج ہوتے ہوئے دیکھیں گے۔ یہ بلبلے امتحانی نلی میں موجود پانی کو ہٹاتے ہیں۔

کیا دونوں امتحانی نلیوں میں جمع ہوئی گیسوں کا حجم یکساں ہے؟  
جب امتحانی نلیاں گیسوں سے بھر جائیں گی، انھیں احتیاط کے ساتھ نکال دیجیے۔ ایک جلتی ہوئی موم بتی کو ہر امتحانی نلی کے منہ کے قریب لاکر دونوں گیسوں کی جانچ علیحدہ کیجیے۔

● آپ نے الگ الگ موقعوں پر کیا مشاہدہ کیا؟  
● کیا آپ ہر ایک امتحانی نلی میں موجود گیس کی شناخت کر سکتے ہیں؟

مذکورہ بالا مشغلے میں برقی رو گزارنے پر پانی ہائیڈروجن اور آکسیجن میں تحلیل ہو گیا یہ تعامل برق پاشیدہ تحلیل تعامل کہلاتا ہے۔



### مشغلہ-7


- ایک واچ گلاس میں چنگلی بھرسور برومائید لیجیے۔  
- سلور برومائید کے رنگ کا مشاہدہ کیجیے۔  
- واچ گلاس کو سورج کی روشنی میں کچھ وقت کے لیے رکھ دیجیے۔  
- اب سلور برومائید کے رنگ کا مشاہدہ کیجیے۔  
● آپ نے کن تبدیلیوں کا مشاہدہ کیا؟  
● کیا سلور برومائید کے رنگ میں کوئی تبدیلی واقع ہوئی؟  
- سورج کی روشنی میں سلور برومائید سلور اور برومین میں تحلیل ہو جاتا ہے۔ ہلکے زرد رنگ کا سلور برومائید سورج کی روشنی کی وجہ سے سرسئی رنگ میں تبدیل ہو جاتا ہے۔  
- یہ تحلیل تعامل سورج کی روشنی میں عمل میں آتا ہے اور ایسے تعاملات ضیائی کیمیائی (فوٹو کیمیکل) تعاملات کہلاتے ہیں۔

- ایک پلاسٹک گامگ لیجیے۔ اس کی نچلی سطح میں دو سوراخ کیجیے۔  
- ان سوراخوں میں دو برکارک لگائیے۔  
- ان برکارک میں کاربن کے دو الیکٹروڈس داخل کیجیے۔  
- الیکٹروڈس کو شکل میں بتائے گئے طریقے پر 9V کی بیٹری سے جوڑیے۔  
- مگ میں پانی برقیروں کے ڈوبنے تک بھردیجیے۔  
- پانی میں ہلکایا سفیدورک ترشے کے چند قطرے ملائیے۔  
- پانی سے بھری ہوئی دو امتحانی نلیاں لے کر انھیں کاربن کے دو برقیروں پر اوندھا کر دیجیے۔

☆ واقع ہونے والی تبدیلی کو نوٹ کیجیے۔  
☆ آپ نے کیا مشاہدہ کیا؟  
- لیڈ نائٹریٹ کو گرم کرنے پر لیڈ آکسائیڈ، آکسیجن اور نائٹروجن ڈائی آکسائیڈ میں تحلیل ہو جاتا ہے۔ آپ امتحانی نلی میں خارج ہونے والے بھورے دھنوں کا مشاہدہ کر سکتے ہیں۔ یہ بھورا دھنوں نائٹروجن ڈائی آکسائیڈ (NO<sub>2</sub>) کا ہوتا ہے۔  
- یہ بھی ایک حراری تحلیل تعامل ہے۔  
- آئیے اب ہم چند مزید تحلیل تعاملات انجام دیں گے۔

### مشغلہ-6

- ایک پلاسٹک گامگ لیجیے۔ اس کی نچلی سطح میں دو سوراخ کیجیے۔  
- ان سوراخوں میں دو برکارک لگائیے۔  
- ان برکارک میں کاربن کے دو الیکٹروڈس داخل کیجیے۔  
- الیکٹروڈس کو شکل میں بتائے گئے طریقے پر 9V کی بیٹری سے جوڑیے۔  
- مگ میں پانی برقیروں کے ڈوبنے تک بھردیجیے۔  
- پانی میں ہلکایا سفیدورک ترشے کے چند قطرے ملائیے۔  
- پانی سے بھری ہوئی دو امتحانی نلیاں لے کر انھیں کاربن کے دو برقیروں پر اوندھا کر دیجیے۔



شکل-10: پانی کی برق پاشیدگی

- شکل میں بتائے گئے طریقے پر ایک غبارہ لے کر مخروطی صراحی کے منہ پر باندھ دیجیے۔

- مخروطی صراحی اور غبارے میں واقع ہونے والی تبدیلیوں کا مشاہدہ کیجیے۔

- آپ نے کیا مشاہدہ کیا؟

آپ دیکھ سکتے ہیں کہ محلول میں سے گیس کے بلبل نکل رہے ہیں اور غبارہ پھولتا ہوا نظر آئے گا۔ جست کے ٹکڑے، ہلکایا

ہائیڈروکلورک ترشے سے تعامل کرتے ہیں اور ہائیڈروجن گیس خارج کرتے ہیں جیسا کہ ذیل میں بتایا گیا ہے:



حسب بالا تعامل میں زنک کا عنصر ہائیڈروکلورک ترشے سے ہائیڈروجن کو ہٹاتا ہے۔ یہ عمل ہٹاؤ کا تعامل ہے۔




Fig 12(a)




Fig 12(b)

### مشقہ-9

- لوہے کے دو کیلے لیجیے اور انہیں ریگ مال سے رگڑ کر صاف کیجیے۔
- دو امتحانی نلیاں لے کر ان پر A اور B کے نشان لگائیے۔



شکل - 11(a) سلور برومائیڈ شکل - 11(b) سورج کی روشنی میں رکھنے پر (سرئی رنگ) سلور دھات (ہلکا زرد رنگ)



مذکورہ بالا تمام تخلیلی تعاملات میں حرارت، نور یا برقی رو کی شکل میں توانائی کی ضرورت ہوتی ہے تاکہ متعاملات کو محاصلات میں تبدیل کیا جاسکے۔ یہ تمام تعاملات دروں حراری ہوتے ہیں۔

درج ذیل مشاغل انجام دیجیے۔

(i) ایک واچ گلاس میں چمکی بھر  $\text{AgCl}_2$  لیجیے۔ اسے تھوڑی دیر کے لیے سورج کی روشنی میں رکھ کر واقع ہونے والی تبدیلی کا مشاہدہ کیجیے۔

(ii) ایک امتحانی نلی میں فیرس سلفیٹ کی چند قلمیں لیجیے۔ اسے اسپرٹ لیپ پر گرم کیجیے۔

(iii) ایک امتحانی نلی میں تقریباً دو گرام بیریم ہائیڈرو آکسائیڈ لیجیے۔ اس میں تقریباً ایک گرام امونیم کلورائیڈ ملا کر شیشے کی سلاخ کے ذریعے اچھی طرح ملائیے۔ اپنی ہتھیلی سے امتحانی نلی کو چھو کر دیکھئے۔

آپ نے کیا مشاہدہ کیا؟

### عمل ہٹاؤ کا تعامل

عمل ہٹاؤ کا تعامل میں ایک عنصر کسی مرکب کے عنصر کو ہٹا کر اس کی جگہ لے لیتا ہے۔ دھاتوں کے ذریعے ترشے سے ہائیڈروجن کا عمل ہٹاؤ، عام طور پر دھاتیں ہائیڈروجن سے زیادہ تعامل پذیر ہوتی ہیں اور اسے ترشے سے علاحدہ کرتی ہیں۔


آئیے ہم مندرجہ ذیل مشغلے میں واقع ہونے والے تعامل کا مشاہدہ کریں گے۔

### مشقہ-8



- ایک مخروطی صراحی میں تھوڑا سا جست کا سفوف لیجیے۔
- اس میں ہلکایا ہائیڈروکلورک ترشے کو آہستہ سے ملائیے۔

- آپ نے کس قسم کی تبدیلی کا مشاہدہ کیا؟  
 آپ نے محسوس کیا ہوگا کہ کاپرسلفیٹ میں ڈبوئے ہوئے کیلے کا رنگ بھورا اور امتحانی نلی A میں موجود کاپرسلفیٹ محلول کا رنگ پھیکا (fade) پڑ گیا ہے۔

لوہے کا کیلا اور کاپرسلفیٹ محلولوں کا تجربے سے قبل اور تجربے کے بعد تقابل کرنے پر اس مشغلے میں انجام پانے والا کیمیائی تعامل اس طرح ہے۔




لوہا، تانبے سے زیادہ عامل ہوتا ہے۔ اس لیے یہ کاپرسلفیٹ سے تانبے کو ہٹا دیتا ہے۔ یہ عمل ہٹاؤ کے تعامل کی دوسری مثال ہے۔  
 عمل ہٹاؤ کے تعامل کی دیگر مثالیں حسب ذیل ہیں:



## دوہرے عمل ہٹاؤ کا تعامل:

### مشغلہ-10

☆ ایک امتحانی نلی میں چنگی بھر لیڈ نائٹریٹ لے کر اسے 5.0 ملی لیٹر کشید کیے ہوئے پانی میں حل کیجیے۔  
 ☆ ایک امتحانی نلی میں چنگی بھر پوٹاشیم آیوڈائیڈ لے کر کشید کیے ہوئے پانی میں حل کیجیے۔  
 ☆ لیڈ نائٹریٹ کے محلول کو پوٹاشیم آیوڈائیڈ کے محلول میں ملائیے۔  
 ☆ آپ نے کیا مشاہدہ کیا؟  
 ☆ ایک زرد رنگ کی شے جو پانی میں نائل پذیر ہوتی ہے، حاصل ہوگی۔ یہ نائل پذیر شے رسوب کہلاتی ہے۔ یہ رسوب لیڈ آیوڈائیڈ ہے۔




مذکورہ بالا تعامل میں لیڈ رواں اور پوٹاشیم رواں اپنی جگہوں کو آپس میں تبدیل کر لیتے ہیں۔ لیڈ رواں آیوڈین رواں کے ساتھ مل کر بہ طور رسوب  $\text{PbI}_2$  اور  $\text{KNO}_3$  بناتا ہے۔

- ہر امتحانی نلی میں تقریباً 10 ملی لیٹر کاپرسلفیٹ کا محلول لیجیے۔ امتحانی نلی A میں موجود کاپرسلفیٹ کے محلول میں ایک لوہے کے کیلے کو دھاگے کی مدد سے ڈبوئیے۔  
 - دوسرے لوہے کے کیلے کو بازور رکھ دیجیے تاکہ تعامل کے بعد تقابل کیا جاسکے۔  
 - لوہے کا کیلا ڈبوئی ہوئی امتحانی نلی کو 20 منٹ تک ہلائے بغیر رکھ دیجیے۔  
 - اب کاپرسلفیٹ محلول میں سے لوہے کے کیلے کو نکالیے۔



شکل - 13(a) کاپرسلفیٹ محلول میں ڈبویا ہوا لوہے کا کیلا

- لوہے کا کیلا اور امتحانی نلیاں A اور B کو ایک دوسرے کے بازو رکھیں۔  
 دونوں لوہے کے کیلوں کا رنگ اور امتحانی نلیوں میں موجود محلولوں کے رنگوں کا تقابل کیجیے۔




شکل - 13(b) لوہے کا کیلا اور کاپرسلفیٹ کے محلولوں کا تقابل تجربے سے قبل اور تجربے کے بعد


اضافہ ہوتا ہے یا آکسیجن خارج ہوتی ہے۔  
آئیے اس تجربے کو انجام دے کر عمل تکسید اور عمل تحویل کو واضح  
طور پر سمجھیں گے۔

### مشغلہ-11


چینی کے برتن میں تقریباً 1.0 گرام کا پرکاسفوف لیجیے۔  
ایک جالی لگی ہوئی تپائی پر چینی کا برتن رکھیے۔  
ایک ہنس برنز پر یا اسپرٹ لیمپ کی مدد سے اسے گرم کیجیے۔  
کیا آپ کا پرکے رنگ میں کوئی تبدیلی محسوس کریں گے؟  
آپ مشاہدہ کریں گے کہ کا پرکی اوپری سطح سیاہ ہو جائے گی۔  
کا پرکے رنگ کیوں تبدیل ہوا؟  
کا پرکے اوپری سطح پر بننے والی سیاہ شے کونسی ہے؟  
مشغلے میں کا پر کو گرم کرنے پر یہ فضا میں موجود آکسیجن سے تعامل کر کے  
کا پر آکسائیڈ بناتا ہے۔ تعامل کو درج ذیل میں بتایا گیا ہے۔



شکل-15(a) سیاہ رنگ میں تبدیل ہوا کا پر آکسائیڈ




شکل-15(b) کا پر آکسائیڈ سے کا پرکی تکسید




شکل-14 لیڈ نائٹریٹ اور پوٹاشیم آیوڈائیڈ کی تیاری


ایسا تعامل دو ہر عمل ہٹاؤ کا تعامل ہے۔ ایسا تعامل جس میں دو  
متعاملات کے مثبت اور منفی اعلیے باہم تبدیل ہو کر رسوب کی شکل میں  
محاصل بناتے ہیں، دو ہر تحلیل تعامل یا دو ہر عمل ہٹاؤ کا تعامل کہلاتا ہے۔  
دو ہر عمل ہٹاؤ کے تعامل کی چند مثالیں حسب ذیل ہیں:  
(1) سوڈیم سلفیٹ کے محلول کو بیریم کلورائیڈ کے محلول میں ملانے پر  
سفید رنگ کا بیریم سلفیٹ کا رسوب اور حل پذیر سوڈیم کلورائیڈ  
محاصل ہوتا ہے۔



(2) سوڈیم ہائیڈروآکسائیڈ ہائیڈروکلورک ترشے سے تعامل کرنے  
پر سوڈیم کلورائیڈ اور پانی محاصل ہوتا ہے۔




(3) سوڈیم کلورائیڈ، سلورنائٹریٹ کے ساتھ تعامل کرتے ہوئے  
محلول میں سلورکلورائیڈ رسوب بناتا ہے۔



### عمل تکسید اور عمل تحویل Oxidation & Reduction

عمل تکسید ایسا کیمیائی تعامل ہے جس میں آکسیجن کا اضافہ  
ہوتا ہے یا ہائیڈروجن خارج ہوتی ہے۔

عمل تحویل ایسا کیمیائی تعامل ہے جس میں ہائیڈروجن کا



شکل - 16

### زنگ لگنا (Corrosion)

آپ نے مشاہدہ کیا ہوگا کہ کٹے ہوئے سیب کا اندرونی حصہ بھورا ہو جاتا ہے، لوہے سے بنے ہوئے برتن چمکتے ہیں، جبکہ وہ نئے ہوتے ہیں۔ تھوڑی مدت تک کھلے رکھ دینے پر یہ تدریجاً وہ سرخی مائل بھورے رنگ میں تبدیل ہو جاتا ہے۔ پٹاخوں کا جل کر سفید دھوئیں میں تبدیل ہونا۔


یہ تبدیلیاں کس طرح واقع ہوئیں؟  
 مذکورہ بالا تمام عمل عمل تکسید کی بہترین مثالیں ہیں۔ آئیے اس سے متعلق معلومات حاصل کریں گے کہ یہ کس طرح واقع ہوتا ہے؟  
 عمل تکسید سے مراد آکسیجن کے سالمات کا دھاتوں سے بنی اشیاء سے لیکر زندہ بافتوں تک کے ساتھ تعامل ہے جو اس کے ساتھ تماس میں آتے ہیں۔



شکل - 17 لوہے کا زنگ لگنا

اس تعامل میں کارپرو آکسیجن کے ساتھ مل کر کارپرو آکسائیڈ بناتا ہے۔ یہاں آکسیجن کا اضافہ ہوتا ہے اس لیے یہ تعامل عمل تکسید کہلاتا ہے۔ مذکورہ بالا مشغلے میں حاصل شدہ کارپرو آکسائیڈ میں سے ہائیڈروجن گیس گزار کر واقع ہونے والی تبدیلی کا مشاہدہ کیجیے۔ (شکل 16 دیکھیے)


آپ نے کیا مشاہدہ کیا؟  
 کارپرو آکسائیڈ کے سیاہ رنگ میں کیا کوئی تبدیلی واقع ہوئی؟  
 آپ یہ محسوس کریں گے کہ کارپرو آکسائیڈ آکسیجن کو کھو کر کارپرو بناتا ہے کارپرو کی سطح سیاہ سے بھورے رنگ میں تبدیل ہو جاتی ہے۔ اس عمل میں آکسیجن علاحدہ ہو جاتی ہے۔ اس لیے یہ تعامل عمل تحویل کہلاتا ہے۔



مذکورہ بالا تعامل میں آکسیجن کا اخراج ہوتا ہے۔ ایسا تعامل ”عمل تحویل“ کہلاتا ہے۔


عام طور پر عمل تکسید اور تحویل ایک ہی تعامل میں واقع ہوتے ہیں۔ اگر ایک متعامل کی تکسید واقع ہو تو دوسرے کی تکسید واقع ہوگی۔ ایسے تعاملات تکسیدی تحویل کہلاتے ہیں۔ انھیں Redox تعاملات بھی کہا جاتا ہے۔  
 CuO اور H<sub>2</sub> کے تعامل میں CuO کی تحویل واقع ہوتی ہے اور H<sub>2</sub> کی تکسید واقع ہوتی ہے۔

Redox تعاملات کی چند مزید مثالیں حسب ذیل ہیں:



کیا آپ نے روزمرہ زندگی میں عمل تکسید کے تعاملات کے

اثرات کا مشاہدہ کیا ہے؟





زنگ لگنے کا عمل موٹر گاڑیوں، پلوں، لوہے سے بنی railings اور پانی کے جہاز وغیرہ کے علاوہ دھاتوں سے بنی دیگر اشیا کو نقصان پہنچاتا ہے۔ بالخصوص لوہے کو زنگ لگنا ایک سنگین مسئلہ ہے۔ دھاتوں کی سطح پر دوسری پرت چڑھاتے ہوئے آکسیجن اور رطوبت سے محفوظ رکھا جاسکتا ہے۔ اس عمل سے اشیا کو زنگ لگنے سے محفوظ رکھ سکتے ہیں۔ اشیا کو رنگ چڑھا کر تیل، گریس یا گیلوانائزنگ کے ذریعے زنگ لگنے سے بچایا جاسکتا ہے۔ گیلوانائزنگ وہ طریقہ ہے جس میں لوہے پر جست کی پتلی پرت چڑھا کر اس کو زنگ لگنے سے محفوظ رکھ سکتے ہیں۔

بھرتیں بنانا بھی ایک ایسا عمل ہے جس کے ذریعے دھات کی خصوصیات میں بہتری لائی جاسکتی ہے۔ عام طور پر خالص لوہے کو گرم کرنے سے وہ بہت نرم ہو کر پھیل جاتا ہے۔ Stainless Steel بھرت بنانے کے لیے لوہے میں کاربن، نکل اور کرومیم کو ملایا جاتا ہے۔ Stainless Steel بہت سخت ہوتا ہے اور اس پر زنگ نہیں لگتا۔

ایسی دھاتی شے جس میں دو یا دو سے زیادہ دھاتوں، یا ایک دھات اور ایک ادھات ملاتے ہیں جس سے سخت، ہلکی اور مضبوط دھات حاصل ہوتی ہے، بھرت کہلاتی ہے۔ مثال کے طور پر پیتل، کانسی اور فولاد

### روزمرہ زندگی میں عمل تکسید کے چند اثرات

- تکسیدی تعاملات کے لیے احتراق کا عمل ایک عام مثال ہے۔  
مثلاً: لکڑی کے جلنے میں کاربن ڈائی آکسائیڈ، پانی کے بخارات اور کثیر مقدار میں توانائی خارج ہوتی ہے۔
- خمیر کی وجہ سے آٹے کا پھولنا، شکر کا کاربن ڈائی آکسائیڈ اور پانی میں تکسید پر منحصر ہوتا ہے،
- مرطوب کلورین استعمال کر کے اشیا کو زنگ کاٹنا:



سیب اور دیگر غذائی اشیا (مثلاً پیر، موز، آلو وغیرہ) میں پالی فیینال آکسیڈیز (Polyphenol oxidase) یا ٹائروزینیز (tyrosinase) جیسے خامرے پائے جاتے ہیں جو آکسیجن ساتھ تعامل کرتے ہیں۔ بنیادی طور پر پھلوں میں عمل تکسید کی وجہ سے پھل کی سطح پر ایک قسم کا رنگ لگ جاتا ہے۔ آپ نے مشاہدہ کیا ہوگا کہ جب پھل کو کاٹ کر تھوڑی دیر کے لیے کھلا چھوڑ دیں تو وہ بھورے رنگ کے ہو جاتے ہیں۔ جب پھل کو کاٹنے ہیں تو عمل تکسید پھل کے خلیوں کو نقصان پہنچاتا ہے اور ہوا میں موجود آکسیجن پھل میں موجود خامروں اور دیگر کیمیائی اشیا سے تعامل کرتی ہے۔ اس تعامل کی وجہ سے پھل کی کٹی ہوئی سطح بھورے رنگ میں تبدیل ہو جاتی ہے۔

مرطوب ہوا میں جب لوہے کو کھلا چھوڑتے ہیں تو یہ بھورے رنگ میں تبدیل ہو جاتا ہے۔ عام طور پر یہ طریقہ زنگ لگنا کہلاتا ہے۔ بنیادی طور پر یہ عمل تکسید ہے جس میں آکسیجن اور پانی دونوں کی ضرورت ہوتی ہے۔ آکسیجن کے بغیر پانی یا خشک ہوا میں زنگ لگنے کا عمل واقع نہیں ہوتا۔

پٹاخوں کا جلنا ایک تکسیدی عمل ہے۔ اس میں میگنیشیم کی تکسید عمل میں آتی ہے۔

جب کچھ دھاتوں کو رطوبت اور ترشوں وغیرہ میں رکھا جاتا ہے تو ان کی سطح پر دھاتی آکسائیڈ بننے سے وہ خراب ہو جاتی ہیں۔ اس عمل کو زنگ لگنا یا Corrosion کہتے ہیں۔  
مندجذیل مثال پر غور کیجیے۔



شکل 18 تانبے کا زنگ لگنا

لہذا ہم کہہ سکتے ہیں کہ طویل عرصے تک رکھی گئی غذا میں واقع ہونے والے تکسیدی تعاملات غذا کو ناکارہ بنا دیتے ہیں۔

تغفن کا پیدا ہونا تکسیدی عمل ہے۔

● غذا کو ناکارہ ہونے سے کس طرح بچایا جاسکتا ہے؟  
وٹامن C اور وٹامن E کو غذا میں یہ طور تحفظی ملا کر اسے ناکارہ ہونے سے بچایا جاسکتا ہے۔

عام طور پر چربی اور تیل والی غذائی اشیاء میں عمل تکسید کو روکنے والی اشیاء (دافع تکسیدی اشیاء) antioxidants ملاتے ہیں۔ غذا کو ہوابند ڈبوں میں رکھنے سے عمل تکسید کو روکنے میں مدد ملتی ہے۔

کیا آپ جانتے ہیں کہ آلو کے چپس بنانے والے چپس کی تھیلیوں میں نائٹروجن گیس بھرتے ہیں تاکہ chips میں عمل تکسید کو روکا جاسکے۔

بارش کے موسم میں بعض مرتبہ برقی تاروں پر دھاتی آکسائیڈ کی تہہ جمع ہونے سے ہمارے گھروں کو بجلی کے کھبے سے سے بجلی کی سربراہی میں خلل پیدا ہوتا ہے۔ یہ دھاتی آکسائیڈ ایک عاجز کے طور پر عمل کرتا ہے۔ یہ دھاتی آکسائیڈ ایک برقی عاجز ہوتا ہے۔ ریگ مال کاغذ کی مدد سے برقی تار پر جمی ہوئی دھاتی آکسائیڈ کی پرت کو صاف کرنے پر برقی رو دوبارہ بحال ہو جاتی ہے۔

### تغفن (Rancidity)

- کیا آپ نے کبھی چربی یا تیل ملی ہوئی غذا کو طویل عرصے تک رکھ کر اس کا ذائقہ چکھا ہے؟
- جب چربیوں اور تیلوں کی تکسید عمل میں آتی ہے تو اس میں تغفن پیدا ہوتا ہے اور اس کی بو اور مزہ تبدیل ہو جاتا ہے۔

### اہم نکات

بقائے مادہ کا کلیہ، مستقل تناسبوں کا کلیہ، جوہر، عناصر، علامت، جوہری کمیت، جوہری کمیتی اکائی (amu)، یکجائی کمیت (u)، سالمہ، عناصر کے سالمات، مرکبات کے سالمات، ضابطہ، روال (منفی روال، مثبت روال)، گرفت، سالمی کمیت، اکائی ضابطے کی کمیت، سلم، اوگاڈرو کا مستقل، سلمی کمیت، بروں حراری تعاملات، دروں حراری تعاملات، کیمیائی اتحاد، کیمیائی تحلیل، عمل ہٹاؤ کا تعامل، دوہر عمل ہٹاؤ تعامل، تکسید، تحویل، زنگ لگنا، تغفن پیدا ہونا، دافع تکسید اشیاء

### ہم نے کیا سیکھا

- کسی کیمیائی تعامل کے دوران محاصلات کی مجموعی کمیت متعاملات کی کمیت کے مساوی ہوتی ہے۔ اسے بقائے مادہ کا کلیہ کہا جاتا ہے۔
- ایک کیمیائی شے میں اس کے عناصر بہ لحاظ کمیت مستقل تناسب میں پائے جاتے ہیں۔ اسے مستقل تناسبوں کا کلیہ کہا جاتا ہے۔
- ایک جوہر کسی عنصر کا وہ سب سے چھوٹا ذرہ ہے جو کیمیائی تعامل میں حصہ لیتا ہے اور جس میں اس عنصر کی تمام خصوصیات پائی جاتی ہیں۔
- ایک سالمہ کسی عنصر یا مرکب کا وہ سب سے چھوٹا ذرہ ہوتا ہے جو آزادانہ طور پر پایا جاتا ہے اور اس میں شے کی تمام خصوصیات ہوتی ہیں۔
- علامتیں، عناصر کے جوہر کو ظاہر کرتی ہیں۔ جبکہ ضابطے، سالموں اور مرکبات کو ظاہر کرتے ہیں۔
- عناصر کے مختلف جوہروں کی کمیتوں کے تقابل کے لیے سائنس داں اضافی جوہری کمیت کی اکائی استعمال کرتے ہیں۔
- دیئے ہوئے عنصر کے ایک جوہر کی تعداد  $12$  کی کمیت کے  $\frac{1}{12}$  ویں حصے سے جتنا زیادہ وزنی ہوتا ہے۔ اس کو جوہر کی کمیت کہتے ہیں۔



- چلیپائی کا طریقہ استعمال کرتے ہوئے ہم کسی مرکب کا کیمیائی ضابطہ لکھ سکتے ہیں۔
- کسی شے کے ایک سلیم میں موجود سالموں کی تعداد ایوگا ڈرو کا مستقل ( $N_A$ ) کہلاتی ہے۔ یہ مستقل  $6.022 \times 10^{23}$  ہے۔
- کسی شے کے ایک سلیم کی کیمیت کو سلیمی کیمیت کہتے ہیں۔
- کیمیائی اتحاد میں دو یا دو سے زائد متعاملات مل کر واحد محاصل تیار کرتے ہیں۔
- عمل تحلیل کے تعامل میں ایک شے کی تحلیل واقع ہو کر دو یا زیادہ اشیاء بنتی ہیں۔
- ایسے تعاملات جن میں متعاملات حراری توانائی کو جذب کرتے ہیں دروں حراری تعاملات کہلاتے ہیں۔
- بروں حراری تعاملات میں حراری توانائی خارج ہوتی ہے۔
- جب کوئی عنصر کسی مرکب کے دوسرے عنصر کو ہٹاتا ہے تو عمل ہٹاؤ کا تعامل واقع ہوتا ہے۔
- دو ہرے عمل ہٹاؤ کے تعاملات میں دو مختلف جوہروں یا روانوں کا تبادلہ عمل میں آتا ہے۔
- تکسید کا مطلب آکسیجن کا اضافہ یا ہائیڈروجن کا اخراج ہے۔
- عمل تجویل کا مطلب ہائیڈروجن کا اضافہ یا آکسیجن کا اخراج ہے۔
- زنگ لوہے کے سامان کو نقصان پہنچاتا ہے۔
- جب چریوں اور تیلوں کی تکسید عمل میں آتی ہے تو ان میں تعفن پیدا ہوتا ہے۔
- رسوب ایک ناعل پذیر شے ہے۔

آئیے اپنے آکتاب کو فروغ دیں



## تصورات پر رد عمل

- 1- کلیہ بقائے مادہ کی تصدیق میں مرحلوں اور احتیاطی تدابیر کی وضاحت کیجیے۔ (AS3)
- 2- ایک جماعت میں استاد نے بچوں سے آکسیجن کا سالمی ضابطہ لکھنے کو کہا۔ شمیتا نے  $O_2$  لکھا اور پریکا نے O لکھا۔ کونسا جواب صحیح ہے؟ وجہ بتائیے۔ (AS1)
- 3- حسب ذیل گھریلو اشیاء کے کیمیائی نام اور ضابطے بتائیے۔ (AS1)
  - (a) معمولی نمک
  - (b) کھانے کا سوڈا
  - (c) دھونے کا سوڈا
  - (d) سرکہ

- 4- حسب ذیل کی کیت محسوب کیجیے؟ (AS1)
- (a)  $N_2$  گیس کے 0.5 سلم  
(b) N (نائیٹروجن) جوہر کے 0.5 سلم  
(c) نائٹروجن (N) کے جوہروں کی تعداد  $3.011 \times 10^{23}$   
(d) نائٹروجن  $N_2$  سالمہ کی تعداد  $6.022 \times 10^{23}$
- 5- سلم (Mole) میں تبدیل کیجیے؟ (AS1)
- (a)  $O_2$  گیس کے 12 گرام  
(b) 20 گرام پانی  
(c) 22g کاربن ڈائی آکسائیڈ
- 6-  $FeCl_2$  اور  $FeCl_3$  میں F کی گرفت لکھیے؟ (AS1)
- 7- سفیورک تریشہ ( $H_2SO_4$ ) اور کلوز ( $C_6H_{12}O_6$ ) کی سلمی کیت محسوب کیجیے؟ (AS1)
- 8- 100 گرام سوڈیم یا 100 گرام لوہے میں زیادہ جوہر کس عنصر کے ہوں گے؟ اپنے جواب کی وضاحت کیجیے۔ (سوڈیم کی جوہری کیت 23u لوہے کی جوہری کیت 56u ہے) (AS1)
- 9- ذیل کے جدول کو مکمل کیجیے؟

سلسلہ نشان	نام	علامت/ضابطہ	سلمی کیت	سلمی کیت میں موجود ذروں کی تعداد
.1	آکسیجن کا جوہر		16 g	آکسیجن کے $6.022 \times 10^{23}$ جوہر
.2	آکسیجن کا سالمہ			
.3	سوڈیم			
.4	سوڈیم کارواں		23 g	
.5	سوڈیم کلورائیڈ			سوڈیم کلورائیڈ کے $6.022 \times 10^{23}$ کائیاں
.6	پانی			

- 10- عمل تحلیل کے تعامل کے لیے ایک مساوات لکھیے جس میں توانائی حرارت زور برقی رو کی شکل میں مہیا کی جاتی ہے؟ (AS1)
- 11- کیمیائی عمل ہٹاؤ تعاملات کیمیائی تحلیل تعامل سے کس طرح مختلف ہوتے ہیں؟ ایک مثال کے ذریعے واضح کیجیے۔ (AS1)
- 12- سورج کی روشنی میں واقع ہونے والے تعاملات کے نام لکھیے۔ (AS1)
- 13- تکسیدی تحویلی تعاملات کے لیے دو مثالیں دیجیے۔ (AS1)
- 14- کلیہ بقائے کیت کے تجربے کو ظاہر کرنے کے لیے شکل اُتار پیئے۔ (AS5)

## تصورات کا اطلاق

- 1- لوہے کی اشیا کو ہم کیوں پیٹ لگاتے ہیں؟ (AS1)
- 2- غذا کو ہوا بند ڈبوں میں رکھنے کی کیا وجہ ہے؟ (AS6)

## غور و فکر مبنی اعلیٰ درجہ کے سوالات

- 1- 15.9 گرام کارپرسلفیٹ 10.6 گرام سوڈیم کاربونیٹ سے تعامل کرتے ہوئے 14.2 گرام سوڈیم سلفیٹ اور 12.3 گرام کارپرسلفیٹ کے محاصلات دیتے ہیں۔ اس تعامل میں کیمیائی اتحاد کا کونسا کلیہ دیکھا گیا؟ کیسے؟ (AS1)
- 2- 112 گرام کپاشیم آکسائیڈ میں کاربن ڈائی آکسائیڈ ملائی گئی۔ محاصل کے طور پر 200 گرام کپاشیم کاربونیٹ حاصل ہوا۔ تو بتائیے کہ کاربن ڈائی آکسائیڈ کتنا استعمال کیا گیا؟ یہ کس قسم کا کیمیائی اتحاد ہے؟ (AS1)
- 3- اگر ہم عناصر کی معیاری علامتیں استعمال نہ کریں تو کیا مشکلات ہوں گی۔ غور کیجیے۔ (AS2)

## کثیر انتخابی سوالات



مذکورہ بالا تعامل اس کی مثال ہے

(b) عمل تحلیل کا تعامل

(a) عمل اتحاد کا تعامل

(d) عمل دوپہلی تحلیل کا تعامل

(c) عمل ہٹاؤ کا تعامل

- ( ) 2- اگر لوہے کے برادے میں ہلکایا ہائیڈروکلورک ترشہ ملا یا جائے تو کیا واقعہ ہوگا۔

(a) ہائیڈروجن گیس اور آئرن کلورائیڈ بنتے ہیں۔

(b) کلورین گیس اور آئرن ہائیڈروآکسائیڈ بنتے ہیں۔

(c) کوئی تعامل واقع نہیں ہوتا۔

(d) آئرن نمک اور پانی بنتے ہیں۔



مذکورہ بالا کیمیائی تعامل کے لیے درج ذیل کونسا بیان صحیح ہے۔

(b) کاربن ڈائی آکسائیڈ کی تشکیل ہوئی

(a) لیڈ کی تحویل ہوئی

(d) لیڈ آکسائیڈ کی تحویل ہوئی۔

(c) کاربن کی تشکیل ہوئی

- (i) اور (a) (ii) اور (a) (iii) اور (b) (iv) اور (c) کے تمام

4- کیمیائی مساوات  $BaCl_2 + Na_2SO_4 \rightarrow BaSO_4 + 2NaCl$  درج ذیل کیمیائی تعامل کی نمائندگی کرتی ہے۔ ( )

(a) عمل ہٹاؤ (b) عمل اتحاد (c) عمل تحلیل (d) دوہرا عمل ہٹاؤ

5- ہائیڈروجن اور کلورین کے تعامل سے ہائیڈروجن کلورائیڈ بننے والا تعامل درج ذیل تعامل کی ایک قسم ہے۔ ( )

(a) عمل تحلیل (b) عمل ہٹاؤ (c) عمل اتحاد (d) دوہرا عمل ہٹاؤ

### مجوزہ تجربات

1- ایک کیمیائی تعامل کے دوران، متعاملات اور محاصلات کے اوزان میں تبدیلی واقع ہوتی ہے کی تفہیم کے لیے ایک تجربہ کیجئے اور ایک رپورٹ لکھئے۔

### مجوزہ پراجیکٹ

1- دروی جدول کے پہلے تین عناصر کے علامتیں اور ان کے جوہری اوزان کے معلومات اکٹھا کیجئے اور ایک رپورٹ لکھئے۔

## تیرنے والے اجسام



کیا کیروسین پانی کی سطح پر تیرتا ہے یا پانی کیروسین کی سطح پر؟  
 کونسی اشیاء کیروسین پر تیرتی ہیں؟  
 کونسی اشیاء کیروسین میں ڈوب جاتی ہیں؟ لیکن پانی پر تیرتی  
 ہیں؟  
 کونسی اشیاء پانی میں ڈوب جاتی ہیں؟  
 آپ کے مشغلے کے نتائج کو ظاہر کرنے کیلئے نئی کی شکل  
 اُتاریئے۔

کیوں مختلف اشیاء کا طرز عمل مختلف ہوتا ہے؟

آئیے ہم اس باب میں مندرجہ بالا سوالوں کے جواب تلاش  
 کرنے کی کوشش کریں گے۔

آپ جانتے ہیں کہ اگر ایک کانچ کی گولی اور لکڑی کا ایک چھوٹا  
 سا ٹکڑا پانی میں ڈالے جاتے ہیں تو کانچ کی گولی پانی میں ڈوب جاتی  
 ہے۔ لیکن لکڑی کا چھوٹا ٹکڑا اس پر تیرتا ہے۔ کیا آپ جانتے ہیں کہ ایسا  
 کیوں ہوتا ہے؟ ہم سمجھتے ہیں کہ کانچ چونکہ وزنی ہوتی ہے۔ اس لیے پانی  
 میں ڈوب جاتی ہے اور لکڑی کا ٹکڑا ہلکا ہونے کی وجہ سے اوپر ہی تیرتا ہے۔  
 اب لکڑی کا ایک کندہ لیجئے۔ جو کانچ کی گولی سے زیادہ وزنی  
 ہو اور اس کو پانی میں ڈالیئے کیا واقع ہوگا؟

● لکڑی کا کندہ پانی پر کیوں تیرتا ہے؟ حالانکہ یہ کانچ سے زیادہ  
 وزنی ہے؟

● وزنی اشیاء اور ہلکی اشیاء کا کیا مطلب ہوتا ہے؟

- آپ نے غور کیا ہوگا کہ چند اشیاء پانی پر تیرتی ہیں اور چند
- اشیاء پانی میں ڈوب جاتی ہیں۔ جماعت ششم کے سبق ”اشیاء“ میں
- تیرنا اور ڈوبنا مشغلے کو کیا آپ نے انجام دیا تھا؟
- اگر آپ نے انجام دیا ہو تو آپ کو حیرت ہوگی کہ وہ اشیاء جن
- کے بارے میں آپ کو یہ گمان تھا کہ وہ پانی میں ڈوب جائیں گی وہ پانی
- میں تیر رہی ہیں۔ آپ اُن اشیاء میں سے کسی ایک کو کیروسین یا ناریل تیل
- میں ڈالیئے اور دیکھئے کہ کیا وہ ان مائعوں میں تیرتی ہیں؟

آئیے کچھ دیر کیلئے لطف اُٹھاتے ہیں۔

ایک جوش دینے والی ٹی (Boiling Tube) لیجئے اور اس  
 میں نصف تک پانی بھر دیجئے۔ اس میں 15 تا 20 ملی لیٹر کیروسین  
 ملائیے۔ اس میں پلاسٹک کی گنڈیاں، Pin، دیاسلانی کی تیلیاں چھوٹے  
 چھوٹے ٹنکر، کاغذ کے چھوٹے گولے، کچھ ریت اور موم کے ٹکڑوں کو یکے  
 بعد دیگرے ڈالتے جاییے۔ اب ٹی کے منہ کو بند کر کے اسے خوب  
 ہلایئے۔ تھوڑی دیر رکھ دیجئے۔ کیا واقع ہوگا اس کا مشاہدہ کیجئے۔



شکل - 1

## کثافت اور کثافت اضافی کا تقابل

### مشغلہ - 1

- یکساں جسامت کی دو امتحانی نلیاں لیجئے ایک میں پانی اور دوسرے میں تیل بھر دیجئے۔
- کونسی امتحانی نلی کا وزن زیادہ ہوگا؟
- کونسا مائع کثیف ہوتا ہے؟
- یکساں جسامت والے لکڑی اور ربر کے دو ٹکڑے لیجئے۔ ان دونوں ٹکڑوں میں کونسا وزنی ہوتا ہے؟
- کونسا ٹکڑا کثیف ہوتا ہے؟

### سوچیے اور تبادلہ خیال کیجئے۔



فرض کیجئے کہ آپ کے پاس دو اشیاء ہیں وہ کس مادے سے بنی ہوئی ہیں یہ آپ نہیں جانتے ہیں۔ ان میں سے ایک شے کا حجم 30 معکب سنٹی میٹر اور دوسری شے کا حجم 60 معکب سنٹی میٹر ہے۔ دوسری شے پہلی شے سے وزنی ہے۔ ان معلومات کی بنیاد پر کیا آپ بتا سکتے ہیں کہ ان دونوں اشیاء میں سے کونسی شے زیادہ کثیف ہے؟

جب دو اشیاء کا حجم نامعلوم ہو تو صرف ان کے اوزان کی بنیاد پر یہ بتانا محال ہوتا ہے کہ کونسی شے زیادہ کثیف ہے۔ کوئی دو اشیاء کی کثافت کا تقابل کرنے کا ایک طریقہ یہ ہے کہ ان اشیاء کا مساوی حجم لیا جائے اور ان کے اوزان کا تقابل کیا جائے لیکن یہ طریقہ چند ٹھوس اشیاء کیلئے ممکن نہیں ہوتا۔

اس کے لیے ہم ایک سادہ طریقہ استعمال کر سکتے ہیں جس میں کسی شے کی کثافت کا پانی کی کثافت سے تقابل کر سکتے ہیں۔ مندرجہ ذیل مشغلے میں ہم یہ معلوم کریں گے کہ کوئی بھی ٹھوس شے پانی کے مقابلے میں کتنے گنا کثیف ہوتی ہے۔ اس کو اس شے کی کثافت اضافی کہتے ہیں۔

آپ کو مندرجہ بالا مشغلے کے نتائج کو سمجھنے کے لیے اصطلاح ”وزنی اشیاء“ کو سمجھنا بے حد ضروری ہے۔ روزمرہ زندگی میں ہم اس لفظ کا دو طرح سے استعمال کرتے ہیں۔ ہم کہتے ہیں کہ ”دو کلوگرام لکڑی ایک کلوگرام لوہے سے وزنی ہوتی ہے“ ٹھیک اسی طرح ہم کہتے ہیں کہ ”لوہا“ لکڑی سے زیادہ وزنی ہوتا ہے“

کیا آپ مندرجہ بالا دونوں جملوں میں لفظ ”وزنی“ کے معنی میں فرق بتلا سکتے ہیں؟ علم سائنس میں ہم اس بات پر مطمئن ہوتے ہیں کہ استعمال کئے جانے والے ہر لفظ کے ہمیشہ ایک ہی معنی ہوتے ہیں۔ آئیے ہم یہ دیکھتے ہیں کہ ہر مقام پر مندرجہ بالا دو جملے کس طرح ایک دوسرے سے مختلف ہیں؟

پہلا جملہ یہ کہتا ہے کہ اگر ہم دو کلوگرام لکڑی کو ترازو کے ایک پلڑے میں اور ایک کلوگرام لوہے کو دوسرے پلڑے میں رکھتے ہیں تو ترازو کا نمائندہ اُس جانب جھکتا ہے جس پلڑے میں لکڑی رکھی ہوئی ہو۔ اب دوسرے جملے کا کیا مطلب ہوتا ہے؟

دوسرے جملے میں ہم یہ کہتے ہیں کہ لوہا، لکڑی سے زیادہ وزنی ہوتا ہے۔ اس کا مطلب یہ ہے کہ اگر ہم مساوی جسامت والے لوہے اور لکڑی کے ٹکڑوں کو دیکھتے ہیں (یعنی دونوں کا حجم مساوی ہو) اور ان کا وزن معلوم کرتے ہیں تو لوہا، لکڑی سے زیادہ وزنی ہوتا ہے۔

سائنس کی زبان میں اس طرح بیان کیا جاسکتا ہے ”لوہے کی کثافت لکڑی سے زیادہ ہوتی ہے“، فی اکائی حجم میں پائی جانے والی کمیت کو کثافت کہتے ہیں۔

$$\text{کثافت} = \frac{\text{کمیت}}{\text{حجم}}$$

$$\text{کثافت کی اکائیاں} = \frac{\text{گرام}}{\text{مکعب سنٹی میٹر}} \text{ یا } \frac{\text{کلوگرام}}{\text{مکعب میٹر}}$$

اس لیے ہم کہتے ہیں کہ زیادہ کثیف اشیاء وزنی اور کم کثیف اشیاء ہلکی ہوتی ہیں۔

اس کو سمجھنے کیلئے آئیے اب ہم ایک تجربہ گاہی مشغلہ انجام دیں گے۔ لیکن سب سے پہلے آپ کو وزن معلوم کرنے کے آلے کو اچھی طرح سے جانچ لینا چاہئے۔ کیوں کہ ہمیں کئی اشیاء کا وزن معلوم کرنا ہوتا ہے۔ لہذا یہ آلہ بہتر طور پر کام کرنے والا ہونا چاہیے۔

کسی شے کی کثافت اضافی =  $\frac{\text{شے کی کثافت}}{\text{پانی کی کثافت}}$

کسی شے کی کثافت اضافی معلوم کرنا مقصود ہو تو ہمیں چاہیے کہ سب سے پہلے ہم اس شے کا وزن معلوم کریں پھر اس کے مساوی پانی کا وزن معلوم کریں۔ اس کے بعد ان دونوں کے اوزان کا تقابل کریں۔

تجربہ گاہی مشغلہ



مختلف اشیاء کی کثافت اضافی معلوم کرنا۔

درکارا اشیاء: Overflow vessel، (چھلکنے والا برتن) 50 ملی لیٹر حجم کا پیمائشی استوانہ، پیمائشی ترازو اور اوزان، کمائی دار ترازو، Rubber

Erasers، لکڑی کے کندے، شیشہ کی تختیاں، لوہے کے کیلے، پلاسٹک کی قلمیں، المونیم شیٹ کا ٹکڑا، کانچ کی گولیاں، پتھر، کارک وغیرہ

(نوٹ: جو کوئی شے لیتے ہیں اس کا حجم لازمی طور پر 20 ملےب سے زیادہ ہو اور یہ کھوکھلے نہ ہوں) آپ کے مشغلے کے نتائج کو جدول 1 -

میں ریکارڈ کیجئے (اس جدول کو اپنی کاپی میں اُتاریئے)

جدول - 1

سلسلہ نشان	شے کا نام	شے کا وزن	ہٹائے گئے پانی اور استوانے کا وزن	شے کی وجہ سے ہٹائے گئے پانی کا وزن	شے کی کثافت اضافی
(1)	(2)	(3)	(4)	(5)	(6)

میں ڈالئے اور اس بات کا خیال رکھیں کہ پانی کے چھینٹے اُڑنے نہ پائیں۔ جب شے کو چھلکنے والے برتن میں ڈالا جاتا ہے تو اس برتن کی ٹوٹی سے پانی گرتا ہے اور 50 ملی لیٹر حجم کے پیمائشی استوانے میں جمع ہوتا ہے۔ اس وقت تک انتظار کیجئے جب تک کہ پانی کا گرنا بند نہ ہو جائے (شے پانی میں مکمل ڈوبتی ہوئی ہو اگر ایسا نہ ہو تو Pin کی مدد سے



شکل - 2

شے کو پانی میں مکمل طور پر ڈوبویں۔ (دیکھئے شکل - 2)

استوانے کا وزن معہ گرنے والے پانی کے معلوم کیجئے اور اس کو کالم - 4 میں

درج کیجئے۔

50 ملی لیٹر پیمائشی استوانے کا وزن معلوم کیجئے اور یہاں اس کا

وزن نوٹ کیجئے۔

وزن = -----

طریقہ عمل:

اشیاء کا وزن معلوم کیجئے اور جدول کے کالم 3 میں لکھئے۔

ہمیں شے کے حجم کے مساوی حجم والے پانی کا وزن معلوم

کرنے کی ضرورت ہے چھلکنے والے برتن میں پانی ڈالیئے یہاں تک

کہ پانی بہنا بند ہو جائے تو اس کے نیچے 50 ملی لیٹر والا پیمائشی

استوانہ رکھیئے۔ (شکل - 2) اب احتیاط سے شے کو چھلکنے والے برتن

اکائیاں نہیں ہوتیں۔ وہ اس لیے کہ کثافت اضافی، کسی شے اور پانی کی کثافتوں کے درمیان نسبت ہے۔ یہ یکساں اکائیوں والی مقداروں کا نسبت ہے۔ اسی لیے اس کی اکائیاں نہیں ہیں۔

## مانعات کی کثافت اضافی

ہم نے اب تک ٹھوس اشیاء کی کثافت اضافی سے متعلق بحث کی ہے۔ ہم مانعات کی کثافت اضافی بھی معلوم کر سکتے ہیں۔ اس کے لیے ہمیں ایک مخصوص حجم والے مائع کا وزن اور مساوی حجم والے پانی کا وزن معلوم کرنے کی ضرورت ہوتی ہے۔ کسی مائع کی کثافت اضافی معلوم کرنے کا ضابطہ۔

$$\frac{\text{مائع کا وزن}}{\text{مساوی حجم پانی کا وزن}} = \text{مائع کی کثافت اضافی}$$

## تجربہ گاہی مشغلہ - 2



**مقصود :** دودھ، مونگ پھلی کا تیل اور کیروسین کی کثافت اضافی معلوم کرنا

**درکار اشیاء :** 50 ملی لیٹر گنجائش والی ایک چھوٹی بوتل (بوتل کا وزن 10 گرام سے زائد نہ ہو)، طبعی ترازو (عام ترازو) اور ان یا کمائی دار ترازو، تقریباً 50 ملی لیٹر دودھ، مونگ پھلی تیل، کیروسین (انہیں علیحدہ علیحدہ برتنوں میں لیا جائے)۔

**طریقہ عمل :** مندرجہ ذیل کی قیمتیں معلوم کیجئے۔

خالی بوتل کا وزن = \_\_\_\_\_

50 ملی لیٹر پانی کے ساتھ بوتل کا وزن = \_\_\_\_\_

50 ملی لیٹر پانی کا وزن = \_\_\_\_\_

بوتل کا وزن مع دودھ کے معلوم کیجئے، جدول - 2 کے کالم - 3 میں وزن کو ریکارڈ کیجئے۔

اگر ہم حاصل شدہ وزن میں سے پیمائشی استوائے کا وزن منہا کر دیں گے تو ہمیں پانی کا وزن حاصل ہوگا۔ (جدول 1 کا کالم 5) یہ پانی کا وزن ہے جو اس شے کے حجم کے مساوی ہوتا ہے۔

اب ہم اس شے کی کثافت اضافی معلوم کر سکتے ہیں (کالم - 6) اس کے لیے ہم (کالم - 3) شے کا وزن لے کر اس کو مساوی حجم والے پانی کے وزن (کالم - 5) سے تقسیم کر دیں گے۔ یہ ہمیں بتائے گا کہ پانی سے تقابل کرنے پر وہ شے کتنے گنا کثیف ہوگی۔

شے کا وزن

کسی شے کی کثافت اضافی = \_\_\_\_\_

شے کے مساوی حجم والے پانی کا وزن

آئیے اکٹھا کی گئی تمام اشیاء کی کثافت اضافی معلوم کریں۔

جدول کی بنیاد پر ذیل کے سوالوں کے جواب دیجئے۔

- لکڑی کی کثافت اضافی کیا ہے؟
- شیشے کی کثافت اضافی کیا ہے؟
- کونسی شے کثیف ہے، ربر یا پلاسٹک؟
- کونسی شے کثیف ہے لکڑی یا کارک؟
- مذکورہ بالا اشیاء کو پتھر کے مقابلے میں زیادہ اور کم کثافت والی اشیاء میں درجہ بندی کیجئے۔
- ایسی اشیاء جن کی کثافت اضافی 1 سے کم ہوتی ہے کیا وہ پانی میں ڈوبتی ہیں یا تیرتی ہیں؟
- ایسی اشیاء جو پانی میں ڈوبتی ہیں کیا ان کی کثافت اضافی 1 سے کم ہوتی ہے یا 1 سے زیادہ ہوتی ہے؟
- اشیاء کے تیرنے، ڈوبنے اور کثافت اضافی کے درمیان آپ کیا تعلق محسوس کرتے ہیں۔

کثافت اضافی کا ایک دلچسپ پہلو یہ ہے کہ اس کی کوئی



اس تجربہ کو دیگر مائع کے ساتھ دہرائیے اور کالم - 3 میں نوٹ کیجئے۔ مائع کا وزن اور پانی کے یکساں حجم کے وزن کا تقابل کرتے ہوئے مائع بوتل کے وزن کو منہا کرتے ہوئے ہر مائع کا وزن محسوب کیجئے اور کالم 4 کی کثافت اضافی محسوب کیجئے۔ اور ان کی قیمتوں کو کالم - 5 میں درج میں ریکارڈ کیجئے۔

## جدول - 2

سلسلہ نشان	مائع کا نام	مائع سے بھری بوتل کا وزن (گرام)	مائع کا وزن (گرام)	مائع کی کثافت اضافی
(1)	(2)	(3)	(4)	(5)
1	دودھ			
2	مونگ پھلی کا تیل			
3	کیروسین			

اگر ہم مساوی حجم والی دو بوتلیں لے کر ایک میں خالص دودھ، دوسری میں پانی ملا ہوا دودھ ڈالیں تو کونسی بوتل وزنی ہوگی۔ اس کو معلوم کرنے کے لیے ہم ایک سادہ آلہ استعمال کرتے ہیں۔ جسے لیاکٹومیٹر *Lactometer* کہا جاتا ہے


## مشغلہ - 2

لیاکٹومیٹر (*Lactometer*) کی تیاری: ایک خالی بال پن ریفل (*Ball Pen Refill*) لیجئے۔ اس کے کنارے پر دھاتی ٹکڑا لگا ہونا چاہیے۔ ایک جوش دی جانے والی نلی لیجئے۔ اور اسے پانی سے بھر دیجئے۔

شکل - 3 میں بتائے گئے طریقے پر ریفل کے دھاتی سرے کو پانی میں رکھیے (شکل میں بتائے گئے طریقے پر ریفل پانی میں عموداً نہیں کھڑی ہوگی) بلکہ یہ ترچھی کھڑی ہو جائیگی اور اس کا اوپری حصہ نلی کی دیوار سے لگا رہے گا۔ (شکل - 3 میں بتائے گئے طریقے پر اگر ریفل کو کھڑا کرنا ہو تو ہمیں کیا کرنا چاہیے؟ سوچئے)

جدول - 1 اور 2 کا تقابل کرتے ہوئے مندرجہ ذیل سوالات کے جواب دیجئے۔

- اگر مونگ پھلی کے تیل کو پانی پر ڈالا جائے تو کونسا مائع اوپر تیرنے لگے گا؟
- اگر ہم ایک لکڑی کا کندہ کیروسین پر رکھتے ہیں تو کیا یہ تیرنے لگے گا یا ڈوب جائے گا؟ آپ کے جواب کی وجوہات بتائیے۔
- موم کا ایک ٹکڑا پانی پر تیرتا ہے لیکن وہ ایک مائع "X" میں ڈالنے پر ڈوب جاتا ہے۔ کیا "X" مائع کی کثافت اضافی 1 سے کم ہے یا 1 سے زیادہ ہے۔ آپ کیسے بتا سکتے ہو؟ کیا ہم کثافت اضافی کی مدد سے یہ معلوم کر سکتے ہیں کہ دودھ میں پانی ملا یا گیا ہے یا نہیں؟ آئیے ہم معلوم کریں گے۔
- اگر ہم کچھ پانی کو دودھ میں ملا دیں گے تو کیا اس آمیزے کی کثافت اضافی خالص دودھ کی کثافت اضافی سے کم ہوگی یا زیادہ؟ جواب کے لیے جدول - 2 کا مطالعہ کیجئے۔



شکل - 3

عارضی لیا کٹومیٹر

ٹھیک اسی طرح ہم ایک اور آلہ مقیاس الماء (hydrometer) یا (densitometer) کثافت پیمائے کے ذریعہ کسی بھی مائع کی کثافت معلوم کر سکتے ہیں۔

مثال - 1

پانی اور دودھ کے آمیزے کی موثر کثافت کیا ہوگی جبکہ

(i) ان کی کمیتیں مساوی ہوں۔

(ii) ان کے حجم مساوی ہوں۔

حل:

فرض کیجئے کہ پانی اور دودھ کی کثافتیں بالترتیب  $\rho_1$  اور  $\rho_2$  ہیں۔

(i) اگر ان کی کمیت 'm' مساوی اور ان کے حجم  $V_1$  اور  $V_2$  ہو تو تب پانی کی کمیت  $m = \rho_1 V_1$ ;  $V_1 = \frac{m}{\rho_1}$  اور دودھ کی کثافت

$$m = \rho_2 V_2; V_2 = \frac{m}{\rho_2} \text{ ہے۔}$$

پانی اور دودھ کی جملہ کمیت  $m + m = 2m$

$$V_1 + V_2 = \frac{m}{\rho_1} + \frac{m}{\rho_2} \text{ جملہ حجم پانی اور دودھ کا}$$

$$= m \left( \frac{1}{\rho_1} + \frac{1}{\rho_2} \right) \\ = \frac{m(\rho_1 + \rho_2)}{\rho_1 \rho_2}$$

$$\frac{\text{جملہ کمیت}}{\text{جملہ حجم}} = \text{موثر } (\rho_{\text{eff}}) \text{ موثر} =$$

$$= \frac{2m}{m(\rho_1 + \rho_2) / \rho_1 \rho_2}$$

$$= \frac{2}{(\rho_1 + \rho_2) / \rho_1 \rho_2}$$

$$= \frac{2\rho_1 \rho_2}{\rho_1 + \rho_2}$$

(ii) جب کہ وہ مساوی حجم  $v$  رکھتے ہوں اور ان کی کمیتیں  $m_1$  اور  $m_2$  ہوں تب

$$V = \frac{m_1}{\rho_1} \quad \text{پانی کا حجم}$$

$$m_1 = V \rho_1 \quad \text{یعنی}$$

$$V = \frac{m_2}{\rho_2} \quad \text{اور دودھ کا حجم}$$

$$m_2 = V \rho_2 \quad \text{یعنی}$$

$$m_1 + m_2 = V \rho_1 + V \rho_2 \quad \text{پانی اور دودھ کی جملہ کمیت}$$

$$= V(\rho_1 + \rho_2)$$

$$V + V = 2V \quad \text{پانی اور دودھ کا جملہ حجم}$$

$$\frac{\text{کل کمیت}}{\text{کل حجم}} \rho_{\text{eff}} = \frac{V(\rho_1 + \rho_2)}{2V} = \quad (\rho \text{ موثر})$$

$$\rho_{\text{eff}} = \frac{1}{2}(\rho_1 + \rho_2)$$

جدول - 3

شے	کثافت اضافی	تیرتا/ ڈوبتا
ربر مٹانے کا		
ربر کی گیند		
پلاسٹک کا ٹکڑا		
پلاسٹک پن		
لوہے کا کیلا		
جیومیٹری کا باکس		
کانچ کی گولی		
لکڑی		
پتھر		

اشیاء کب پانی پر تیرتی ہیں؟

مشغلہ - 3

کیا پانی میں تیرنے والی اشیاء پانی سے زیادہ کثیف ہوتی

ہیں؟

چھوٹی اشیاء جمع کیجئے جس طرح آپ نے تجربہ گاہی مشغلہ 1

میں کیا تھا۔ انہیں یکے بعد دیگرے پانی سے بھرے ایک گلاس میں ڈالیں

اور مشاہدہ کیجئے کہ آیا وہ پانی پر تیر رہی ہیں یا اُس میں ڈوب چکی ہیں۔


جدول - 3 میں آپ کے مشاہدات نوٹ کیجئے۔ جدول - 1 سے کثافت

اضافی کی قیمتوں کو حاصل کیجئے۔

## مشغلہ - 4

کیا شے کا وزن اور ہٹائے گئے پانی کا وزن مساوی ہوتا ہے؟  
ایک استوانہ لیجئے اور اس کا وزن معلوم کیجئے۔ آپ کی نوٹ بک  
میں اس کا وزن لکھیئے۔ چھلکنے والے برتن کو پانی سے بھر دیجئے۔ پانی چھلکنا  
بند ہو جانے تک انتظار کیجئے۔ ترازو سے استوانہ کو نکال کر چھلکنے والے  
برتن کے نیچے رکھ دیجئے۔ ایک لکڑی کا کندہ لیجئے۔ اس کو پانی میں بھگو کر  
چھلکنے والے برتن میں ڈال دیجئے۔ لکڑی کے کندے کو زبردستی پانی میں نہ  
ڈبوئیں اور اس بات کا خیال رکھیئے کہ یہ کندہ چھلکنے والے برتن کے باہری  
راستہ کی طرف جا کر اسے بند نہ کر دے۔ اب چھلکنے والے برتن سے  
گرنے والے پانی کو استوانہ میں اکٹھا کیجئے جو اس برتن کے نیچے رکھا گیا  
ہے۔

آپ کیا سمجھتے ہیں؟ لکڑی کے کندہ سے ہٹائے گئے پانی کا  
وزن اس لکڑی کے کندہ کے وزن کے برابر ہوگا یا کم ہوگا یا زیادہ ہوگا؟  
اندازہ لگائیے۔ ترازو کے ایک پلڑے میں اُس استوانہ کو رکھیئے جس میں  
ہٹایا گیا پانی موجود ہے۔ اب لکڑی کا کندہ لیجئے۔ اُسے خشک کیجئے اور ترازو  
کے دوسرے پلڑے میں اُن اوزان کے ساتھ رکھیئے جو خالی استوانہ کا  
وزن معلوم کرنے کے لیے استعمال کئے گئے تھے۔ جیسا کہ شکل - 4 میں  
بتایا گیا ہے۔



شکل - 4

- مذکورہ بالا مشغلے میں آپ نے کیا مشاہدہ کیا؟
- پانی سے زیادہ کثیف ہونے کے باوجود چند اشیاء پانی پر کیوں تیرتی ہیں؟
- پانی پر تیرنے والی اُن اشیاء کی فہرست تیار کیجئے جو ایسے مادے سے بنی ہوئی ہیں جو پانی سے زیادہ کثیف ہوتا ہے۔
- ہم جانتے ہیں کہ وہ اشیاء جن کی کثافت اضافی 1 سے زیادہ ہو وہ پانی میں ڈوب جاتی ہیں لیکن ہم نے مشغلہ 3 میں مشاہدہ کیا کہ وہ اشیاء جن کی کثافت اضافی 1 سے زیادہ ہوتی ہے کبھی کبھی پانی پر تیرتی ہیں۔

اس لیے ہم صرف کثافت اضافی کی بنیاد پر یہ فیصلہ نہیں کر سکتے کہ شے پانی میں ڈوبتی ہے یا تیرتی ہے۔ یقیناً کوئی اور دوسرا عامل بھی ہے جس کا شمار بھی کیا جانا چاہیئے۔

آئیے اب ہم تحقیق کرتے ہیں کہ وہ کونسی خصوصیت ہے جو تیرنے والی اشیاء میں پائی جاتی ہے لیکن ڈوبنے والی اشیاء میں نہیں پائی جاتی۔

تجربہ گاہی مشغلہ - 1 میں شے کی کثافت اضافی معلوم کرنے کے لیے ہم نے شے کا وزن اور ہٹائے گئے پانی کے وزن کا تقابل کیا تھا۔ اس مشغلے میں ہم نے شے کو پانی میں مکمل طور پر ڈبو دیا تھا۔ اور ہٹائے گئے پانی کو اکٹھا کیا تھا۔

آئیے اب ہم صرف ایک تبدیلی کے ساتھ وہی مشغلہ دہراتے ہیں۔

شے کو دوبارہ پانی میں رکھیں گے۔ اس مرتبہ اگر شے پانی میں ڈوبتی ہے تو اسے ڈوبنے دیں گے اور اگر تیرتی ہے تو اسے تیرنے دیں گے۔ ہم بعد ازاں ہٹائے گئے پانی کے وزن اور شے کے وزن کا تقابل کریں گے۔

پلاسٹک کی کٹوری ، گیند ، اسٹیل کا برتن ، پھل وغیرہ تیرتے ہیں۔ اس بات پر ہمیشہ غور کرتے جائیے کہ ہٹائے گئے پانی کا وزن اُس شے کے وزن سے کم ہے یا برابر ہے یا زیادہ ہے۔ اپنے مشاہدات کو جدول - 4 میں درج کیجئے۔

- کیا ترازو کے دو پلڑے متوازن رہیں گے؟
  - کیا ہٹائے گئے پانی کا وزن لکڑی کے کندے کے وزن کے برابر ہے یا کم ہے یا زیادہ ہے؟
- اس تجربہ کو دیگر کئی اشیاء کے ساتھ دہرائیے جو پانی میں تیرتی یا ڈوبتی ہیں۔

جدول - 4

سلسلہ نشان	شے کا نام	شے کا وزن	ہٹائے گئے پانی کا وزن
1	پلاسٹک کی کٹوری		
2	گیند		
3	اسٹیل کا برتن		
4	تیرنے والا کوئی پھل		
5	ڈوبنے والا کوئی پھل		
6			
7			
8			

### مشغلہ - 5

#### المونیم کو تیرنے کے قابل بنانا۔

ایک المونیم کی چھوٹی سی پرت (شیٹ) لیجئے۔ اسے چار یا پانچ مرتبہ تہہ کیجئے۔ موڑتے وقت ہر مرتبہ اسے اچھی طرح دبا کر رکھیے۔ قبل از انجام شدہ تجربہ گا ہی مشغلہ - 1 کی بناء پر آپ المونیم کی کثافت اضافی جانتے ہیں۔ المونیم کی دی گئی کثافت اضافی کی قدر کا لحاظ کرتے ہوئے بتائیے کہ المونیم کی شیٹ پانی میں ڈوبتی ہے یا تیرتی ہے؟

تہہ کردہ المونیم کی پرت کو پانی میں ڈالیئے اور معلوم کیجئے کہ کیا آپ کا اندازہ صحیح نکلا یا نہیں؟ اب المونیم پرت کی تہہ کھول دیجئے اور اسکو ایک چھوٹی کٹوری کی طرح بنائیے۔ اس کٹوری کو پانی میں رکھیے اور دیکھئے کہ کیا یہ پانی پر تیرتی ہے یا ڈوب جاتی ہے۔

جدول - 4 کی بنیاد پر تیرنے والے اجسام کے وزن اور ان سے ہٹائے گئے پانی کے وزن کے درمیان رشتہ کی وضاحت کیجئے۔

کیا آپ اشیاء کی اس خاصیت کو ظاہر کر سکتے ہیں جو اشیاء کو ایک اصول کے طور پر انہیں تیرنے میں مدد دیتی ہے۔

(تیرنے والے اجسام کی وہ خاصیت جس کو آپ نے اس مشغلہ کی انجام دہی کے بعد شناخت کیا ہے سائنسدان آرشمیدس نے دریافت کیا)۔ آپ اس تعلق سے اسی باب میں تفصیلی طور پر معلومات حاصل کریں گے؟

کیا آپ لوہے کو تیرنے کے قابل بنانے کے بارے میں سوچ سکتے ہیں؟ شاید درج ذیل میں دیا گیا مشغلہ آپ کو یہ تدبیر فراہم کر سکتا ہے کہ کس طرح آپ لوہے کو پانی پر تیرنے کے قابل بنا سکتے ہیں۔

شروع کر دے گی۔  
شکل - 5 میں بتائے گئے طریقہ پر اپنے ہاتھ کی مدد سے بوتل کو پانی میں دبائیے۔



شکل - 5

کیا آپ اوپری سمت کوئی قوت محسوس کرتے ہیں؟ اس کو مزید نیچے ڈھکیلنے کی کوشش کیجئے۔ کیا آپ اوپری قوت میں اضافہ محسوس کریں گے؟ اگر آپ بوتل کو نیچے کی جانب ڈھکیلتے جائیں گے تب پانی کی اوپری قوت میں اضافہ ہوتا جائیگا۔ بوتل کو چھوڑ دیجئے اور مشاہدہ کیجئے کہ کس طرح وہ ایک جھٹکے کے ساتھ پانی کی سطح پر واپس آ جائیگی۔ اس لیے پانی کی اوپری سمت قوت حقیقی، اور قابل مشاہدہ قوت ہوتی ہے۔ اسے مائع قوت اچھال کہتے ہیں وہ قوت جو کسی شے (بوتل) کے اکائی رقبہ پر عمل کرتی ہے دباؤ کہلاتی ہے۔

ہوا کا دباؤ

### مشکل - 7

ہوا کے دباؤ کا مشاہدہ

ایک کانچ کا گلاس لیجئے۔ اس کے نچلے حصے میں تھوڑی سی روٹی چپکا دیجئے۔ اس کو اوندھا کر کے پانی کے گن میں ڈبو دیجئے۔ جیسا کہ شکل - 6 میں بتایا گیا ہے۔



شکل - 6

گلاس کو پانی سے باہر نکال دیجئے۔ کیا گلاس کے نچلے حصے میں لگی ہوئی روٹی تر ہوئی؟ کیوں؟

- پانی میں المونیم کی کٹوری رکھنے کی وجہ سے پانی کی کتنی مقدار ہٹائی گئی؟
- کیا تہہ کیا گیا المونیم شیٹ اور المونیم کی کٹوری کی مدد سے ہٹائے گئے پانی کی مقدار مساوی ہے؟
- تیرنے والے اجسام کے نظریے کی روشنی میں یہ بتائے کہ المونیم کی کٹوری پانی پر تیرتی ہے یا نہیں؟
- کیا آپ اب بتا سکتے ہیں کہ لوہے اور فولاد سے تیار کردہ پانی کی بڑی بڑی کشتیاں پانی پر کیوں تیرتی ہیں جبکہ لوہے کا ایک چھوٹا ٹکڑا پانی میں ڈوب جاتا ہے؟
- دھاتی ٹکڑے کی بہ نسبت دھات سے بنی ایک کٹوری زیادہ پانی ہٹاتی ہے کیوں؟
- انہیں جاننے کے لیے آپ کو مائع میں موجود دباؤ کے بارے میں معلومات حاصل کرنا ضروری ہے۔

### مائع میں قوت اچھال

جب ہم کسی شے کو برتن میں موجود پانی کی سطح پر رکھتے ہیں تو زمین کی جانب سے عمل کردہ قوتِ جاذبہ اُس شے کو نیچے کی جانب کھینچتا ہے یعنی برتن کے نچلے حصہ تک کھینچتی ہے لیکن اُن اشیاء کے لیے جو پانی پر تیرتی ہیں قوتِ جاذبہ کو توازنی حالت میں رکھنے کے لیے ایک اوپر کی جانب عمل کرنے والی قوت کا پایا جانا بھی ضروری ہے۔ یہ اوپری قوت پانی کی طرف سے عمل میں آنا چاہئے۔ پانی کی اوپری سمت قوت کے مقابلے میں زمین کی قوتِ جاذبہ اگر زیادہ ہو تو وہ شے پانی میں ڈوب جائیگی۔ اس اوپری قوت کے مشاہدہ کے لیے آئیے ہم ایک آسان مشغلہ انجام دیتے ہیں۔

### مشکل - 6

قوت اچھال کا مشاہدہ

پلاسٹک کی ایک خالی بوتل لیجئے۔ اس کے منہ پر ڈھکن مضبوطی سے لگا دیجئے۔ بوتل کو پانی سے بھری ایک بالٹی میں رکھیے۔ بوتل تیرنا

یہ ہوا کے اس دباؤ کی وجہ سے ہوتا ہے جو گلاس میں موجود تھی اور یہ دباؤ گلاس میں پانی کے داخل ہونے کو روکتا ہے۔ وہ قوت جو پانی کی فی اکائی رقبہ پر عمل کرتی ہے ہوا کا دباؤ کہلاتی ہے۔

## کڑہ ہوائی کا دباؤ

زمین پر پانی جانے والی تمام اشیاء پر ہوا کا دباؤ مستقل ہوتا ہے۔

$$\frac{\text{کڑہ ہوائی کی قوت}}{\text{زمین کی سطح کا رقبہ}} = \frac{F}{A} = \text{کڑہ ہوائی کا دباؤ}$$

$$\frac{\text{کڑہ ہوائی کا وزن}}{\text{زمین کی سطح کا رقبہ}} = \frac{W}{A} = \text{کڑہ ہوائی کا دباؤ}$$

$$(\because W = mg) \quad \frac{g \times (\text{کڑہ ہوائی کی کمیت})}{\text{زمین کی سطح کا رقبہ}} = \frac{m \times g}{A} = \text{کڑہ ہوائی کا دباؤ}$$

$$\because \rho = \frac{m}{V} \quad \frac{g \times (\text{کڑہ ہوائی کی اوسط کثافت}) \times (\text{کڑہ ہوائی کا حجم})}{\text{زمین کی سطح کا رقبہ}} = \frac{\rho \times V \times g}{A} = \text{کڑہ ہوائی کا دباؤ}$$

$$\Rightarrow m = \rho V$$

$$V = h \times l \times b \quad \frac{g \times (\text{کڑہ ہوائی کی بلندی}) \times (\text{کڑہ ہوائی کی سطح کا رقبہ}) \times \rho}{\text{زمین کی سطح کا رقبہ}} = \frac{\rho \times h \times A \times g}{A} = \text{کڑہ ہوائی کا دباؤ}$$

$$V = h \times A$$

$$g \times (\text{کڑہ ہوائی کی بلندی}) \times \rho = \text{کڑہ ہوائی کا دباؤ}$$

$$\rho h g = \text{کڑہ ہوائی کا دباؤ}$$


$$P_0 = \rho h g$$

## کڑہ ہوائی کے دباؤ کی پیمائش

اگر کڑہ ہوائی کا دباؤ نارمل (عمومی حالت میں) ہو تو پارہ بھری کٹوری میں موجود کانچ کی ٹلی میں پارہ کی بلندی 76 سنٹی میٹر ہوگی۔ اسکو 1 کرہ ہوائی کا دباؤ کہا جاتا ہے۔

- نلی میں پارہ کی بلندی 76 سنٹی میٹر کیوں ہوتی ہے؟
- نلی میں پارہ کے کالم کی حالت کیا ہوتی ہے؟ یہ سکون کی حالت میں ہے، اس لیے کل قوت صفر ہوتی ہے۔ نلی میں کالم کا وزن کڑہ ہوائی کے دباؤ کی وجہ سے کٹورے میں موجود پارہ پر پڑنے والے دباؤ کے مساوی ہوتا ہے۔ یہ دونوں مقداریں مساوی اور سمتاً مخالف ہونا ضروری ہے۔

ہم کڑہ ہوائی کے دباؤ کو محسوس نہیں کر سکتے لیکن بار پیمائش (Barometer) کی مدد سے اسکی شناخت اور پیمائش کر سکتے ہیں۔ ٹالسلی (Torricelli) نے پارہ (Mercury) استعمال کر کے سب سے پہلا بار پیمائش کیا۔ (شکل - 7 دیکھیے)۔



(شکل - 7 بار پیمائش)

$$\begin{aligned}
& \text{پارہ کی کمیت } g \times (m) = \text{پارہ کے کالم کا وزن } (W) \\
& \text{(حجم) (کثافت) } g = \\
& \text{(نلی کے تراش عمودی کا رقبہ) (کالم کی بلندی) } \rho g = \\
& Ah\rho g = \\
& \text{اگر کڑہ ہوائی کا دباؤ } \rho_o \text{ ہے۔}
\end{aligned}$$

تب

$$Ah\rho g = \rho_o A$$

$$\rho_o = \rho gh \text{ (پارہ کے لیے)}$$

چونکہ  $\rho$  اور  $g$  مستقل ہیں۔ نلی میں پارہ کا کالم کڑہ ہوائی کے دباؤ  $\rho_o$  پر منحصر ہوتا ہے۔ پارہ کے کالم کی بلندی 'h' پارہ کی کثافت  $\rho$  اور اسراع بوجہ جاذبہ زمین 'g' کو منہا کر کے یا تفریق کرتے ہوئے کڑہ ہوائی کے دباؤ  $\rho_o$  کی قیمت محسوب کر سکتے ہیں۔

$$76 \times 10^{-2} m = 76 \text{ سنٹی میٹر} = h \text{ پارہ کے کالم کی بلندی}$$

$$13.6 \text{ gm/cc} = 13.6 \times 10^3 \text{ kg/m}^3 = \rho \text{ پارہ کی کثافت}$$

$$9.8 \text{ m/s}^2 = g \text{ اسراع بوجہ جاذبہ زمین}$$

$$\rho_o = h\rho g$$

$$\rho_o = (76 \times 10^{-2} m) \times (13.6 \times 10^3 \text{ kg/m}^3) \times (9.8 \text{ m/s}^2)$$

$$\rho_o = 1.01 \times 10^5 \text{ kg.m/m}^2.\text{s}^2$$

$$1 \text{ kg.m/s}^2 = 1 \text{ Newton}$$

$$\rho_o = 1.01 \times 10^5 \text{ N/m}^2 \text{ اس لیے}$$

اس قیمت کو ایک کڑہ ہوائی کا دباؤ (atm) کہا جاتا ہے۔

$$1.01 \times 10^5 \text{ N/m}^2 = 1 \text{ کڑہ ہوائی کا دباؤ}$$

$$1 \text{ atm} = 1.01 \times 10^5 \text{ N/m}^2 = 1.01 \times 10^5 \text{ Pascal} (\because 1 \text{ N/m}^2 \text{ is called pascal})$$

کیا آپ جانتے ہیں؟

?

$1 \text{ cm}^2$  تراش عمودی کے رقبہ والی ہوا کی وہ کمیت جو ایک استوانی نلی میں موجود ہوتی ہے وہ کڑہ ہوائی میں 30 کلومیٹر تک پھیلتی ہے

اور 1kg وزن رکھتی ہے۔ زمین  $1 \text{ cm}^2$  کے سطحی رقبہ پر اثر انداز وزن ہی کڑہ ہوائی کا دباؤ کہلاتا ہے۔

$$\rho_o = mg/A = 1 \text{ kg} \times 10 \text{ N/cm}^2 \text{ or } 10^5 \text{ N/m}^2 (10^5 \text{ Pascal}) \text{ کڑہ ہوائی کا دباؤ}$$

یہ قیمت تقریباً 1 کڑہ ہوائی کے دباؤ کے مساوی ہوتی ہے۔



## سوچئے اور تبادلہ خیال کیجئے۔




- اگر ٹارسلی تجربہ کو چاند پر انجام دیا جائے تو کیا ہوگا؟
  - پارہ کے باریکائی نلی میں موجود چھوٹے سوراخ میں ایک (روک) ڈاٹ داخل کیا گیا ہے۔ جو پارہ کی سطح کی چٹائی جانب ہو۔ اگر آپ کانچ کی نلی سے (روک) ڈاٹ کو نکال لیں تو کیا واقعہ ہوگا؟
  - ٹارسلی تجربہ میں ہم پارہ کے بجائے پانی کیوں استعمال نہیں کرتے؟ اگر ہم یہ تجربہ انجام دینے کے لیے تیار ہیں تو ہمیں کتنے طول والی نلی کی ضرورت ہوتی ہے؟
- زمین کے اطراف کڑہ ہوائی کا وزن معلوم کیجئے۔ (زمین کا نصف قطر 6400 کلومیٹر لیجئے۔)

## گہرائی 'h' پر کسی مائع میں دباؤ

فرض کیجئے کہ کسی برتن میں موجود مائع کی کثافت "ρ" ہے۔

فرض کیجئے کہ مائع کی سطح سے استوائی کالم کی بلندی 'h' اور استوائی مائع کالم کی سطح کے تراش عمودی کارقبہ "A" ہے شکل - 8 دیکھئے۔



شکل - 8

تب مائع کے کالم کا حجم کیا ہوگا؟

$$\text{Volume } V = Ah$$

اور اس کی کمیت کیا ہوگی؟

$$\text{کمیت} = \text{حجم} \times \text{کثافت}$$

$$m = Ah\rho$$

اور اس کا وزن کیا ہوگا؟

$$\text{Weight, } W = mg = Ah\rho g$$

استوائی مائع کے کالم کی حرکت کی حالت کیا ہوگی؟

آپ جانتے ہیں کہ "نیوٹن کے کلیئہ" کی روشنی میں استوائی مائع کے کالم پر عمل کرنے والی کل قوت صفر ہوگی کیونکہ یہ حالت سکون میں ہے۔ پانی

کے اس کالم پر کون کونسی قوتیں عمل کر رہی ہیں؟

یہاں تین قوتیں عمل کر رہی ہیں۔ وہ یہ ہیں۔

(i) عمودی چٹائی جانب وزن (w)


(ii) کرہ ہوائی کے دباؤ (P<sub>0</sub>A) کی وجہ سے اوپری سطح پر پائی جانے والی قوت جو عموداً چٹائی جانب عمل کرتی ہے۔

(iii) مائع کے سکونی دباؤ (PA) کی وجہ سے کالم کی چٹائی سطح پر پائی جانے والی قوت جو عموداً اوپری جانب عمل کرتی ہے۔

$$PA = P_0A + W$$

نیوٹن کے تیسرے کلیئہ سے ہمیں یہ مساوات حاصل ہوتی ہے۔

$$PA = P_0A + h\rho gA$$



شکل - 9

(استوائی مائع کے کالم پر دباؤ)  $P = P_2 - P_1$

$$P \times A = mg \quad \text{لہذا}$$

$$P = \frac{F}{A} \Rightarrow F = PA \quad \text{اور } W = mg \quad \text{ہم جانتے ہیں کہ}$$

$$F = W \quad \text{لہذا}$$

یہاں F سے مراد شے پر اثر انداز قوت اور W ہٹائے جانے والے مائع کا وزن ہے۔ اس لیے مائع کی جانب سے شے پر عمل کرنے والی قوت ہٹائے گئے پانی کے وزن کے مساوی ہوتی ہے۔

### قوت اچھال

کسی شے پر اوپری سمت میں عمل کرنے والی قوت کو قوت اچھال (Buoyancy) کہتے ہیں۔ مذکورہ بالا مساوات کے بموجب قوت اچھال شے کی جانب سے ہٹائے گئے مائع کے وزن کے برابر ہوتی ہے۔

### قوت اچھال کی پیمائش

ہم جانتے ہیں کہ جب کسی شے کو پانی میں ڈبوایا جاتا ہے تو اس پر اوپری جانب ایک قوت ”قوت اچھال“ عمل کرتی ہے۔ کیا ہم اس اوپری سمت عمل کرنے والی قوت کی پیمائش کر سکتے ہیں؟ آئیے کوشش کریں گے۔

جہاں مائع کی سطح سے 'P' دباؤ 'h' گہرائی اور  $\rho_o$  کڑہ ہوائی کا دباؤ ہے۔

$$P A = P_o A + h \rho g A$$

$$P = P_o + h \rho g \quad \text{— 1}$$

اس کا مطلب یہ ہے کہ ایک مستقل گہرائی میں مائع کے اندر کا دباؤ بھی مستقل ہوتا ہے۔

### مائع میں گہرائیوں کی مختلف سطحوں پر دباؤ مختلف ہوتا ہے

فرض کیجئے کہ کسی مائع کے استوائی کالم کی بلندی 'h' اور اس کے تراش عمودی کا رقبہ A اور مائع کی کثافت  $\rho$  ہے۔ (شکل - 9 دیکھئے) گہرائی h پر مائع میں موجود دباؤ  $P_1$  کیا ہوگا۔

$$P_1 = P_o + h_1 \rho g \quad \text{— 2}$$

ٹھیک اسی طرح گہرائی  $h_2$  پر دباؤ  $P_2$  کے لیے مساوات

$$P_2 = P_o + h_2 \rho g \quad \text{— 3}$$

مساوات (2) اور (3) سے ہم کو حاصل ہونے والی مساوات

$$P_2 - P_1 = h_2 \rho g - h_1 \rho g$$

$$P_2 - P_1 = \rho g (h_2 - h_1)$$

شکل کے مطابق  $h = h_2 - h_1$  اس لیے ہمیں حاصل ہوتا ہے۔

$$P_2 - P_1 = h \rho g$$

مائع میں دو مختلف سطحوں کے درمیان دباؤ  $h \rho g$  ہے۔ یہاں مائع کی کثافت  $\rho$  اور  $g$  مستقل ہیں اس لیے گہرائی میں اضافہ کی وجہ سے دباؤ کا فرق بھی بڑھ جاتا ہے۔ کیا واقعہ ہوگا اگر ہم یہ استوائی مائع کے کالم کو کسی دوسری شے سے بدل دیتے ہیں۔ جس کے مادہ کی کثافت مائع کی کثافت کے مساوی نہیں ہوتی۔

مائع میں دباؤ کا فرق  $\rho_2 - \rho_1 = h \rho g$  (مائع کی قدریں)

$$P_2 - P_1 = h \times \frac{m}{v} \times g \quad (\because \rho = \frac{m}{v})$$

$$P_2 - P_1 = h \times \frac{m}{h \times A} \times g \quad (\because v = h \times A)$$

$$P_2 - P_1 = \frac{m}{A} \times g$$

$$(P_2 - P_1) \times A = mg$$

## مشغلہ - 8

آئیے ہم قوت اُچھال کی پیمائش کریں گے۔

ایک پتھر کو ایک کمائی دار ترازو سے لٹکائیے۔ کمائی دار ترازو پر Reading نوٹ کیجئے۔ یہ Reading پتھر کے وزن کو ظاہر کرتی ہے۔ پانی سے نصف بھرا ہوا استوانہ لیجئے۔ اب پتھر کو پانی میں ڈبوئیے۔ اب کمائی دار ترازو پر Reading نوٹ کیجئے۔ کمائی دار ترازو کی Reading ڈوبے ہوئے پتھر کے وزن کو ظاہر کرتا ہے۔ پانی میں ڈوبنے سے قبل یا بعد میں کیا آپ پتھر کے وزن میں کوئی فرق محسوس کرتے ہیں؟ آپ یہ محسوس کریں گے کہ جب پتھر پانی میں ڈوبا ہوا ہوتا ہے تو وہ اپنا کچھ وزن کھودیتا ہے۔

● جب پتھر کو پانی میں ڈبوایا جائے تو وہ اپنا وزن کیوں کھودیتا ہے؟

پانی میں ڈبوے ہوئے پتھر کے وزن میں کمی نظر آنے کی وجہ وہ قوت اُچھال ہے جو پتھر پر اوپری سمت عمل کرتے ہوئے اس پر قوت جاذبہ کو کم کر دیتی ہے۔ اس لیے ظاہری طور پر پتھر کے وزن میں ہونے والی کمی اُس قوت اُچھال کے مساوی ہونا چاہیے جو پتھر پر عمل کر رہی ہے۔ پانی میں ڈوبی ہوئی شے کے ظاہری طور پر کم ہونے والے وزن کی پیمائش کرتے ہوئے ہم مائع کی جانب سے عمل پیرا قوت اُچھال کی پیمائش کر سکتے ہیں۔ آپ محسوس کریں گے کہ پانی میں ڈوبا ہوا جسم اپنا کچھ وزن ظاہری طور پر کھودیتا ہے۔

جب کوئی شے پانی کی سطح پر تیرتی ہے تو ایسا محسوس ہوتا ہے کہ وہ اپنا کچھ وزن کھودیتی ہے۔ یعنی کمائی دار ترازو تیرنے والے اجسام کے لیے صفر Reading کا اظہار کرتی ہے۔ مائع پر تیرنے والے اجسام کے لیے قوت اُچھال، قوت جاذبہ کو سطح کے قریب متوازن کر دیتی ہے۔

آئیے اب ہم اس مشغلہ کو دہراتے ہوئے پتھر کے ڈوبنے سے ہٹ جانے والے پانی کا وزن محسوب کریں گے۔


## مشغلہ - 9

ڈوبے ہوئے پتھر کی وجہ سے ہٹائے گئے پانی کا وزن

معلوم کرنا

ایک پتھر کو ایک کمائی دار ترازو سے لٹکائیے (300 گرام سے زیادہ وزنی پتھر لیں تو بہتر ہوگا) کمائی دار ترازو پر Reading نوٹ کر لیں۔ یہ ریڈنگ پتھر کے وزن کو ظاہر کرتی ہے۔ ایک چھلکنے والا برتن لیجئے جس میں پانی بھرا ہو۔ اس برتن کی ٹونٹی کے نیچے ایک پیمائشی استوانہ رکھیے۔ (شکل - 10)


اب پتھر کو پانی میں ڈبوئیے۔ کمائی دار ترازو پر ریڈنگ نوٹ کیجئے۔ اور پیمائشی استوانہ میں گرنے والے پانی کا حجم محسوب کیجئے۔



شکل - 10

کمائی دار ترازو کی ریڈنگ ڈوبے ہوئے پتھر کا وزن اور استوانہ کی ریڈنگ پتھر ڈوبنے سے ہٹائے گئے پانی کا حجم معلوم کرنے میں مدد دیتی ہے (شکل - 11)

- ہٹائے گئے پانی کے حجم کا وزن کیا ہوگا؟
  - کیا آپ نے ان دونوں کے درمیان کسی تعلق کا مشاہدہ کیا ہے؟
- ڈوبے ہوئے پتھر کے وزن میں ظاہری طور پر کمی پتھر کی وجہ سے ہٹائے گئے پانی کے مساوی ہوتی ہے۔ یعنی پانی کی جانب سے پیدا شدہ قوت اُچھال کے مساوی ہوتی ہے۔
- ایک قدیم یونانی سائنس دان آرشمیدس نے اس حیرت انگیز واقعہ کا سب سے پہلے مشاہدہ کیا۔
- آرشمیدس کا اصول: اس اصول کے مطابق جب کسی جسم کو کسی مائع میں ڈوبایا جاتا ہے۔ تو اس جسم پر قوت اچھال عمل کرتی ہے جو اس کے ڈوبنے سے ہٹائے گئے پانی کے وزن کے مساوی ہوتا ہے۔



شکل - 11

پتھر کا وزن کتنا کم ہوتا ہوا نظر آتا ہے۔  
(پتھر کے وزن میں ظاہری طور پر ہونے والی کمی)

کیا آپ جانتے ہیں؟




آرشمیدس ایک یونانی سائنس دان تھا۔ اس کے زمانے میں بادشاہ کے پاس ایک سونے کا تاج تھا۔ بادشاہ کو یہ شک پیدا ہوا کہ وہ تاج خالص سونے سے نہیں بنایا گیا ہے۔ اس نے آرشمیدس سے کہا کہ اس کی جانچ کرے۔ تاج کو نقصان پہنچائے بغیر آرشمیدس کو یہ مسئلہ حل کرنے کے لیے دیا گیا۔ وہ تاج کو پگھلا نہیں سکتا تھا تا کہ اُس کی کثافت ایک سادہ عنصر کے طور پر محسوب کی جاسکے۔ نہاتے وقت جیسے ہی وہ ہاتھ میں بیٹھا اس میں پانی کی سطح بڑھ گئی۔ اُس نے خیال کیا کہ اس اثر کو تاج کے حجم کو محسوب کرنے کے لیے استعمال کیا جاسکتا ہے۔ پانی میں نیم ڈوبے ہوئے تاج اپنے حجم کے برابر پانی کو ہٹاتا ہے۔ ہٹائے گئے پانی کے حجم کو تاج کی کمیت سے تقسیم کرنے پر تاج کی کثافت محسوب کی جاسکتی ہے۔ اگر سونے سے کم قیمتی وستی دھات استعمال کر کے تاج بنایا گیا ہے تو اس کی کثافت سونے کی کثافت سے کم رہے گی۔ اس خیال کا آنا تھا کہ آرشمیدس نے اسی حالت میں گلیوں میں دوڑنا شروع کر دیا وہ چلا رہا تھا ”یوریکا“ (Eureka) (یعنی ”میں نے اسے دریافت کر لیا ہے“)



آرشمیدس (212-287 ق۔ م)

کیا آپ جانتے ہیں؟

?



آرشمیدس نے بادشاہ کا مسئلہ کس طرح حل کیا؟ کیا سونے کا تاج خالص سونے سے کم کثیف ہوتا ہے؟ یہ معلوم کرنے کے لیے ایک سادہ ترتیب کو وسیلہ بنانا جاسکتا ہے۔ اس کے لیے تاج اور اس کے مساوی کثیف والی سونے کی سلاخ لے کر ایک سادہ ترازو کی دونوں جانب لٹکایا جائے۔ جیسا کہ شکل میں بتایا گیا ہے۔ ترازو کو پانی سے بھرے ایک برتن میں ڈبوایا جائے۔ اگر تاج (بائیں جانب) سونے کی سلاخ (دائیں جانب) سے کم کثیف ہو تو یہ سونے کی سلاخ سے زیادہ حجم گھیرتی ہے۔ اور زیادہ پانی ہٹاتی ہے۔ اور اس میں زیادہ قوت اُچھال پیدا ہوتا ہے جس سے ترازو سونے کی سلاخ کی جانب جھک جاتی ہے۔ اس سے یہ ثابت ہو چکا ہے کہ بادشاہ کا تاج خالص سونے سے تیار نہیں کیا گیا تھا۔

نوٹ: یہ تجربہ اس وقت بہتر ہو سکتا ہے جبکہ تاج میں کوئی کھوکھلا حصہ ڈھکا ہوا نہ ہو سوچئے۔ ایسا کیوں؟

یہ اُسی وقت ممکن ہے جب مائع کو کسی بند استوانہ یا برتن میں لیا

آئیے اب ہم اس مشاہدہ سے متعلق کہانی پر نظر ڈالتے ہیں۔

جائے۔ پاسکل نامی سائنسدان نے ایک اُصول تجویز کیا۔

اگر کسی بند استوانہ یا برتن میں موجود مائع پر بیرونی دباؤ ڈالا

جائے تو کیا واقعہ ہوگا؟

### پاسکل کا اُصول Pascal's Principle


اس اُصول کے مطابق اگر کسی بند استوانہ یا برتن میں موجود

مائع پر بیرونی دباؤ ڈالنے سے یہ دباؤ مائع کے حجم اور برتن کی دیواروں پر

مساوی طور پر عمل کرے گا۔ شکل - 12 دیکھیئے۔ اس میں U شکل کی بند

تلی میں مائع رکھا ہوا ہے۔ اس تلی میں دونوں جانب لگائے گئے فشاروں

(Pistons) کی مدد سے مائع کو بند رکھا گیا ہے۔



شکل - 12 پاسکل کے کلیہ کا اطلاق (برہما پریس)

### سوچئے اور تبادلہ خیال کیجئے۔



آپ کیلئے سادہ پانی کی بہ نسبت نمکین پانی میں تیرنا

آسان ہوتا ہے؟

کسی نیم ڈوبے ہوئے جسم پر کیوں افقی قوت اُچھال نہیں

پائی جاتی ہے؟

مساوی جسامت کے دو ٹھوس کندے پانی میں ڈالے

گئے۔ ان میں سے ایک کندہ لوہے کا اور دوسرا المونیم کا

ہے۔ کس کندہ پر قوت اُچھال زیادہ عمل کرے گی؟

ایک لکڑی کے کندے پر ایک لوہے کا ٹکڑا رکھا گیا تاکہ وہ

پانی میں تیر سکے۔ اگر لکڑی کے کندے کے نیچے لوہے کا

ٹکڑا رکھیں تو کیا وہ اس گہرائی تک تیرنے لگے گا؟ اس


سے کم یا پھر اس سے زیادہ؟

آپ جانتے ہیں کہ سیال میں بلندی کی مختلف سطحوں پر پائے

جانے والے دباؤ کا فرق قوت اُچھال کا باعث بنتا ہے۔

کیا ہم سیال کے اندر دباؤ کو بڑھا سکتے ہیں؟

اس طرح پاسکل کے کلیہ کا اطلاق یوں ظاہر ہوتا ہے کہ بائیں جانب کے فشارہ پر قوت پُختی جانب لگائی جائے تو یہ قوت دائیں جانب کے فشارہ پر نسبتاً بہت زیادہ قوت میں ظاہر ہوتی ہے۔



### شکل - 13 ہائیڈرولک جیک

اس اصول کو ہائیڈرولک جیک / لفٹ کے کام کرنے میں استعمال کیا جاتا ہے (شکل - 13) جسے آپ آٹوموبائل ورک شاپ میں دیکھ سکتے ہیں۔ میکینک کم قوت لگا کر زیادہ وزنی گاڑیاں آسانی سے اوپر اٹھا سکتا ہے۔

دونوں بازوؤں میں لگے ہوئے فشارہ Leak-Proof ہونا چاہئے۔ دائیں اور بائیں کی نلیوں کا تراش عمود کا رقبہ  $A_2$  اور  $A_1$  ہے اور  $A_2 > A_1$

جب بائیں فشارہ پر قوت  $F_1$  لگائی جائے تو مائع کے حجم پر عمل کرنے والا دباؤ  $\frac{F_1}{A_1}$  ہوگا۔

پاسکل کے کلیہ کے مطابق یہ زائد دباؤ مائع کے سارے حجم میں مساوی طور پر منتقل ہو جاتا ہے۔ یعنی مائع کافی رقبہ پر زائد دباؤ  $\frac{F_1}{A_1}$  ہوگا۔

دائیں طرف کی نلی ( $A_2$  تراش عمود کا رقبہ) میں بھی زائد دباؤ  $\frac{F_1}{A_1}$  ہے چونکہ اس کا رقبہ  $A_2$  ہے اس لئے دائیں فشارہ پر عمل کرنے والی اوپری سمت کی قوت  $F_2 = A_2 \times \frac{F_1}{A_1}$  ہوگی جو مقدار  $F_1$  سے بہت زیادہ ہوتی ہے۔

### اہم نکات

کثافت ، کثافت اضافی ، لیاکٹومیٹر ، ہائیڈرومیٹر / کثافت پیم ، کڑھ ہوائی کا دباؤ ، بار پیم ، قوت اُچھال

### ہم نے کیا سیکھا

- ایسی اشیاء جن کی کثافت اُن کے ڈبوں کے مائع کی کثافت سے کم ہوتی ہے وہ مائع کی سطح پر تیرتی ہیں۔
- کسی مائع میں ڈبونے پر تمام اشیاء قوت اُچھال محسوس کرتی ہیں۔
- جب کسی شے کو مائع میں ڈبویا جاتا ہے تو اس کے وزن میں ظاہری طور پر کمی آتی ہے (ایسا قوت اُچھال کی وجہ سے ہوتا ہے)
- ڈبوئی ہوئی شے کے وزن میں ظاہری کمی اس شے کی جانب سے ہٹائے گئے مائع کے وزن کے برابر ہوتا ہے (آرشمیدس کا اصول)

- جب کوئی شے مائع پر تیرتی ہے تو وہ اپنے وزن کے برابر پانی کو وہاں سے ہٹا دیتی ہے۔
- مائع کی سطح کے نیچے اگر گہرائی میں اضافہ ہو تو مائع کے دباؤ میں بھی اضافہ ہوتا ہے۔
- کسی بند برتن میں موجود سیال پر بیرونی دباؤ مائع پر تمام سمتوں میں مساوی طور پر پھیل جاتا ہے (پاسکل کا کلیہ)

آئیے اپنے اکتساب کو فروغ دیں



## تصورات پر رد عمل

- 1- چند اشیاء پانی پر تیرتی ہیں جبکہ چند پانی میں ڈوب جاتی ہیں؟ کیوں؟ (AS1)
- 2- کثافت اور کثافت اضافی کی تشریح کیجئے۔ اور اس کے ضابطے لکھئے؟ (AS1)
- 3- قوت اُچھال (Buoyancy) کو اپنے الفاظ میں سمجھائیے؟ (AS1)
- 4- آپ کسی مائع کی کثافت اضافی کس طرح معلوم کرو گے؟ (AS3)
- 5- پارہ کے باریوم (Mercury barometer) کی شکل اُتاریئے؟ (AS5)

## تصورات کا اطلاق

- 1- ایک ٹھوس کرہ کا نصف قطر 2 سنٹی میٹر اور کمیت 0.05 کلوگرام ہے۔ کرہ کی کثافت / اضافی کثافت کیا ہوگی؟ (جواب: 1.49) (AS1)
- 2- ایک خالی بوتل کا وزن 20 گرام اور پانی سے بھری بوتل کا وزن 22 گرام ہے۔ جب یہ تیل سے بھری جاتی ہے تو اس کا وزن 21.76 گرام ہوتا ہے۔ تیل کی کثافت کیا ہوگی؟ (جواب:  $0.88 \text{ g/cm}^3$ ) (AS1)
- 3- ایک برف کا ٹکڑا گلاس میں موجود پانی کی سطح پر تیرتا ہے (برف کی کثافت  $= 0.9 \text{ g/cm}^3$ ) جب برف پگھلتی ہے تو کیا گلاس میں پانی کی سطح بڑھ جائیگی؟ (AS1)
- 4- پانی کی سطح سے 10m گہرائی میں دباؤ معلوم کیجئے جبکہ کرہ ہوائی کا دباؤ 100 KPa ہے۔ (AS1) (جواب: 198 KPa)  
[1 Pa = 1 N/m<sup>2</sup>] [100 KPa = 10<sup>5</sup> Pa = 10<sup>5</sup> N/m<sup>2</sup> = 1 atm]

## غور و فکر پر مبنی اعلیٰ درجے کے سوالات

- 1- کیا آپ لوہے کو تیرنے کے قابل بنا سکتے ہیں؟ کیسے؟ (AS3)
- 2- روزمرہ زندگی میں آپ آرشمیدس کے اصول کا مشاہدہ کہاں کرتے ہیں؟ دو مثالیں دیجئے؟ (AS7)
- 3- وہ تمام اشیاء جو پانی میں ڈوب جاتی ہیں کیا تیل میں بھی ڈوبتی ہیں؟ وجہ بتلائیے۔ (AS1)

## کثیر انتخابی سوالات

- 1- کثافتِ اضافی کی اکائی کیا ہے ( )
- (a)  $\text{g/cm}^3$  (b)  $\text{cm/g}^3$  (c)  $\text{N/m}^2$  (d) کوئی اکائی نہیں ہوتی
- 2- خالص دودھ کی پیمائش میں استعمال ہونے والا آلہ ( )
- (a) بار پیما (b) ہیگرو میٹر (c) لاکٹو میٹر (d) اسپیدو میٹر
- 3- اگر  $P_0 = P_0 + \rho h$ ، کثافت،  $h =$  بلندی اور  $g =$  اسراع بوجہ جاذبہ زمین تب کرہ ہوائی کا دباؤ؟ ( )
- (a)  $P_0 = \rho h g$  (b)  $P = m h g$  (c)  $P = v h g$  (d)  $P = 1/2 m h g$
- 4- پارے کے پہلے بار پیما کا ایجاد کرنے والا ( )
- (a) پاسکل (b) آرتھمیڈس (c) نیوٹن (d) ٹارسیلی
- 5- سیالی جیک (hydraulic jack) جو اکثر آٹوموبائل ورکشاپ میں استعمال ہوتا ہے۔ اس اصول پر کام کرتا ہے۔ ( )
- (a) آرتھمیڈس (b) پاسکل (c) ٹارسیلی (d) نیوٹن
- 6-  $25^\circ\text{C}$  پر پانی کی کثافت ( )
- (a)  $1\text{g/cm}^3$  (b)  $2\text{g/cm}^3$  (c)  $3\text{g/cm}^3$  (d)  $0.9\text{g/cm}^3$

## مجوزہ تجربات (Suggested Experiment)

- 1- مختلف اشیاء کی کثافت اضافی معلوم کرنے کے لئے تجربہ کیجئے اور ایک رپورٹ تیار کیجئے۔
- 2- پانی میں ڈوبا پتھر اپنا وزن کھوتا ہے اس عمل کے فہم کو حاصل کرنے کے لئے ایک تجربہ کیجئے اور ایک رپورٹ تیار کیجئے۔


## مجوزہ پراجیکٹ (Suggested Project)

- 1- پہلے برہما پریس (پاسکل کا اصول) استعمال کر کے آٹوموبائل میں سیالی بریک (Oil Break) لگائے جاتے ہیں۔ گاڑیوں میں ہوائی بریک (Air Breaks) کے کام کرنے کے طریقے سے متعلق معلومات اکٹھا کیجئے۔ اور ایک رپورٹ تیار کیجئے؟ (AS4)
- 2- مختلف پھلوں اور ترکاریوں کی کثافت اضافی معلوم کرتے ہوئے ایک فہرست تیار کیجئے؟ (AS3)

☆☆☆☆☆☆☆☆



## جوہر کے اندر کیا ہے؟



بعض مزید چھوٹے ذرات ہونے چاہئیں جو کہ جوہر کے برقی بار رکھنے والا ذرے کی طرح کے برتاؤ کے ذمہ دار ہیں۔ چونکہ جوہر برقی طور پر تعدیلی ہے، اس لیے یہ ضروری ہے کہ اس میں بعض مثبت ذرے بھی ہوں جو کہ منفی ذروں کی تعداد کے مساوی ہونے چاہئیں۔ چونکہ اس قیاس نے سائنس دانوں کو سوچنے پر مائل کیا کہ چھوٹے سے جوہر میں بھی ذیلی ذرات موجود ہوں گے۔

### جوہر کے ذیلی ذرات

سائنس میں نئے حقائق یا سراغوں کی روشنی میں سائنس کے نظریات بدلتے ہیں۔ بعض مرتبہ ایک نئی اطلاع اور معلومات کے سبب پرانا نظریہ یا نمونہ ترک کر دیا جاتا ہے۔ ڈالٹن نے کہا تھا کہ جوہر کو مزید تقسیم نہیں کیا جاسکتا، بعد ازاں تجربات کے نتائج سے یہ پتہ چلا کہ جوہر بھی قابل تقسیم ہیں بلکہ یہ مزید ذیلی ذرات پر مشتمل ہوتے ہیں۔ چونکہ یہ ذرے جوہر سے بھی چھوٹے ہوتے ہیں اور اس کے اندر پائے جاتے ہیں اس لیے انہیں جوہر کے ذیلی ذرات (sub atomic particles) کا نام دیا گیا۔

چونکہ پہلے اس بات کا قیاس کر لیا گیا تھا کہ جوہر تعدیلی ذرے ہیں، لہذا ان کے ذیلی ذرات بھی کم از کم دو طرح کے ہونے چاہئیں۔ ایک مثبت بار اور دوسرا منفی بار۔ حقیقت میں تین قسم کے ذیلی ذرات کی دریافت ہوئی۔

پچھلے اسباق میں ہم نے سیکھا ہے کہ ہر مادہ جوہروں سے بنتا ہے۔ ڈالٹن کے مطابق جوہر ناقابل تقسیم ہیں جس کا مطلب یہ ہے کہ انہیں مزید چھوٹے اکائیوں میں تقسیم نہیں کیا جاسکتا۔ ایک ہی عنصر کے جوہر ایک دوسرے کے مماثل ہوتے ہیں لیکن دوسرے عناصر کے جوہروں سے مختلف ہوتے ہیں۔

جوہر اتنے چھوٹے ہوتے ہیں کہ ہماری سادہ آنکھ سے نظر نہیں آتے لیکن جوہروں کے وجود کو ثابت کرنے کے لیے سائنس دانوں نے بالواسطہ طریقوں کا سہارا لیا۔ چونکہ جوہروں کو دیکھا نہیں جاسکتا تھا، اس لیے سائنس دانوں نے بعض تجربات کی بنیاد پر ان کی خصوصیات کا قیاس کیا۔ بہت جلد انہوں نے یہ محسوس کر لیا کہ جوہر برقی بار حاصل کر سکتے ہیں یا کھوسکتے ہیں۔ اس سلسلے میں برق پاشیدگی کے بعض تجربات کے دوران مائیکل فرڈے نے دریافت کیا کہ برق پاشیدگی کے دوران جوہر منفی بار حاصل کر رہے ہیں۔

مائیکل فرڈے کی دریافت نے جوہر کے ناقابل تقسیم ہونے سے متعلق چند سوالات اٹھائے۔

ایک تعدیلی جوہر پر برقی بار کس طرح آسکتا ہے؟ یہ ڈالٹن کے مفروضے سے تضاد رکھنے والی بات ہے کہ جوہر ناقابل تقسیم ذرہ ہے۔ اس تبدیلی نے سائنس دانوں کو اس تحقیق کے لیے راہ ہموار کی کہ جوہر کے اندر



### سوچے اور تبادلہ خیال کیجیے

ایک جوہر برقی طور پر تعدیلی ذرہ ہوتا ہے لیکن اس میں موجود الیکٹران منفی بار والے ذرات ہوتے ہیں۔ اگر ایک جوہر میں منفی بار والے ذرات ہی ہوتے تو یہ تعدیلی ذرہ نہ ہوتا۔ کس طرح جوہر کو تعدیلی مانا جاتا ہے؟

جوہر میں بعض ایسے مثبت بار والے ذرات بھی ہونے چاہئیں تاکہ یہ ذرہ تعدیلی ہو جائے۔ ممکنہ طور پر ایسا ذیلی ذرہ ایسے بار کا حامل ہو کہ الیکٹران کی تعدیل ہو جائے۔ ایسے مثبت ذرے کو 1920 میں پروٹان کا نام دیا گیا جس کی کمیت الیکٹران کی کمیت کی تقریباً 1836 گنا ہوتی ہے۔ اس ذرہ کو  $p+$  سے ظاہر کیا جاتا ہے اور اس کا برقی بار ایک اکائی مثبت بار ہوتا ہے۔

1932 میں سائنس داں جیمس چیڈوک (James Chadwick) نے جوہر میں ایک اور ذیلی ذرے کی دریافت کی۔ جس کی کمیت پروٹان کی کمیت کے تقریباً مساوی ہوتی ہے اور اس پر کوئی برقی بار نہیں ہوتا۔ اس ذرے کو نیوٹران کا نام دیا گیا۔ عام طور پر نیوٹران کو  $n^0$  سے ظاہر کیا جاتا ہے۔

اس تشریح سے ہم اس نتیجے پر پہنچتے ہیں کہ جوہر چھوٹے ذرات الیکٹران، پروٹان اور نیوٹران پر مشتمل ہوتے ہیں۔ انہیں قابل پیمائش خصوصیات کی رقوم میں بیان کیا جاتا ہے جیسے کمیت اور برقی بار۔ پروٹان اور الیکٹران کے برقی بار مساوی لیکن مخالف ہوتے ہیں جب کہ نیوٹران کا کوئی بار ہی نہیں ہوتا۔ الیکٹران کی کمیت پروٹان کی کمیت کے تقریباً  $\frac{1}{1836}$  گنا ہوتی ہے۔

آئیے دیکھتے ہیں کہ گزرتے ہوئے وقت کے ساتھ جوہر کے ذیلی ذرات کی دریافت سے جوہر کی ساخت کے متعلق ہمارے نظریات کیسے تبدیل ہوتے چلے گئے۔

### الیکٹران، پروٹان اور نیوٹران

فراڈے کے برق پاشیدگی کے تجربات سے متعلق آپ جان چکے ہیں۔ ان تجربات کے علاوہ انیسویں صدی کے اواخر میں گیسوں کی تحقیقات کے سلسلے میں دوسرے تجربات بھی کیے جا رہے تھے۔ انرجی ٹی کے استعمال سے بہت کم دباؤ پر گیسوں سے برقی رو گزرتے ہوئے اس کے اثرات کا مطالعہ کیا جا رہا تھا۔ بعض دوسرے سائنس دانوں نے خلائی نیلیوں میں ایسے ہی تجربات انجام دیئے۔ 1897 عیسوی میں انگلستان کے ایک ماہر طبیعیات جوزف جان تھامسن نے ان ہی تجربات کی بنیاد پر ثابت کیا کہ جوہر میں منفی ذرات موجود ہوتے ہیں۔

ابتدا میں تھامسن نے یہ قیاس کیا تھا کہ ایسے منفی ذرات ہر ایک عنصر کے لیے مختلف ہونے چاہئیں لیکن اس تحقیق کی تکمیل کے لیے مختلف مادوں پر کئے گئے تجربات کے باوجود اس نے یہ دریافت کیا کہ ایسے ذرات مماثل ہوتے ہیں۔ اس نے یہ نتیجہ اخذ کیا کہ ایسے ہی ذرات تمام عناصر کے جوہروں میں موجود ہونے چاہئیں۔ ان منفی ذرات کی کمیت انتہائی کم ہوتی ہے۔ اب یہ ذرات الیکٹران کہلاتے ہیں۔

الیکٹران وہ ذیلی ذرات ہیں جو سب سے پہلے دریافت کیے گئے اور ان کا مطالعہ کیا گیا۔ ایک الیکٹران کو  $e^-$  سے ظاہر کیا جاتا ہے۔ الیکٹران کی کمیت نہ کے برابر متصور کی گئی اور اس کا برقی بار ایک اکائی منفی بار تصور کیا گیا۔


اپنے دوستوں سے تبادلہ خیال کرتے ہوئے جوہر کے اندر ذیلی ذروں کی ترتیب کے مختلف طریقے دکھانے کے لیے ایک ماڈل تیار کیجیے۔

جوہر کی ساخت کی تفہیم کے لیے سائنس دانوں نے مختلف جوہری نمونے پیش کیے ہیں۔

### تھامسن کا جوہری نمونہ

یہ جوہری نمونہ 1898 میں جے جے تھامسن نے پیش کیا۔ اسے ”میووں کی پڈنگ“ plum pudding model کہتے ہیں جو کہ میوؤں سے تیار کیے جانے والے پڈنگ کے نمونے کے طور پر ہوتا ہے۔ اس نمونے کے مطابق

1. جوہر کو ایک ہموار مثبت برقی بار والا کرہ متصور کیا گیا ہے اور اس مثبت بار میں الیکٹران دھنسے ہوئے ہوتے ہیں۔ جیسا کہ شکل میں دکھایا گیا ہے۔




شکل 2(a)

شکل 2(b)

2. جوہر کی کل کمیت اس کی مکمل جسامت پر ہموار انداز میں منقسم ہو جاتی ہے۔
3. مثبت اور منفی ذرات ایک دوسرے کے مساوی ہوتے ہیں جس سے جوہر ایک تعدیلی ذرہ ہو جاتا ہے۔

تھامسن کے جوہری نمونے کو ایک اور مشہور مثال تریبوز کی مثال کے طور پر پیش کیا جاتا ہے۔ (شکل 2(b) مثبت ذرات تریبوز میں اس کے سرخ مغز جیسے پوری جسامت میں پھیلے ہوئے ہیں جب کہ سیاہ بیج



شکل 1 - الیکٹران، پروٹان اور نیوٹران

- اگر ایک جوہر ذیلی ذرات جیسے پروٹان، نیوٹران اور الیکٹران پر مشتمل ہوتا ہو تو جوہر میں ان کی ترتیب کیسی ہونی چاہیے؟ آئیے معلوم کرتے ہیں۔

### جوہر کی ساخت


#### مشکلہ - 1

### اپنے تصور کے مطابق جوہر کی ساخت اتاریے

- آپ الیکٹران، پروٹان اور نیوٹران کے بارے میں جان چکے ہیں۔ فرض کیجیے کہ آپ جوہر میں ان تینوں ذیلی ذرات کو ترتیب دینا چاہتے ہیں تو یہ کام آپ کیسے انجام دیں گے؟ ان ذرات کی مختلف ترتیبیں ممکن ہیں۔ فرض کیجیے کہ ایک جوہر آپ کے کمرے کے مانند ہے۔ آپ ان ذرات کو متبادل صفوں میں ترتیب دے سکتے ہیں؟

- کیا آپ اس کی ساخت کا خاکہ بنا سکتے ہیں اور دکھا سکتے ہیں کہ یہ کیسا لگتا ہے؟ ذیلی ذرات کی ایک دوسری ترتیب پر غور کیجیے۔ ایک کمرے کا تصور کیجیے جس کے اندر ان ذرات کو ترتیب دیا جانا چاہیے۔

- ایک کروی جوہر کے اندر آپ ان ذرات کو کتنے طریقوں سے ترتیب دے سکتے ہیں؟



شکل - 3

روٹھرفورڈ کے تجربے میں تیز رفتار الفا ذرات کا منبع ہوتا ہے۔ یہ ذرات غیر معمولی توانائی رکھتے ہیں۔ الفا ذرات کی شعاع کو طلائی ورق سے ٹکرایا جاتا ہے۔ (اسے الفا ذرات کا bombardment کہتے ہیں) الفا ذرات کو خارج کرنے کا منبع اور طلائی ورق ایک ڈیکٹریٹر میں اس طرح رکھا جاتا ہے کہ ڈیکٹریٹر سے جب بھی الفا ذرات ٹکراتے ہیں ایک روشنی کی چمک ظاہر ہوتی ہے۔ یہ تمام آلات خلائی جیب میں ترتیب دیئے جاتے ہیں۔

ہم جانتے ہیں کہ طلائی ورق جوہروں پر مشتمل ہوتا ہے اور اتنا پتلا ہوتا ہے کہ جب اس پر الفا ذرات پڑتے ہیں تو یہ ذرات اکھرے جوہروں سے ہی گزرتے ہیں۔ تھامسن کے جوہری نمونے کو یاد کیجیے۔ جب کوئی الفا ذرہ سونے کے ورق سے ٹکراتا ہے تو روٹھرفورڈ کا یہ قیاس تھا کہ جوہری پوری جسامت میں مثبت پروٹانوں کے ہموار طور پر منقسم رہنے کے سبب الفا ذرہ بہت کم زاویے پر منحرف ہو جائے گا۔ اس نے یہ توقع نہیں کی تھی کہ الفا ذرے بھاری تعداد میں منحرف ہوں گے۔

سارے مغز میں الیکٹران کی حیثیت رکھتے ہیں۔ کچھ ہی عرصے بعد تھامسن کے جوہری نمونے پر اسی کے شاگرد نے نظر ثانی کی۔ بتائیے کہ اس نظر ثانی کی وجہ کیا تھی؟ وجہ یہ تھی کہ روٹھرفورڈ (تھامسن کا شاگرد) نے جوہری نمونے کے سلسلے میں جو تجربات کیے تھے، اس کے مختلف نتائج برآمد ہوئے۔ جو تھامسن کے نتائج کی تصدیق نہیں کرتے تھے۔

کیا آپ جانتے ہیں؟

؟


تھامسن کو طبیعیات میں اپنی تحقیقات کے سلسلے میں نوبل انعام سے نوازا گیا۔ یہ اعزاز اس کے 7 ماہتین اور فرزند جارج کو بھی حاصل ہوا۔ ارنیسٹ روٹھرفورڈ بھی تھامسن کا ایک شاگرد تھا۔

### روٹھرفورڈ کا الفا ذرات کے انحراف کا تجربہ

نام ورسائٹس داں ارنیسٹ روٹھرفورڈ نیوزی لینڈ میں پیدا ہوا تھا۔ 1909 عیسوی میں اس نے طلائی اوراق کا استعمال کرتے ہوئے الفا ذرات کے تجربات کیے۔ الفا ذرات دو پروٹان اور دو نیوٹران پر مشتمل ہوتا ہے۔ چونکہ ان میں کوئی الیکٹران نہیں ہوتے، ان کا برقی بار دو مثبت اکائیوں پر مشتمل ہوتا ہے۔ آئیے روٹھرفورڈ کے تجربے کی ترتیب پر غور کرتے ہیں۔

## روتھر فورڈ کے مشاہدات

تھامسن کے جوہری نمونے میں یہ قیاس کیا گیا تھا کہ مثبت برقی بار پورے جوہر میں ہموار طور پر منقسم پایا جاتا ہے اور الفا ذرات کے تجربے کے دوران یہ توقع کی گئی تھی کہ ان ذروں کے مثبت ہونے کی وجہ سے تمام ہی ذرے اپنے راستے سے انحراف کریں گے۔ چونکہ الفا ذرات بہت بڑے ہوتے ہیں تو سمجھا جا رہا تھا کہ چھوٹے زاویوں پر ان ذرات کا انحراف ہوگا لیکن روتھر فورڈ نے مشاہدہ کیا کہ طلائی ورق میں سے زیادہ تر الفا ذرات ایسے ہی گزر جاتے ہیں جیسے پتھر چوڑے فاصلے رکھنے والی کسی جالی میں سے گزر جاتے ہیں جسا کہ اوپر سمجھایا گیا ہے۔ روتھر فورڈ کے ان غیر متوقع نتائج نے اسے جوہری ساخت کو از سر نو پیش کرنے پر مجبور کر دیا۔



شکل - 4

### الفا ذرات کا انحراف

تجربات کے نتائج سے پتہ چلا کہ بیشتر الفا ذرات جوہر سے خط مستقیم میں گزرتے ہیں اور منحرف نہیں ہوتے ہیں۔ ان میں سے بعض بہت بڑے زاویے پر انحراف کرتے ہیں جب کہ محض چند ایک ذرات (10<sup>8</sup> میں سے ایک) ٹکرا کر اپنے ہی راستے پر واپس لوٹتے ہیں۔ جیسا کہ شکل 4 میں دکھایا گیا ہے۔

روتھر فورڈ نے اپنے تجربے کی بنیاد پر ذیل کے نتائج اخذ کیے۔

(I) جوہر کے اندر فضا زیادہ تر خالی ہوتی ہے۔ یہ اس لیے کہ زیادہ تر الفا ذرات بغیر کسی انحراف کے طلائی ورق سے گزر جاتے ہیں۔

شکل - 4 دیکھیے۔

(II) الفا ذرات کی بہت معمولی تعداد اپنے راستے پر واپس لوٹ جاتی ہے، جس سے یہ کہا جائے گا کہ ایک بڑے مثبت بار (کمیت) سے ان کا ٹکراؤ ہوا۔ اس وجہ سے یہ مثبت ذرات اپنے راستے پر واپس

ہو گئے۔ چونکہ ان کے درمیان قوت دفع واقع ہوئی اس سے یہ نتیجہ

اخذ کیا جاتا ہے کہ جوہر کے تمام مثبت ذرات اس کے مرکز میں چھوٹی

سی جگہ میں موجود ہوتے ہیں۔

اس تجربے کی اساس پر روتھر فورڈ نے جوہر کا ایک نیوکلیائی نمونہ

پیش کیا جس کے نکات یہ ہیں۔

(i) جوہر کا پورا مثبت مادہ مرکز کی ایک چھوٹی سی جگہ میں مجتمع ہوتا ہے۔

اسے مرکزہ یا nucleus کہتے ہیں۔ الیکٹران مرکزے کا حصہ نہیں

ہوتے۔

### کیا آپ جانتے ہیں؟



روتھر فورڈ کے مشہور تجربے میں ہر 20,000 الفا ذروں میں

سے اوسطاً ایک ذرہ ہی اپنے راستے پر واپس لوٹتا ہے۔

آئیے روتھر فورڈ کے تجربے کے نتائج پر غور کرتے ہیں۔

فرض کیجیے کہ آپ ایک چھوٹا سا پتھر افقی سمت میں ایک دیوار پر

مارتے ہیں۔ ظاہر ہے یہ دیوار کے آر پار نہیں ہوگا، لیکن آپ ایسے کوئی

پتھر کو چوڑے فاصلے رکھنے والی کسی جالی پر پھینکیں گے تو بہت سارے پتھر

اس میں سے گزر جائیں گے۔

ہائیڈروجن کے جوہر جیسے کسی جوہر پر غور کیجیے۔ جس میں ایک الیکٹران اور ایک پروٹان ہوتا ہے۔ الیکٹران مرکزے میں پائے جانے والے پروٹان کی جانب کشش کرتا ہے۔ حتیٰ کہ دائروی راستے میں مرکزے کے اطراف حرکت کے باوجود یہ ضروری ہے کہ الیکٹران اپنی توانائی مستقل طور پر کھوتا رہے۔

ایسے کسی ذرے کے لیے ضروری ہے کہ اس کی توانائی مسلسل گھٹی چلی جائے۔ لہذا مرکزے کے اطراف گھومنے والا الیکٹران مسلسل توانائی کھودے گا اور مثبت بار کے حامل مرکزے میں کشش کی وجہ سے جاگرے گا۔ اسے شکل-5 میں واضح کیا گیا ہے۔ اگر مندرجہ بالا نکات صادق ہوتے ہیں تب جوہرنا قیام پذیر ہوگا اور مادہ اپنی حالت میں موجود نہیں ہوگا۔ لیکن ہم جانتے ہیں کہ جوہر قیام پذیر ہے۔

سوال یہ پیدا ہوتا ہے کہ ان حالات میں جوہر قیام پذیر کیوں کر ہیں؟

● کیا آپ کسی جوہر میں ذیلی ذرات کی کوئی ایسی ترتیب پیش کر سکتے ہیں جو کسی گردش کرنے والے الیکٹران کو مرکزے میں جاگرنے سے روک سکے؟

1913 میں ڈنمارک کے ایک سائنس داں نیل بوہرنے ایک ایسا نمونہ جوہر پیش کیا جس میں روٹھ فورڈ کے نمونہ جوہر کی خامیاں دور کر دی گئیں۔

### بوہرن کا نمونہ جوہر

روٹھ فورڈ کے نمونہ جوہر کی خامیوں کو دور کرنے کے لیے 1913 میں نیل بوہرنے وہ قیاسیات پیش کیے جس میں کہا گیا کہ الیکٹران مرکزے کے اطراف ایک خاص توانائی کی سطح پر قائم رہتے ہیں۔ ان الیکٹرانوں کو زیادہ توانائی کی سطح پر جست لگانے کے لیے توانائی حاصل کرنا پڑتا ہے یا اگر وہ کم توانائی کی سطح پر واپس آتے ہیں تو ان کی حاصل کردہ توانائی خارج ہو جائے گی۔

(ii) اس نے یہ بھی پیش کیا کہ منفی بار کے حامل الیکٹران مرکزے کے اطراف متعینہ راستے (orbit) پر گردش کرتے ہیں۔ روٹھ فورڈ کے نمونہ جوہر کو بعض دفعہ شمسی نظام میں سیارہ کی حرکت سے تعبیر کیا جاتا ہے، کیوں کہ مرکزے کے اطراف الیکٹران کی گردش سورج کے اطراف سیاروں کی گردش جیسی ہوتی ہے۔ اس کو "سیارچی نمونہ" بھی کہتے ہیں۔ (iii) جوہر کی جسامت کے مقابلے میں مرکزے کی جسامت بہت چھوٹی ہوتی ہے۔

روٹھ فورڈ کے جوہری نمونے کا خاکہ بنائیے۔

### سوچیے اور تبادلہ خیال کیجیے۔




روٹھ فورڈ اور تھامسن کے جوہر کے نمونوں کا ذیل کے نکات کی بنیاد پر تقابل کیجیے۔

- مثبت بار کہاں ہوتا ہے؟
- الیکٹران کہاں پائے جاتے ہیں؟
- کیا یہ جوہر میں ساکن ہوتے ہیں؟ یا متحرک؟

### روٹھ فورڈ کے جوہری نمونے کے نقائص

- کیا آپ کو روٹھ فورڈ کے جوہری نمونے میں کوئی خامی نظر آتی ہے؟



شکل - 5

کی۔ لیکن ایک سے زائد الیکٹران رکھنے والے جوہروں کے طیف کی تشریح نہ کر سکا۔

آپ نے دیکھا ہوگا کہ ہم نے اب تک جوہر کے جتنے بھی نمونوں کا مطالعہ کیا ہے، ان میں سے کوئی بھی نمونہ نیوٹران سے متعلق کوئی قیاس پیش نہیں کرتا۔ یہ اس لیے ہے کہ نیوٹران کی دریافت 1932 میں ہوئی۔ بوہر اور روتھر فورڈ کے زمانے میں نیوٹران دریافت نہیں ہوئے تھے۔ دو دہے بعد نیوٹران کی دریافت ہو سکی۔ سوائے ہائیڈروجن کے جوہر کے باقی تمام عناصر کے جوہروں میں مرکزے میں نیوٹران پائے جاتے ہیں۔ جوہر کا نمونہ جس کو ہم آج کے دور میں جانتے ہیں یہ کئی سائنس دانوں کی ملی جلی کاوشوں کا نتیجہ ہے۔ آئیے بازو صفحہ پر دیے گئے چارٹ کا مشاہدہ کرتے ہیں۔


ہم نے دیکھا ہے کہ نیوٹران اور پروٹان کی کمیت تقریباً مساوی اور الیکٹران کی کمیت سے 1836 گنا زیادہ ہے۔ لہذا جوہر کی تمام کمیت عملاً اس کے پروٹان اور نیوٹران ہی کی وجہ سے ہوتی ہے۔ بعد ازاں یہ دریافت کیا گیا کہ جوہر کی زیادہ تر کمیت اس کے مرکزے ہی میں پائی جاتی ہے اور اس کی یہ وجہ ہے مرکزے میں نیوٹران بھی موجود ہوتے ہیں۔

### مختلف خول میں الیکٹران کی تقسیم

جوہری نمونوں کے مطابق، الیکٹران کسی جوہر میں مرکزے کے اطراف متعین راستے میں حرکت کرتے ہیں۔ ان راستوں کو جنہیں خول (shell) کہا جاتا ہے مختلف خول کی توانائی بھی مختلف ہوتی ہے۔ ہر ایک خول کو  $n$  سے ظاہر کیا جاتا ہے جسے shell number یا توانائی کی سطح کا نمائندہ کہتے ہیں۔

مرکزے سے قریب ترین خول (سب سے کم توانائی کا خول) K-shell ( $n=1$ ) کہا جاتا ہے۔ اس سے آگے کا خول (جس کی توانائی K-shell سے زیادہ ہوتی ہے، L-shell وغیرہ۔) ( $n=2$ )

کتابوں کے شیلیف میں ترتیب دی ہوئی کتابوں پر غور کیجیے۔ ان کتابوں کو اوپری شیلیف یا پگلی شیلیف میں تو رکھا جاسکتا ہے لیکن ان کے درمیان رکھنا ممکن نہیں ہے۔



### شکل - 6 جوہر میں توانائی کی سطح

جوہر میں الیکٹران کے راستے کو متعین کرتے ہوئے نیل بوہر نے اپنے نمونہ جوہر کے بعض مفروضات پیش کیے جو ذیل میں دیئے گئے ہیں:


- 1- جوہر کے اندر الیکٹران خصوصی اور منفرد مدار میں ہی حرکت کریں گے۔ ان مداروں کو خول یا shell کہا جاتا ہے، ان کی توانائی متعین ہوتی ہے۔ ان مداروں کو مقیم مدار کہا جاتا ہے۔
- 2- ایسے مقیم مداروں میں حرکت کرتے ہوئے الیکٹران توانائی خارج نہیں کریں گے، اور یہی وجہ ہے کہ الیکٹران مرکزے میں نہیں گریں گے۔
- 3- ان خولوں یا shells کو K, L, M, N, ... یا اعداد  $n=1, 2, 3, 4, \dots$  سے ظاہر کیا جائیگا جیسا کہ شکل-6 میں دکھایا گیا ہے۔

● کیا آپ سمجھتے ہیں کہ بوہر کا جوہری نمونہ ہی قطعی جوہری نمونہ ہے؟ نیلس بوہر نے ہائیڈروجن کے جوہر اور ایک الیکٹران رکھنے والے جوہروں سے طیف کے اخراج پر اپنے جوہری نمونے کی کامیاب تشریح

## History of Atom جوہر کی تاریخ

مادہ ناقابل تقسیم ذروں سے مل کر بنتا ہے۔

Matter is composed with indivisible particals



**Democritus**  
ڈیموکریٹس

442 B.C.

1803 A.D.



**John Dalton**  
جان ڈالٹن

پہلا جوہری نظریہ  
First Atomic Theory

مثبت شعاعوں کی دریافت  
Discovery of Cannel Rays



**Gold stain**  
گولڈ اسٹائن

1886 A.D.

1898 A.D.



**J.J. Thomson**  
جے جے تھامسن

منفی شعاعوں کے تجربات  
میں الیکٹران کی دریافت  
Discovery of electron in  
cathode rays experiment

مرکزے کی دریافت  
Discovery of Nucleus



**Ernest Rutherford**  
ارنیسٹ روٹرفورڈ

1909 A.D.

1913 A.D.



**Neils Bohr**  
نیلس بوہر

مقیم مداروں میں الیکٹران -  
توانائی کی سطحوں کا تعارف  
Electrons in Stationary  
orbitals – Introduction  
of energy levels

جوہری عدد  
Atomic Number



**Henry Mosley**  
ہینری موسلی

1913 A.D.

1931 A.D.



**James Chadwick**

نیوٹران کی دریافت  
Discovery of Neutron

جیمس چیڈوک



قاعدہ- 2 : توانائی کی ہر سطح یا خول کو ذیلی خولوں میں مزید تقسیم کیا گیا ہے۔ اس سے متعلق آپ اگلی جماعتوں میں سیکھیں گے۔

قاعدہ- 3 : اندرونی سطح کے خولوں میں الیکٹرانوں کے پرہونے کے بعد ہی بیرونی خولوں میں الیکٹرانوں کے لیے جگہ فراہم کی جاسکتی ہے یعنی خولوں کو ترتیب وار پر کیا جائے گا۔ مثال کے طور پر آکسیجن کا جوہر لیں گے۔ آکسیجن کا جوہری عدد 8 ہے۔ چوں کہ الیکٹرانوں کی تعداد پروٹانوں کی تعداد کے مساوی ہوتی ہے، اس لیے اس میں الیکٹران بھی 8 ہی ہوں گے۔

مرحلہ 1: K خول میں زیادہ سے زیادہ 2 الیکٹران کی گنجائش ہوتی ہے لہذا پہلے دو الیکٹران  $n=1$  کے مدار کو پر کریں گے۔  
مرحلہ 2: باقی 6 الیکٹران اگلی توانائی کے خول  $n=2$  یا L-shell میں جگہ پائیں گے۔


مرحلہ 3: لہذا آکسیجن کے جوہر کی الیکٹران کی تشکیل 2,6 ہوگی۔ پہلے 18 عناصر کے لیے الیکٹرانوں کی ترتیب (الیکٹران کی تشکیل) شکل-7 میں بتائی گئی ہے۔

- کسی جوہر کے خول میں کتنے الیکٹران کی گنجائش ہوتی ہے؟
- کیا کسی خول (shell) میں ایک ہی الیکٹران ہو سکتا ہے؟
- کسی خول میں الیکٹرانوں کی تعداد کا تعین کس طرح کیا جائے؟ اس کا کوئی مخصوص طریقہ ہے؟

جوہروں کے مختلف نمونوں کی ساخت کی تشریح کے بعد سائنس دانوں نے توانائی کے مختلف مداروں یا خول (shell) میں الیکٹرانوں کی ترتیب پر زور دیا۔ بوہر اور بیوری نے اس سلسلے میں (الیکٹران کی تقسیم سے متعلق) ذیل کے نکات پیش کیے۔  
قاعدہ- 1: کسی خول میں الیکٹرانوں کی اعظم ترین تعداد کے لیے ضابطہ  $2n^2$  ہوگا جہاں  $n$  خول کا عدد یا توانائی کی سطح کا نمائندہ کہلاتا ہے۔ اس کی قیمتیں  $n=1,2,3,4,\dots$  ہوں گی۔ کسی جوہر کے خول میں زیادہ سے زیادہ الیکٹرانوں کی تعداد جدول-1 میں دکھائی گئی ہے۔

جدول - 1

خول کا عدد (n)	خول میں زیادہ سے زیادہ الیکٹران کی گنجائش
1-K-خول	$2 = 2(1)^2$
2-L-خول	$8 = 2(2)^2$
3-M-خول	$18 = 2(3)^2$
4-N-خول	$32 = 2(4)^2$




شکل - 7 پہلے 18 عناصر کے لیے الیکٹرانوں کی ترتیب

## گرفت (Valency)

ہم سیکھ چکے ہیں کہ مختلف خولوں میں الیکٹرانوں کو کس طرح ترتیب دیا جاتا ہے۔

آئیے دیگر مثالوں جیسے ہائیڈروجن، لیتھیم، سوڈیم کے جوہروں کی مثالوں پر غور کرتے ہیں۔ ان عناصر میں بیرون ترین خول میں ایک ہی الیکٹران پایا جاتا ہے۔ لہذا ہائیڈروجن، لیتھیم اور سوڈیم کی گرفت 1 ہوگی۔ کیا آپ بتا سکتے ہیں کہ میگنیشیم اور المونیم کی گرفت کیا ہونی چاہیے؟ یہ بالترتیب 2 اور 3 ہوگی چونکہ میگنیشیم کے جوہر میں دو الیکٹران بیرون ترین خول میں جبکہ المونیم کے بیرون ترین خول میں تین الیکٹران ہوں گے۔

کسی جوہر کے بیرونی خول میں الیکٹرانوں کی تعداد اگر ان کی گنجائش کے مطابق ہو جائے تو گرفت دوسرے طریقے سے معلوم کی جائے گی۔



شکل - 8

مثال کے طور پر فلورین کے جوہر میں اس کے بیرون ترین خول کے اندر 7 الیکٹران پائے جاتے ہیں اور اس کی گرفت 7 ہے۔ ایسی صورت میں فلورین کو اپنے بیرون ترین خول میں 8 الیکٹرانوں کی تعداد پوری کرنے کے لیے 7 الیکٹرانوں کو چھوڑنے کی بجائے 1 الیکٹران حاصل کرنے کی ضرورت ہے۔ اس طرح اس کی گرفت 8 میں سے 7 الیکٹرانوں کو تفریق کرتے ہوئے حاصل کی جائے گی اور یہ گرفت 1 ہوگی۔ ایسے ہی ہم آکسیجن کی گرفت معلوم کر سکتے ہیں۔

● اوپر کے طریقے پر غور کرتے ہوئے کیا آپ آکسیجن کی گرفت محسوب کر سکتے ہیں؟

آئیے کاربن کے جوہر پر غور کرتے ہیں۔ کاربن کے جوہر کا جوہری عدد 6 ہے یعنی اس میں 6 الیکٹران ہوں گے جو مرکزے کے اطراف گردش کرتے ہیں۔ اسے شکل - 8 میں ظاہر کیا گیا ہے۔

بوہر۔ بیوری قاعدے کے مطابق اندرون ترین خول ( $n=1$ ) میں 2 الیکٹرانوں کے لیے جگہ ہوگی یعنی کاربن میں 6 الیکٹرانوں کے من جملہ 2 الیکٹران پہلے ہی خول ( $n=1$ ) میں جگہ پا چکے ہیں۔ باقی 4 الیکٹرانوں کو باہری خول ( $n=2$ ) میں جگہ ملے گی۔ بیرون ترین خول میں پائے جانے والے الیکٹران گرفت الیکٹران کہلاتے ہیں۔ لہذا کسی جوہر کے بیرون ترین خول میں پائی جانے والی الیکٹرانوں کی تعداد کو گرفت کہا جاتا ہے۔

کسی جوہر کی گرفت اس عنصر کے دوسرے عنصر سے تعامل کرنے کی صلاحیت کا اظہار کرتی ہے۔ اوپر کی مثال میں کاربن کی گرفت 4 ہے۔

### سوچیے اور تبادلہ خیال کیجیے۔



فاسفورس اور سلفر میں ہمہ گرفتوں کا رجحان ہوتا ہے۔ جدول - 2 ملاحظہ کیجیے اور بتائیے کہ ایسا کیوں ہوتا ہے؟ اس موضوع پر اپنے دوستوں اور اساتذہ سے تبادلہ خیال کیجیے کہ کیوں چند عناصر میں ہمہ گرفت صلاحیت ہوتی ہے؟

ذیل کے جدول کا مشاہدہ کیجیے۔ پہلے 18 عناصر کی گرفت جدول کے آخری کالم میں درج کی گئی ہے۔

## جدول - 2

نصر کا نام	علامت	جوہری عدد	پروٹان کی تعداد	نیوٹران کی تعداد	الکٹران کی تعداد	الکٹران کی تقسیم			
						N	M	L	K
ہائیڈروجن	H	1	1	-	1	-	-	-	
ہیلیم	He	2	2	2	2	-	-	-	
لیٹھیئم	Li	3	3	4	2	-	1	-	
بیریئم	Be	4	4	5	2	-	2	-	
بوران	B	5	5	6	2	-	3	-	
کاربن	C	6	6	6	2	-	4	-	
نائیٹروجن	N	7	7	7	2	-	5	-	
آکسیجن	O	8	8	8	2	-	6	-	
فلورین	F	9	9	10	2	-	7	-	
نیان	Ne	10	10	10	2	-	8	-	
سوڈیم	Na	11	11	12	2	1	8	-	
میگنیشیم	Mg	12	12	12	2	2	8	-	
المونیم	Al	13	13	14	2	3	8	-	
سیلیکان	Si	14	14	14	2	4	8	-	
فاسفورس*	P	15	15	16	2	5	8	-	
سلفر*	S	16	16	16	2	6	8	-	
کلورین	Cl	17	17	18	2	7	8	-	
آرگان	Ar	18	18	22	2	8	8	-	

ان کیمیا گیسوں کے جوہروں کے بیرون ترین خول میں سوائے ہیلیم کے 8 الکٹران ہوتے ہیں۔ لہذا بیرون ترین خول میں 8 الکٹران رکھنے والے (بہشت کے حامل) عناصر کیمیائی طور پر قیام پذیر ہوتے ہیں یا کہا جائے گا کہ وہ دوسروں کے ساتھ تعامل میں شامل نہیں ہوتے۔ ایک ایسا جوہر جس میں ایک ہی خول ہوتا ہے اور اس خول میں وہ ثانیہ یا 2 الکٹران رکھتا ہے وہ بھی زیادہ قیام پذیر ہوتا ہے۔

N	M	L	K	
			2	ہیلیم He
		8	2	نیان Ne
	8	8	2	آرگان Ar

## گرفت کی کیا اہمیت ہے؟

جدول - 2 میں ہیلیم کے الکٹران کی تقسیم ملاحظہ کیجیے۔ آپ دیکھیں گے کہ ہیلیم کے بیرون ترین خول میں 2 الکٹران ہوں گے اور یہ خول مکمل پر ہوگا جب کہ نیان اور آرگان اپنے بیرون ترین خول میں 8 الکٹران رکھتے ہیں۔ یہ تمام ہی گیسوں قیام پذیر ہیں اور ان کے تعامل کرنے کا رجحان بہت کم ہوتا ہے۔ سائنس دانوں نے مختلف خولوں میں الکٹرانوں کی تقسیم کا مطالعہ کرتے ہوئے یہ نتیجہ اخذ کیا کہ He، Ne، اور Ar میں الکٹرانوں کی خاص ترتیب انھیں قیام پذیر غیر فعال بنا دیتی ہے۔ دیگر عناصر کے برخلاف یہ عناصر سے تعامل نہیں کرتے اور مرکبات نہیں بناتے۔ بالفاظ دیگر ہم کہہ سکتے ہیں کہ یہ گیسوں کیمیائی طور پر غیر فعال ہوتی ہیں اور اسی لیے انھیں نوبل گیسوں یا کیمیا گیسوں کہتے ہیں۔

مرکزے میں پروٹان اور نیوٹران کے حاصل جمع یعنی نیوکلیان مرکزے (nucleons) کی تعداد کو جوہری کمیتی عدد (atomic mass number) کہتے ہیں اور اس کی علامت A ہے۔


جوہر کا کمیتی عدد = جوہری عدد + نیوٹران کی تعداد

$$A = Z + N$$

- جوہر کا کمیتی عدد کسی ایک جوہر کی کمیت کو ظاہر کرنے والا قریب ترین عدد ہوتا ہے۔
- جوہر کا کمیتی عدد، پروٹان کی تعداد اور نیوٹران کی تعداد کا حاصل جمع ہوتا ہے۔

### جوہروں کی علامتیں

جوہروں کی علامتوں کا معیاری اظہار اس کی کیمیائی علامت، جوہری وزن اور جوہری عدد کو ظاہر کرتا ہے۔ اس کی تفصیل ذیل میں دی گئی ہے۔  
A اور Z کی قدریں ہمیشہ علامت کی بائیں جانب لکھی جاتی ہیں۔  
A اوپری اور Z نچلے حصے پر ہوتا ہے۔ مثال کے طور پر فلورین کے لیے معیاری طریقہ ذیل میں درج کیا گیا ہے۔



اس کو F-9-19 پڑھیں

F عنصر فلورین کی علامت ہے۔ اس کا جوہری عدد بائیں جانب نیچے لکھا جاتا ہے۔ یہ اس بات کو ظاہر کرتا ہے کہ ایک جوہر میں 9 پروٹان ہوتے ہیں جب کہ کمیتی عدد بائیں جانب اوپر لکھا جاتا ہے۔ اس سے ظاہر ہوتا ہے کہ یہ فلورین میں پروٹان اور نیوٹران کی تعداد کا حاصل جمع ہے جنہیں مرکزے (nucleons) کہا جائے گا۔

لہذا فلورین میں نیوٹران کی تعداد  $19 - 9 = 10$  ہوگی۔

$$(N = A - Z)$$

کسی جوہر کے بیرون ترین خول میں 8 الیکٹرانوں کے حامل جوہر کو ہشتہ (octet) کہا جاتا ہے۔ کسی عنصر کے جوہر دوسرے جوہروں سے بیرون ترین خول میں ہشتہ کی تشکیل کے لیے تعامل کرتے ہیں۔ اوپر کی تفصیل سے ہم اس نتیجے پر پہنچتے ہیں کہ جب کوئی عنصر مرکب بنانے کے لیے تعامل کرتا ہے تاکہ وہ قیام پذیر الیکٹران کی تشکیل پا کر کیاب گیس (Nobel Gas) کی طرح قیام پذیر ہو جائے۔

ایک جوہر دو طریقوں سے ہشتہ حاصل کر سکتا ہے۔ ایک یہ کہ الیکٹرانوں کو منتقل کرتے ہوئے اور دوسرا یہ کہ الیکٹرانوں کے باہم اشتراک سے۔ دونوں طریقوں ہی سے جوہروں کے درمیان بند تشکیل پاتے ہیں۔ آئیے اس سوال کا ہم ایک بار پھر جائزہ لیں کہ مختلف عناصر کے جوہر مختلف کیوں ہوتے ہیں اور یہ کہ آپ ایک عنصر کے جوہر کو دوسرے عنصر کے جوہر سے کس طرح امتیاز کرتے ہیں؟ ایک عنصر کو اس کے جوہروں کی مخصوص خصوصیات سے پہچانا جاسکتا ہے۔

### جوہری عدد (atomic number)

ہم جانتے ہیں کہ کسی جوہر کا مرکزہ اس کے درمیان میں ہوتا ہے جس میں پروٹان اور نیوٹران ہوتے ہیں۔ ایک عنصر دوسرے عنصر سے جوہر کے مرکزہ میں پائے جانے والے پروٹان کی تعداد کی بناء پر مختلف ہوتا ہے۔ پروٹان کی اس تعداد کو جوہری عدد کہتے ہیں۔ اسے "Z" سے ظاہر کیا جاتا ہے۔

کسی جوہر کے مرکزہ میں پروٹان کی تعداد کو جوہری عدد کہتے ہیں

### جوہر کا کمیتی عدد


• کیا ہم نیوٹران کی تعداد کو ایک جوہر کی خصوصیت مانیں گے؟  
ایک جوہر کی کمیت جو کہ اس جوہر کی خصوصیت ہوتی ہے، اس بات پر منحصر ہے کہ اس کے مرکزے میں کتنے نیوٹران اور کتنے پروٹان پائے جاتے ہیں۔ مرکزے میں پروٹان کی تعداد کی علامت Z ہے (جوہری عدد) اور مرکزے میں نیوٹران کی تعداد N سے ظاہر کی جاتی ہے۔

## ہمجا Isotopes

آپ کو یہ واضح ہو چکا ہوگا کہ ہر عنصر میں اس کا جوہری عدد یا پروٹان کی تعداد منفرد ہوتی ہے۔

آپ جوہر کے کمیتی عدد کے بارے میں کیا کہیں گے؟ کیا ہر عنصر کا کمیتی عدد بھی منفرد ہوتا ہے جو کہ دیگر عناصر کے کمیتی عدد سے مختلف ہوتا ہے؟

نہیں۔ کسی عنصر کے جوہر کا کمیتی عدد ایک منفرد عدد نہیں ہوتا اس لیے کہ ایسا دیکھا جاتا ہے کہ بعض صورتوں میں قدرت میں موجود ایک ہی عنصر کے جوہر کی قسم ایک سے زائد ہوتی ہے۔ آئیے ہائیڈروجن کے مختلف جوہروں کے لیے ذیل کی شکل کا مشاہدہ کرتے ہیں۔



شکل - 9

ہائیڈروجن کے ایک جوہر میں ایک مرکز چھ اس کے مرکزے میں پایا جاتا ہے جب کہ ڈیوٹیریم کے ایک جوہر میں اس کے مرکزے کے اندر 2 مرکزے ہوتے ہیں اور ٹریٹیم میں 3۔ چون کہ ہائیڈروجن، ڈیوٹیریم اور ٹریٹیم میں ان کے مرکزوں کے اندر ایک ہی پروٹان ہوتا ہے اس لیے ان کے جوہروں میں ایک ایک ہی الیکٹران ہوگا۔ لیکن ہائیڈروجن کے جوہر میں پائے جانے والے نیوٹران کی تعداد تمام صورتوں میں ایک ہی نہیں ہے۔

ایک ہی عنصر کے مختلف جوہر جن میں پروٹان کی تعداد تو ایک ہی ہوتی ہے لیکن نیوٹران کی تعداد مختلف ہوتی ہے، ہم جا (Isotopes) کہلاتے ہیں۔ ڈیوٹیریم اور ٹریٹیم ہائیڈروجن کے ہمجا ہیں۔ ہمجا کی کیمیائی خصوصیات ایک ہی ہوتی ہیں لیکن ان کی طبعی خصوصیات مختلف ہوتی ہے۔ مثلاً: کاربن کے قیام پذیر ہمجاؤں کی تعداد 3 ہے۔ ہمجا کو اس کے عنصر کے نام کے بعد جوہر کے کمیتی عدد سے ظاہر کیا جاتا ہے۔ ذیل کے طریقہ کار کا مشاہدہ کیجئے۔

کاربن - 14 اور کاربن - 13 کاربن - 12



کیا آپ جانتے ہیں؟

ایسے دو عناصر ہیں جو سب سے زیادہ ہمجاؤں کی تعداد رکھتے ہیں۔ یہ دونوں زینان اور سیسیم ہیں جن کے اب تک معلوم ہمجا 36 ہیں۔

عنصر کے ہمجا کی مدد سے جوہری کمیت معلوم کرنا

قدرت میں زیادہ تر عناصر دو یا دو سے زائد ہمجاؤں کے آمیزے کے طور پر پائے جاتے ہیں۔ ہر ایک ہمجا قدرت میں ایک خاص فی صد میں پایا جاتا ہے۔

مثال کے طور پر کلورین کے ہمجا پر نور کیجئے۔ یہ قدرت میں دو ہمجاؤں کی شکل میں پایا جاتا ہے۔ ایک کا جوہری کمیتی عدد 35 اور دوسرے کا 37 ہے۔ 35 جوہری کمیتی عدد رکھنے والا ہمجا قدرت میں 75 فی صد پایا جاتا ہے جب کہ وہ ہمجا جس کی جوہری کمیتی عدد 37 ہے، 25 فی صد پایا جاتا ہے۔ کسی عنصر کی جوہری کمیت اسی عنصر کے قدرت میں پائے جانے والے تمام جوہروں کے اوسط کو کیمیائی وزن کے طور پر لیا جاتا ہے۔ کلورین کے جوہر کا اوسط جوہری کمیتی عدد مذکورہ قدروں کے مطابق ذیل میں دیا گیا ہے۔

$$\left( 35 \times \frac{75}{100} + 37 \times \frac{25}{100} \right)$$

$$= \left( \frac{105}{4} + \frac{37}{4} \right) = \frac{142}{4} = 35.5\text{u}$$

## ہم جا کے استعمالات

- (i) یورانیم کا ہجما نیوکلیر رییکٹر میں بطور ایندھن استعمال کیا جاتا ہے۔  
(ii) آیوڈین کے ہجما کو غوتر (goitre) (تھائیرائیڈ) کے علاج میں استعمال کیا جاتا ہے۔  
(iii) کوبالٹ کے ہجما کو کینسر کے علاج میں استعمال کیا جاتا ہے۔

بعض ہجما کو کیمیائی تعاملات کی پیچیدگیوں اور شعبہ طب میں استعمال کیا جاتا ہے۔ کیمیائی تعاملات کے وقوع پذیر ہونے میں ہر مرحلے کی جانچ کے لیے بھی تجرباتی لیاب میں ان کا استعمال عام طور پر ہوتا ہے۔

## اہم نکات

جوہر ، جوہر کے ذیلی ذرات ، الیکٹران ، پروٹان ، نیوٹران ، مرکزہ ، سالمی کمیت ، جوہری عدد (Z) ، گرفت ، ہجما ، جوہری کمیتی عدد (A) ، یکجائی کمیت

## ہم نے کیا سیکھا

- جوہر کسی عنصر کا وہ سب سے چھوٹا ذرہ ہوتا ہے جس میں عنصر کی تمام خصوصیت موجود ہوتی ہے۔
- جان ڈالٹن کا جوہری نظریہ جوہر کے رقوم میں عناصر کی وضاحت کرتا ہے۔ اس نظریے کے مطابق جوہر ایک چھوٹا ناقابل تقسیم ذرہ ہے جس سے تمام مادہ بنتا ہے۔ اس نے یہ بھی بتایا کہ ایک ہی عنصر کے تمام جوہر کمیت اور جسامت میں یکساں ہوتے ہیں لیکن مختلف عناصر کے جوہر مختلف ہوتے ہیں۔
- کسی جوہر کے تین ذیلی ذرات (i) الیکٹران (ii) پروٹان (iii) نیوٹران ہیں۔
- ایک الیکٹران جوہر کا منفی بار رکھنے والا ذرہ ہے۔ پروٹان مثبت بار رکھنے والا ذرہ ہے جوہر میں مرکزے کا حصہ ہوتا ہے۔
- نیوٹران ایک تعدیلی ذرہ ہے جوہر کے مرکزے کا حصہ ہوتا ہے۔
- الیکٹران اور نیوٹران کی دریافت بالترتیب جے جے تھامسن اور چیڈوک نے کی۔
- تھامسن کی تحقیقات کے مطابق جوہر میں پائے جانے والے منفی بار والے ذرات ہوتے ہیں جنہیں اب الیکٹران کہا جا رہا ہے۔ اس نے جوہر کا ایک نمونہ تیار کیا جس سے مطابق کسی جوہر میں ہموار مثبت ذرات کے اندر منفی ذرات دھنسے ہوئے ہوتے ہیں۔ (جیسے تریوز میں بیج)
- روٹرفورڈ کے الفا ذرات کے تجربے نے جوہر میں مرکزے کی دریافت کی وجہ بنی۔
- ارنسٹ روٹرفورڈ نے جوہر کا نمونہ پیش کرتے ہوئے یہ نتیجہ اخذ کیا کہ جوہر کے اندر زیادہ تر جگہ خالی ہوتی ہے جب کہ مرکز میں ایک چھوٹے اور کثیف حصے میں مثبت بار رکھنے والے ذرات ہوتے ہیں۔ اس نے دیگر سائنس دانوں کی تحقیقات کا تقابلی جائزہ لیا۔ بالآخر یہ تحقیقات مرکزے میں پروٹان اور نیوٹران کی دریافت کا پیش خیمہ بنیں۔

- نیل بوہرنے روٹھ فورڈ کے نمونہ 'جوہر' میں ردوبدل کرتے ہوئے ثابت کیا کہ الکٹران توانائی کی خاص سطح پر مرکزے کے اطراف قیام پذیر حالت میں پائے جاتے ہیں۔
- کسی عنصر کا جوہری عدد اس جوہر کے مرکزے کے اندر پروٹان کی تعداد کے مساوی ہوتا ہے۔
- جوہر کا کمیتی عدد مرکزے میں پائے جانے والے مرکزہ بچوں کی تعداد کے مساوی ہوتا ہے۔
- گرفت کسی جوہر کے تعامل کرنے کے میلان کو ظاہر کرتی ہے۔
- ایسا جوہر جس کے بیرون ترین خول میں 8 الکٹران (ہشتہ) ہو تو کیمیائی طور پر قیام پذیر ہوتا ہے اور یہ دوسروں سے تعامل نہیں کرتے۔
- ہجما وہ جوہر ہیں جن میں پروٹان کی تعداد تو مساوی ہوتی ہے لیکن نیوٹران کی تعداد مختلف ہوتی ہے۔

آئیے اپنے اکتساب کو فروغ دیں



### تصورات پر ردعمل

- 1- جوہر کے تین ذیلی ذرات کیا ہیں؟ (AS1)
- 2- طلائی ورق کے اپنے تجربے میں روٹھ فورڈ نے کونسے تین بڑے اہم مشاہدے کیے؟ (AS1)
- 3- بوہر کے نمونہ 'جوہر' کے مفروضات کیا ہیں؟ (AS1)
- 4- حسب ذیل کی گرفت بیان کیجیے۔ میگنیشیم اور سوڈیم (AS1)

### تصورات کا اطلاق

- 1- الکٹران، پروٹان اور نیوٹران کے خصوصیات کا تقابل کیجیے؟ (AS1)
- 2- بے جے تھا مسن کے جوہری نمونے کی خامیاں کیا ہیں؟ (AS1)
- 3- نائٹروجن اور بوران کی مثالیں دیتے ہوئے گرفت بیان کیجیے۔ (AS1)
- 4- ایک ہی عنصر کے ہجما کے درمیان اصل فرق کیا ہوتا ہے؟ (AS1)
- 5- ذیل کے جدول کو مکمل کیجیے۔ (AS4)

نام	علامت	جوہری عدد Z	جوہری کمیت A	نیوٹران کی تعداد	الکٹران کی تعداد
آکسیجن	$^{16}\text{O}_8$	8	16	8	8
		7		7	
	$^{34}\text{S}_{16}$				
پیری لیم			9		
		12	24		
		12	25		

## غور و فکر پر مبنی اعلیٰ درجہ سوالات

- 1-  $Cl^-$  میں L، K اور M خول مکمل ہیں۔ وضاحت کیجیے کہ یہ بوہر-بیوری کے نظریہ پر منحصر ہے؟ (AS1)
- 2- مختلف جوہری نمونوں کو پیش کرنے میں سائنس دانوں کی کوششوں پر روشنی ڈالیے؟ (AS6)

## کثیر الانتخابی سوالات


- 1- الکٹران کا موجود ہے ( )  
 (a) تھامسن (b) چاڈوک (c) گولڈاسٹین (d) اسٹونی
- 2- پروٹان کا موجود ہے ( )  
 (a) تھامسن (b) چاڈوک (c) گولڈاسٹین (d) اسٹونی
- 3- نیوٹران کا موجود ہے ( )  
 (a) تھامسن (b) چاڈوک (c) گولڈاسٹین (d) اسٹونی
- 4- الفا ذرات مندرجہ ذیل بنیادی ذرات سے بنتے ہیں ( )  
 (a) 2- پروٹان، 2- نیوٹران (b) 2- پروٹان، 2- الکٹران (c) 2- نیوٹران، 2- پازیشن (d) 2- پروٹان، 2- نیوٹران
- 5- کونسا جوہری نمونہ سیاری نمونہ کہلاتا ہے ( )  
 (a) تھامسن کا نظریہ (b) بوہر کا نظریہ (c) روتھر فورڈ کا نظریہ (d) جدید جوہری نظریہ
- 6- المونیم کی گرفت ہے ( )  
 (a) 1 (b) 2 (c) 3 (d) 4
- 7- ایسی گیس جس کا ہشیم مکمل نہ ہونے کے باوجود بھی وہ قیام پذیر ہے ( )  
 (a) نیاں (b) آرگان (c) ریڈان (d) ہیلیم
- 8- جوہر میں موجود نیوٹران اور پروٹان کا مجموعہ کہلاتا ہے ( )  
 (a) کمیٹی عدد (b) جوہری عدد (c) گرفت (d) روانی عدد
- 9- ڈیٹوریم (Deutorium) اور ٹرائٹیئم (Tritium) اس کے ہمجا ہیں ( )  
 (a) نائٹروجن (b) آکسیجن (c) ہائیڈروجن (d) ہیلیم
- 10- سوڈیم کی الکٹرائی تشکیل ہے ( )  
 (a) 2,8 (b) 8,2,1 (c) 2,1,8 (d) 2,8,1

## مجوزہ پراجیکٹ (Suggested Project)

- 1- جان ڈالٹن سے لے کر نیلس بوہر تک جوہری نظریہ کے انکشافات پر ایک پراجیکٹ رپورٹ لکھئے۔



## کام اور توانائی



ان تمام کاموں کو انجام دینے کے لئے کس چیز کی ضرورت ہوتی ہے۔

انسان اور مشین دونوں کو کام کرنے کے لئے توانائی کی ضرورت ہوتی ہے۔ عموماً یہ توانائی انسان کی استعمال کردہ غذا کے ذریعہ حاصل ہوتی ہے۔ اور مشینوں کو الیکٹریٹی (برقی رو) کے ذریعہ توانائی حاصل ہوتی ہے۔

اوپر دی گئی تمام مثالوں میں ہم نے غور کیا کہ انسان ہو کہ مشین کام کرنے کے لئے توانائی کی ضرورت ہوتی ہے۔ مثال کے طور پر آپ اپنا اسکول کا بیگ، اٹھاتے ہیں تب آپ کی کچھ توانائی خرچ ہوتی ہے۔ اسی طرح پکھا ہوا پھینکنے میں برقی توانائی کو خرچ کرتا ہے۔

خرچ ہونے والی توانائی آخر کار جاتی کہاں ہے؟

کیا کام کے عمل کے دوران توانائی منتقل ہوتی ہے؟

کیا توانائی کو منتقل کئے بغیر ہم کوئی کام کو انجام دے سکتے ہیں؟

آپ نے جن کاموں کا مشاہدہ کیا ہے ان کاموں کے بارے میں سوچئے اور اس قوت کی شناخت کرنے کی کوشش کیجئے، جو کام کرنے کے لئے کسی شے پر عائد کی گئی ہو اور اُس شے پر غور کیجئے جس پر کام کیا گیا ہو۔ اپنے دوستوں سے تذکرہ کیجئے کہ کس طرح کام کے دوران توانائی منتقل ہوتی ہے۔

پچھلے چند ابواب میں آپ اشیاء کی حرکت اور ان کی وجوہات کے ہمہ اقسام کے بارے میں سیکھ چکے ہیں۔ ہماری روزمرہ زندگی میں ہم مختلف الفاظ جیسے کام، توانائی، اور قوت جو کہ ایک دوسرے سے قریبی رشتہ رکھتے ہیں۔ استعمال کرتے ہیں۔ اکثر ہم ان الفاظ کو زیادہ توجہ دینے بغیر استعمال میں لاتے ہیں۔ اس باب میں آپ ان تمام اصطلاحات کا تجزیہ لیں گے۔

لوگ مختلف تفویض کردہ کام کو اپنی روزمرہ زندگی میں تکمیل کرتے ہیں مثلاً اوزان کا اٹھانا، اوزان کو لے کر جانا، جاروب کشی، گھر کی صفائی، پکوان کرنا اور باغ میں پودوں کو پانی دینا وغیرہ روزمرہ کئے جانے والے کام ہیں۔

اسی طرح آپ مشاہدہ کر سکتے ہیں کہ لوگ اپنے گھر میں مختلف کام کو انجام دینے کے لئے مشینوں کا استعمال کرتے ہیں۔ پکھے کے ذریعہ ہو، الیکٹریٹک موٹر سے پانی کو پمپ کرنا، الیکٹریٹک ہیٹر کے ذریعہ پانی کا گرم کرنا وغیرہ۔

واشنگ مشین۔ واکيوم كليز، کپڑے دھونے اور گھر کی صفائی کے لئے استعمال کئے جاتے ہیں؟

یہ تمام کام کس طرح انجام پاتے ہیں؟

## کام Work:

سائنس کی زبان میں آپ کا دوسری منزل تک جانا بہت بڑا کام انجام دینا ہے۔ اپنی روزمرہ زندگی میں ذہنی و جسمانی کام کو ”کام“ کہتے ہیں۔

مثال کے طور پر ہم کھانا پکانے کو، کپڑے دھونے کو، جھاڑو لگانے کو، گھر کا دوسرا کام کرنے کو، پڑھنے کو، لکھنے کو، کام انجام دینا سمجھتے ہیں۔

لیکن سائنس کی رو سے یہ تمام عمل کام انجام دینا نہیں ہے ان میں چند ہی کام کہلاتے ہیں۔

- کام کیا ہے؟
- کام کے انجام دینے کے عام نظریہ اور سائنٹفک نظریہ میں کیا فرق ہے؟

### کام کا سائنسی نظریہ:

کام کے انجام دینے کا عام نظریہ اور سائنسی نظریہ کو کس طرح سمجھا جاسکتا ہے اس کے لئے آئیے ہم ذیل میں دی گئی چند مثالوں کا مشاہدہ کرتے ہیں

#### صورت حال - 1



شکل نمبر (1)

ایک شخص زمین پر رکھے ہوئے سمنٹ کے تھیلے ایکے بعد دیگرے لاری میں جمارہا ہے۔

ہم اپنی روزمرہ زندگی میں کئی موقعوں پر لفظ ’کام‘ کا استعمال کرتے ہیں۔ لفظ ’کام‘ اپنی نوعیت سے مختلف معنوں میں استعمال ہوتا ہے۔ مثلاً مختلف بیان جیسے میں فیکٹری میں کام کرتا ہوں۔ رامانا والہکی کا اہم کام ہے۔ مشین کام کر رہی ہے۔ اس کتاب میں حل کئے گئے سوالات، وغیرہ مختلف معنی رکھتے ہیں۔ ہم جو اصطلاح ’کام‘ کو روزمرہ زندگی میں استعمال کرتے ہیں اور سائنس میں جو ’کام‘ کی اصطلاح ہے ان میں فرق ہے۔

آئیے ان حالات کا تجزیہ کریں۔

i - پریکٹک امتحان کی تیاری کر رہی ہے۔ وہ پڑھنے میں بہت زیادہ وقت صرف کر رہی ہے۔ وہ کتابوں کا مطالعہ کر رہی ہے۔ خاکے بنا رہی ہے، یاد کر رہی ہے، سوالات کے پرچے اکٹھا کر رہی ہے، اسپیشل کلاس میں جا رہی ہے۔ اپنی سہیلیوں سے اہم سوالات پر تبادلہ خیال کر رہی ہے۔ اور تجربے خانے میں تجربے بھی کر رہی ہے وغیرہ۔ عام نظریہ یہ ہے کہ یہ بہت محنت کا کام کر رہی ہے۔ اگر ہم سائنسی نظریہ سے دیکھیں تو اوپر دیئے گئے تمام تر کام، کام نہیں کہلاتے ہیں۔

ii - رنگیا بڑے پتھر ڈھکیلنے کا کام کر رہا ہے۔ تمام تر کوشش کے باوجود پتھر اپنی جگہ سے حرکت نہ کر سکا وہ بہت ہی زیادہ تھک گیا۔ ہماری عام زبان میں اس نے بہت کام کیا، لیکن سائنس کی زبان میں اس نے پتھر پر کوئی کام انجام نہیں دیا

iii - فرض کیجئے کہ آپ سیڑھیوں کے ذریعہ مکان کی دوسری منزل تک پہنچے۔ ایسا عمل کرنے کے دوران آپ نے توانائی خرچ کی۔ عام زبان میں آپ نے کوئی کام انجام نہیں دیا لیکن

## صورت حال - 2

- اوپر کی تمام مثالوں میں کیا تمام لوگ کام انجام دے رہے ہیں؟
  - آپ کام کی تعریف کس طرح کریں گے؟
- سائنسی نظریہ سے کام کے حقیقی معنی جاننے کے لیے اوپر کی مثالوں کا تجزیہ کرتے ہوئے اور مندرجہ ذیل مشغلہ - 1 کے جدول پر غور کیجئے۔



### شکل - 2

ایک لڑکی زمین پر رکھی ہوئی کھلونے کی کار کو کھینچ رہی ہے اور وہ کار فاصلہ طے کر رہی ہے۔


## صورت حال - 3

### مشغلہ - 1

### سائنس کے نظریہ سے ”کام“ کے حقیقی معنی کو سمجھیں

صفحہ 169 پر جو جدول دیا گیا ہے اسی طرح کا جدول اپنی نوٹ بک میں تیار کریں۔

کیا اوپر کی تمام صورت حال میں کام انجام دیا گیا ہے؟ اپنے دوست سے تبادلہ خیال کیجئے آپ کن وجوہات کی بنا پر یہ کہیں گے کہ کام انجام دیا گیا ہے یا نہیں؟ اس کی وجوہات کیا ہیں؟ مندرجہ ذیل جدول میں درج کریں۔



### شکل - 3

ایک کھیل کے میدان میں رکھے ہوئے بڑے پتھر کو ایک لڑکا ڈھکیلنے کی کوشش کر رہا ہے۔

## صورت حال - 4

ایک تلی ریلوے اسٹیشن کے پلیٹ فارم پر ایک بڑا بوجھ سر پر لادے کھڑا ہے۔




### شکل - 4

اوپر کے تمام صورت حال کا احتیاط سے تقابل کیجئے۔ آپ یہ جان جائیں گے کہ ہر ایک مثال میں کام کے انجام دینے میں کوئی فرد اپنی توانائی خرچ کر رہا ہے۔ چند صورت حالوں میں اشیاء کے مقام میں تبدیلی واقع ہوئی ہے۔ جہاں کام انجام پایا ہے۔ صورت حال - 1 میں تھیلے کا مقام سطح زمین سے تبدیل ہو کر لاری کی بلندی تک پہنچا، اور اسی طرح کھلونے کی کار، فاصلہ طے کرتے ہوئے اپنے مقام کو تبدیل کرتی ہے دوسری صورت حال میں جب کہ شخص کام کر رہا ہے اور توانائی بھی خرچ کرتا ہے لیکن شے کے جائے وقوع میں کوئی تبدیلی واقع نہیں ہوتی جبکہ کام انجام دیا گیا ہے۔

## جدول - 1

صورت حال	کیا کام انجام دیا گیا ہے یا نہیں؟ (ہاں نہیں)	کون کام انجام دے رہا ہے۔ (لگائی گئی قوت کا نام بتائیے)	شے جس پر کام انجام دیا گیا۔	وجہ بتائیے کہ کام انجام دیا گیا	کام کے انجام دینے کے بعد آپ نے اشیاء میں کوئی تبدیلی پر غور کیا؟
(1)	ہاں	شخص عضلاتی قوت	سمٹ کا تھیلا	شخص تھیلے کو عضلاتی قوت کے استعمال سے زمین سے لاری پر لاد رہا ہے	سمٹ کا تھیلا سطح زمین سے حرکت کرتا ہوا لاری کی بلندی تک پہنچا۔
(2)					
(3)					

صورت حال 3- میں لڑکا بڑے پتھر کو ڈھکیلنے کی کوشش کر رہا ہے، وہ اپنی پوری قوت لگا رہا ہے اور بہت ساری توانائی بھی خرچ کر رہا ہے لیکن پتھر کے جائے مقام میں کوئی تبدیلی واقع نہیں ہو رہی ہے۔ اسی طرح صورت حال (4) میں قلی ریلوے اسٹیشن کے پلیٹ فارم پر سامان اپنے سر پر لادے کھڑا ہے وہ تجاذبی قوت کے برخلاف کام کو انجام دیتے ہوئے اپنی توانائی خرچ کر رہا ہے لیکن سامان کے جائے مقام میں کوئی تبدیلی واقع نہیں ہو رہی ہے۔



شکل - 5

ہمارے عام خیال میں مثال 1 تا 4 میں اشیاء پر تمام اشخاص قوت کا استعمال کرتے ہوئے توانائی خرچ کر رہے ہیں اور کام کو انجام دے رہے ہیں لیکن سائنسی نظریہ سے جو قوت صورت حال (1) اور (2) میں لگائی جا رہی ہے وہی افراد کام کو انجام دے رہے ہیں۔

سائنسی نظریہ کے مطابق کام کی انجام دہی کیلئے دو شرائط کا پورا

ہونا ضروری ہے۔

## سوچئے اور تبادلہ خیال کیجئے۔



ایک لکڑی کی کرسی کو سطح زمین سے کھینچ کر دوبارہ اسی مقام پر رکھا گیا۔ فرض کیجئے کہ طے کردہ فاصلہ "S" اور فرش کی قوت رگڑ "f" ہے جو کرسی پر عمل کرتی ہے۔ قوت رگڑنے سے انجام شدہ کام کیا ہوگا؟

### مثال 1:

ایک لٹکا 4.5 N کی قوت سے میز کی سطح پر رکھی ہوئی کتاب کو ڈھکیلتا ہے۔ انجام شدہ کام معلوم کیجئے جبکہ کتاب 30 سمر کا فاصلہ قوت کی سمت طے کرتی ہے۔

#### حل:

$$F = 4.5 \text{ N}$$

کتاب پر لگائی گئی قوت

$$30 \text{ سمر} / 100 = 0.3 \text{ میٹر}$$

$$W = FS$$

$$= 4.5 \times 0.3$$

$$= 1.35 \text{ J}$$

### مثال (2)

انجام شدہ کام کیا ہوگا جبکہ ایک لٹکا ایک کتاب جس کا وزن 0.5 کلوگرام ہے سطح زمین سے اٹھا کر 1.50 میٹر بلندی پر رکھتا ہے۔

$$(9.8 \text{ m/s}^2)$$

#### حل

$$\text{کتاب کی کمیت} = 0.5 \text{ کلوگرام}$$

$$\text{کتاب پر تجاذبی قوت} = mg = 0.5 \times 9.8$$

$$= 4.9 \text{ N}$$

لٹکے کو اتنی ہی قوت لگانی پڑے گی جتنی تجاذبی قوت کتاب پر عمل کر رہی ہے۔

فرض کیجئے کہ ایک مستقل قوت (F) ایک شے پر لگائی گئی ہے اور شے لگائی گئی قوت کی سمت نقل مکان کرتی ہے۔ جیسا کہ شکل - 5 میں دکھایا گیا ہے۔

سائنسی زبان میں ہم کام کی تعریف اس طرح کرتے ہیں۔  
”کام دراصل شے پر لگائی گئی قوت (F) اور نقل مکان S (Displacement) شے کا اپنے مقام سے فاصلہ تک لگائی گئی قوت کی سمت حرکت کا حاصل ضرب ہے۔“

$$\text{کام} = \text{قوت} \times \text{نقل مکان}$$

$$W = F \times S$$

یہ ضابطہ صرف سطح زمین پر حرکت کرنے والی اشیاء پر صادق آتا ہے۔

کام ایک مقدار رکھتا ہے۔ اس کی کوئی سمت نہیں ہوتی۔ اس لیے یہ غیر سمتی مقدار ہے

ہم قوت کی پیمائش نیوٹن (N) اور فاصلہ (S) کی پیمائش میٹر (m) میں کرتے ہیں۔

مساوات  $W = FS$  میں اگر  $F = 1$  اور  $N = 1$  تب لگائی گئی قوت پر انجام دیا گیا کام  $1 \text{ N-m}$  ہوتا ہے۔

لہذا کام کی اکائی نیوٹن۔ میٹر (N-m) یا جول (J) ہوتی ہے  
ایک جول (J) کام سے مراد ”ایک نیوٹن قوت کے عمل سے کسی شے 16 میٹر کا فاصلہ (لگائی گئی قوت کی سمت) طے کرنا ہے۔“

$$\text{مساوات پر غور کیجئے۔ } W = FS$$

- کسی شے پر عمل کرنے والی قوت صفر ہو تو کام کی نوعیت کیا ہوگی؟
- کسی شے کا نقل مقام صفر ہو تو کام کی نوعیت کیا ہوگی؟
- کیا آپ چند مثالیں دے سکتے ہیں جہاں شے کا نقل مکان صفر ہو؟

اگر شے پر عمل کرنے والی قوت اور شے کا نقل مقام مخالف سمت میں عمل کرے تب عمل کرنے والی قوت کی وجہ سے انجام شدہ کام منفی علامت سے ظاہر کیا جاتا ہے

$$W = -FS$$

اگر انجام شدہ کام کی قدر مثبت ہو تو شے کا انجام شدہ کام توانائی حاصل کرے گا۔

اگر انجام شدہ کام کی قدر منفی ہو تو شے کے انجام شدہ کام میں توانائی گھٹے گی۔

سوچئے اور تبادلہ خیال کیجئے۔



سطح زمین سے شے کو اوپر اٹھائیے۔ آپ کی لگائی گئی قوت سے شے کو اوپر اٹھائے جانے والا کام شے پر لگائی گئی قوت کے سمت ہوگا۔ اسی وقت شے پر تیزابی قوت عمل کرتی ہے

☆ ان میں سے کونسی قوت مثبت کام انجام دے رہی ہے؟

☆ ان میں سے کونسی قوت منفی کام انجام دے رہی ہے؟

☆ وجوہات بتائیے۔

مثال (3)

ایک بکسہ کو سطح زمین پر 4 میٹر تک ڈھکیلا گیا۔ فرش کی مزاحمت 100 N ہے۔ قوت مزاحمت کی وجہ سے انجام شدہ کام کتنا ہے؟

حل:

$$F = 100 \text{ N}$$

$$s = 4 \text{ M}$$

بکسہ پر عمل کرنے والی قوت رگڑ

بکسہ کا نقل مقام:

قوت اور نقل مقام مخالف سمت میں عمل کر رہے ہیں

اس طرح کتاب پر لگائی گئی قوت

$$4.9 \text{ N} =$$

نقل مقام قوت کی سمت میں

$$S = 1.5 \text{ m}$$

انجام شدہ کام

$$W = FS$$

$$= 4.9 \times 1.5$$

$$= 7.35 \text{ J}$$

شکل - 5 میں بتایا گیا ہے کہ شے کا نقل مقام لگائی گئی قوت کی سمت ہے۔ لیکن چند ایسے حالات بھی ہوتے ہیں جہاں شے کا نقل مقام لگائی گئی قوت کی مخالف جانب بھی ہو سکتا ہے۔

مثال کے طور پر اگر ایک گیند کو اوپر کی


جانب پھینکا گیا (شکل - 6) میں دکھایا

گیا ہے گیند کی حرکت اوپری جانب ہے جبکہ زمین کی قوت کشش پھیلائی جانب عمل کر رہی ہے۔

● گیند کی چال کیسی ہوگی جبکہ وہ اوپری

جانب حرکت کر رہی ہو؟

● انتہائی بلندی پر گیند کی چال کیا ہوگی؟




شکل - 6 - اوپر جاتی ہوئی گیند کی مختلف حالتیں

پھیلائی جانب حرکت کرنے والی گیند کی چال کیا ہوگی؟


اسی طرح گیند جو سطح زمین پر حرکت کر رہی ہے۔ (شکل - 7)

کچھ وقفہ کے بعد رگڑ جائے گی کیوں کہ قوت رگڑ لگائی گئی قوت کے مخالف سمت میں عمل کر رہی ہے



شکل 7 حرکت کی سمت

● برتن کو کیا ہوگا؟ اور کیوں؟



مرحلہ 2

ایک کھلونے کی کار جس کی کنجی نہیں بھری گئی سطح زمین پر رکھی ہوئی ہے اور اسی کار کو کنجی بھر کر دوبارہ زمین پر رکھیں۔



شکل (9) کھلونے کی کار

● آپ کیا تبدیلی کا مشاہدہ کریں گے اور کیوں؟

(مرحلہ 1) میں آپ نے غور کیا کہ دھات کی گیند کوئی کام انجام نہیں دیتی جب تک کہ وہ چینی کے برتن میں رکھی ہو یہ حالت سکون میں رہتی ہے لیکن وہ ایک بلندی سے گرائی جائے تو کام کو انجام دیتی ہے۔

(مرحلہ 2) میں آپ نے غور کیا کہ کھلونے کی کار حالت سکون میں ہوتی ہے جب تک کہ اس کی کنجی نہ بھری گئی ہو لیکن وہی کھلونے کی کار متحرک ہو جاتی ہے جبکہ اس کی کنجی بھری جائے۔

بچے 25 کلوگرام کا تھیلہ اٹھا نہیں سکتے لیکن بڑے اس کو آسانی سے اٹھا سکتے ہیں۔

اس لئے بکسہ پر انجام شدہ کام منفی ہوگا۔

یعنی  $W = -FS$

$$= -100 \times 4$$

$$= -400J$$

مثال 4

ایک گیند جس کی کمیت 0.5 کلوگرام ہے اوپر کی جانب پھینکی گئی جو 5 میٹر کی انتہائی بلندی تک پہنچی ہے۔ تجاذبی قوت کا خیال رکھتے ہوئے افقی جانب نقل مقام کرنے والے جسم کا انجام شدہ کام معلوم کیجئے  $(g = 10m/s^2)$

حل:

گیند پر تجاذبی قوت کا عمل  $F = mg$

$$= 0.5 \times 10 = 5N$$

$$S = 5m$$

گیند کا نقل مقام

لگائی گئی قوت اور نقل مقام دونوں مخالف جانب عمل کر رہی ہیں۔ لہذا تجاذبی قوت کی وجہ سے انجام شدہ کام گیند پر منفی ہے

$$W = -FS$$

$$= -5 \times 5$$

$$= -25J$$

توانائی کا تصور:

ہماری روزمرہ زندگی میں بہت ہی کم حالات میں لفظ توانائی کا استعمال کرتے ہیں۔ جیسے وہ بہت توانائی رکھتا ہے ”میں بہت تھک چکا ہوں میری توانائی ختم ہو چکی ہے“ وغیرہ

آج میں، کل سے زیادہ توانائی محسوس کر رہا ہوں وغیرہ

● توانائی کیا ہے؟

● ہم کیسے فیصلہ کرتے ہیں کہ شے توانائی حاصل کر رہی ہے یا نہیں۔

مرحلہ - 1


ایک دھات کی گیند کو ایک چینی کے برتن میں کچھ بلندی سے

گرائیے۔

## مشغلہ 2

شے میں توانائی کے بڑھنے اور گھٹنے کی تفہیم:

ایک سخت اسپرنگ لیجئے اور اس کو میز کی سطح پر شکل 10 کے مطابق رکھئے۔



اب اسپرنگ کو ہتھیلی سے دبائیے اور چند سکنڈ کے بعد چھوڑ دیئے۔ اس کی حالت میں تبدیلی کا مشاہدہ کیجئے۔ شکل و صورت دباؤ ڈالنے سے قبل اور دباؤ کے بعد کس طرح تبدیل ہوگی مشاہدہ کیجئے۔ آپ غور کریں گے کہ جب اسپرنگ پر دباؤ ڈالا جاتا ہے تب اس کی جسامت میں تبدیلی واقع ہوگی جب اس کو چھوڑ دیا جاتا ہے تو وہ توانائی حاصل کرے گا اور وہ میز سے اوپر اچھلے گا۔ آپ کے ہتھیلی سے دبائے پر اسپرنگ توانائی حاصل کرتا ہے۔ اور یہی توانائی اسپرنگ کو اچھلنے میں مدد دیتی ہے۔ اس طرح ہم اس نتیجے پر پہنچتے ہیں شے کوئی کام انجام دیتی ہے تب وہ اپنی توانائی کھوتی ہے اور شے پر انجام پانے والا کام اس شے کی توانائی میں اضافہ کرتا ہے۔ اگر کسی شے پر منفی کام انجام پاتا ہے اس کی توانائی گھٹتی ہے۔ مثلاً جب کوئی گیند فرش پر لڑھکتی ہے اس پر فرش کی قوت رگڑ حرکت کے مخالف عمل کرتی ہے۔ اس طرح منفی کام انجام پاتا ہے۔ (یہ گیند کی حرکت کے مخالف عمل کرتی ہے) قوت رگڑ گیند کی توانائی بالفعل کو گھٹاتی ہے۔ اور اس طرح کچھ وقفہ کے بعد شے کو سکون میں لاتی ہے۔

سوچئے اور تبادلہ خیال کیجئے۔



- اگر قدرت توانائی کی منتقلی میں مدد دیتی تو کیا ہوتا؟
- چند مثالوں کی مدد سے بحث کیجئے۔

● اس کی کیا وجہ ہے؟

آپ مشاہدہ کرتے ہیں کہ ایک فرد سے دوسرے فرد میں کام کرنے کی صلاحیت الگ ہوتی ہے۔

اسی طرح دو مختلف اشیاء میں کام کرنے کی صلاحیت اس کے مختلف حالات کی وجہ سے مختلف ہوتی ہے۔ یعنی شے مختلف صورتوں میں مختلف مقدار میں کام کرنے کی توانائی حاصل کرتی ہے۔

## توانائی کی منتقلی اور کام

پچھلے بیانات میں ہم سیکھ چکے ہیں کہ ہم کو کسی بھی کام کے انجام دینے کے لیے توانائی کی ضرورت ہوتی ہے۔ اور کوئی شخص کام کے دوران اپنی توانائی خرچ کرتا ہے

● یہ توانائی کہاں جاتی ہے؟

● دو اشیاء جن میں ایک شے کام انجام دے رہی ہے اور دوسری شے پر کام انجام دیا جا رہا ہے کیا ان حالات میں توانائی منتقل ہوتی ہے؟

● کیا کوئی بھی قوت بغیر توانائی کی منتقلی کے کام انجام دیتی ہے؟

سائنس کی اصطلاح میں کام تب ہی انجام پاتا ہے جب کوئی شے اپنے مقام سے دوسرے مقام تک حرکت کرتی ہے۔ شے اپنا مقام تب ہی تبدیل کرتی ہے جب اس میں قوت کے عمل سے توانائی منتقل ہوتی ہے چنانچہ کوئی کام انجام پاتا ہے تب شے میں توانائی بڑھتی ہے یا گھٹتی ہے۔

مثال کے طور پر اگر ہم ایک لکڑی کے کندے کو ڈھکیلتے ہیں تو جو


ایک ٹیبل پر رکھا ہوا ہے حرکت کرنے لگتا ہے اس کے نتیجے میں توانائی بالحرکت یا توانائی بالفعل پیدا ہوتی ہے۔




## توانائی بالفعل اور توانائی بالحرکت:

### مشغلہ - 3

### متحرک اجسام کی توانائی کی تفہیم



شکل - 11(b)



شکل - 11(a)

اسی مشغلہ کو گیند کی چال کی قوت میں مزید اضافہ کرتے ہوئے پلاسٹک کے کندے سے ٹکرائیے۔ آپ غور کریں گے کہ چال میں اضافہ سے گیند میں کام کی صلاحیت میں اضافہ ہوتا ہے جو پلاسٹک کے کندے کو اور آگے ڈھکیں سکتا ہے۔

اس طرح ہم نتیجہ اخذ کرتے ہیں کہ متحرک جسم زیادہ کام کر سکتا ہے ایک زیادہ حرکت کرنے والا جسم زیادہ کام کر سکتا ہے برخلاف کم حرکت کرنے والے جسم کے۔ بوجہ حرکت جسم میں پیدا ہونے والی توانائی بالحرکت یا توانائی بالفعل کہلاتی ہے۔

جسم کی چال میں اضافہ سے توانائی بالفعل میں بھی اضافہ ہوتا ہے۔ ہم اس طرح کے کئی واقعات روزمرہ زندگی میں دیکھتے ہیں۔ متحرک جسم دوسرے جسم کو توانائی کی وجہ سے متحرک کرتا ہے۔

● مثال کے طور پر تیز رفتاری سے آنے والی کرکٹ گیند جب وکٹ سے ٹکراتی ہے تب وکٹ کو ہلا کر رکھ دیتی ہے۔ اگر پھینکی ہوئی گیند کو بلے باز اپنے بلے سے مارتا ہے تب وہ گیند بڑی تیزی کے ساتھ میدان کے حدود (boundry) تک پہنچ جاتی ہے۔

ایک دھاتی گیند اور ایک پلاسٹک کے کھوکھلے کندے پر جو میز پر رکھے ہیں۔ غور کیجئے جو شکل 11(a) میں دکھایا گیا ہے۔ فرض کیجئے کہ گیند کو کندے سے جدا کیا گیا اور اس کو میز کے دوسرے کنارے پر رکھا گیا جیسا کہ شکل 11(b) میں دکھایا گیا ہے۔ گیند کو میز پر اس طرح ڈھکیں کہ وہ دوڑنے لگے۔ فرض کیجئے کہ وہ "v" ہے

● کندے کو کیا ہوگا؟  
● کندے اور گیند کے مقام میں کیا تبدیلی واقع ہوگی جبکہ گیند دوڑتی ہوئی کندے سے ٹکرائے گی؟

ہم یہ غور کریں گے کہ V رفتار سے حرکت کرتی ہوئی گیند جب پلاسٹک کے کندے سے ٹکرائے گی وہ پلاسٹک کے کندے کو مقام A سے B تک تبدیل کر دے گی جیسا کہ شکل 11(b) میں دکھایا گیا ہے۔ اس طرح ایک متحرک گیند زیادہ توانائی رکھتی ہے حالت سکون میں پائی جانے والی گیند کے مقابلے میں چونکہ متحرک گیند حالت سکون کی گیند کو حرکت میں لا کر کام کر رہی ہے۔ حالت سکون کی گیند اپنی حالت میں کام نہیں کر سکتی۔ یعنی ایک متحرک جسم زیادہ توانائی رکھتا ہے برخلاف حالت سکون میں رہنے والے گیند کے۔

اس جسم پر لگائی گئی حاصل قوت  $F$  کے

$F_{net}$  کی وجہ سے جسم کا کام

$$W = F_{net} S = FS \text{ ---- (1)}$$

کیے گئے کام کی وجہ سے جسم کی رفتار میں تبدیلی  $u$  سے  $v$  ہوتی

ہے اور پیدا شدہ اسراع  $a$  ہوتا ہے۔

باب ”حرکت“ میں ہم ہموار اسراع“ والی حرکت کی

مساواتوں کے بارے میں پڑھ چکے ہیں۔ ابتدائی رفتار  $u$ ، انتہائی رفتار  $v$

اسراع  $a$  اور فاصلہ  $s$  کے درمیان رشتہ اس مساوات سے حاصل ہوتا ہے۔

$$v^2 - u^2 = 2as \quad \text{or} \quad s = \frac{v^2 - u^2}{2a} \text{ .....(2)}$$

ہم جانتے ہیں کہ نیوٹن کے دوسرے کلیہ کی رو سے

$$F_{net} = ma \text{ ----- (3)}$$

(1) اور (2) اور (3) مساواتوں کی رو سے

$$W = ma \times (v^2 - u^2) / 2a$$

$$W = \frac{1}{2} m(v^2 - u^2)$$

یہ کام۔ توانائی کا مسئلہ کہلاتا ہے۔

جیسا کہ ہم جانتے ہیں ساکن جسم کی ابتدائی رفتار  $u=0$  ہو

تب -----

$$W = \frac{1}{2} mv^2$$

اس طرح جسم پر کیا گیا کام  $\frac{1}{2} mv^2$  کے مساوی ہوتا ہے۔

ہم جانتے ہیں کہ توانائی بالفعل جسم پر کئے گئے کام کی مقدار کے مساوی

ہوتی ہے جو اس جسم کو حالت سکون سے اس مخصوص رفتار حاصل کرنے کے

لئے درکار ہو۔

اس طرح توانائی بالفعل (K.E.)  $\frac{1}{2} mv^2$  کے مساوی ہوتی ہے۔

$$K.E = \frac{1}{2} mv^2$$

جہاں  $m$  = کمیت

$v$  = جسم کی رفتار

● اسی طرح تیزی سے بندوق سے نکلے ہوئی گولی رکھے ہوئے حدف سے آر پار ہو جاتی ہے۔

● تیزی سے چلتی ہوئی ہوا، ہوائی گرنی کے پھنکوں کو گھماتی ہے۔

اجسام جیسے گرتا ہوا ناریل، دوڑتی ہوئی کار، گھومتا ہوا پتھر، اڑتا ہوا ہوائی جہاز، بہتا ہوا پانی اور دوڑتا ہوا کھلاڑی وغیرہ بھی توانائی بالفعل رکھتے ہیں۔

● کسی دوڑتے ہوئے جسم میں موجود توانائی بالفعل کی مقدار کو کیسے محسوب کر سکتے ہیں؟


**توانائی بالفعل کے لئے عددی عبارت:**

ہم جانتے ہیں کہ ساکن جسم کی توانائی بالفعل صفر ہوتی ہے جبکہ

مخصوص رفتار سے حرکت کرتے ہوئے جسم کی توانائی بالفعل اس پر کئے

گئے کام کی مقدار کے مساوی ہوتی ہے جو اس جسم کو حالت سکون سے اس

مخصوص رفتار حاصل کرنے کے لئے درکار ہو۔



شکل - 12

آئیے اب ہم فرض کرتے ہیں کہ ایک جسم کی کمیت ( $m$ ) ہے

جو ایک ہموار مستوی سطح پر حالت سکون میں ہے جیسا کہ شکل 12 میں دکھایا

گیا ہے۔ اس جسم کو نقطہ A سے نقطہ B تک ایک قوت  $F$  کے ذریعہ جو

حرکت کی سمت میں لگائی گئی جس سے جسم نقطہ A سے نقطہ B تک فاصلہ

$S$  اس ہی سمت میں طے کرتا ہے۔ افقی سمت میں اصل قوت  $F_{net}$

Force مساوی ہوتی ہے

## ابتدائی توانائی بالفعل

$$\begin{aligned} K.E_{(i)} &= \frac{1}{2} mu^2 \\ &= \frac{1}{2} (90)(5/3)^2 \\ &= \frac{1}{2} (90)(5/3)(5/3) \\ &= 125J \end{aligned}$$

انتہائی توانائی بالفعل

$$\begin{aligned} K.E_{(f)} &= \frac{1}{2} mv^2 \\ &= \frac{1}{2} (90)(10/3)^2 \\ &= \frac{1}{2} (90)(10/3)(10/3) \\ &= 500J \end{aligned}$$


سائیکل سوار کا کام۔ تبدیل توانائی بالفعل

$$\begin{aligned} &= K.E_{(i)} - K.E_{(f)} \\ &= 500J - 125J = 375J \end{aligned}$$

توانائی بالقوه

## مشغلہ - 4

توانائی بالقوه کا فہم



ایک بانس کی چھڑی لیجئے اس سے کمان بنائیے جیسا کہ شکل (a) میں دیکھا گیا ہے۔ اس کمان کے سروں سے نکلی ہوئی ڈوری

یہ کتاب حکومت تلنگانہ کی جانب سے مفت تقسیم کے لیے ہے

## سوچئے اور تبادلہ خیال کیجئے۔



- کیوں ایک کم وزن سے لدی لاری کو روکنا آسان ہوتا ہے بہ نسبت زیادہ وزن سے لدی ہوئی لاری کے جبکہ دونوں کی رفتار مساوی ہے
- کیا کار کی توانائی بالفعل میں تبدیلی واقع ہوتی ہے جبکہ اس کی رفتار 10 m/s سے 20 m/s یا 20 m/s سے 30 m/s ہو جاتی ہے۔

مثال: 5

گیند کی توانائی بالفعل معلوم کیجئے جبکہ گیند کی کمیت 250g اور

اس کی رفتار 40 cm/s ہے۔

حل

$$m = 250g = 0.25kg$$

$$v = 40cm/s = 0.4m/s$$

$$K.E = \frac{1}{2} (0.25) \times (0.4)^2 = 0.02J$$

گیند کی کمیت

گیند کی رفتار

توانائی بالفعل،

مثال: 6

ایک سائیکل سوار جس کا وزن سائیکل کے ساتھ 90kg ہے سائیکل

سوار کے کام کی مقدار محسوب کیجئے جبکہ اس کی رفتار میں 6 Km/s سے 12 Km/h کا اضافہ ہوا ہے۔

حل: سائیکل سوار کا وزن سائیکل کے ساتھ  $m = 90kg$

$$u = 6km/h = 6 \times (5/18)$$

$$= 5/3 \text{ m/s}$$

$$v = 12km/h = 12 \times (5/18)$$

$$= 10/3 \text{ m/s}$$

ابتدائی رفتار:

انتہائی رفتار

مندرجہ بالا مشغلے کی پہلی صورت میں آپ کمان کی رسی کو بہت کم قوت کے ساتھ کھینچتے ہیں۔ آپ کے ذریعہ کیا گیا کام کمان پر قابل نظر انداز ہے اور جس کی وجہ سے منتقل کی گئی توانائی بھی قابل نظر انداز ہوتی ہے۔ اسی لئے کمان تیر کو آگے ڈھکیلنے کے قابل نہیں ہوتا ہے۔

جبکہ دوسری صورت میں آپ بہت زیادہ قوت استعمال کرتے ہیں کمان کی رسی کو کھینچنے پر جس کی وجہ سے کمان کی شکل میں تبدیلی واقع ہوتی ہے اور زیادہ توانائی حاصل ہوتی ہے۔ یہ کمان میں جمع شدہ توانائی، توانائی بالقوہ کہلاتی ہے جو جب بنتی ہے تیر کو ہوا میں تیز رفتار دور پھینکنے کیلئے۔

ہم ہماری روزمرہ زندگی میں ان واقعات سے گزرتے ہیں جہاں جسم پر کیا گیا کام توانائی بالقوہ کے طور پر جمع ہو جاتا ہے اس جمع شدہ توانائی بالقوہ کے استعمال سے کئی دوسرے کام کئے جاسکتے ہیں۔

مثلاً کھلونے والی کار کو ایک چابی کے ذریعہ گھمایا جاتا ہے اپنے اندر توانائی بالقوہ بیکجا کرتی ہے یہ قوت کار کو زمین پر حرکت کرنے میں مدد کرتی ہے۔

توانائی بالقوہ کو اچھی طرح سمجھنے کے لئے مندرجہ ذیل مشغلوں کو کیجئے۔

## مشغلہ - 5

کھینچنے ہوئے ربر بیا نڈ میں توانائی کا مشاہدہ۔

ایک ربر بیا نڈ لیجئے اس کے ایک سرے کو اچھی طرح پکڑیئے اور دوسرے سرے کو کھینچتے ہوئے اس سرے کو آزاد کیجئے۔

کیا ہوتا ہے؟

سے ایک تیر لگائیے اور شکل (a) 13 میں دیکھا گیا ہے تیر کو رسی سے ہلکا سا کھینچتے ہوئے تیر کو چھوڑیئے۔

● آپ کیا مشاہدہ کرتے ہیں۔

اس مرتبہ تیر کو کمان کی رسی کے ساتھ کچھ زیادہ قوت لگا کر کھینچتے جیسا کہ شکل (b) 13 میں دیکھا گیا ہے۔ اور چھوڑیئے

● مندرجہ بالا ان دو صورتوں میں بلحاظ تیر کی حرکت کے آپ کیا فرق کر پاتے ہیں۔

● کیا زیادہ قوت سے رسی کو کھینچنے پر کمان میں کوئی تبدیلی واقع ہوتی ہے؟

آپ مشاہدہ کر سکتے ہیں کہ پہلی صورت میں تیر کو چھوڑنے پر تیر کمان سے فوری طور پر الگ ہوتے ہی زمین پر گر جاتا ہے جیسا کہ شکل (a) 13 میں دکھایا گیا ہے۔

لیکن دوسری صورت میں آپ دیکھیں گے کہ تیر کمان سے الگ ہونے پر بھی تیز رفتاری سے ہوا میں حرکت کرتے ہوئے آگے کی جانب سفر طے کرتا ہے جیسا کہ شکل (b) 13 میں دکھایا گیا ہے۔

جس مشغلے کی مدد سے ہم اس نتیجے پر پہنچتے ہیں کہ کمان کو اپنی حالت میں تیر کو دور پھینکنے کی صلاحیت نہیں ہوتی ہے لیکن جب ہم اسی رسی کو کھینچتے ہیں تب اس کمان میں تیر پھینکنے کی توانائی حاصل ہوتی ہے جو اس کو ہوا میں تیز رفتاری کے ساتھ آگے حرکت کرنے میں مدد کرتی ہے۔ کمان میں یہ توانائی اس کی شکل کی تبدیلی کی وجہ سے حاصل ہوتی ہے۔ یہ توانائی بالقوہ کہلاتی ہے

کمان میں یہ توانائی کہاں سے حاصل ہوتی ہے؟

پہلی صورت میں کمان کے اندر تیر کو پھینکنے کی صلاحیت کیوں نہیں تھی؟

کیا ہم کمان کی توانائی بالقوہ میں اضافہ کر سکتے ہیں؟ آپ اپنے دوستوں کے ساتھ توانائی بالقوہ کے اضافہ کے لئے کمان میں کی جانے والی ضروری تبدیلیوں پر مباحثہ کیجئے۔

## مشغلہ - 6

### بلندی پر موجود اجسام میں توانائی کا مشاہدہ۔

ایک وزنی گیند لیجئے۔ مختلف بلندیوں یعنی 25 Cm تا 1.5m سے اس گیند کو کچی ریت کے ڈھیر پر چھوڑتے ہوئے ان بلندیوں کی وجہ سے بننے والے گڑھوں کا مشاہدہ کیجئے۔ اور ان گڑھوں کی گہرائیوں کا تقابل کیجئے۔

آپ کیا مشاہدہ کرتے ہیں؟

کیا آپ بننے والے گڑھوں اور گیند کی بلندی میں کوئی تعلق

پاتے ہیں؟

چند اجسام اپنی شکل کی تبدیلی کی وجہ سے توانائی حاصل کرتے ہیں جیسے کمان اور کھلونے والی کار وغیرہ۔ چند اجسام اپنے مقام کی وجہ سے توانائی حاصل کرتے ہیں جس کا مشاہدہ آپ مشغلے 7 میں کر چکے ہیں۔

آئیے اب ہم چند مثالوں پر غور کریں گے۔

اکثر ہم ہتھوڑے کی مدد سے کیلے کو کندے میں داخل کرتے

ہیں اگر ہتھوڑے کو کیلے کے سرے پر تھوڑی اوپر سے مارتے ہیں تب کیلا کندے میں بہت مشکل سے داخل ہوتا ہے۔

لیکن ہتھوڑے کو مخصوص بلندی کا اضافہ کرتے ہوئے کیلے کے

سرے پر مارتے ہیں تب وہ آسانی سے کندے کے اندر داخل ہو جاتا ہے

ہتھوڑے کے اندر یہ توانائی میں اضافہ اس کی بلندی میں

اضافہ کی وجہ سے ہوتا ہے۔ ہتھوڑے میں توانائی کا حاصل ہونا اس کی


مخصوص بلند مقام کی وجہ سے ہے۔

اجسام کی توانائی جو ان کی تبدیلی شکل یا مقام (بلندی)

کی وجہ سے ظاہر ہوتی ہے توانائی بالقوہ کہلاتی ہے۔

### بلندی جسم کی توانائی بالقوہ (یا) تجاذبی توانائی بالقوہ

ایک جسم میں توانائی کا اضافہ ہوتا رہتا ہے جیسے جیسے اس کی بلندی میں اضافہ ہوتا ہے۔ یہ اس لئے ہوتا ہے کہ جسم پر عمل کرنے والی قوت تجاذبی قوت کے مخالف سمت میں کام کرتی ہے۔ اس طرح کے اجسام میں پائی جانے والی توانائی تجاذبی توانائی بالقوہ کہلاتی ہے۔



شکل - 14

سطح زمین سے اوپر کسی نقطہ پر واقع جسم پر تجاذبی توانائی بالقوہ سے مراد جسم کو سطح زمین سے اس نقطہ تک تجاذبی قوت کے مخالف اٹھانے کے لئے کیا گیا کام ہے۔

ایک جسم جس کی کمیت m اور اس کو سطح زمین سے h بلندی تک اٹھایا گیا ہے قوت جو اس جسم کو اس نقطہ تک اٹھانے کے لئے درکار ہے وہ کم از کم قوت جو اٹھانے کے لئے درکار ہے اس جسم کا وزن (mg) کے مساوی ہوتی ہے جسم کو اس پر کئے گئے کام کے مساوی توانائی حاصل ہوتی ہے۔ فرض کرو کہ جسم پر تجاذبی قوت کے مخالف کیا گیا کام W تب کیا گیا

کام

$$W = \text{قوت} \times \text{فاصلہ}$$

$$= mg \times h$$

$$= mgh$$

یہ کتاب حکومت تلنگانہ کی جانب سے مفت تقسیم کے لیے ہے

## حصیلی توانائی mechanical energy

کسی جسم کی توانائی بالفعل اور توانائی بالقوہ کا مجموعہ اس جسم کی 'حصیلی توانائی' کہلاتی ہے۔

مندرجہ ذیل مثال پر غور کیجئے۔

حالت سکون پر ہوائی جہاز کی توانائی بالفعل صفر ہوتی ہے۔ سطح زمین پر ہوائی جہاز کی توانائی بالقوہ بھی صفر لی جاتی ہے۔ اس طرح ساکن حالت میں ہوائی جہاز کی حرکتی توانائی صفر ہوتی ہے جب یہی ہوائی جہاز اڑتا ہے تب اس میں توانائی بالفعل کے ساتھ ساتھ توانائی بالقوہ بھی رہتی ہے۔ ان دونوں توانائیوں کا مجموعہ اڑتے ہوئے ہوائی جہاز کے لئے حرکتی توانائی مہیا کرتا ہے۔

## بقائے توانائی (Conservation of Energy)

ہم جانتے ہیں کہ کائنات میں ایسے واقعات ہوتے ہیں جس میں توانائی ایک شکل سے دوسری شکل میں منتقل ہوتی ہے۔ قدرت میں سورج بہت بڑی توانائی کا منبع ہے۔ سورج سے حاصل ہونے والی شمسی توانائی کئی دوسری توانائیوں کی شکل میں تبدیل ہوتی رہتی ہے جیسے نور کی توانائی، حراری توانائی، ہوا کی توانائی وغیرہ

ان کے علاوہ روزمرہ زندگی میں ہم ان واقعات کا مشاہدہ کرتے ہیں کہ استری میں برقی توانائی حراری توانائی میں اور ٹارچ میں کیمیائی توانائی روشنی میں تبدیل ہو جاتی ہے۔

### مشغلہ - 7

## نیچر اور روزمرہ زندگی میں توانائی کی منتقلی کی فہرست

نیچر اور روزمرہ زندگی میں تبدیلی توانائی پر بحث کرتے ہوئے توانائی کی قدرتی تبدیلی اور روزمرہ زندگی میں واقع ہونے والی توانائی کی تبدیلی پر فہرست تیار کیجئے۔

اس طرح جسم پر کیا گیا کام  $mgh$  مساوی ہوتا ہے جسم کی اس مقام پر حاصل شدہ توانائی کے۔ اس طرح بلندی  $h$  پر جسم کی حاصل شدہ توانائی بالقوہ

$$P.E. = mgh$$

سوچئے اور تبادلہ خیال کیجئے۔



کیا بین الاقوامی خلائی اسٹیشن پر تجاذبی توانائی بالقوہ وجود رکھتی ہیں۔

مثال - 7

ایک  $2 \text{ kg}$  کمیت رکھنے والے کندے کو سطح زمین سے  $2 \text{ m}$  کی بلندی پر اٹھایا گیا ہے تب اس نقطہ پر کندے کی توانائی بالقوہ کو محسوب کیجئے۔  $g = 9.8 \text{ m/s}^2$

حل:

$$m = 2 \text{ kg} \quad \text{کندے کی کمیت}$$

$$h = 2 \text{ m} \quad \text{بلندی}$$

$$g = 9.8 \text{ m/s}^2 \quad \text{اسراع یہ وجہ جاذبہ}$$

کندے کی توانائی بالقوہ

$$P.E. = mgh$$

$$= (2)(9.8)(2)$$

$$= 39.2 \text{ J}$$

مثال: 8

ایک کتاب کو جس کی کمیت  $1 \text{ kg}$  ہے بلندی تک اٹھایا گیا ہے۔ اگر اس کی توانائی بالقوہ  $49 \text{ J}$  تک بڑھ جاتی ہے تب بلندی معلوم کیجئے۔

حل:

$$mgh = \text{اضافہ شدہ توانائی بالقوہ}$$

$$mgh = 49 \text{ J}$$

$$(1)(9.8)h = 49 \text{ J}$$

$$h = (1 \times 9.8) \text{ بلندی}$$

$$= 5 \text{ m}$$

## جدول - 2 قدرت میں ہونے والی تبدیلی توانائی

نشان سلسلہ	قدرت میں توانائی کی تبدیلی
1	سورج سے حاصل ہونے والی توانائی سے درخت اپنی غذا تیار کرتے ہیں جو کیمیائی توانائی میں تبدیل ہو جاتی ہے
2	
3	
4	

## جدول 3۔ روزمرہ واقعات میں تبدیلی توانائی


سلسلہ نشان	توانائی کی تبدیلی کی حالات	توانائی کی تبدیلی کے آلات
1	برقی توانائی کی حرکی توانائی میں تبدیلی	پنکھا (Fan)
2		
3		

- آپ اپنے دوستوں سے مندرجہ ذیل سوالات پر تبادلہ خیال کیجئے۔
- کس طرح ہرے پودے غذا تیار کرتے ہیں؟
  - ایندھن جیسے کوئلہ اور پٹرول کس طرح تیار ہوتا ہے؟
  - نیچر میں آبی دور کے تحفظ کے لیے کس قسم کی تبدیلی توانائی درکار ہے۔
- مردہ اجسام و پودے جو زمین کی گہرائوں میں دفن ہو جاتے ہیں لاکھوں سال بعد ایندھن جیسے پٹرول اور کوئلہ میں تبدیل ہو جاتے ہیں جن میں کیمیائی توانائی ذخیرہ ہے۔
- غذا جو ہم کھاتے ہیں ان کے ذرائع پودے یا جانور ہوتے ہیں اور یہ پودوں کے چند حصوں کو غذا کے طور پر استعمال کرتے ہیں۔
- جب ہم کوئی غذا کھاتے ہیں کئی کیمیائی تعاملات عمل میں آتے ہیں اور ان میں موجود کیمیائی توانائی دوسری صورتوں میں تبدیل ہو جاتی ہے ہمارے جسم کی ضرورت کو مکمل کرتے ہیں۔ مثلاً جب ہم چلتے دوڑتے اور ورزش وغیرہ کرتے ہیں تب غذا سے حاصل ہونے والی توانائی استعمال کی جاتی ہے توانائی بالفعل حاصل کرنے کے لئے۔
- ان کے علاوہ قدرت میں اور بھی تبدیلی توانائی کے مظاہر کو ہم دیکھتے ہیں مثلاً قطبی علاقوں میں برف کا پگھلنا اور پانی کا سمندروں میں ملنا۔ اس طریقہ میں توانائی بالقوہ کا توانائی بالفعل میں تبدیلی کو ظاہر کرتا ہے۔ ہم پانی کی توانائی بالفعل کو برقی توانائی میں تبدیل کرتے ہیں

## مشغلہ - 8

### بقائے حرکی توانائی

ایک 50 تا 60 سمر لمبا دھاگہ لیجئے اس کے ایک سرے کو دیوار سے لگے کیلے سے باندھیے جیسا کہ شکل میں دکھایا گیا ہے۔ (شکل 15)



شکل - 15

اب اس سادہ رقااص کے گولے کو مقام A1 تک ایک طرف کھینچئے۔ (شکل 15) اور چھوڑ دیجئے۔

آپ کیا مشاہدہ کرتے ہیں؟

آپ جان پائیں گے کہ گولہ مقابل کی جانب حرکت کرتے ہوئے مقام A2 تک پہنچتا ہے اور گولہ اس طرح کی کئی حرکتوں کو دہراتا ہے۔ گولہ کی توانائی بالقوہ مقام A پر کم سے کم ہوتی ہے اور یہ سب سے زیادہ نقطہ A1 پر ہوجاتی ہے کیونکہ اس نقطہ پر گولے کی بلندی سب سے زیادہ ہوتی ہے۔

جب گولے کو چھوڑا جاتا ہے نقطہ A1 سے اس کی توانائی بالقوہ میں کمی واقع ہوتی ہے اور اس کی توانائی بالفعل میں آہستہ آہستہ اضافہ ہوجاتا ہے

جب گولہ نقطہ A پر پہنچتا ہے تب اس کی توانائی بالفعل میں سب سے زیادہ اضافہ ہوتا ہے اور توانائی بالقوہ کم ہوجاتی ہے۔

• جیسے جیسے گولہ A سے A2 کی طرف آگے بڑھتی ہے تب اس کی توانائی بالقوہ میں اضافہ ہوتا جاتا ہے۔ اور مقام A2 پر یہ سب سے زیادہ ہوجاتی ہے

اگر ہوا کی مزاحمت کی وجہ سے توانائی کے نقصان کو نظر انداز کیا جائے تب توانائی بالقوہ اور توانائی بالفعل کا مجموعہ ہمیشہ سادہ رقااص کے اتھراز کے راستے میں ہر ایک نقطہ پر مستقل رہتا ہے۔

اس طرح سادہ رقااص کے اس عمل کے دوران کل حرکی توانائی مستقل رہتی ہے۔ اس عمل کے دوران مسلسل توانائی ایک شکل سے دوسری شکل میں باہم تبدیل ہوتی ہے اور یہ حرکی توانائی کی تبدیلی کہلاتی ہے۔ اس طرح ہم کہہ سکتے ہیں کہ

”توانائی کو نہ تو پیدا کیا جاسکتا ہے اور نہ ہی فنا کیا جاسکتا ہے اس کو ایک توانائی کی ایک صورت سے دوسری صورت میں تبدیل کیا جاسکتا ہے“۔

یہ کلیہ بقائے توانائی کہلاتا ہے،

جب ایک گیند کو مخصوص بلندی سے چھوڑا جاتا ہے تب اس کی تجاذبی بالقوہ میں کمی واقع ہوتی جاتی ہے لیکن جیسے جیسے گیند حرکت کرتی جاتی ہے اس کی توانائی بالفعل میں اضافہ ہوتا جاتا ہے۔ اس طرح آزادانہ گرنے والے جسم میں توانائی بالقوہ اور توانائی بالفعل دونوں، جسم کے زمین تک پہنچنے تک موجود رہتی ہیں۔

کیا آزادانہ گرنے والے جسم کے عمل کے دوران کلیہ بقائے توانائی وجود رکھتا ہے؟ کیسے؟

آئیے اب ہم جانیں

## مشغلہ - 9

### مختلف بلندیوں سے آزادانہ گرنے والے اجسام کی توانائی

ایک 20 کلوگرام کمیت والے جسم کو 4m بلندی سے آزادانہ گرایا جاتا ہے جسم کی توانائی بالقوہ اور توانائی بالفعل کو ذیل کے جدول



میں دیئے گئے ہر ایک مرحلہ کے لیے مطلوبہ مقدار محسوب کیجئے اور انہیں متعلقہ کالم میں درج کیجئے۔ (g=10m/s<sup>-2</sup> لیجئے)

#### جدول - 4

کل توانائی (E <sub>p</sub> +E <sub>k</sub> ) [in Joules (J)]	توانائی بالفعل E <sub>k</sub> =mv <sup>2</sup> /2 [in Joules (J)]	توانائی بالقوہ E <sub>p</sub> =mgh [in Joules]	مختلف بلندیوں پر جسم کی رفتار (میٹر فی سکینڈ میں)	بلندی جہاں پر جسم واقع ہے (میٹر میں)	سلسلہ نشان
			0	4	1
			3	3.55	2
			$\sqrt{20}$	3	3
			$\sqrt{33}$	2.35	4
			8	0.8	5

#### طاقت (Power)

ہماری روزمرہ زندگی میں ہم مختلف اوقات میں کئی قسم کے مشاغل کا مشاہدہ کرتے ہیں۔ مثلاً ایک صحت مند شخص بہ نسبت لاغر شخص کے رکشہ جلدی کھینچ کر اپنے جائے مقام تک پہنچ جاتا ہے۔ بعض اوقات ہم دیکھتے ہیں کہ ہمارے گھر کا گرائینڈر ایک کیلو ڈال پینے کے لیے اپنے پڑوسی کے گرائینڈر سے زیادہ وقت لیتا ہے۔

آزاد نہ گرتے ہوئے جسم کے عمل کے دوران کل توانائی کے بارے میں آپ کیا کہہ سکتے ہیں؟  
کیا اس عمل کے دوران توانائی موجود ہے؟

#### سوچیے اور تبادلہ خیال کیجئے۔



- کیا ہم سب لوگ ایک ہی شرح سے کام کرتے ہیں؟
- کیا کام کو کرنے کے لیے قوت کے ذریعہ لگائی گئی توانائی ہمیشہ مساوی ہوتی ہے؟
- کیا مشین کسی مخصوص کام کرنے کے لیے ہر وقت ہمیشہ مساوی شرح توانائی استعمال یا منتقل کرتے ہیں؟
- آئیے مندرجہ ذیل مثالوں پر غور کیجئے۔

احمد اپنی بلڈنگ کی پہلی منزل پر کچھ مرمت کرنا چاہتا ہے۔ وہ مسٹری کے بتائے ہوئے مشورے پر 100 اینٹ خرید لایا اور ان اینٹوں کو زمین سے پہلی منزل پر منتقل کرنے کے لیے لگایا گیا۔ ان 100 اینٹوں کو زمین سے پہلی منزل تک منتقل کرنے کے لیے مزدور نے ایک گھنٹہ کا وقت لیا اور -/150 روپیے اس کام کی مزدوری مانگا۔

- کوئی شخص ایک گیند کو مخصوص گیند بتاتے ہوئے فروخت کرنا چاہتا ہے وہ کہتا ہے کہ یہ گیند چھوڑی گئی بلندی سے زیادہ بلندی تک واپس اچھلتی ہے کیا آپ یہ گیند خریدنا چاہتے ہیں۔ اگر ہاں تب تشریح کیجئے۔ اگر نہیں تب بھی تشریح کیجئے۔
- ایک گیند کو پہاڑ کی مائل سطح سے ابتداء میں آزادانہ طور پر نیچے کی طرف پھسلنے کے لیے چھوڑا گیا ہے۔ پہاڑ کے قدم پر (زمین کی سطح پر) گیند کی رفتار 4m/s پائی گئی۔ دوسرے گیند کو پہاڑ کے اسی جگہ سے پھسلنے کے لئے حالات سکون سے نہیں بلکہ 3m/s ابتدائی رفتار کے ساتھ چھوڑا گیا۔ گیند کی رفتار پہاڑ کے قدم (زمین کی سطح) پر کتنی تیز ہوگی؟

Watt 1 واٹ کسی جسم کی طاقت ہوتی ہے اگر اس جسم سے ایک جول کام فی سکینڈ کیا گیا ہے۔

ہم طاقت کی بڑی اکائی کو کیلو واٹ 'KW' میں ظاہر کرتے ہیں۔

1 کلو واٹ (kw)	1000 watts (w)
1kw	1000 js-1

### سوچیے اور تبادلہ خیال کیجئے۔



قوت  $F_1$  کے ذریعہ کیا گیا کام دوسری قوت  $F_2$  کے ذریعہ کئے گئے کام سے زیادہ ہوتا ہے۔ کیا یہ ضروری ہے کہ  $F_1$  کے ذریعہ لگائی گئی طاقت بھی  $F_2$  کے ذریعہ لگائی گئی طاقت سے زیادہ ہو؟ کیوں؟

### مثال - 9:

ایک شخص 420J کام 5 منٹ میں کرتا ہے تب اس شخص سے لگائی گئی طاقت کو محسوب کیجئے۔

$$W = 420J$$

$$\text{کام کو مکمل کرنے کے لیے لیا گیا وقت} = 5 \text{ منٹ}$$

$$= 5 \times 60 \text{ منٹ سکینڈ}$$

$$= 360 \text{ سکینڈ}$$

$$P = W/t \quad \text{لگائی گئی طاقت}$$

$$= 420/360 = 1.17W$$

مثال 10: ایک خاتون 250J کام 10 منٹ میں کرتی ہے اور ایک لڑکا 100J 4 سکینڈ میں کرتا ہے کس نے زیادہ طاقت لگائی

$$\text{حل: طاقت} = P = w/t$$

$$25w = 250/10 = \text{خاتون کی لگائی گئی طاقت}$$

$$25w = 100/4 = \text{لڑکے کی لگائی گئی طاقت}$$

خاتون اور لڑکے نے مساوی طاقت لگائی ہے، اس طرح کام کرنے کی شرح عورت اور لڑکے کی مساوی ہے۔

دوسرے دن احمد مسٹری سے کہتا ہے کہ مزید 100 اینٹوں کی ضرورت ہوگی اس کام کو مکمل کرتے کرتے احمد 100 اینٹیں کو خرید لیا اور دو میں سے ایک مزدور کو ان اینٹوں کو زمین سے پہلی منزل کو منتقل کرنے کے لیے کہا۔ دیئے گئے کام کو پورا کرنے کے بعد مزدور نے -/300 روپیئے مانگے احمد نے کہا کہ میں اس کام کے لیے کل صرف -/150 روپیئے دیا تھا لیکن یہ مزدور بحث کرتا ہے کہ اس کام کو کرنے کے لیے زیادہ وقت لگایا ہے اس لیے اسے زیادہ روپیئے حاصل ہونا چاہیے؟

● کس کی بحث صحیح ہے؟

● کیا دونوں صورتوں میں کیا گیا کام مساوی ہے؟

● کیوں کر کام کے کرنے کی شرح میں تبدیلی واقع ہوتی ہے؟

مندرجہ بالا مثالوں میں کئے گئے کام کی مقدار دونوں صورتوں میں مساوی ہے لیکن اس کام کو مکمل کرنے کے لیے لیا گیا وقت مختلف ہے یعنی اس بات کا پتہ چلتا ہے کہ کام کرنے کی شرح مختلف ہوتی ہے۔

ایک طاقتور شخص بہ نسبت کمزور شخص کے دیئے گئے کام کو کم وقت میں مکمل کر سکتا ہے۔ جیسا کہ مرحلے - 1 میں ہم دیکھ چکے ہیں۔ اسی طرح ایک طاقتور مشین دیئے گئے کام کو کم وقت میں مکمل کر سکتی ہے۔ بہ نسبت دوسری مشین کے۔

اکثر ہم مشینوں کی طاقت کے بارے میں بات چیت کرتے ہیں جیسا کہ موٹر بائیک، موٹر کار، پانی کھینچنے کی موٹر وغیرہ وغیرہ ان مشینوں کی درجہ بندی ان کے کام کرنے کی رفتار پر کی جاتی ہے۔ طاقت کی پیمائش، کام کرنے کی رفتار پر منحصر ہوتی ہے۔ یعنی کتنا تیزی یا کتنا آہستہ کام کیا گیا ہے۔ طاقت کی تعریف: ”کام کرنے کی شرح طاقت کہلاتی ہے“ یا ”توانائی کو منتقل کرنے کی شرح طاقت کہلاتی ہے“ اگر کوئی شخص 't' وقت میں 'W' کام کرتا ہے تب طاقت ہوتی ہے

$$\text{طاقت} = \text{کام} / \text{وقت}$$

$$p = w/t$$

طاقت کی اکائی (watt) واٹ ہے اس کو علامت 'W' سے ظاہر کیا جاتا ہے۔

## توانائی کے وسائل

### اینڈھن

- مشغلہ 8 میں ہم نے سیکھا ہے کہ ”توانائی کو ایک حالت سے دوسری حالت میں تبدیل کیا جاسکتا ہے۔“
- توانائی کئی حالتوں میں پائی جاتی ہے۔ اور اس کو ایک صورت سے دوسری صورت میں تبدیل کیا جاتا ہے۔
- مثلاً:- ناریل کے درخت سے ناریل کے گرنے کے عمل کا مشاہدہ کیجئے۔ ناریل کی توانائی بالقواہ توانائی بالفعل میں تبدیل ہو رہی ہے۔
- مندرجہ بالا مثال میں توانائی کی ایک حالت سے دوسری حالت میں تبدیلی ہونے کی وجہ تجاذبی قوت ہے۔ مندرجہ بالا مثال سے ہم کو یہ فہم حاصل ہوتا ہے کہ توانائی کی منتقلی کے لیے ایک توانائی کے ماخذ کی ضرورت ہوتی ہے جو توانائی کو ایک حالت سے دوسری حالت میں تبدیلی کا سبب بنتا ہے۔
- غذا کی تیاری (پکوان) کے لیے کونسا توانائی کا ذریعہ استعمال ہوتا ہے؟
- آپ کی گاڑی کو چلانے کے لیے کونسی توانائی کا ذریعہ استعمال ہوتا ہے؟
- ان توانائی کے ذرائع کو آپ کیا کہتے ہیں۔
- ہم LPG، کیروسین، لکڑی، پیٹرولیم، کونکہ وغیرہ کو توانائی کے ذرائع کے طور پر مندرجہ بالا کاموں میں استعمال کرتے ہیں۔
- یہ توانائی کے ذرائع اینڈھن کہلاتے ہیں۔
- ہم اینڈھن کہاں سے حاصل کرتے ہیں؟
- ہم جانتے ہیں کہ ان میں کئی اینڈھن زمین کی پرت (Crust) سے حاصل ہوتے ہیں۔ ان کو راکازی اینڈھن کہتے ہیں۔
- یہ راکازی اینڈھن کس طرح تیار ہوتے ہیں؟

پودے، جانور اور دوسرے زندہ اجسام کے ساتھ دوسری اشیاء جیسے مٹی، پتھر، کوڑھ وغیرہ کی وجہ سے مدفون ہو جاتے ہیں۔ آکسیجن کی کمی، بہت زیادہ دباؤ گرمی اور بیکیٹیریا کے ردعمل کی وجہ سے یہ نامیاتی مادے راکازی اینڈھن میں تبدیل ہو جاتے ہیں۔

• راکازی اینڈھن کے بننے میں مدد کرنے والا اصل توانائی کا ماخذ کیا ہو سکتا ہے۔

ہم جانتے ہیں کہ پودے اور جانور شمسی توانائی کو استعمال کرتے ہوئے نشوونما پاتے ہیں۔

ہزار ہا سال سے قدرتی طور پر ان نامیاتی مادوں میں شمسی توانائی محفوظ رہتی ہے۔

• کیا آپ سمجھتے ہیں کہ لہجے عرصے تک ان توانائیوں کے ذرائع کو استعمال کرنے سے یہ ختم ہو جاتے ہیں۔

• توانائی کے یہ ذرائع اگر ختم ہو جائیں تو ان کے متبادل ذرائع کیا ہو سکتے ہیں؟

## توانائی کا ذریعہ

توانائی کا ذریعہ دراصل توانائی کی زیادہ مقدار کو بہت عرصہ تک مخصوص شکل میں فراہم کرتا ہے۔

• توانائی کا بہترین ذریعہ کونسا ہے۔

• مندرجہ ذیل خصوصیات کی بنیاد پر ہم توانائی کے بہترین ماخذ کو سمجھ سکتے ہیں۔

• وہ جوئی اکائی حجم یا اکائی کمیت پر بہت زیادہ مقدار میں کام انجام دیتا ہے۔

• یہ بہت سستا اور آسانی سے دستیاب ہو۔

• اس کا استعمال آسان ہو، اس کو آسانی سے ذخیرہ کیا جاسکے، ایک مقام سے دوسرے مقام تک اس کی منتقلی آسان ہو۔

• یہ دوسرے ماخذوں کی بہ نسبت کفایتی اور آلودگی سے پاک ہو۔



شکل 16

سائنسداں شمسی توانائی کو استعمال کرنے کے لیے مختلف آلات تیار کئے ہیں۔ جیسے شمسی کوکر، برقی ضروریات کی تکمیل کے لیے آلات۔ ان میں اہم آلات شمسی کوکر، شمسی ہیٹر (پانی گرم کرنے کا آلہ) اور سولار سیل وغیرہ ہیں۔

### سولار سیل

سولار سیل شمسی توانائی کو برقی توانائی میں تبدیل کرتا ہے۔ سولار سیل کو سیلیکان-بوران کی پرت اور سیلیکان-آرسینک کی پرت کی تہ بندی سے بنایا جاتا ہے۔ یہ سیل بہت کم مقدار میں برقی توانائی کو محفوظ کرتے ہیں۔ اس طرح ان سیل کی بہت بڑی مقدار کو ہم سلسلہ بہم جوڑ کر سولار پینل (Solar Panel) تیار کیا جاتا ہے۔

- سولار پینل کے مختلف استعمالات پر بحث کیجئے۔
- شمسی توانائی کے فوائد اور نقصانات کیا ہیں؟

### 2. حیاتی کمیٹی توانائی (Biomass Energy)

حیاتی کمیٹی ایک نامیاتی مادہ ہے جو جانوروں اور پودوں سے حاصل ہوتا ہے اور یہ ایک قابل تجدید توانائی کا ذریعہ ہے۔ حیاتی کمیٹی میں سورج سے حاصل کردہ توانائی محفوظ ہوتی ہے۔ پودے سورج سے توانائی شعاعی ترکیب کے عمل سے حاصل کرتے ہیں۔ جب حیاتی کمیٹی کو جلایا جاتا ہے، کیمیائی توانائی حرارت کی شکل میں خارج ہوتی ہے۔ حیاتی کمیٹی کو راست طور پر جلایا جاسکتا ہے۔ اُپلے اور بائیوگیس بھی اسی سے حاصل ہونے والے ایندھن ہیں۔

ان رکازی ایندھنوں کو مصنوعی طور پر تیار نہیں کیا جاسکتا۔ اگر یہ ختم ہو جائیں تب ان کا متبادل ماخذ آسان سے فراہم نہیں کیا جاسکتا ہے اس لیے یہ ذرائع ناقابل تجدید ذرائع کہلاتے ہیں۔ مشغلہ 8 میں ہم نے سیکھا ہے کہ ”توانائی کو ایک حالت سے دوسری حالت میں تبدیل کیا جاسکتا ہے۔“

### سوچئے اور متبادلہ خیال کیجئے۔



درختوں کو کاٹ کر جلانے کے لیے حاصل کی جانے والی لکڑی کیا قابل تجدید یا ناقابل تجدید توانائی کا ذریعہ ہے؟ کیوں؟

### قابل تجدید توانائی کے ذرائع

- کیا کوئی توانائی کا متبادل ذریعہ ایسا بھی ہے جو کبھی ختم نہ ہوتا ہو؟
  - ان ذرائعوں سے توانائی کے حصول کا کیا طریقہ ہو سکتا ہے؟
- ہم جانتے ہیں کہ سورج توانائی کا اصل ماخذ ہے۔ رکازی توانائی کی تیاری نامیاتی مادوں میں محفوظ شمسی توانائی کی وجہ سے ہے۔ ہم اس باب میں اس پر بحث کر چکے ہیں۔

### 1. شمسی توانائی

سورج توانائی کا اصل ماخذ ہے۔ سورج سے حاصل کی جانے والی توانائی کو شمسی توانائی کہتے ہیں تقریباً 5 بلین سال سے سورج آج ہی کی طرح توانائی کا اخراج کرتا آ رہا ہے اور آنے والے 5 بلین سال سے بھی زیادہ عرصے تک اسی شرح سے توانائی کا اخراج کرتا رہے گا۔ سورج کی توانائی کا قلیل حصہ یعنی 47% زمین تک پہنچ رہا ہے مابقی توانائی فضا میں منعکس ہو جاتی ہے۔ ہندوستان ایک سال میں 5000 ٹریلیون KWH سے زیادہ سورج کی توانائی کو حاصل کرتا ہے۔ اگر ہندوستان میں مطیع صاف ہونے پر 4 تا 7 KWH فی مربع میٹر شمسی توانائی حاصل ہوتی رہتی ہے۔



شکل 18

ہے۔ لیکن سمندر کی اندرونی سطحوں میں حرارت اوپری سطح کی بہ نسبت کم ہوتی ہے۔ اس طرح تپش میں جو فرق پایا جاتا ہے سمندری حراری توانائی (OTE) کہلاتا ہے۔ سمندری حراری توانائی پلانٹ کی مدد سے سمندری حراری توانائی کو برقی توانائی میں تبدیل کیا جاتا ہے جس کو (OTEC) کہا جاتا ہے۔

#### 4. زمینی حراری توانائی (Geo Thermal Energy)

زمین کی اندرونی سطح بہت گرم ہوتی ہے۔ اندرونی سطح سے پینے والا پانی بھاپ میں تبدیل ہو جاتا ہے اور اس سے برقی توانائی بھی پیدا کی جاسکتی ہے۔ اس طرح حاصل کردہ برقی توانائی دوسرے ماخذ سے حاصل کردہ توانائی سے سستی ہوتی ہے اور کم آلودگی پھیلانے والی ہوتی ہے۔




Fig. 19



شکل 17

جب حیاتی گیس زمین میں ہزاروں سالوں تک مدفون ہو جاتی ہیں تب کوئلہ اور پیٹرولیم کی شکل اختیار کر لیتی ہیں۔ اسی لئے کوئلہ اور پیٹرول کو کاربائی ایندھن کہتے ہیں۔

#### 2A. حیاتی گیس (Bio Gas)

حیاتی گیس قابل تجدید توانائی کا ذریعہ ہے۔ اس کو عام طور پر گوبر، فضلے، ناکاری فصل اور ناکارہ ترکاریوں وغیرہ سے تیار کیا جاتا ہے۔ اس میں 65% میتھین گیس پائی جاتی ہے اور اس کو عام طور پر پکوان کے لیے بطور ایندھن استعمال کیا جاتا ہے۔ اس عمل کے دوران حاصل کردہ ناکارہ مادہ کھاد کے طور پر استعمال کیا جاتا ہے۔ اس کھاد میں نائٹروجن اور فاسفورس کی کثیر مقدار پائی جاتی ہے۔

#### 3. سمندر سے حاصل کردہ توانائی

سمندروں سے دو قسم کی توانائی حاصل کی جاسکتی ہے۔

(a) مدوجزر کی توانائی (b) سمندری حراری توانائی

#### (a) مدوجزر کی توانائی Tidal Energy

بلند مدوجزر کے دوران سمندر کا پانی ٹربائین (Turbines) کو گھماتا ہے۔ ان ٹربائین کی گردش سے برقی توانائی پیدا ہوتی ہے۔

#### (b) سمندری حراری توانائی Ocean Thermal Energy

سمندر کے پانی کی اوپری سطح سورج کی حرارت کو جذب کرتی





Fig. 21


چھوٹے مرکزوں میں تبدیل ہو جاتا ہے۔ اس عمل کو نیوکلیائی پارگی کہا جاتا ہے۔ وزنی جوہر کے مرکزہ میں ہونے والی یہ چھوٹی سی تبدیلی بہت بڑی مقدار میں توانائی کے اخراج کا سبب بنتی ہے۔



یہ توانائی حرارت کی شکل میں ہوتی ہے۔ اس توانائی کے استعمال سے نیوکلیائی پاور پلانٹ سے برقی توانائی حاصل کی جاتی ہے۔ ہندوستان میں نیوکلیائی توانائی کے پلانٹ، تارا پور (مہاراشٹرا)، رانا پرتاپ ساگر (راجستھان)، کلپاکم (تامل ناڈو)، نرورا (اتر پردیش)، کاپرا پور (گجرات) اور کایگا (کرناٹک) میں واقع ہیں۔

### (b) نیوکلیائی اتصال (Nuclear Fusion)

یہ ایک یا سائٹریقہ کار ہے جس کے دوران کم وزنی عناصر کے دو مرکزے آپس میں جڑ کر ایک وزنی مرکزہ بناتے ہیں جس کو نیوکلیائی اتصال کہا جاتا ہے۔



اس طرح خارج ہونے والی توانائی بے قابو ہوتی ہے اس لیے اس کو برقی توانائی کے ذریعہ کے طور پر استعمال نہیں کیا جاسکتا ہے۔ اس طرح کے نیوکلیائی اتصالی تعاملات سورج کی سطح پر واقع ہوتے رہتے ہیں اور یہی تعاملات سورج کی توانائی کی اہم وجہ ہے۔



Fig. 20

### 5. چلتی ہوا کی توانائی (Wind Energy)

چلتی ہوا کو (wind) کہتے ہیں۔ چلتی ہوا میں توانائی بالحرکت ہوتی ہے۔

اس توانائی کو ہوا کی چکیوں کے ذریعہ استعمال میں لایا جاسکتا ہے۔ ہوائی چکی بڑے پنکھوں پر مشتمل ہوتی ہے جو اونچے کھمبوں پر نصب کئے جاتے ہیں۔ جب ہوا چلتی تب یہ پنکھے گھومنے لگتے ہیں۔ پنکھوں کی پتیوں کی سلاخ سے ایک ڈائنامو جوڑا جاتا ہے۔ اس طرح حاصل کردہ برقی توانائی آلودگی سے پاک ہوتی ہے۔

### 6. جوہری توانائی (Atomic Energy)

جوہری توانائی کو نیوکلیائی توانائی بھی کہا جاتا ہے۔ ایک طبعی تعامل جس کی وجہ سے جوہر کے مرکزہ میں تبدیلی واقع ہوتی ہے۔ نیوکلیائی تعامل کہلاتا ہے۔ نیوکلیائی تعامل کے دوران جو توانائی کا اخراج عمل میں آتا ہے اس کو نیوکلیائی توانائی کہتے ہیں۔ دو طرح کے نیوکلیائی تعاملات سے اس توانائی کو حاصل کیا جاتا ہے۔

(a) نیوکلیائی پارگی (Nuclear Fission)

(b) نیوکلیائی اتصال (Nuclear Fusion)

### (a) نیوکلیائی پارگی (Nuclear Fission)

یہ ایک ایسا طریقہ کار ہے جس میں ایک وزنی تابکار جوہر (یورانیئم) کے مرکزہ کو کم توانائی رکھنے والے نیوٹران سے ٹکرانے پر مرکزہ

## اہم نکات



کام ، توانائی ، توانائی کے ذرائع ، توانائی کا منبع ، توانائی کا تحفظ ، توانائی بالفعل ، توانائی بالقوہ ،  
حرکی توانائی ، تجاذبی توانائی بالقوہ، قابل تجدید توانائی کے ذرائع

## ہم نے کیا سیکھا



- اگر دو شرائط مکمل ہوتی ہیں تب ہی ہم کہہ سکتے ہیں کہ کام کیا گیا ہے۔ پہلی شرط کہ اس جسم پر قوت عمل کرے۔ دوسری شرط کہ قوت کی وجہ سے وہ جسم کچھ فاصلہ طے کرے یا اس کے مقام میں تبدیلی واقع ہو۔
- کیا گیا کام، جسم پر عمل کرنے والی قوت  $F$  اور اس کی وجہ سے جسم کا طے شدہ فاصلہ  $(s)$  کا حاصل ضرب ہوتا ہے۔  $W=FS$  کام کا یہ ضابطہ صرف خطی حرکت کرنے والے جسم کے لیے استعمال کیا جاتا ہے
- کام صرف مقدار کو ظاہر کرتا ہے سمت کو نہیں۔ اس لیے یہ ایک غیر سمتی مقدار ہے۔
- اگر قوت ایک جسم پر عمل کرتی ہے اور اسکی وجہ سے جسم قوت کی مخالف سمت میں فاصلہ طے کرتا ہے تب کیا گیا کام منفی لیا جاتا ہے۔
- اگر کام کی مثبت قدر ہو تب جسم نے توانائی حاصل کی۔ اگر کام کی منفی قدر ہو تب جسم پر کام کیا گیا ہے اس کی توانائی خارج ہوتی ہے۔
- کسی جسم کی کام کرنے کی صلاحیت یا جسم میں موجود توانائی کو ظاہر کرنے کی صلاحیت اس جسم کے مقام یا حالت پر منحصر ہوتی ہے۔
- جب کبھی کام کیا جاتا ہے تب جسم کی توانائی میں اضافہ یا کمی واقع ہوتی ہے۔
- سورج ہمارے لیے سب سے بڑا قدرتی توانائی کا منبع ہے اور دوسرے توانائی کے کئی منبع اس سے اخذ کردہ ہیں۔
- جسم کی حرکت کی وجہ سے ظاہر ہونے والی توانائی، توانائی بالفعل کہلاتی ہے۔
- جسم کی حالت یا مقام کی وجہ سے ظاہر ہونے والی توانائی توانائی بالقوہ کہلاتی ہے۔
- جسم کی توانائی بالفعل اور توانائی بالقوہ کا مجموعہ اس جسم کی حرکی توانائی کہلاتی ہے۔
- توانائی نہ تو پیدا کی جاسکتی اور نہ ہی فنا کی جاسکتی ہے اس کو صرف ایک صورت سے دوسری صورت میں تبدیل کیا جاسکتا ہے۔ یہ کلیہ ’کلیہ بقائے توانائی‘ کہلاتا ہے۔
- کام کرنے کی شرح یا توانائی کی منتقلی کی شرح کو طاقت کہتے ہیں۔



## تصورات پر رد عمل

- 1- سائنس کے مطابق کام کسے کہتے ہیں اور اسکی اکائیاں لکھئے؟ (AS1)
- 2- لگائی گئی قوت کی مخالف سمت میں اجسام کے طے کئے جانے والے فاصلے کی چند مثالیں دیجئے؟ (AS1)
- 3- روزمرہ زندگی کی چند مثالیں دیجئے جہاں آپ بقائے توانائی کا مشاہدہ کرتے ہیں؟ (AS6)
- 4- آزادانہ گرنے والے جسم کے ذریعہ بقائے توانائی کو بتلانے والی شکل اتاریئے۔ (AS5)
- 5- قابل تجدید توانائی کے ذرائعوں کی چند مثالیں دیجئے۔ (AS1)

## تصورات کا اطلاق

- 1- ایک شخص نے 10m بلندی کو 25 کلومیٹر والے بیگ کے ساتھ 50 سکینڈ میں طے کیا ہے۔ تب شخص کی لگائی ہوئی طاقت کو محسوب کیجئے۔  
(جواب: 49J) (AS1)
- 2- ایک میٹر کی بلندی سے 10 کلوگرام کمیت والی گیند کو آزادانہ طور پر چھوڑا گیا۔ بتائیے کہ (AS1)
  - a- گیند کی ابتدائی توانائی بالقوہ
  - b- گیند کی توانائی بالفعل کیا ہوگی جب وہ زمین پر پہنچنے والا ہوتا ہے؟
  - c- گیند کی رفتار جبکہ وہ زمین پر پہنچنے والا ہوتا ہے [جوابات : 14m/s , 980J , 980J]
- 3- شخص سے کیا گیا کام محسوب کیجئے۔ جبکہ وہ ایک 20kg کمیت والی شے کو 1 میٹر بلندی پر اٹھا کر رکھتا ہے۔ (AS1) جواب (196N-m)
- 4- جسم کی کمیت معلوم کیجئے جبکہ یہ 2m/s رفتار سے حرکت کرتا ہے اور اس کی توانائی بالفعل 5J جول ہے۔ (AS1) جواب (2.5 Kg)
- 5- ایک سیکل اور سیکل سوار کا کل وزن 100kg ہے۔ ان پر کتنا کام کیا جائے کہ وہ 3m/s کی رفتار حاصل کر سکیں۔ (AS1) جواب (450J)
- 6- آپ کے اپنے مستقر پر تجدید توانائی کے ذرائعوں پر غور کیجئے۔ جن کو مختلف مقاصد کے لیے استعمال کیا جاسکے؟

## غور فکر پر مبنی اعلیٰ درجے کے سوالات

- 1- جب آپ ایک بس کو زمین سے اٹھا کر الماری پر رکھتے ہیں تب اس بس کی توانائی بالقوہ میں اضافہ ہوتا ہے لیکن اس کی توانائی بالفعل میں کوئی تبدیلی واقع نہیں ہوتی؟ کیا یہ کلیہ بقائے توانائی کی متضاد مثال ہے؟ تشریح کیجئے؟ (AS7)
- 2- جب ایک درخت سے سیب گرتا ہے تب تجاذبی توانائی میں کیا تبدیلی واقع ہوتی ہے؟ جب کہ وہ زمین پر پہنچنے والا ہوتا ہے اور جب وہ زمین سے ٹکراتا ہے؟ (AS7)



## کثیر جوابی سوالات


1. کام کی SI نظام میں اکائی ہے۔ ( )  
 (a) N - m (b) Kg - m (c) N/m (d) N - m<sup>2</sup>
2. ایک جسم میں حرکت کی وجہ سے پیدا ہونے والی توانائی ( )  
 (a) توانائی بالقوہ (b) توانائی بالفعل (c) قوت کشش (d) تجاوی توانائی
3. ایک شخص اپنے سر پر ایک سوٹ کیس لئے سیڑھیاں چڑھتا ہے۔ اس شخص کے ذریعہ سوٹ کیس پر کیا گیا کام ( )  
 (a) مثبت (b) منفی (c) صفر (d) غیر تعریف شدہ
4. اگر آپ ایک سوٹ کیس کو زمین سے اٹھایا اور ٹیبل پر رکھتے آپ کا انجام شدہ کام اس پر منحصر ہوتا ہے ( )  
 (a) سوٹ کیس کو جس راستے سے اٹھایا گیا ہے (b) اس کام کو انجام دینے کے لیے درکار وقت  
 (c) سوٹ کیس کا وزن (d) آپ کا وزن

## مجوزہ تجربات

1. کلیہ بقائے میکانیکی توانائی کے لیے تجربہ منعقد کیجئے اور ایک رپورٹ لکھئے۔
2. ایک تجربہ کے ذریعہ آزاد نہ گرنے والے کسی جسم کی کل توانائی محسوب کیجئے جبکہ یہ مختلف بلندیوں سے گرتا ہے۔

## مجوزہ پراجیکٹ

1. کس طرح بڑھتی ہوئی توانائی کی ضرورت اور توانائی کے تحفظ کا مسئلہ بین الاقوامی امن آپسی تال میل اور سیکوریٹی وغیرہ پر اثر انداز ہوگا؟ معلومات اکٹھا کیجئے اور ایک رپورٹ تیار کیجئے۔ (AS7)
2. مختلف توانائی کے ذرائعوں کے فوائد اور نقصانات کو اکٹھا کیجئے اور ان ذرائعوں سے توانائی کس طرح حاصل کی جاتی ہے۔ ایک نوٹ لکھئے۔
3. مختلف توانائی کے ذرائعوں سے حاصل کی جانے والی توانائی کے ماڈلس تیار کیجئے۔



جب آپ دھات یا لکڑی کے ٹکڑے کو چھوتے ہیں تب انہیں ٹھنڈا محسوس کرتے ہیں یعنی حراری توانائی ہماری انگشت سے اس شے میں منتقل ہوتی ہے جب آپ اپنی انگشت ہٹالیتے ہیں تب آپ ٹھنڈک محسوس نہیں کرتے۔ اس کا مطلب یہ ہے کہ جب حراری توانائی کا بہاؤ ہمارے جسم سے باہر ہوتا ہے تب ہم ٹھنڈک محسوس کرتے ہیں اور جب حراری توانائی جسم میں منتقل ہوتی ہے تب ہم کو گرمی محسوس ہوگی۔ اس کو آپ ماچس کی جلتی ہوئی تیلی کے قریب اپنی انگلی رکھ کر بھی جانچ سکتے ہیں۔

لہذا آپ دھاتی ٹکڑے کو لکڑی کے ٹکڑے سے زیادہ ٹھنڈا محسوس کرتے ہیں تو اس کا مطلب یہ ہوگا کہ دھاتی ٹکڑے کو چھونے پر آپ کے جسم سے حراری توانائی کا بہاؤ زیادہ ہوگا بہ نسبت لکڑی کے ٹکڑے کو چھونے سے بالفاظ دیگر یہ بھی کہا جاسکتا ہے کہ دھاتی ٹکڑے کا درجہ ٹھنڈک، لکڑی کے ٹکڑے سے زیادہ ہوتا ہے لہذا گرمی یا ٹھنڈک کی سطح ہی تپش کہلاتی ہے تپش کی عام تعریف یہی ہے۔

ہم یہ کہہ سکتے ہیں کہ دھاتی ٹکڑے کی تپش لکڑی کے ٹکڑے کی بہ نسبت کم ہوتی ہے، گرچہ انہیں مساوی وقت کے لئے انہیں فریج میں رکھا جائے۔

◀◀ حراری توانائی مختلف اجسام کے مابین کیوں منتقل ہوتی ہے؟

◀◀ کیا انتقال حرارت تمام صورتوں میں واقع ہوتی ہے؟

◀◀ انتقال حرارت کے لیے کیا شرائط ہیں؟

آئیے معلوم کریں

جماعت ہفتم میں کانچ کے گلاس میں ٹھنڈا پانی، نیم گرم اور گرم پانی کے ذریعہ انجام دیئے گئے تجربے کو یاد کیجئے ہم سمجھ چکے ہیں کہ ٹھنڈا اور گرم اضافی اصطلاحات ہیں۔ تپش توانائی کی ایک شکل ہے۔ ہم ان مشاہدات کو اصطلاحات ”تپش اور حرارت“ سے ظاہر کرتے ہیں۔ دراصل یہ الفاظ تکنیکی طور پر ایک خاص معنی رکھتے ہیں۔ اس کی تفہیم کے لئے آئیے ہم چند مشاغل کا اہتمام کریں۔

### مشغلہ-1

لکڑی اور دھات کا ایک ٹکڑا لے کر ان کو فریج یا برف دان (Ice box) میں رکھئے۔ 15 منٹ بعد انہیں باہر نکال کر اپنے کسی دوست کو چھونے کے لئے کہئے۔

◀◀ ان میں کون سا زیادہ ٹھنڈا ہوگا؟ اور کیوں؟

اشیاء کو جب ہم فریج میں رکھتے ہیں تب وہ ٹھنڈے ہو جاتے ہیں۔ یعنی وہ حراری توانائی کھودیتے ہیں یہاں پر لوہے اور لکڑی کے ٹکڑے کو مساوی مدت تک فریج میں رکھا گیا لیکن ہم نے محسوس کیا کہ دھاتی ٹکڑا، لکڑی کے ٹکڑے کی بہ نسبت زیادہ ٹھنڈا ہے۔

◀◀ ان کی ٹھنڈک (حرارت) میں فرق کی کیا وجہ ہو سکتی ہے؟

◀◀ کیا ہمارے جسم سے کسی شے میں حراری توانائی کے تبادلہ میں

رشتہ پایا جاتا ہے؟

## حرارتِ تعادل - حرارت اور تپش

اب آپ تپش پیا کو ٹھنڈے پانی کے برتن میں رکھئے اور مشاہدہ کیجئے کہ پارہ کی سطح میں کیا تبدیلی واقع ہوئی پارہ کی سطح میں اضافہ ہوگا یا کمی؟

ہم جانتے ہیں کہ اجسام جو ایک دوسرے سے تماس میں رہتے ہیں حراری توانائی کی منتقلی کی وجہ سے حرارت تعادل میں پائے جاتے ہیں جب آپ تپش پیا کو گرم پانی میں رکھیں گے تب پارہ کی سطح میں اضافہ ہوتا دیکھیں گے۔ یہ اس وجہ سے ہوتا ہے کہ حرارت گرم جسم (گرم پانی) سے ٹھنڈے جسم (تپش پیا کے پارہ) میں منتقل ہوئی۔ دوسری صورت میں ہم نے مشاہدہ کیا کہ پارہ کی سطح ابتدائی سطح سے زوال پذیر ہوگی کیوں کہ حرارت پارہ (گرم جسم) سے پانی (ٹھنڈے جسم) میں منتقل ہوئی لہذا حرارت کی تعریف یوں بیان کی جاسکتی ہے۔

”حرارت“ عبوری حالت میں توانائی کی ایک شکل ہے جو کہ اعظم ترین تپش والے جسم سے اقل ترین تپش والے جسم کی جانب منتقل ہوتی ہے۔“

تپش پیا میں پارے کی سطح میں ٹھہراؤ اس بات کی نشاندہی کرتا ہے کہ پارہ اور پانی میں حرارت کا تبادلہ رک گیا ہے۔ پارہ اور پانی دونوں حرارت تعادل میں آگئے ہیں۔ حالت تعادل پر تھرمامیٹر کی ریڈنگ ”تپش“ کہلاتی ہے۔ لہذا تپش حرارت تعادل کی پیمائش ہے۔

اگر دو مختلف نظام A اور B حراری تماس میں ہوں یہ دونوں علیحدہ علیحدہ طور پر ایک اور نظام C سے حراری تعادل میں ہوں تب کیا A اور B آپس میں حراری تعادل میں ہوں گے؟

ہم جانتے ہیں کہ اگر A اور C حرارت تعادل میں واقع ہوں تب اس کا مطلب یہ ہوگا کہ ان دونوں کی حرارت مساوی ہوگی۔ اس طرح B اور C کی حرارت بھی مساوی ہوگی۔ اس طرح A اور B دونوں کی حرارت مساوی ہوگی اور یہ دونوں بھی حرارت تعادل میں واقع ہوں گے۔ (A، B اور C تینوں حرارت تعادل میں واقع ہوں گے)

جب دو اجسام کو حراری تماس میں رکھا جاتا ہے تب حراری توانائی گرم جسم سے ٹھنڈے جسم میں منتقل ہوتی ہے۔ حراری توانائی کی منتقلی کا یہ عمل اس وقت تک جاری رہتا ہے جب تک کہ دونوں اجسام کی حرارت یا ٹھنڈک کا درجہ یکساں نہ ہو جائے۔ اس صورت حال میں ہم کہہ سکتے ہیں کہ یہ دو اجسام حرارت تعادل کو حاصل کر چکے ہیں یعنی حرارت تعادل کی حالت کسی جسم کی اس حالت کو بیان کرتی ہے جس میں وہ جسم نہ حراری توانائی کو حاصل کرتا ہے اور نہ ہی خارج۔

اگر آپ اپنے اطراف و اکناف میں کوئی ٹھنڈک یا گرمی محسوس نہیں کرتے تب اس کا مطلب یہ ہوگا کہ آپ کا جسم اپنے اطراف و اکناف کے ماحول سے حرارت تعادل میں ہے۔ اسی طرح کمرہ میں موجود فریجیٹر کمرہ میں پائے جانے والی ہوا سے حرارت تعادل میں ہونے کا مطلب یہ ہے کہ فریجیٹر اور کمرہ میں موجود ہوا کی تپش مساوی ہے۔

## حرارت

◀◀ تپش سے کیا مراد ہے؟

◀◀ آپ تپش اور حرارت میں کس طرح فرق کریں گے؟

## مشغلہ-2

کانچ کے دو پیالے لیجئے۔ ایک میں ٹھنڈا اور دوسرے میں گرم پانی لیجئے۔ اب تپش پیا (تھرمامیٹر) لے کر اس کے پارہ کی سطح کا مشاہدہ کیجئے اور اسے اپنی نوٹ بک میں درج کیجئے اب گرم پانی میں تپش پیا کو رکھیے اور پارہ کی سطح میں واقع ہونے والی تبدیلی کا مشاہدہ کیجئے اور ریڈنگ نوٹ کیجئے۔

◀◀ آپ نے تپش پیا کی پارہ کی سطح میں کس تبدیلی کا مشاہدہ کیا ہے؟

◀◀ پارہ کی سطح میں اضافہ ہوگا یا کمی؟


آپ مشاہدہ کریں گے کہ food colour کے دانے پانی میں بے ترتیب حرکت کرتے ہیں۔ یہ اس لیے ہوتا ہے کہ دونوں برتنوں میں موجود پانی کے سالمات بے ترتیب حرکت کرتے رہتے ہیں۔ ہم یہ مشاہدہ کرتے ہیں کہ غذائی رنگ (food colour) کے دانے گرم پانی میں تیزی سے حرکت کرتے ہیں بہ نسبت ٹھنڈے پانی کے۔

ہم جانتے ہیں کہ اجسام جب حرکت میں ہوتے ہیں تب ان میں حرکی توانائی پائی جاتی ہے۔ دونوں برتنوں میں غذائی رنگ کے دانوں کی حرکت میں تیزی مختلف ہوتی ہے۔ ہم یہ کہہ سکتے ہیں کہ دونوں میں حرکی توانائی بھی مختلف ہوگی۔ لہذا کسی سالمہ یا ذرہ کی اوسط حرکی توانائی گرم اجسام میں زیادہ ہوتی ہے بہ نسبت ٹھنڈے اجسام کے۔ کسی جسم کی تپش اس جسم کے سالمات کی اوسط حرکی توانائی کی نمائندگی کرتی ہے۔ کسی سالمہ کی اوسط حرکی توانائی راست متناسب ہوتی ہے اسکی مطلق تپش کے۔

$$KE \propto T$$

#### مشکلہ-4

ایک لگن میں پانی لیجئے اور اس کو  $60^{\circ}\text{C}$  تک جوش دیجئے۔ ایک استوانہ نما شفاف شیشہ کا بیکر لیجئے اور اس کے نصف حصے کو گرم پانی



شکل-1

S.I. نظام میں حرارت کی اکائی جول (J) اور CGS نظام میں کیلوری (Cal) ہے۔ ایک گرام پانی کی تپش میں  $1^{\circ}\text{C}$  اضافہ کے لئے درکار حرارت ”کیلوری“ کہلاتی ہے۔

$$1 \text{ کیلوری} = 4.186 \text{ جولس}$$

S.I. نظام میں تپش کی اکائی Kelvin (K) ہے۔ اس کو ڈگری

سیلسیس ( $^{\circ}\text{C}$ ) سے بھی ظاہر کرتے ہیں۔

$$0^{\circ}\text{C} = 273 \text{ K}$$

☆ آپ ڈگری سیلسیس کو Kelvin میں کس طرح تبدیل کرو گے؟

$$\text{ڈگری کیلون تپش} = \text{ڈگری سیلسیس میں تپش} + 273$$

دی گئی ڈگری سیلسیس تپش میں 273 جمع کرنے پر تپش

(Kelvin Scale) کیلون درجہ میں حاصل ہوگی۔

نوٹ: کیلون پیمانے میں پیمائش کی جانے والی تپش کو مطلق تپش کہتے ہیں۔

#### تپش اور توانائی بالحرکت

#### مشکلہ-3

دو برتن لیجئے ایک برتن میں گرم پانی اور دوسری برتن میں ٹھنڈا پانی ڈالیں۔ دونوں برتنوں میں پانی کی سطح پر دھیرے دھیرے Food Colour کا چھڑکاؤ کیجئے اور چھوٹے رنگین دانوں کی حرکت کا مشاہدہ کیجئے۔

◀◀ وہ کس طرح حرکت کر رہے ہیں؟

◀◀ وہ کیوں بے ترتیب انداز میں حرکت کر رہے ہیں؟

◀◀ گرم پانی میں موجود دانے ٹھنڈے پانی میں موجود دانوں کی بہ

نسبت تیزی سے حرکت کیوں کرتے ہیں؟

مشغلہ 2، 3، 4 کی مدد سے ہم حرارت اور تپش کے درمیان فرق کو اس طرح بیان کر سکتے ہیں۔


”حرارت ایک توانائی ہے جو گرم جسم سے ٹھنڈے جسم کی طرف منتقل ہوتی ہے۔“

”تپش وہ مقدار ہے جو کسی جسم کی ٹھنڈک یا گرمی کی شناخت کرتا ہے۔“ لہذا تپش حرارت (توانائی) کی منتقلی کے رخ کا تعین کرتی ہے جب کہ حرارت خود ایک توانائی ہے جو منتقل ہوتی ہے۔

### حرارت نوعی (Specific Heat)

#### مشغلہ-5

ایک پانی سے بھرا ہوا ایک بڑا استوانہ لیجئے اور اس کو  $80^{\circ}\text{C}$  تک گرم کیجئے دو مشابہہ امتحانی نلیاں اور دو عدد ایک سوراخی کارک لیجئے۔ کمرہ کی تپش پر ایک امتحانی نلی میں 50 گرام پانی اور دوسری امتحانی نلی میں 50 گرام تیل ڈالئے ہر ایک کارک کے سوراخ کے ذریعہ تپش پیمائش کو داخل کیجئے اور ان کارکوں کو امتحانی نلی پر لگا کر ان امتحانی نلیوں کو اسٹانڈ سے جوڑ کر گرم پانی والے لگن میں رکھئے جیسا کہ شکل میں دکھلایا گیا



شکل-2

سے بھر دیجئے۔ پانی کی اوپری سطح پر دھیرے دھیرے کھوپرے کا تیل ڈالئے (احتیاط کیجئے کہ گرم پانی اور تیل ایک دوسرے میں مل نہ جائیں) دو سوراخ والا ایک ڈھکن استوانہ پر لگائیے۔ دو تپش پیمائش کو ان سوراخوں سے استوانہ میں اس طرح داخل کیجئے کہ ایک تپش پیمائش کا جوفہ پانی کے اندر رہے اور دوسرے تپش پیمائش کا جوفہ تیل کی سطح سے مس کرتا رہے جیسا کہ شکل-1 میں بتایا گیا ہے۔

اب آپ دونوں تپش پیمائش کی ریڈنگ کا مشاہدہ کیجئے وہ تپش پیمائش پانی میں رکھا گیا ہے اُس کی ریڈنگ میں کمی واقع ہوگی جب کہ دوسرا تپش پیمائش جو تیل کی سطح سے مس ہو رہا ہے اُس کی ریڈنگ میں اضافہ ہوگا۔

ایسا کیوں ہوا؟

کیوں کہ تیل کے سالمات کی اوسط حرکی توانائی بڑھتی ہے جب کہ پانی کے سالمات کی اوسط حرکی توانائی میں کمی واقع ہوتی ہے۔ بالفاظ دیگر تیل کی تپش میں اضافہ ہوتا ہے جب کہ پانی کی تپش میں کمی واقع ہوتی ہے۔

کیا آپ کہہ سکتے ہیں کہ پانی اپنی توانائی کھودیتا ہے؟

مذکورہ بالا تجربہ سے یہ واضح ہوتا ہے کہ پانی اپنی توانائی کھو دیتا ہے جب کہ تیل توانائی کو حاصل کرتا ہے۔ کیوں کہ پانی اور تیل کے مابین تپش مختلف ہوتی ہے یعنی حراری توانائی پانی سے تیل میں منتقل ہوتی ہے اس کا مطلب یہ ہے کہ پانی کے سالمات کی حرکی توانائی کم ہو جاتی ہے جبکہ تیل کے سالمات کی حرکی توانائی میں اضافہ ہو جاتا ہے۔

مذکورہ بالا مباحثہ کی اساس پر کیا آپ حرارت اور تپش کے درمیان فرق بیان کر سکتے ہیں؟

لیے درکار وقت کے مقابلہ میں زیادہ ہے۔ اس کا مطلب یہ ہے کہ تپش میں مساوی تبدیلی لانے کے لیے کم کیمت والے پانی کے مقابلے میں زیادہ کیمت والے پانی کے لیے زیادہ حراری توانائی کی ضرورت ہوتی ہے۔

تپش میں یکساں تبدیلی کے لیے کسی شے کی حرارت جذب کرنے کی مقدار راست متناسب ہوتی ہے اسکی کیمت (m) کے

$$Q \propto m \dots\dots(i)$$

(جبکہ  $\Delta T$  مستقل ہو)

اب ایک بیکر میں ایک لیٹر پانی لیجیے اور اسے یکساں شعلے پر گرم کیجئے ہر دو منٹ بعد تپش میں ہونے والی تبدیلی ( $\Delta T$ ) کو نوٹ کیجیے۔

آپ کیا مشاہدہ کرتے ہیں؟

آپ دیکھیں گے کہ وقت کے اضافے سے تپش میں تبدیلی مستقل ہوتی ہے یعنی یکساں کیمت (m) والے پانی کی تپش میں تبدیلی اس کے ذریعہ جذب ہونے والی حرارت کی مقدار (Q) کے راست متناسب ہوتی ہے۔

$$Q \propto \Delta T \quad (\text{جبکہ کیمت } m \text{ مستقل ہو})$$

مساوات 1 اور 2 کی رو سے ہمیں حاصل ہوتا ہے۔

$$Q \propto m\Delta T \quad \Rightarrow \quad Q = mS\Delta T$$

جہاں S دی گئی شے کے لیے مستقل ہے جو شے کی حرارت نوعی کہلاتی ہے۔

$$S = \frac{Q}{m\Delta t}$$

ہے۔ ہر تین منٹ میں ایک مرتبہ تپش پیمائی کی ریڈنگ کا مشاہدہ کیجئے اور اپنی نوٹ بک میں درج کیجئے۔

« کس امتحانی نلی میں تپش بہت تیزی سے بڑھتی ہے؟

« کیا پانی اور تیل کو فراہم کی جانے والی حرارت کی مقدار مساوی ہے؟ آپ کس طرح اس کا اندازہ لگائیں گے؟

ہم یہ مانتے ہیں کہ پانی اور تیل کو مساوی مقدار میں حرارت پہنچائی گئی کیوں کہ ان دونوں کو مساوی وقفہ کے لیے گرم پانی کے ایک ہی برتن میں رکھا گیا ہے۔

ہم نے مشاہدہ کیا کہ تیل کی تپش میں اضافہ کی شرح زیادہ ہے بہ نسبت پانی کی تپش میں اضافے کی شرح کے۔

« ایسا کیوں واقع ہوا؟

ہم اس نتیجے پر پہنچتے ہیں کہ تپش کے اضافہ کی شرح اشیاء کی نوعیت پر منحصر ہوتی ہے۔

## مشکل-6

مساوی حجم کے دو بیکر (Beakers) لیجئے ایک میں 250 ملی گرام اور دوسرے بیکر میں ایک کلوگرام پانی لیجئے۔ تپش پیمائی کی مدد سے ان کی ابتدائی تپش نوٹ کیجئے۔ (ابتدائی تپش مساوی ہونا چاہیے) اب ان بیکروں کو گرم کیجئے تاکہ دونوں میں ہر ایک کے پانی کی تپش  $60^\circ\text{C}$  ہو جائے۔

« کس بیکر کے پانی کے لیے زیادہ درکار ہوگا؟

آپ نے مشاہدہ کیا ہوگا کہ ایک کلوگرام پانی کی تپش میں اضافے کے لیے درکار وقت 250 گرام پانی کی تپش میں اضافے کے

یہ کتاب حکومت تلنگانہ کی جانب سے مفت تقسیم کے لیے ہے

اکائی کمیت والی کسی شے کی تپش میں  $1^{\circ}\text{C}$  اضافہ کرنے کے لیے درکار حرارت اس شے کی حرارت نوعی کہلاتی ہے۔

☆ اکائی کمیت والی شے کی تپش میں  $1^{\circ}\text{C}$  اضافہ کے لیے کتنی حرارت درکار ہوتی ہے؟

ہم نے دیکھا کہ تپش میں اضافہ کا انحصار شے کی نوعیت پر ہوتا ہے۔ لہذا کسی شے کی حرارت نوعی کا انحصار شے کی نوعیت پر ہوتا ہے۔ اگر حرارت نوعی زیادہ ہو تب تپش میں اضافہ (یا کمی) کی شرح کم ہوتی ہے جبکہ یکساں حرارت فراہم کی گئی ہو۔ اس سے ہمیں کسی جسم کی تپش میں تبدیلی کے لیے Degree of reluctancy کا پتہ چلتا ہے۔

◀◀ مختلف اشیاء کے لیے حرارت نوعی مختلف کیوں ہوتی ہے؟

آئیے معلوم کریں گے

ہم جانتے ہیں کہ کسی جسم کی تپش، جسم کے ذرات کی اوسط توانائی بالحرکت کے راست متناسب ہوتی ہے۔ جسم کے سالمات میں مختلف اقسا م کی توانائی جیسے خطی حرکی توانائی، گردشی حرکی توانائی، ارتعاشی توانائی اور توانائی بالقوہ ہوتی ہے۔ اس نظام کی جملہ توانائی جسم کی داخلی توانائی کہلاتی ہے۔ جب اس نظام کو حراری توانائی فراہم کی جاتی ہے تب توانائی کی مختلف شکلوں میں موجود سالموں میں یہ تقسیم ہو جاتی ہے۔

اس طرح تقسیم ہونے کا یہ عمل ایک شے سے دوسری شے میں مختلف ہوتا ہے۔ اگر فراہم کی جانے والی حراری توانائی کا زیادہ حصہ خطی توانائی بالحرکت کے اضافے میں استعمال ہو تب شے کی تپش میں ہونے والا اضافہ زیادہ ہوگا۔ کسی جسم میں حراری توانائی تقسیم تپش کے اعتبار سے مختلف ہوتی ہے۔ اسی لئے مختلف اشیاء کی حرارت نوعی مختلف ہوتی ہے۔

اگر ہم کسی جسم کی حرارت نوعی سے واقف ہوں تب یہ اندازہ لگایا جاسکتا ہے کہ کچھ کمیت والے جسم کی تپش میں کچھ درجے اضافے کے لئے کتنی حرارت (Q) درکار ہوگی۔ اس مقصد کے لیے ذیل کی مساوات استعمال کی جاسکتی ہے۔

$$Q = mS\Delta T$$

شے	حرارت نوعی	
	Cal/g- $^{\circ}\text{C}$	J/Kg-K
سیسہ	0.031	130
پارہ	0.033	139
پیتل	0.092	380
جست	0.093	391
تانبا	0.095	399
لوہا	0.115	483
گلاس (فلٹ)	0.12	504
المونیم	0.21	882
مٹی کا تیل	0.50	2100
برف	0.50	2100
پانی	1	4180
سمندری پانی	0.95	3900

CGS نظام میں حرارت نوعی کی اکائی حرارے/گرام سنٹی گریڈ ہے۔ اور S.I. نظام میں جول/کلوگرام۔ کیلون ہے۔

$$1 \text{ cal/g-}^{\circ}\text{C} = 1 \text{ kcal / kg-K}$$

$$= 4.2 \times 10^3 \text{ J/kg-K}$$

$$= 4200 \text{ J/kg-K}$$

## حرارت نوعی کی گنجائش کے استعمالات

تک کہ دونوں بیکروں میں موجود پانی کی تپش مساوی ہو جائے۔ اگر ان دونوں بیکروں میں موجود گرم پانی کو کسی ایک بڑے بیکر میں ڈالا جائے تو اسکی متوقع تپش کیا ہوگی؟ اس آمیزہ کی تپش محسوب کیجئے۔

« آپ نے کیا مشاہدہ کیا؟

« آپ نے جو مشاہدہ کیا اس کی وجوہات کیا ہوں گی؟

### صورت حال 2:-

اب ایک بیکر میں موجود پانی کو  $90^{\circ}\text{C}$  تک اور دوسرے بیکر میں موجود پانی کو  $60^{\circ}\text{C}$  گرم کیجئے۔ ان دونوں بیکر میں موجود پانی کو بڑے بیکر میں ملائیے۔

« اس آمیزے کی تپش کیا ہوگی؟

« اس آمیزہ کی تپش محسوب کیجئے؟ آپ نے کیا مشاہدہ کیا؟

« کیا آپ تپش میں تبدیلی کی وجوہات بتا سکتے ہیں؟

### صورت حال 3:-

اب ایک بیکر میں 100 ملی لیٹر اور دوسرے میں 200 ملی لیٹر پانی لے کر بالترتیب  $90^{\circ}\text{C}$  اور  $60^{\circ}\text{C}$  درجہ حرارت پر گرم کیجئے اور انہیں ملائیے۔

« اس آمیزہ کی تپش کیا ہوگی؟

« تپش میں تبدیلی سے متعلق آپ نے کیا فرق محسوس کیا؟

آئیے معلوم کریں گے

فرض کیجئے کہ کچھ کمیت والے پانی کے نمونوں کی ابتدائی تپش بالترتیب  $T_1$  اور  $T_2$  (اعظم ترین تپش  $T_1$ ، اقل ترین تپش  $T_2$ ) ہے فرض

1. سورج روزانہ کثیر مقدار میں زمین کو توانائی منتقل کرتا ہے۔ زمین پر پائے جانے والے پانی کے ذرائع خاص طور پر سمندر اس توانائی کو جذب کر کے ایک مستقل تپش کو برقرار رکھتے ہیں یہ سمندر زمین پر حرارت کے ذخیرہ گھر کہلاتے ہیں۔ پانی کی بلند حرارت نوعی کی وجہ سے یہ سمندر بڑی مقدار میں حرارت کو استوائی خطہ میں تپش میں بنا کسی تبدیلی کے جذب کرتے ہیں۔ لہذا یہ کہا جاسکتا ہے کہ خط استواء کے اطراف و اکناف کی تپش کو معتدل بناتے ہیں۔ سمندری پانی حرارت کو خط استواء سے شمالی قطب اور جنوبی قطب میں منتقل کرتا ہے یہ منتقل شدہ حرارت زمین کے ان علاقوں کے ماحول کو معتدل رکھتی ہے جو خط استواء سے کافی فاصلے پر واقع ہیں۔

2. اگر فریج سے تریوز نکال کر باہر رکھا جائے تب بہ نسبت دوسرے پھلوں کے اس میں کافی دیر تک ٹھنڈک باقی رہتی ہے کیوں کہ اس میں پانی کا شرح فیصد زیادہ ہوتا ہے۔ (پانی کی حرارت نوعی زیادہ ہوتی ہے)

3. سموسہ بظاہر ٹھنڈا معلوم ہوتا ہے لیکن جب ہم اسے کھاتے ہیں تب یہ اندر سے گرم معلوم ہوتا ہے کیوں کہ اس میں موجود اجزاء کی حرارت نوعی زیادہ ہوتی ہے۔

## آمیروں (مکسچر) کا طریقہ

### مشغلہ 7-

### صورت حال 1:-

دو مساوی جسامت والے بیکرس لیجئے ہر ایک میں 200 ملی لیٹر پانی ڈالئے۔ ان دونوں کو گرم کرنا شروع کیجئے یہاں

یہ کتاب حکومت تلنگانہ کی جانب سے مفت تقسیم کے لیے ہے



کیجیے کہ اس آمیزہ کی انتہائی تپش T ہے۔

## آمیڑہ بنانے کے اصول

جب مختلف تپش کے حامل دو یا دو سے زائد اجسام کو حراری تماس میں رکھا جاتا ہے تب گرم اجسام سے کھوئی ہوئی جملہ حرارت، ٹھنڈے اجسام کی محصلہ جملہ حرارت کے مساوی ہوتی ہے۔ جب تک کہ وہ حراری تعدیل نہ بن جائے (اگر کسی بھی دیگر طریقے سے حرارت ضائع نہ ہوتی ہو)

$$\text{کھوئی ہوئی جملہ حرارت} = \text{حاصل کی ہوئی جملہ حرارت}$$

یہ طریقہ عمل آمیزہ بنانے کا اصول کہلاتا ہے۔

## ٹھوس اجسام کی حرارت نوعی کا معلوم کرنا



تجربہ گاہی مشغلہ

مقصد: دیئے گئے ٹھوس جسم کی حرارت نوعی معلوم کرنا

درکار اشیاء: حرارہ پیا، تپش پیا، (ہلانی) Stirrer، پانی، Steam Heater، لکڑی کا صندوق، Lead Shots (سیسے کے ٹکڑے)

طریقہ عمل: حرارہ پیا کی (معہ ہلانی (Stirrer)) کیت معلوم کیجئے  
حرارہ پیا کی کیت  $m_1 = \dots$

حرارہ پیا کے ایک تہائی حصہ کو پانی سے بھر دیجئے۔ اس کی کیت اور تپش معلوم کیجئے حرارہ پیا اور پانی کی جملہ کیت  $m_2 = \dots$

پانی کی کیت  $m_2 - m_1 = \dots$

حرارہ پیا میں پانی کی تپش  $T_1 = \dots$

نوٹ:- حرارہ پیا اور پانی یکساں تپش پر موجود ہیں۔

چند سیسہ کے ٹکڑے لے کر انہیں گرم پانی یا Steam Heater میں ڈال کر انہیں  $100^\circ\text{C}$  تپش تک گرم کیجئے۔ فرض کیجئے کہ یہ تپش  $T_2$  ہے۔

آمیڑہ کی تپش گرم پانی کی تپش سے کم ہے۔ جب کہ ٹھنڈے پانی کی تپش سے یہ زیادہ ہے۔ اس کا مطلب یہ ہوا کہ گرم پانی اپنی حرارت کھودیتا ہے۔ اور ٹھنڈا پانی حرارت حاصل کرتا ہے۔

گرم پانی کی کھوئی ہوئی حرارت  $Q_1$  کی قدر

$$m_1 S(T_1 - T) \text{ ہوگی۔}$$

ٹھنڈے پانی کی حاصل کی ہوئی حرارت  $Q_2$  کی قدر

$$m_2 S(T - T_2) \text{ ہوگی۔}$$

چوں کہ گرم پانی کی کھوئی ہوئی حرارت ٹھنڈے پانی کی حاصل کی ہوئی حرارت کے مساوی ہوتی ہے (یہ فرض کرتے ہوئے کہ کسی بھی طرح حرارت کا کوئی نقصان نہ ہوا ہو)

$$Q_1 = Q_2 \text{ یعنی}$$

جو اس طرح بھی لکھا جاسکتا ہے

$$m_1 S(T_1 - T) = m_2 S(T - T_2)$$

اس کو مختصر کرنے پر

$$T = (m_1 T_1 + m_2 T_2) / (m_1 + m_2)$$

آپ نے مشاہدہ کیا ہوگا کہ صورتحال 2 میں اور صورتحال 3 میں آمیزہ کی تپش یکساں نہیں ہے۔

« کیا آپ اس کی وجہ کا اندازہ لگا سکتے ہیں؟

« کیا ہم تپش پیا کی مدد سے آمیزہ کی تپش معلوم کر سکتے ہیں؟

سیسہ کے ٹکڑوں کو فوراً (تپش کے اقل ترین نقصان سے) حرارہ پیمائی میں منتقل کیجیے۔ آپ دیکھیں گے کہ تھوڑی دیر بعد یہ آمیزہ ایک مخصوص تپش پر قائم ہو جائے گا۔

اس کو محسوب کیجیے اور اسے  $T_3$  تصور کریں اور حرارہ پیمائی کی کمیت مع اجزاء (پانی اور سیسہ کے ٹکڑے) محسوب کیجئے۔

$$m_3 = \dots\dots\dots \text{حرارہ پیمائی کی کمیت مع اجزاء}$$

$$m_3 - m_2 = \dots\dots\dots \text{سیسہ کے ٹکڑوں کی کمیت}$$

چوں کہ تپش اطراف و اکناف میں ضائع نہیں ہوتی اس لئے ہم یہ فرض کر سکتے ہیں کہ ٹھوس (سیسہ کے ٹکڑے) سے خارج ہونے والی تپش حرارہ پیمائی میں منتقل ہو کر انتہائی تپش حاصل ہوگی۔

فرض کیجئے کہ حرارہ پیمائی سیسہ کے ٹکڑے اور پانی کی حرارت نوعی بالترتیب  $S_w, S_i, S_c$  ہے۔ آمیزہ کے اصول کے مطابق ہم جانتے ہیں

کہ ٹھوس (سیسہ) سے خارج ہونے والی تپش = حرارت پیمائی کے ذریعہ حاصل کی جانے والی تپش + پانی کے ذریعے حاصل کی جانے والی تپش

$$(m_3 - m_2) S_i (T_2 - T_3) = m_1 S_c (T_3 - T_1) + (m_2 - m_1) S_w (T_3 - T_1)$$

$$S_i = \frac{[m_1 S_c + (m_2 - m_1) S_w] (T_3 - T_1)}{(m_3 - m_2) (T_2 - T_3)}$$

حرارہ پیمائی اور پانی کی حرارت نوعی معلوم کر کے ہم ٹھوس اجسام (سیسہ کے ٹکڑے) کی حرارت نوعی محسوب کر سکتے ہیں۔

### مشکلہ-8

### تبخیر (Evaporation)

ایک Dropper کے ذریعہ اسپرٹ (spirit) کے چند قطرے آپ کی ہتھیلی میں ڈالیے۔

جب کپڑوں کو سکھایا جاتا ہے تو آپ دیکھیں گے کہ کپڑوں میں موجود پانی غائب ہو جاتا ہے۔

« آپ کی جلد ٹھنڈی کیوں ہوگئی؟

« یہ پانی کہاں جاتا ہے؟

دو الگ الگ چینی کی طشتریوں میں spirit کے چند قطرے (یعنی ایک ملی لیٹر) ڈالئے (چینی طشتریاں جو عام طور پر تجربہ گاہ میں استعمال ہوتی ہیں) ایک طشتری کو سچھے کے نیچے رکھ کر پکھا چلائیے۔ جبکہ دوسری طشتری کو ڈھانک دیجئے۔ 5 منٹ بعد ان دونوں طشتریوں میں موجود spirit کا مشاہدہ کیجئے۔

اسی طرح جب کمرے کا فرش پانی سے دھویا جاتا ہے تب تھوڑی دیر بعد فرش پر موجود پانی غائب ہو جاتا ہے اور فرش خشک ہو جاتا ہے۔

« فرش پر موجود پانی تھوڑی دیر میں کیوں غائب ہو جاتا ہے؟

آئیے دیکھیں گے۔

آپ نے کیا مشاہدہ کیا؟

اڑنے کے بعد مائع کے علاقے سے دور چلا جاتا ہے۔ جس سے تبخیر کی شرح بڑھ جاتی ہے۔ اس وجہ سے وہ طشتری جو کہ نپکھے کے نیچے رکھی گئی تھی اس کا spirit بہت جلد غائب ہو گیا تھا۔ بہ نسبت ڈھکن لگی ہوئی طشتری کے۔ آپ مشاہدہ کرتے ہیں کہ جب ہوا چلتی ہے تو کپڑے جلد خشک ہو جاتے ہیں۔

اس کا مطلب یہ ہے کہ تبخیر evaporation کے دوران تپش میں کمی واقع ہوتی ہے۔ تبخیر ایک سطحی مظہر ہے۔

## مشکلہ-9

### سطحی رقبہ، رطوبت اور ہوا کی رفتار کا تبخیر پر اثر

ایک امتحانی نلی اور ایک چائینا ڈش میں علیحدہ علیحدہ طور پر 5 ملی لیٹر پانی لیجئے۔ ایک دوسری چائینا ڈش میں 5 ملی لیٹر پانی لے کر اس کو کپ بورڈ (cupboard) میں رکھ دیجئے۔

کمرہ کی تپش اور تینوں صورتوں میں سارے پانی کی تبخیر کے لیے لیا گیا وقت نوٹ کیجئے۔ اپنے اس مشغلہ کو ایسے وقت دہرائیے جب کہ بارش ہو رہی ہو اور دوبارہ تبخیر کے لیے لیا گیا وقت نوٹ کیجئے۔

◀◀ کس صورت میں تبخیر کی شرح زیادہ تھی؟

◀◀ تبخیر پر سطحی رقبہ اور ہوا کی رفتار کا کیا اثر ہوتا ہے؟ آپ کیا نتیجہ اخذ کرتے ہیں۔

آپ نے یہ غور کیا ہوگا کہ باہر رکھی ہوئی چائینا ڈش میں تبخیر کی شرح زیادہ ہے، کیوں کہ تبخیر ایک سطحی مظہر ہے، تبخیر کے عمل کے دوران مائع کے ذرات اوپری سطح سے فرار ہوتے ہیں۔ سطحی رقبہ میں اضافہ سے سطح سے زیادہ ذرات کو فرار ہونے کا موقع ملتا ہے، لہذا تبخیر کی شرح میں اضافہ ہوتا ہے۔

وہ طشتری جو نپکھے کے نیچے رکھی گئی تھی اس میں موجود spirit غائب ہو گیا اور جس طشتری کو ڈھانک کر رکھا گیا اس میں spirit کی تھوڑی مقدار موجود ہے۔

◀◀ اس تبدیلی کی وجہ کیا ہے؟

اس کا جواب جاننے سے پہلے آپ کو (evaporation) عمل تبخیر سے متعلق جاننا ضروری ہے۔ spirit جو کہ طشتری میں رکھی گئی اس کے سالمات مختلف سمتوں میں حرکت کرتے ہیں۔ جس کے نتیجے میں یہ سالمے دوسرے سالموں سے متصادم ہوتے ہیں۔

تصادم کے دوران یہ سالمے دوسرے سالموں میں توانائی منتقل کرتے ہیں۔ جب مائع میں موجود سالمے سطحی سالموں سے متصادم ہوتے ہیں تب سطحی سالمے توانائی حاصل کر کے سطح سے اڑ جاتے ہیں۔

جب اڑے ہوئے سالمات ہوا میں موجود سالموں سے متصادم ہوتے ہیں تب چند سالمے مائع میں واپس آ جاتے ہیں اگر اڑے ہوئے سالموں کی تعداد مائع میں واپس ہونے والے سالموں سے زیادہ ہو تب مائع (محلول) کے سالموں کی تعداد گھٹ جاتی ہے۔ لہذا جب کوئی مائع یا محلول ہوا میں غائب ہو جاتا ہے۔ تو یہ عمل تبخیر (evaporation) کہلاتا ہے۔

تبخیر (evaporation) کے عمل کے دوران مائع میں موجود سالموں کی توانائی کم ہو جاتی ہے اور یہ توانائی تصادم کے دوران اڑنے والے سالموں میں منتقل ہو جاتی ہے۔

مائع کی سطح سے سالموں کے اڑنے کا عمل جو کہ کسی بھی تپش پر ہوتا ہے عمل تبخیر (evaporation) کہلاتا ہے۔

آئیے دیکھتے ہیں کہ نپکھے (fan) کے نیچے رکھا ہوا spirit تیزی سے کیوں اڑ گیا۔ اگر ہوا محلول یا مائع کی سطح سے ٹکراتی ہے تب سالمے کی واپسی کی مقدار بڑی حد تک کم ہو جاتی ہے۔ کیوں کہ کوئی بھی سالمہ سطح سے

◀◀ یہ کب اور کس طرح واقع ہوتا ہے؟  
آئیے معلوم کریں گے

### تکثیف (Condensation)

#### مشغلہ-10

ٹیمبل پر ایک شیشہ کا گلاس رکھیے اس میں نصف بلندی تک ٹھنڈا پانی ڈالئے۔

◀◀ گلاس کی بیرونی سطح پر آپ کیا مشاہدہ کرتے ہیں؟

◀◀ گلاس کی بیرونی سطح پر پانی کے قطرے کیوں وجود میں آتے ہیں؟

ہم جانتے ہیں کہ اطراف و اکناف کے ہوا کی تپش ٹھنڈے پانی کی تپش سے زیادہ ہے۔ ہوا میں پانی کے سالمات بخارات کی شکل میں پائے جاتے ہیں۔

جب ہوا میں موجود پانی کے سالمات حرکت کے دوران گلاس کی سطح سے (جو کہ ٹھنڈی ہے) ٹکراتے ہیں تب اپنی حرکی توانائی کھودیتے ہیں۔ نتیجہ میں ان کی تپش کم ہو جاتی ہے۔ اور یہ بوندوں میں تبدیل ہو جاتے ہیں۔

ہوا میں موجود پانی کے سالموں کی کھوئی ہوئی توانائی گلاس کے سالمے جذب کرتے ہیں لہذا گلاس کے سالموں کی اوسط حرکی توانائی میں اضافہ ہوتا ہے جس کے نتیجہ میں توانائی گلاس کے سالموں سے گلاس میں موجود پانی کے سالموں میں منتقل ہوتی ہے۔ اسی طرح پانی کے سالموں کی اوسط توانائی میں اضافہ ہوتا ہے جس سے ہم یہ نتیجہ اخذ کرتے ہیں کہ گلاس میں موجود پانی کی تپش میں اضافہ ہوا ہے ”تکثیف“ کہلاتا ہے یہ ایک گرم کرنے کا عمل ہے۔

رطوبت ایک اور عامل ہے جو تبخیر کے عمل پر اثر انداز ہوتا ہے۔ ہوا میں موجود آبی بخارات کی مقدار کو رطوبت کہتے ہیں۔ ہمارے اطراف موجود ہوا کسی تپش پر ایک مقررہ حد تک ہی پانی کے ذرات کو سنبھال سکتی ہے۔

اگر ہوا میں پانی کے ذرات پہلے سے ہی زیادہ موجود ہوں تب تبخیر کی شرح سست ہو جاتی ہے۔ اسی لئے برسات کے موسم میں گیلے کپڑے جلد نہیں سوکھتے۔ جبکہ گرما کے موسم میں گیلے کپڑے بہت جلد سوکھ جاتے ہیں اس کے ساتھ ساتھ جب تیز ہوائیں چلتی ہیں تب بھی گیلے کپڑے جلد سوکھ جاتے ہیں۔

کیوں کہ تیزی سے چلنے والی ہوا گیلے کپڑوں سے تبخیر پانے والے آبی بخارات کو دور لے جاتی ہے جس سے اطراف کی ہوا میں آبی بخارات کی مقدار کم ہو جاتی ہے لہذا تبخیر کی شرح زیادہ ہوتی ہے۔

عمل تبخیر کو ”حالت میں تبدیلی یعنی مائع سے گیس حالت میں تبدیلی“ بھی کہتے ہیں۔ یہ ایک ٹھنڈا کرنے کا عمل ہے۔ کیوں کہ مائع کے ذرات سطح سے اڑنے والے ذرات کو مسلسل توانائی پہنچاتے رہتے ہیں۔

ذیل کی مثال پر نظر ڈالتے ہیں۔

◀◀ کام کرنے کے دوران ہمیں پسینہ کیوں آتا ہے؟

جب ہم کام کرتے ہیں تب ہم جسم سے توانائی کا اخراج بطور حراری توانائی heat energy کرتے ہیں۔ نتیجہ میں جلد کی تپش بڑھتی ہے اور پسینہ کے غدود سے پانی کی تبخیر ہوتی ہے اور اس عمل تبخیر سے ہمارا جسم ٹھنڈا ہوتا ہے۔

کسی مائع کی تبخیر کی شرح اس کے سطحی رقبہ، تپش اور اطراف و اکناف کی ہوا میں موجود بخارات پر منحصر ہوتی ہے۔

◀◀ کیا عمل تبخیر کا معکوس عمل بھی واقع ہوتا ہے؟

پانی کے قطروں کی تکثیف کو شبنم کہتے ہیں۔

اگر تپش میں مزید کمی واقع ہوتی ہے تب پورا ماحول بخارات سے بھر جاتا ہے جس سے بخارات کی شکل میں موجود پانی کے سالمات ہوا میں موجود دھول کے ذرات میں جم جاتے ہیں پانی کے چھوٹے چھوٹے قطروں کی شکل میں پھیل جاتے ہیں۔

یہ پانی کے قطرے ہوا میں گھومتے ہوئے اور دھندلے پردہ کی شکل میں ظاہر ہوتے ہیں جس سے آگے کی چیزیں بڑی مشکل سے نظر آتی ہیں۔ یہ دھند ہی کہہ سکتے ہیں۔

« اگر پانی کو مسلسل حرارت پہنچائی جائے تب کیا پانی کی تپش میں مسلسل اضافہ ہوگا؟

**جوش دینا (Boiling) :**

**مشغلہ-11**

ایک پانی سے بھرا بیکر لیجئے اور اسے شعلہ پر رکھئے، ہر دو منٹ میں تھرمامیٹر میں ریڈنگ نوٹ کیجئے۔

☆ کیا آپ نے بیکر میں موجود پانی کی سطح کی تپش میں کمی یا اضافہ محسوس کیا؟ کیوں؟

« کیا تپش میں مسلسل اضافہ ہوا؟

« پانی کی تپش میں اضافہ ہونا کب موقف ہو گیا؟

آپ دیکھیں گے کہ پانی کی تپش میں مسلسل اضافہ ہو رہا ہے۔ یہاں تک کہ تپش  $100^{\circ}\text{C}$  ہو جائے۔  $100^{\circ}\text{C}$  سے آگے پانی کی تپش میں کوئی اضافہ نہیں ہوتا۔ اگر مسلسل حرارت پہنچائی جائے تب بھی تپش میں  $100^{\circ}\text{C}$  سے اضافہ نہیں ہوتا۔ جب تپش  $100^{\circ}\text{C}$  ہو جائے تب ہم دیکھتے ہیں کہ پانی کی سطح پر مسلسل بلبل بنتے ہیں۔ یہ بلبل بننے کا عمل ہی پانی کو جوش دینا کہلاتا ہے۔

عمل تکثیف کو ”حالت میں تبدیلی یعنی گیس حالت سے مائع حالت میں تبدیلی“ بھی کہا جاسکتا ہے۔ آئیے ایک صورت حال کا مشاہدہ کریں گے۔

موسم گرما میں shower سے نہانے کے بعد آپ گرمی محسوس کرتے ہیں۔ حمام میں فی اکائی حجم بخاری سالموں کی تعداد کم رہے باہر کے فی اکائی حجم بخاری سالموں سے زیادہ ہوتی ہے۔ جب آپ تولیہ سے جسم کو خشک کرتے ہیں تب اطراف و اکناف کے بخاری سالمے آپ کے جسم سے ٹکراتے ہیں اور اس طرح ٹکرانے سے آپ گرمی محسوس کرتے ہیں۔

**رطوبت (Humidity)**

بعض بخارات ہوا میں ہمیشہ موجود ہوتے ہیں۔ یہ بخارات دریا، جھیل، تالاب یا خشک ہونے والے گیلے کپڑوں کی سطحوں اور پسینے کی وجہ سے آتے ہیں۔ ہوا میں ان بخاری سالموں کی موجودگی ماحول کو مرطوب بنا دیتی ہے۔ ہوا میں موجود بخاری سالمات کی مقدار ”رطوبت“ کہلاتی ہے۔

**شبنم اور کھمر (Dew and Fog) :**

موسم سرما میں صبح کی اولین ساعتوں میں آپ نے مشاہدہ کیا ہوگا کہ کھڑکیوں، پھولوں، پتوں اور گھاس پر پانی کے قطرے جھے ہوئے ہوتے ہیں۔

« یہ پانی کے قطرے کس طرح بنتے ہیں؟

آئیے معلوم کریں گے۔

موسم سرما کی راتوں میں ماحول کی تپش میں کمی آجاتی ہے۔ کھڑکیوں، پھولوں، پتوں اور گھاس کی سطح بھی ٹھنڈی ہوتی ہے ان کے قریب واقع ہوا بخارات کی وجہ سے سیر شدہ ہو جاتی ہے اور تکثیف حرارت کا عمل شروع ہوتا ہے جس سے پانی کے قطرے ان سطحوں پر جم جاتے ہیں

◀◀ ایسا کیوں واقع ہوا؟

رہیں۔ تپش نقطہ جوش پر مستقل ہوتی ہے یہاں تک کہ سارا محلول جوش نہ کھا جائے۔

پانی ایک محلول ہے جس میں بشمول گیسس بہت ساری لوٹیں پائی جاتی ہیں۔ جب پانی یا کسی محلول کو گرم کیا جاتا ہے تب اس میں موجود گیسوں کی حل پذیری میں کمی واقع ہوتی ہے نتیجہ میں محلول میں (برتن کے کناروں اور قاعدے پر) گیس کے بلبلے بنتے ہیں۔ پانی کے سالموں کی بخارات میں تبدیلی کی وجہ سے مائع میں بلبلے بنتے ہیں اور یہ بخارات کو جذب کرتے ہیں ان بلبلوں میں اطراف و اکناف کے ماحول میں پائے جانے والے دباؤ کے مساوی مقدار میں دباؤ پایا جاتا ہے۔ اس کے نتیجہ میں برتن کے قاعدے سے بلبلے نکل کر پانی کی سطح پر آ کر پھوٹ جاتے ہیں اور ان بلبلوں میں موجود بخارات ہوا میں حل ہو جاتے ہیں۔ یہ مائع کا بخارات میں تبدیل ہونے کا عمل اس وقت جاری رہتا ہے جب تک کہ حرارت پہنچائی جاتی رہے اس کو پانی کا جوش دینا کہا جاتا ہے۔

مشغلہ 10 میں آپ نے مشاہدہ کیا کہ پانی کے بیکر کو گرم کرنے کے دوران تپش میں مسلسل اضافہ ہوا یہاں تک کہ تپش  $100^{\circ}\text{C}$  تک پہنچ گئی۔ لیکن جب پانی جوش کھانا شروع ہوا تب تپش میں کوئی اضافہ نہیں ہوا حالانکہ حرارت پہنچانے کا عمل جاری رہا۔

مہیا کی جانے والی حراری توانائی کہاں منتقل ہوئی؟

حراری توانائی دراصل حالت میں تبدیلی کے لئے یعنی کہ پانی کی مائع حالت کو گیس حالت میں تبدیل کرنے کے لئے استعمال ہوئی۔ اس کو Latent heat of vaporisation کہتے ہیں۔

مستقل تپش پر ایک گرام مائع کو گیس میں تبدیل کرنے کے لئے درکار، حراری توانائی کو بخارات کی مخفی حرارت (Latent heat of vaporisation) کہتے ہیں۔

فرض کیجئے کہ مائع جس کی کمیت  $m$  ہو اور اسکی حالت کو گیس حالت میں تبدیل کرنے کے لئے درکار توانائی 'Q' حرارے ہو تب پانی کے بخارات کی مخفی حرارت (Latent heat of vaporisation)،  $Q$  ہوگی جس کو 'L' سے ظاہر کیا جاتا ہے۔

C.G.S. نظام میں یہ Cal / gram اور S.I. نظام میں J/kg ہوتی ہے۔

معیاری کرہ ہوائی کے دباؤ ( $1 \text{ atm}$ ) پر پانی کا نقطہ جوش  $100^{\circ}\text{C}$  یا  $373\text{K}$  اور پانی کے بخارات کی مخفی حرارت (Latent heat of vaporisation)  $540\text{cal/gram}$  ہوتی ہے۔

آئیے ہم برف کے پانی میں تبدیل ہونے کا مشاہدہ کریں گے؟  
◀◀ برف کا ٹکڑا پانی میں کیوں تبدیل ہو جاتا ہے؟

جوش دینا کا عمل ہے جس مستقل تپش اور دیئے ہوئے دباؤ پر مائع گیس حالت میں تبدیل ہوتا ہے اس تپش کو مائع کا نقطہ جوش (Boiling Point) کہا جاتا ہے

◀◀ کیا تبخیر اور جوش دینا ایک ہی ہے۔

آپ نے مشغلہ 8 اور 10 میں دیکھا کہ کسی مائع کو جوش دینا عمل تبخیر سے بالکل مختلف ہوتا ہے۔

واضح رہے کہ عمل تبخیر کسی بھی تپش پر واقع ہوتا ہے۔ جبکہ جوش کھانا ایک مخصوص تپش پر واقع ہوتا ہے اس مخصوص تپش کو "نقطہ جوش" کہتے ہیں۔ مشغلہ 10 کے مشاہدات کا جائزہ لینے پر ہم دیکھتے ہیں کہ جب جوش دینے کا عمل شروع ہوتا ہے تب مائع یا محلول کی تپش میں مزید اضافہ نہیں کیا جاسکتا۔ چاہے ہم کتنی ہی دیر تک اسے حرارت پہنچاتے

## پگھلنا (Melting)

### مشغلہ-12

جب حراری توانائی پہنچائی گئی تب برف کے سالموں کی داخلی توانائی میں اضافہ ہوا اور اس اضافہ سے سالموں کی بندش کمزور پڑ گئی اور اس سے سالموں کی بندش ٹوٹ کر برف  $H_2O$  (پانی) میں تبدیل ہو گیا۔ اس لئے برف (ٹھوس) پگھل کر پانی (مائع) میں تبدیل ہو گیا۔ یہ عمل مستقل تپش  $0^\circ C$  یا  $273 K$  پر واقع ہوا اس تپش کو "نقطہ امانت" (Melting Point) کہتے ہیں۔ اور ٹھوس سے مائع میں تبدیلی کا عمل پگھلنا کہلاتا ہے۔

پگھلنے کے دوران برف کی تپش میں کوئی تبدیلی واقع نہیں ہوتی چوں کہ حراری توانائی پانی کے سالموں کو توڑنے کیلئے استعمال ہوتی ہے۔ مستقل تپش پر وہ عمل جس میں ٹھوس حالت کو مائع حالت میں تبدیل کیا جاتا ہے "پگھلنا" کہتے ہیں۔ اور مستقل تپش "نقطہ امانت" کہلاتی ہے۔

◀ ایک گرام برف کو مائع میں تبدیل کرنے کے لئے کتنی حراری توانائی درکار ہوتی ہے؟

مستقل تپش پر ایک گرام ٹھوس کو مکمل مائع میں تبدیل کرنے کیلئے درکار حراری توانائی امانت کی مخفی حرارت (Latent heat of fusion) کہلاتی ہے۔

فرض کیجئے کہ کسی ٹھوس کی کمیت 'm' ہے۔ اور فرض کیجئے کہ ٹھوس کو مائع میں تبدیل کرنے کے لئے درکار حراری توانائی 'Q' ہے تب 1 گرام ٹھوس کو مائع میں تبدیل کرنے کے لئے درکار حرارت "  $\frac{Q}{m}$  " ہوگی۔

ایک بیکر میں چند برف کے ٹکڑے لیجئے برف کے ٹکڑوں کے درمیان میں تپش پیمار کھئے اور تپش پیمائی کی Reading کا مشاہدہ کرتے رہئے۔ بیکر کو شعلہ پر رکھ کر گرم کرنا شروع کیجئے تپش پیمائی کی reading میں ہونے والی تبدیلی کو ہر ایک منٹ بعد نوٹ کیجئے یہاں تک کہ برف پوری طرح پگھل کر وقت گزرنے کے ساتھ پانی میں تبدیل ہو جائے۔




Fig - 3

◀ آپ نے تپش پیمائی کی reading میں کن تبدیلیوں کا مشاہدہ کیا؟

◀ کیا پگھلنے کے دوران برف کی تپش میں کوئی تبدیلی واقع ہوئی؟

آپ مشاہدہ کریں گے کہ ابتداء میں برف کی تپش  $0^\circ C$  یا اس سے کم ہوگی اگر تپش  $0^\circ C$  سے کم ہو تب تپش میں تبدیلی واقع ہو کر  $0^\circ C$  ہو جائے گی جب برف پگھلنا شروع ہو تپش میں کوئی تبدیلی واقع نہیں ہوگی حالانکہ حرارت مسلسل فراہم کی جا رہی ہے۔

◀ ایسا کیوں ہوا؟

$$L = \frac{Q}{m}$$

اماعت کی مخفی حرارت

### مشغلہ-13

ڈھکن والی ایک کانچ کی بوتل لیجئے اس بوتل کو مکمل پانی سے بھر دیجئے۔ مضبوطی سے ڈھکن لگائیے تاکہ پانی کا ایک قطرہ بھی باہر نہ آنے پائے اس بوتل کو فریج کے deep freezer میں رکھئے چند گھنٹوں بعد بوتل باہر نکالنے تو آپ دیکھیں گے کہ بوتل ٹوٹ جائیگی۔

« بوتل کیوں ٹوٹ گئی؟

ہم جانتے ہیں کہ بوتل کا حجم اور بوتل میں ڈالے گئے پانی کا حجم مساوی ہے۔ جب پانی کو منجمد کر کے برف بنانے کے لئے ٹھنڈا کیا جاتا ہے تب بوتل ٹوٹ گئی اس کا مطلب یہ ہوا کہ برف کا حجم بوتل میں موجود پانی کے حجم سے زیادہ ہے۔

مختصراً ہم یہ کہہ سکتے ہیں کہ اگر پانی کو منجمد کیا جائے تب اس کے حجم میں اضافہ ہوگا، یعنی برف کی کثافت پانی کے بمقابلہ کم ہوتی ہے اسی لئے پانی پر برف تیرتا ہے۔

برف کے (Latent heat of fusion)

لیے 80cal/gram ہوتی ہے۔

### انجماد (Freezing)

موسم سرما میں آپ نے مشاہدہ کیا ہوگا کہ کھوپرے کا تیل اور گھی وغیرہ مائع حالت سے ٹھوس حالت میں منجمد ہوتے ہیں۔

« اس تبدیلی کی کیا وجہ ہو سکتی ہے؟

« جب پانی کو فریج میں رکھا جاتا ہے تو کیا واقعہ ہوتا ہے؟

« یہ مائع حالت سے ٹھوس حالت میں کس طرح تبدیل ہوتا ہے؟

ہم جانتے ہیں کہ جب پانی کو فریج میں رکھا جاتا ہے تب وہ ٹھوس

یعنی برف میں تبدیل ہوتا ہے۔ آپ یہ بھی جانتے ہیں کہ پانی کا درجہ

حرارت برف کے درجہ حرارت کے مقابل زیادہ ہوتا ہے۔ اس کا مطلب

یہ ہے کہ مائع کو ٹھوس میں تبدیل کرنے کے دوران پانی کی داخلی توانائی

میں کمی واقع ہوتی ہے اور یہ ٹھوس برف میں تبدیل ہو جاتا ہے یہ عمل انجماد

کہلاتا ہے۔

”وہ عمل جس میں کوئی مادہ مائع حالت سے ٹھوس حالت میں

تبدیل ہوتا ہے اور توانائی کا اخراج عمل میں آتا ہے تب وہ عمل

”انجماد“ freezing کہلاتا ہے۔“

پانی کا انجماد 0°C درجہ حرارت اور 1 کرہ ہوائی کے دباؤ پر واقع

ہوتا ہے۔

« کیا پانی اور اس کے مساوی مقدار والے برف کا حجم مساوی ہوتا

ہے؟ کیوں؟

آئیے معلوم کریں گے...





تپش، حرارت، حرارت تعادل، حرارت نوعی، تبخیر، تکثیف،  
رطوبت، شبیہ، کھر، جوش دینا، بخارات کی مخفی حرارت، پگھلنا، انجماد



- ( ) حرارت، عبوری حالت میں توانائی کی ایک شکل ہے جو کہ اعظم ترین تپش والے جسم سے اقل ترین تپش والے جسم کی جانب منتقل ہوتی ہے۔
- ( ) حرارت کی SI نظام میں اکائی ”جول“ ہے اور CGS نظام میں اس کی اکائی ”کیلوری“ ہے۔
- ایک کیلوری = 4.186 J
- ( ) اگر دو یا دو سے زائد مختلف تپش رکھنے والے اجسام تماس میں آتے ہیں تب گرم جسم کی کھوئی ہوئی حرارت مساوی ہوتی ہے ٹھنڈے جسم کے حاصل کردہ حرارت کے۔ جب تک کہ یہ حراری تعادل میں نہ آجائیں۔
- ( ) سالمات کی اوسط حرکی توانائی اس کی مطلق تپش کے راست متناسب ہوتی ہے۔
- ( ) کسی مادہ کی حرارت نوعی سے مراد حرارت کی وہ مقدار ہے جو اکائی کمیت والی کسی شے کی تپش کو ایک اکائی تک بڑھانے کے لیے درکار ہوتی ہے۔
- $$S = Q / m\Delta T$$
- ( ) عمل تبخیر و عمل ہے جس میں کسی بھی درجہ حرارت پر مائع کے سالمات اڑ کر غائب ہو جاتے ہیں۔ یہ ایک ٹھنڈا کرنے کا عمل ہے۔
- ( ) عمل تکثیف، عمل تبخیر کا برعکس عمل ہے۔
- ( ) جوش دینا وہ عمل ہے جس میں ایک مستقل تپش اور دباؤ پر مائع، گیس کی حالت میں تبدیل ہو جاتا ہے۔
- ( ) وہ حراری توانائی جو پانی کو مائع حالت سے گیس کی حالت میں تبدیل کرنے کے لیے استعمال ہوتی ہے ”بخارات کی مخفی حرارت“ کہلاتی ہے۔
- ( ) وہ حراری توانائی جو مستقل تپش پر 1 گرام ٹھوس کو مکمل طور پر مائع میں تبدیل کرنے کے لیے درکار ہوتی ہے ”اماعت کی مخفی حرارت“ کہلاتی ہے۔



## تصورات پر عمل

1. جب ٹھنڈے شربت کو کھلی ہوا میں رکھا جائے تب بوتل کی سطح پر پانی کے قطرے جمع ہوتے ہیں؟ (AS1)
2. پانی میں کسی بھی تپش پر عمل تبخیر واقع ہوتا ہے۔ مثال کے ذریعہ سمجھائیے۔
3. گرما میں تربوز کو فریج سے نکال کر باہر رکھنے پر اس کی ٹھنڈک کو زائد مدت تک برقرار رکھنے کے لئے حرارت نوعی کا کیا رول ہوتا ہے۔ (AS7)
4. ایک پیالی اور ایک کھلے برتن میں مساوی مقدار میں پانی رکھا گیا ہے کونسا پانی تیزی سے بخارات میں تبدیل ہوگا اور کیوں؟ (AS3)
5. کیوں مختلف اشیاء کی حرارت نوعی مختلف ہوتی ہے؟ سمجھائیے۔

## تصورات کا اطلاق

1. عمل تبخیر کے تصور کی مدد سے سمجھائیے کہ موسم گرما کے شدید گرمی والے دن کتے زبان نکال کر کیوں ہانپتے ہیں؟
2.  $20^{\circ}\text{C}$  درجہ حرارت پر  $50\text{g}$  پانی اور  $40^{\circ}\text{C}$  درجہ حرارت پر  $50\text{g}$  پانی کے آمیزے کی حرارت کیا ہوگی؟ (AS1)
3. پانی ( $\text{H}_2\text{O}$ ) کے بخارات کی تکثیف سے اطراف و اکناف کی ہوا کیسے ٹھنڈی یا گرم ہوتی ہے؟ سمجھائیے۔ (AS1)

## غور و فکر پر مبنی اعلیٰ درجے کے سوالات

1. ذیل کے جواب دیجئے (AS1)
  - a:  $100^{\circ}\text{C}$  پر ایک گرام جوش کھانے والے پانی کو منجمد کرنے کے لئے تو انائی کی کتنی مقدار منتقل ہوگی؟
  - b:  $100^{\circ}\text{C}$  پر ایک گرام اُبلتا ہوا پانی کو  $0^{\circ}\text{C}$  پر ٹھنڈا کرنے کے لئے کتنی تو انائی منتقل ہوگی؟
  - c:  $0^{\circ}\text{C}$  والے ایک گرام پانی کو منجمد کر کے برف بنانے کے دوران کتنی تو انائی جذب یا خارج ہوتی ہے؟
  - d:  $100^{\circ}\text{C}$  والی ایک گرام بھاپ کو  $0^{\circ}\text{C}$  برف میں تبدیل کرنے کے دوران کتنی تو انائی جذب یا خارج ہوتی ہے؟
2. فرض کیجئے کہ 1 لیٹر پانی کو مخصوص وقت تک گرم کیا گیا تب اس کے درجہ حرارت میں  $2^{\circ}\text{C}$  کا اضافہ ہوا اگر 2 لیٹر پانی کو اتنے ہی وقت تک گرم کیا جائے تو اس کے درجہ حرارت میں کتنا اضافہ ہوگا؟ (AS7)

## کثیر جوابی سوالات

- 1- درج ذیل میں گرم کرنے کے طریقہ (Warming Process) ( )
- (a) تبخیر (b) تکثیف (c) جوش دینا (d) اوپر کے تمام
- 2- امانت کے عمل میں ٹھوس کی حالت تبدیل ہوتی ہے ( )
- (a) مائع میں (b) مستقل تپش پر مائع میں (c) گیس میں (d) مستقل تپش پر گیس میں
- 3- تین اجسام A, B, C حراری تعادل میں ہیں اگر B کی تپش  $45^{\circ}\text{C}$  ہے تب 'C' کی تپش ہوگی ( )
- (a)  $45^{\circ}\text{C}$  (b)  $50^{\circ}\text{C}$  (c)  $40^{\circ}\text{C}$  (d) کتنی بھی ہو سکتی ہے۔
- 4- ایک اسٹیل کے سلاخ کی تپش  $330\text{k}$  ہے۔ اس کی تپش سنٹی گریڈ میں ( )
- (a)  $55^{\circ}\text{c}$  (b)  $57^{\circ}\text{c}$  (c)  $59^{\circ}\text{c}$  (d)  $53^{\circ}\text{c}$
- 5- جب برف پگھلتا ہے تب اس کی تپش ( )
- (a) مستقل ہوتی ہے (b) بڑھتی ہے (c) گھٹتی ہے (d) پہلے گھٹتی ہے پھر بڑھتی ہے۔

## مجوزہ تجربات

1. تجرباتی طور پر ٹھوس کی حرارت نوعی معلوم کیجئے اور ایک رپورٹ تیار کیجئے۔ (AS1)
2. مائع کے بخارات بننے کی شرح سطح کے رقبہ اور ماحول میں موجود بخارات پر منحصر ہوتی ہے؟ اس کو ثابت کرنے کے لیے ایک تجربہ تجویز کیجئے۔ (AS3)
3. مختلف دھاتوں کے یکساں جسامت کے چند ٹکڑے لیجئے انہیں مساوی تپش تک گرم کیجئے۔ ان مختلف دھاتی ٹکڑوں کو فوراً، مساوی مقدار میں پانی سے بھرے تین الگ الگ استوانوں میں ڈالنے پانی کی تپش میں تبدیلی کا مشاہدہ کیجئے اور اپنے مشاہدات کو نوٹ کیجئے۔


## مجوزہ پراجکٹ

1.  $-5^{\circ}\text{C}$  درجہ حرارت پر 2 kg برف کو مسلسل حرارت فراہم کیجئے۔ (آپ جانتے ہیں کہ برف  $0^{\circ}\text{C}$  پر پگھلتا ہے اور  $100^{\circ}\text{C}$  پر جوش کھاتا ہے۔) جوش کھانے تک اسے حرارت فراہم کیجئے۔ ہر منٹ درجہ حرارت نوٹ کیجئے حاصل ہونے والے ڈاٹا سے تپش اور وقت کے درمیان رشتہ کا ایک گراف بنائیے۔ اس گراف سے آپ نے کیا نتیجہ اخذ کیا؟ لکھئے۔ (AS5)
2. جدول میں دیئے گئے مختلف اشیاء کو بتلائیے گئے حالات کے تحت عمل تبخیر کا مشاہدہ کیجئے۔ اور ایک رپورٹ تیار کیجئے۔

اشیاء	پٹیروں، کیروسین، الکل، پانی، گلیسرین، کانور
حالات	کمرے کے اندر، کمرے کے باہر، سورج کی روشنی میں، سائے میں

3. پانی کو مختلف اشکال کے برتنوں میں رکھ کر گھر کے اندر اور باہر عمل تبخیر کا مشاہدہ کریں۔ اپنے مشاہدات پر ایک رپورٹ تیار کیجئے۔

## آواز



## مشغلہ - 1

## آواز توانائی کی ایک شکل ہے

استوانی نما خالی ٹن کا ایک ڈبہ لے کر اس کے ڈھکن اور پچھلے حصے کو کاٹ کر الگ کر لیجئے جیسے کہ شکل 1 میں دکھایا گیا ہے۔ آپ کے پاس ایک کھلا استوانہ بیج رہے گا ایک غبارہ لے کر استوانے کے ایک سرے کو ڈھانک کر ڈوری سے باندھ دیجئے۔ آنے کے ایک چھوٹے ٹکڑے کو استوانی ڈبہ پر پھیلا کر باندھے ہوئے غبارے کی جھلی پر چپکا دیجئے ایک لیزر لائٹ آسنے پر ڈالنے، انعکاس کے بعد لیزر کا عکس دیوار پر پڑے گا شکل ملاحظہ کیجئے۔ اب ڈبے کے کھلے سرے میں شور مچا کر دیکھئے آپ کو روشنی کا عکس حرکت کرتا ہوا نظر آئے گا۔



شکل 1 روشنی کے ارتعاشات کا مشاہدہ

- ☆ استوانے میں آواز پیدا کرنے پر روشنی کی شعاع حرکت کیوں کرتی ہے؟
- ☆ اس مشاہدے سے آپ کیا نتیجہ نکالتے ہیں؟

آپ نے آٹھویں جماعت میں پڑھا ہوگا کہ مرتعش اجسام سے آواز کیسے پیدا ہوتی ہے، اور یہ کہ کسی واسطے کے ذریعہ آواز سفر کرتے ہوئے آپ کے کانوں تک کیسے پہنچتی ہے اس باب میں ہم آواز کے نیچر اس کی پیداوار، اشاعت اور دیگر خصوصیات کا مطالعہ کریں گے۔

آئے دن ہم مختلف وسیلوں جیسے چڑیوں گھنٹیوں مشینوں گاڑیوں، ٹیلی ویژن اور ریڈیو وغیرہ کی آوازیں سنتے ہیں، ہمارے کان کسی مقام پر پیدا ہونے والی آواز کو سننے میں مدد دیتے ہیں۔ یہ آواز ایک فاصلے سے ہم تک پہنچتی ہے۔

☆ آواز کسی وسیلے سے پیدا ہونے پر فاصلہ طے کرتے ہوئے ہمارے کانوں تک کس طرح پہنچتی ہے؟


☆ کیا یہ از خود سفر کرتی ہے یا کوئی اور طاقت اسے ہمارے کانوں تک پہنچاتی ہے؟

☆ آواز کیا ہے؟ کیا یہ کوئی قوت ہے یا توانائی ہے۔

☆ جب ہمارے کان بند ہوتے ہیں تو آواز کیوں سنائی نہیں دیتی۔

آئیے معلوم کرتے ہیں

ارتعاشات کے مشاہدے کے لئے کسی فولادی تار کے ایک سرے کو دو شانے کے کسی ایک شانے سے باندھ دیجئے جیسا کہ شکل 2 میں بتلایا گیا ہے۔ دو شانے کے ارتعاش کے دوران فولادی تار کے سرے کی مدد سے دھواں آلود شیشہ (Smoked Glass) پر خط مستقیم کھینچنے کی کوشش کیجئے۔ اس مقصد کے لئے اوزار کو اس طرح ترتیب دیجئے کہ فولادی تار کا کھلا سر دھواں آلود شیشے کی پلیٹ کو چھوتا ہو۔ آپ دیکھیں گے کہ ایک الگ انداز کی لکیر شیشہ پر پڑتی ہے اس مشغلہ کو شکل 2 میں واضح کیا گیا ہے اس عمل کو اس وقت دہرائیے جب دو شانے حالت ارتعاش میں نہ ہوتا ہو پھر دونوں لکیروں میں فرق کو پہچانئے۔



شکل 2

- ☆ اس مشغلہ سے آپ نے کیا نتیجہ نکالا؟
- ☆ کیا آپ کسی غیر مرتعش جسم سے آواز پیدا کر سکتے ہیں؟
- اس مشغلہ میں ہم نے دو شانے پر ربر کے تھوڑے سے ہلکی سی ضرب لگا کر ارتعاشات پیدا کئے۔ ہم نے دیکھا کہ مرتعش دو شانے آواز پیدا کرتا ہے لہذا یہ کہا جائے گا کہ مرتعش اجسام آواز پیدا کرتے ہیں۔
- ☆ مرتعش اجسام کی چند مثالیں دیجئے جن سے آواز پیدا ہوتی ہے۔
- ☆ جب ہم بات کرتے ہیں تو کونسا عضو مرتعش ہوتا ہے؟
- ☆ کیا یہ ضروری ہے کہ تمام مرتعش اجسام آواز پیدا کریں؟

☆ کیا آپ کہہ سکتے ہیں کہ آواز ”میکانیکی توانائی“ ہے۔  
ایک دور فاصلے پر پیدا کردہ آواز ہوا کے ذریعہ سفر کرتے ہوئے ہمارے کانوں تک پہنچتی ہے۔

## کیا آپ جانتے ہیں

؟

### آواز تاریخ کے آئینے میں

زمانہ قدیم ہی سے یہ امر کہ آواز ہوا میں کیسے سفر کرتی ہے سائنسدانوں کے لئے باعث تجسس رہا فیثا غورث (570 ق م) نے جو ایک یونانی اسکالر اور سیاح تھا، نظریہ پیش کیا کہ آواز ہوا کے ذرات میں آگے پیچھے کی حرکت کے ذریعہ سفر کرتی ہے اور ہمارے کانوں پر احساس پیدا کرتی ہے۔ گیلیلی گیلیلی نے (1564-1642) اور نیکن (1561-1625) نے اس نظریے سے اتفاق کیا تھا لیکن ہوا میں آواز کی اشاعت کی وضاحت کرنے کا سہرا نیوٹن کے سر جاتا ہے جس نے پہلی مرتبہ اس موضوع پر اپنا تحقیقاتی مقالہ پیش کیا۔

### آواز کی پیدائش

#### مشغلہ - 2

### دو شانے کے ارتعاشات کا مشاہدہ

- ایک دو شانے لے کر اسے ربر کے تھوڑے سے ضرب لگائیے اور مرتعش دو شانے کو اپنے کان کے قریب کیجئے۔
- ☆ کیا آپ کو کوئی آواز سنائی دیتی ہے؟
- دو شانے کو اپنی انگلی سے مس کیجئے۔ آپ نے کیا محسوس کیا؟ اپنے خیالات دوستوں سے ظاہر کیجئے۔
- ☆ کیا آپ کو دو شانے میں ارتعاش محسوس ہوا؟



کیا آپ جانتے ہیں؟




دو شاخہ آواز پیدا کرنے والا ایک (Acoustic Resonator) صوتی آلہ ہوتا ہے جس کی شکل U جیسی ہوتی ہے اس کا نچلہ سرادستے پر مشتمل ہوتا ہے اسے ربر کے ہتھوڑے سے ہلکی ضرب لگانے پر دو شاخہ ایک خاص تعدد کے ساتھ ارتعاش کرنے لگتا ہے، دو شاخے کا تعدد شاخوں کی لمبائی پر منحصر ہوتا ہے۔ دو شاخے کا یہ سادہ سا آلہ موسیقی کے آلات میں آواز کے امتداد کی جانچ کے لیے استعمال کیا جاتا ہے۔

اس طریقہ کار کو 1711ء میں سب سے پہلے ایک برطانوی موسیقار John Shore نے پیش کیا

### آواز کی اشاعت

ہم جانتے ہیں کہ آواز مرثش اجسام سے پیدا ہوتی ہے اور جس مادے میں یا جس شے کو وسیلہ بنا کر آواز آگے بڑھتی ہے اس کو واسطہ (medium) کہتے ہیں۔



شکل 3

جب آواز کا وسیلہ ارتعاش کرتا ہے تو یہ ارتعاش اس پاس کے واسطے میں خلل پیدا کرتا ہے۔ اس کا مطلب یہ ہے کہ وسیلہ کے اطراف کا واسطہ اپنی عام حالت میں باقی نہیں رہتا۔ مذکورہ خلل واسطے میں تکثیف پیدا کرتا ہے۔ یہ خلل واسطے میں سفر کرتا ہے۔ آئیے دیکھتے ہیں کہ آواز کا یہ خلل کس طرح سفر کرتا ہے۔

### آواز کی اشاعت کس طرح عمل میں آتی ہے؟

ہم جانتے ہیں کہ آواز توانائی کی ایک شکل ہے۔ یہ ہوا کے ذریعہ ہمارے کانوں تک پہنچ کر اپنا احساس جگاتی ہے۔

اگر آواز کی اشاعت کے دوران توانائی کا تبادلہ ہوتا ہے تو یہ کس توانائی کے طور پر ہوا میں سفر کرتی ہے؟

آواز کے وسیلے سے توانائی کے ہمارے کانوں تک پہنچنے کے دو مرحلے ہوتے ہیں۔ ایک یہ کہ آواز کا وسیلہ ہوا میں موجیں پیدا کرتا ہے اور یہ موجیں ہمارے کانوں سے ٹکراتی ہیں۔ جبکہ دوسرا یہ کہ آواز کے وسیلے سے کچھ ذرات نکل کر ہمارے کانوں تک پہنچیں۔ آواز کی اشاعت کی دوسری توضیح اگر صحیح ہو تو مرثش جسم اس سے مسلسل نکلنے والے ذرات کی کمی سے اپنا وزن کھو دے گا۔ لیکن ایسا ممکن نہیں ہے چوں کہ اس سے وسیلہ ہی غائب ہو جائے گا لہذا یہ نتیجہ اخذ کیا جاتا ہے کہ آواز واسطے میں موجوں کے طور پر سفر کرتی ہے۔ اور یہی توضیح صحیح ہے۔

☆ اگر آواز موجوں میں حرکت کرتی ہو تو توانائی کی یہ کونسی صورت ہوگی۔





کے سبب واسطے کی ہیئت بدلتی ہے۔

☆ ہم نے جو تجربات کئے ہیں اُن میں ہوا کے اندر کونسی موجیں پیدا ہوئی ہیں؟

☆ کیا یہ طولی موجیں ہیں یا پھر عرضی موجیں؟

### آواز کی موجیں طولی موجیں ہوتی ہیں

جیسا کہ ہم نے دیکھا ہے جب آواز کی موج ہوا کے واسطے سے گزرتی ہے تو ہوا کی تمہیں ڈھکیلی اور کھینچی جاتی ہیں (یا اسے یوں بھی کہا جاسکتا ہے کہ واسطے کے ذرات پھیلنے اور سکڑتے ہیں) لہذا واسطے کے ذرات آواز کی اشاعت کی سمت میں آگے پیچھے حرکت کرتے ہیں۔ ہم کہتے ہیں کہ ہوا میں آواز کی موجیں طولی موجیں ہوتی ہیں۔

### آواز کی موج کے خصوصیات

موج کی فطرت کی تشریح کے لیے چار مقداریں اہم رول ادا کرتی ہیں۔ یہ مقداریں طول موج، جیٹھ ارتعاش، تعدد اور موج کی رفتار ہیں۔ انہیں موج کی خصوصیات کہا جاتا ہے۔ آئیے موج کی خصوصیات کا مطالعہ کریں۔

فرض کیجئے کہ ایک دو شاخہ میں جو کہ آواز کا مبدا ہے موجیں پیدا کی گئیں۔ شکل 6 کے مطابق کسی خاص وقت پر دو شاخہ کے پاس واسطے کی تبدیلی کو ظاہر کیا گیا ہے۔ اسی شکل میں فاصلے کے بلحاظ ہوا کی کثافت میں تبدیلی بھی واضح کی گئی ہے جسے شکل 6 کی ترسیم میں دکھایا گیا ہے، چونکہ ہوا کا دباؤ کسی خاص درجہ حرارت پر اس کی کثافت کے متناسب ہوتا ہے کثافت اور وقوع کی ترسیم کی شکل بھی موج جیسی ہوگی۔



شکل 5- لچھے میں عرضی موج کا مشاہدہ

اوپری جانب کیا سفر کر رہا ہے؟ اس خلل کے شروع میں جو نچلا حصہ تھا اس وقت بھی وہی حصہ دکھائی دیتا ہے ایسا لگتا ہے کہ لچھے کا کوئی حصہ آگے منتقل ہی نہیں ہوا صرف خلل ہی سفر کرتا ہے لہذا ہم کہتے ہیں کہ لچھے میں موج منتقل ہوگی۔

ہم نے لچھے میں موج کی اشاعت کی دو مثالوں پر غور کیا ہے پہلی صورت میں پیدا ہونے والے ارتعاشات موج کی سمت میں واقع ہو رہے ہیں جبکہ دوسری صورت میں ارتعاشات کی سمت موج کی سمت سے عموداً واقع ہو رہی ہے۔


اگر واسطے کے ذرات موج کی سمت میں حرکت کرتے ہوں تو ایسی موج کو طولی موج (longitudinal wave) کہتے ہیں۔

اگر واسطے کے ذرات موج کی سمت سے عموداً واقع ہوں تو اس طرح کی موج کو عرضی موج (transverse wave) کہا جائے گا۔


طولی موج سے واسطے کی کثافت بدلتی ہے جبکہ عرضی موج

متصلہ تکثیفوں یا دو متصلہ تملطیفوں کے درمیانی فاصلے کو طول موج کہتے ہیں۔

چونکہ طول موج ایک طول ہوتا ہے اس کی اکائی SI نظام میں میٹر (m) ہوگی۔




شکل 6



## 2. جیٹ ارتعاش (amplitude)

ہوا میں آواز کی موج کا جیٹ ارتعاش ہوا کی کثافت یا ہوا کے دباؤ یا ہوا کی تہوں کے بیچ میں فاصلے کے رقوم میں بیان کیا جاتا ہے آپ جانتے ہیں کہ جب ہوا میں آواز کی موج سفر کرتی ہے تو اس کی تہیں آگے پیچھے حرکت کرتی ہیں اور نتیجتاً تکثیف اور تملطیف پیدا ہوتے ہیں۔ یہی وجہ ہے کہ مختلف مقامات پر کثافت اور دباؤ بھی مختلف ہوتے ہیں۔ ان کی قدر اوسط مقام سے اعظم ترین تک پہنچ کر اقل ترین ہو جاتی ہیں۔

واسطے کی کثافت کا جیٹ ارتعاش، کثافت میں اعظم ترین تبدیلی ہوتا ہے جبکہ موج واسطے سے گذر رہی ہو۔ اسی طرح جب آواز کی موج ہوا سے گزرتی ہے تو واسطے کے ذرات کے مابین دباؤ اور نقل مکان کے رقوم میں امتداد کی وضاحت کی جاسکتی ہے۔



شکل 8- موج کا جیٹ ارتعاش

ترسیم میں یہ دیکھا جاسکتا ہے کہ PQ کے درمیان کثافت زیادہ ہوگی۔ دراصل یہ مقام تکثیف کو ظاہر کرتا ہے جبکہ QR موج کا وہ حصہ ہے جہاں کثافت عام کثافت سے کم دیکھی جائے گی کیوں کہ یہ مقام اصل میں تملطیف کا مقام ہے۔ لہذا تکثیف وہ مقامات ہوں گے جہاں پر کثافت کے علاوہ دباؤ بھی زیادہ ہوگا۔ اسی طرح موج میں وہ مقامات جہاں پر کثافت کم ہوگی یہ مقامات تملطیف کہلائیں گے۔ یہاں پر دباؤ بھی کم پایا جائے گا۔ کثافت اور فاصلے کی ترسیم میں ترسیم کی انتہا فراز اور ترسیم کا زیریں ترین مقام نشیب کہلائے گا۔

## 1. طول موج λ

کسی لمحے پر موج کی سمت میں مختلف مقامات پر ہوا کی کثافت بھی مختلف ہوگی۔ دو نشانے جیسے آواز کے وسیلے کے لئے دو متصلہ تکثیفوں (C اور E کے مقامات، شکل 6) یا B اور E جیسے مقامات یعنی دو متصلہ تملطیفوں کے درمیان کا فاصلہ طول موج کہلاتا ہے۔ موج میں تکثیف اور تملطیف یکے بعد دیگرے دوہرائے جاتے ہیں۔ طول موج کو یونانی زبان کے حرف "λ" (Lamda) سے ظاہر کیا جاتا ہے۔ لہذا طول موج کی تعریف یوں کی جائے گی کہ دو

لہذا ذرہ کے اوسط مقام سے دونوں جانب اعظم ترین خلل کو موج کا حیثہ ارتعاش (Amplitude) کہتے ہیں، عام طور پر اسے انگریزی کے حرف A سے ظاہر کیا جاتا ہے۔ حیثہ ارتعاش کی اکائیاں اس امر پر منحصر ہوتی ہیں کہ کن رقومات میں اس کی تعریف کی جارہی ہے چونکہ اگر آواز کی موج ہو تو ہم کثافت اور دباؤ کی رقوم میں حیثہ ارتعاش کو ظاہر کریں گے اگر آواز کی موج ٹھوس اجسام میں حرکت کر رہی ہو تو ذرہ کے اوسط مقام سے نقل مکان کے رقوم میں حیثہ ارتعاش کی تعریف کی جائے گی۔

حیثہ کی اکائیاں	حیثہ کی تعریف کی اصطلاحیں
Kg / m <sup>3</sup>	کثافت
پاسکل (pascal)	دباؤ
میٹر (metre)	نقل مکان

### 3. وقت دوران اور تعدد (frequency)

ہم جانتے ہیں کہ جب آواز کسی واسطے کے ذریعہ سفر کرتی ہے تو واسطے کی کثافت اعظم ترین اور اقل ترین قیمتوں کے درمیان اہتزاز کرتی ہے۔

واسطے کی کثافت کے ایک مکمل اہتزاز کے لئے درکار وقت کو وقت دوران کہا جاتا ہے۔ اسے T سے ظاہر کرتے ہیں۔

SI نظام میں وقت کی اکائی سکینڈ (S) ہے۔

تعدد وہ مقدار ہے جو وقت دوران سے قریبی تعلق رکھتا ہے۔ موجوں کے تعدد کی تعریف ذیل میں کی گئی ہے  
 ”اکائی وقت میں کسی مقام پر واسطے کی کثافت کے اہتزازات کی تعداد اکائی وقت میں تعدد (frequency) کہتے ہیں۔  
 عام طور پر تعدد کو یونانی حرف ν (نیو) سے ظاہر کرتے ہیں۔

### تعدد اور وقت دوران کے درمیان رشتہ

آئیے تعدد اور وقت دوران کے درمیان ہم رشتگی معلوم

کریں

فرض کیجئے کہ ν اہتزازوں کے لیے درکار وقت = 1 سکینڈ  
 لہذا ایک اہتزاز کے لئے درکار وقت = (1/ν) سکینڈ  
 لیکن ایک اہتزاز کے لئے درکار وقت T کہلاتا ہے اور فی سکینڈ اہتزازوں کی تعداد تعدد ν کہلاتی ہے۔

لہذا تعدد اور وقت دوران کا تعلق مساوات T = 1/ν یا ν = 1/T سے ظاہر کی جاتی ہے  
 SI نظام میں تعدد کی اکائی ہرتز (Hz) کہلاتی ہے۔

یہ اکائی Heinrich Rudolph Hertz کی یادگار میں موسوم کی گئی ہے۔



ہینرچ روڈولف ہرٹز 22 فروری 1857 کو ہیمبرگ (جرمنی) میں پیدا ہوا۔ اس نے برلن یونیورسٹی سے تعلیم پائی۔ یہی وہ پہلا سائنسداں ہے جس نے ثابت کیا کہ برقی مقناطیسی موجیں پائی جاتی ہیں اپنی تحقیقات سے اس نے ریڈیو، ٹیلی فون، ٹیلی گراف، ٹیلی ویژن کی ایجاد کی بنیاد ڈالی۔  
 ہرٹز نے ضیائی برقی اثر (photo electric effect) کا تصور پیش کیا۔ بعد ازاں اس نظر یہ کو البرٹ آئن اسٹین نے واضح کیا۔ SI نظام میں تعدد کی اکائی اسی سائنسداں کی یاد میں ہرٹز سے موسوم کی گئی

تعدد کی بڑی اکائیاں

Kilo Hertz (KHz)	$10^3 \text{ Hz}$
Mega Hertz (MHz)	$10^6 \text{ Hz}$
Giga Hertz (GHz)	$10^9 \text{ Hz}$
Tera Hertz (THz)	$10^{12} \text{ Hz}$

آواز کی رفتار کی تعریف کے مطابق رفتار

$$(1) \quad v = \lambda / T$$

$$(2) \quad v = 1/T \text{ ہم جانتے ہیں کہ تعدد}$$

$$v = v\lambda \text{ کی رو سے (2) اور (1) مساوات}$$

$$\text{آواز کی رفتار} = \text{تعدد} \times \text{طول موج}$$

آواز کی رفتار واسطے کے درجہ حرارت اور اس کی طبعی خصوصیات پر منحصر ہوتی ہے لیکن اگر واسطے کے طبعی حالات مستقل ہوں تو کسی واسطے میں تمام تعددوں کے لئے آواز کی رفتار مستقل ہوگی۔

عام بول چال کی زبان میں آواز کی رفتار کا مطلب ہوا میں آواز کی موج کی رفتار ہی ہوتا ہے۔ تاہم آواز کی رفتار مختلف مادوں میں مختلف ہوتی ہے۔ آواز ممانعت اور غیر مسامی ٹھوس اجسام میں ہوا کے مقابل زیادہ ہوتی ہے۔ ہوا کے مقابلہ میں آواز پانی میں 4.3 گنا زیادہ ہوتی ہے یعنی پانی میں اس کی رفتار 1484 m/s اور فولاد میں ہوا کی رفتار 15 گنا یعنی 5120 m/s ہوتی ہے۔ یہ آنکڑے  $20^\circ \text{C}$  پر درج کئے گئے ہیں۔  $20^\circ \text{C}$  پر خشک ہوا میں آواز کی رفتار 343.2 میٹر فی سکینڈ ہوتی ہے یہ رفتار 1236 کلو میٹر فی گھنٹہ یا ایک کلو میٹر فی 3 سکینڈ کے مساوی ہے۔

سوچیے اور تبادلہ خیال کیجئے۔



☆ طوفان اور باد و باراں کے دوران بجلی کی چمک اور گرج میں 3 سکینڈ کی تاخیر دیکھی گئی ہے۔ بتلائیے کہ بجلی کی گرج آپ سے کتنی دور پیدا ہوئی۔

مثال 2:

1. ایک گیس میں واسطے پر 40,000 تکثیف اور 40,000 تکثیف ایک سکینڈ میں واقع ہوتے ہیں، جب دوسری تکثیف

مثال 1: اس موج کا وقت دوران معلوم کیجئے۔ جس کا تعدد 500 Hz ہے؟

$$\text{حل: } T = 1/v = 1/500 \text{ s}$$

$$= 0.002 \text{ s}$$

سوچیے اور تبادلہ خیال کیجئے۔



- ☆ کیا آواز کی موجوں کا تعدد واسطے پر جس میں موجیں حرکت کر رہی ہیں منحصر ہوتا ہے؟ کیسے؟
- ☆ آواز کے ایک منبع کا تعدد 10 Hz ہے۔ بتلائیے کہ ایک منٹ میں کتنے ارتعاشات پیدا ہوں گے؟
- ☆ جھولتی ہوئی گھنٹی کو آہستگی سے بجائیے اور پیدا ہونے والی آواز کو Stethoscope سے سننے کی کوشش کیجئے۔ اس دوران گھنٹی کا اوپری سرا اور نچلا سرا دونوں پر آواز پیدا کرتے ہوئے تجربہ کیا جائے۔ کیا آواز کی بلندی اور باریکی دونوں صورتوں میں ایک جیسی ہوگی؟ کیوں؟

#### 4. آواز کی رفتار

موج کی حرکت کے دوران کسی نقطے پر جیسے تکثیف یا تلطیف، اکائی وقت میں طے کردہ فاصلہ آواز کی رفتار کہلاتا ہے۔ فرض کیجئے کہ کسی موج کا T سکینڈس میں طے کردہ فاصلہ =  $\lambda$  میٹرس لہذا کسی موج کا ایک سکینڈ میں طے کردہ فاصلہ =  $\lambda/T$  میٹرس۔

## موسیقی کے سر کی خصوصیات

گذشتہ جماعت میں ہم نے سیکھا کہ جو کچھ بھی آوازیں ہم سنتے ہیں انہیں دو زمروں میں تقسیم کیا جاتا ہے۔ موسیقی اور شور ایسی آواز کانوں پر جس کا اثر خوشگوار ہوتا ہے موسیقی کی آواز کہلاتی ہے جبکہ ایسی آواز جو ناخوشگوار اثر چھوڑتی ہے شور کہلاتی ہے۔ تین خصوصیات ایسی ہیں جن سے ہم موسیقی کی آواز اور

شور میں فرق کر سکتے ہیں۔ وہ یہ ہیں

(1) امتداد (Pitch) (2) بلندی (3) کوالٹی

### 1. امتداد (Pitch)


☆ مچھر کی آواز چھتی ہوئی یعنی بہت باریک ہوتی ہے جبکہ برکی دھاڑ بھونڈی اور کرخت ہوتی ہے۔

☆ عورتوں اور لڑکیوں کی آواز مرد آدمی کے مقابل میں چھتی ہوئی اور باریک آواز ہوتی ہے۔

مذکورہ مثالوں سے آواز کی کونسی قسم کی تمیز کی جاسکتی ہے۔ امتداد آواز کی وہ خصوصیت ہے جس سے ہم چھتی ہوئی آواز اور بھونڈی یا کرخت آواز کے درمیان فرق محسوس کرتے ہیں۔ اصل میں یہ وہ خصوصیت ہے جس کا احساس آواز کی موجوں کے ذریعہ کانوں کے راستے سے دماغ تک پہنچتا ہے یہ خصوصیت تعدد سے تعلق رکھتی ہے۔ زیادہ تعدد کی وجہ سے امتداد زیادہ ہوگا۔



شکل 9a



شکل 9b

پیدا ہوتی ہو تو دوسری تکثیف مبدے سے ایک سنٹی میٹر دور واقع ہوتی ہے۔ موج کی رفتار محسوب کیجئے۔

حل: ہم جانتے ہیں کہ تعدد فی سکنڈ تکثیفوں یا تلطیفوں کی تعداد کو کہتے ہیں۔ لہذا تعدد  $(v) = 40,000 \text{ Hz}$

طول موج  $\lambda =$  دو متصلہ تکثیفوں یا تلطیفوں کے درمیان کا فاصلہ

$$\lambda = 1 \text{ cm}$$

$$\text{مساوات } v = v\lambda \text{ سے}$$

$$v = 40,000 \text{ Hz} \times 1 \text{ cm}$$

$$40,000 \text{ cm / s} = 400 \text{ m/s}$$



کیا آپ جانتے ہیں؟

## Sonic Boom

جب کوئی جسم ہوا میں آواز کی رفتار سے بھی تیز دوڑتا ہے تو کہا جاتا ہے کہ یہ رفتار سوپرسونک (super sonic) رفتار ہے۔ جیٹ طیارے، بندوق کی گولیاں (bullets) عموماً سوپرسونک رفتار ہی سے گذرتے ہیں۔

جب آواز کا کوئی منبع آواز کی رفتار سے بھی تیز حرکت کرتا ہو تو ہوا میں شاک موجیں (shock waves) پیدا ہوتی ہیں۔ یہ موجیں غیر معمولی توانائی رکھتی ہیں۔ ان موجوں سے بہت تیز اور بھیا نک آواز پیدا ہوتی ہے جسے sonic boom کہا جاتا ہے۔

sonic boom سوپرسونک طیارے ہی پیدا کرتے ہیں۔ اس آواز کے ساتھ ایسی موجیں بھی پیدا ہوتی ہیں جن کی توانائی سے کھڑیوں کے شیشے ٹوٹ جاتے ہیں حتیٰ کہ بعض دفعہ عمارتوں کو بھی نقصان پہنچتا ہے۔

موسیقی کی اصطلاح میں آواز کا امتداد موسیقی کے پیمانہ پر سر کے مقام کا تعین کرتا ہے۔ اس تصور کو ذیل کے جدول میں ظاہر کیا گیا ہے۔

موسیقی کا سُر	C (sa)	D (re)	E (ga)	F (ma)	G (pa)	A (dha)	B (ni)	C' (sa)'
تعدد Hz	256	288	320	341.3	384	426.7	480	512

دو شاخوں کے سیٹ انہی تعددوں کی اساس پر تیار کئے جاتے ہیں۔

شکل 10a میں آواز کی موج کا حیثہ شکل 10b کی موج

کا حیثہ سے زیادہ ہے لہذا شکل 10a کی ترسیم زوردار آواز کو جبکہ شکل 10b کی ترسیم نرم اور دھیمی آواز کو ظاہر کرتی ہے۔

آواز کی بلندی ڈیسیبیل (dB) میں ظاہر کی جاتی ہے۔ یہ دراصل آواز کے دباؤ کی حد یا حدت ہوتی ہے۔ انسانی کان 10 dB سے 180 dB حد کی آوازیں ہی سن سکتے ہیں۔ اگر آواز کی حدیں 50dB سے 60dB تک ہوں تو اسے نارمل آواز سمجھا جاتا ہے۔



ایک عام آدمی 80dB کی حدت تک آواز برداشت کر سکتا ہے جبکہ 80dB سے زیادہ حدت کی آواز تکلیف دہ ہوتی ہے۔ علاوہ ازیں ایسی آوازوں سے صحت کے مسائل پیدا کرتی ہیں، جب کوئی جیٹ انجن اڑان بھرتا ہے تو اُس سے پیدا ہونے والی آواز کی حدت 120 dB ہوتی ہے۔

لہذا ہوائی اڈوں کے قریب رہائش پذیر عوام کو چاہئے کہ وہ کانوں میں لگائے جانے والے پلگس کے استعمال کے ذریعہ ایسی آواز سے بچنے کی کوشش کریں۔ بصورت دیگر بہرا پن پیدا ہو سکتا ہے۔ موسیقی کی بلند آوازوں جیسے MP3 player یا موبائل فونز کے ایئر فون ear phones سے بھی بہرا پن پیدا ہوتا ہے۔ آواز کی زیادہ حدت کا مطلب یہ ہوتا ہے کہ آواز کی توانائی کانوں میں منتقل کی جا رہی ہے لہذا ہمیں چاہئے کہ ear phones کے ذریعہ موسیقی سننے سے گریز کریں۔

## 2. بلندی (Loudness)

جب ہم اسکول کی گھنٹی کو ہلکا مارتے ہیں تو ہمیں نرم اور دھیمی آواز آتی ہے۔ اگر اسی گھنٹی کو زور سے مارا جائے تو پیدا ہونے والی آواز بلند ہوگی۔ کیا آپ اس کی وجوہات بتا سکتے ہیں؟ آواز کی حدت میں یہ تبدیلی، ایک اور خصوصیت کی وجہ سے ہوتی ہے جسے بلندی کہا جاتا ہے۔

آواز کی بلندی کو کان پر پیدا ہونے والے احساس کے درجے سے ظاہر کیا جاتا ہے۔ دراصل آواز کی نرمی یا بلندی کا انحصار موج کے حیثہ ارتعاش پر ہوتا ہے اور حیثہ ارتعاش کی بلندی اس قوت پر منحصر ہوتی ہے جس سے کسی شے میں ارتعاشات پیدا کئے جاتے ہیں۔



مذکورہ اشکال 10a اور 10b میں آواز کے دو مختلف حیثوں کے لئے ترسیم دی گئی ہے جو کہ وقت کے ساتھ موجوں میں تبدیلی کو ظاہر کرتے

### 3. کوالٹی

#### سوچے اور تبادلہ خیال کیجئے۔



☆ دو لڑکیاں تنے ہوئے تاروں کے ایک جیسے موسیقی کے آلات بجا رہی ہیں۔ آلات کو کچھ اس طرح ترتیب دیا گیا ہے کہ ان سے پیدا ہونے والے موسیقی کے سُر ایک ہی امتداد رکھتے ہیں۔ بتائیے کہ دونوں سُر کی کوالٹی کیا ایک ہی ہوگی؟ تو صبح کیجئے؟

☆ کسی موسیقی کے آلے سے پیدا ہونے والی آواز کا تعدد بڑھانے اور حیطہ میں بھی اضافہ کی صورت میں موسیقی کے سُر میں کس خصوصیت سے امتیاز کیا جائے گا؟

آپ نے مختلف موسیقی کے آلات جیسے وائیلن، پیانو، بانسری، وغیرہ کی آوازوں میں فرق محسوس کیا ہوگا۔ دو آوازوں کے مابین فرق محسوس کرنے کے لئے ہمیں آواز کی کوالٹی پہچاننے کی ضرورت ہوتی ہے۔

ایک ہی امتداد (pitch) اور بلندی (حدت) کے باوجود مختلف موسیقی کے آلات یا مختلف آوازوں میں فرق کرنے کی جو خصوصیت ہوتی ہے اُسے کوالٹی کہا جاتا ہے۔ مختلف موسیقی کے آوازوں سے پیدا کئے جانے والے سُر مختلف ہونے کی وجہ سے ایسا ہوتا ہے لہذا آواز کی کوالٹی کا انحصار پیدا ہونے والی آواز کی موجوں کے انداز پر ہوتا ہے۔

#### آواز کا انعکاس

کیا آواز کسی ٹھوس جسم کی سطح سے ٹکرا کر منعکس ہوتی ہے؟ آئیے دیکھتے ہیں؟

#### مشغلہ - 4


#### منعکس آواز کو سننے کا عمل

دو ایک جیسی استوائی لائبریریوں لیجئے۔ انہیں کسی دیوار سے قریب اس طرح رکھیں کہ ان کے سرے دیوار کی جانب ہوں۔ اپنے دوست سے کہیے کہ کسی ایک نلی میں آہستگی سے بات کرے۔ اپنی ٹیوب کو دوست کی آواز سنائی دینے تک خاص طریقے سے رکھئے۔ آپ کو اپنے دوست کی آواز اس وقت بہتر طور پر سنائی دے گی جب دونوں ٹیوبس دیوار سے عمادی طور پر مساوی زاویے بنا لیں گی کیوں؟ - شکل - 12 دیکھئے۔

آواز کا انعکاس بالکل اسی طرح ہوتا ہے جیسے کہ روشنی کا کسی سطح سے انعکاس ہوتا ہے یعنی وہ سمتیں جن میں آواز کی موج ٹکرا کر واپس ہوتے ہوئے سطح کے عمادی خط سے مساوی زاویے بنا کر منعکس ہوتی ہیں۔

☆ اس وقت کیا ہوگا جب آپ اپنی ٹیوب کو میز سے قدرے اوپر کریں گے؟

☆ کیا اس صورت میں آپ کو آواز سنائی دے گی اگر نہیں تو کیوں؟



شکل 11

شکل 11 میں دو شانے، وائیلن اور پیانو سے پیدا ہونے والے موسیقی کے سُر (بنیادی تعدد = 400 Hz) کی مساوی حدت ترسیم کے ذریعہ ظاہر کی گئی ہے۔


## سوچئے اور تبادلہ خیال کیجئے۔



☆ بالکل مسطح سطحوں سے بہتر آواز کا انعکاس غیر مسطح سطحوں سے ہوتا ہے۔ اسکی کیا وجوہات ہیں۔

## گونج (echo)


آواز کو منعکس کرنے والے کسی جسم جیسے کوئی اونچی عمارت یا پہاڑ مناسب فاصلے پر ٹھہر کر بلند آواز نکالنے یا تالی بجانے پر وہی آواز ہمیں تھوڑی دیر بعد دوبارہ سنائی دے گی۔ اس آواز کو گونج (echo) کہتے ہیں۔ کسی آواز کا احساس ہمارے دماغ میں 0.1 سکنڈ تک رہتا ہے اسے ہم آواز کے احساس کے وقت سے تعبیر کریں گے گونج واضح طور پر سنائی دینے کے لئے ضروری ہے کہ ابتدائی آواز اور منعکس آواز کے درمیان کم از کم 0.1 سکنڈ کا وقفہ ہو۔ اس کا مطلب یہ ہے کہ اگر کوئی آواز 0.1 سکنڈ سے کم وقفہ میں منعکس ہوتی ہو تو گونج سنائی نہیں دے گی۔ ایسی ہی آواز کے لئے جو 0.1 سکنڈ کے بعد منعکس ہوتی ہو بتائیے کہ منبع اور منعکس کرنے والی سطح کے درمیان اقل ترین فاصلہ کتنا ہونا چاہئے۔ آئیے گونج کی صورت میں آواز کی رفتار محسوب کرنے کا ضابطہ اخذ کریں۔



شکل-13

منبع آواز سے منعکس کرنے والی سطح تک فرض کیجئے کہ فاصلہ  $d =$   
لہذا منعکس کرنے والی سطح سے منبع تک آواز کا طے کردہ فاصلہ  $d =$

آپ کو اپنے دوست کی آواز صاف طور پر سنائی نہیں دے ایسی مستویوں پر غور کیجئے جن کے متوازی آواز وقوع اور منعکس سفر کرتی ہے۔ دو پائپس میں سے کسی ایک کو اونچا کرنے پر ان مستویوں میں تبدیلی کیسے ہوگی؟ اگر آپ آواز وقوع گزارنے والے پائپ کو اونچا کر دیتے ہیں تو منعکس آواز اسی مستوی میں نہیں گزرے گی لہذا آواز سنائی بھی نہیں دے گی۔



شکل-12

اس تجربے کو آواز کو منعکس کرنے والی مختلف سطحوں (نولادی شیٹ، پلاسٹک کی کشتی، کارڈ بورڈ، ایسی کشتی جس کے اطراف کپڑا لپیٹ دیا گیا ہو) کو دیوار کے پاس رکھتے ہوئے دہرائیے اور آواز کی تبدیلیوں پر غور کیجئے۔

☆ کیا سخت سطحیں آواز کو نرم سطحوں کے مقابل میں زیادہ بہتر طور پر منعکس کرتے ہیں؟

آپ نے جیسا کہ تجربے کے دوسرے حصے میں دیکھا ہے کہ آواز کا انعکاس منعکس کرنے والی سطح پر منحصر ہوتا ہے۔ عام طور پر سخت سطحیں آواز کو نرم سطحوں کے مقابل میں بہتر طور پر منعکس کرتی ہیں لیکن روشنی کے برعکس جو مسطح سطحوں پر بہتر انداز میں منعکس ہوتی ہیں، آواز کی موجیں کھر درمی سطحوں پر سے بھی بہتر طور پر منعکس ہوتی ہیں مثال کے طور پر اینٹ کی ایسی دیوار سے جس پر سینٹ کی تہہ چڑھائی نہ گئی ہو آواز بہتر انداز میں منعکس ہوگی۔



دیواروں کو آواز جذب کرنے والی اشیاء سے لیس کیا جاتا ہے جیسے فائبر بورڈ، کھر دراپلاسٹریا دیگر ایسی اشیاء، نشستوں میں بھی ایسی اشیاء استعمال کی جاتی ہیں کہ جن میں آواز کو جذب کرنے کی خصوصیت پائی جاتی ہو۔

لہذا آواز کا جملہ طے کردہ فاصلہ  $2d =$

فرض کیجئے کہ گونج کا وقت  $t$  سکنڈ ہے۔

رفتار = طے کردہ فاصلہ / گونج کا وقت

$$2d / t =$$

سوچئے اور تبادلہ خیال کیجئے۔



☆ کسی بند ڈبہ میں اگر آپ hello کہیں گے تو دوبارہ آنے والی آواز helloooo..... ہوگی۔ اس کا کیا مطلب ہے؟

کیا آپ جانتے ہیں؟



بادلوں میں گرج سطحوں سے ہونے والے آواز کے ان گنت پے درپے انعکاس کی وجہ سے ہوتی ہے۔

بازگشت اور گونج میں ہم رشتگی

گونج بازگشت سے بالکل مختلف ہوتی ہے۔ آواز کا وہ انعکاس جو سامع کو اصل آواز سے 0.1 سکنڈ سے زائد وقت کے بعد سنائی دے، گونج کہلاتا ہے جبکہ بازگشت وہ مظہر ہے جس میں آواز کو راست آواز کے مقابلہ میں منعکس آواز سامع تک 0.1 سکنڈ سے بھی کم وقت میں پہنچ جاتی ہے۔

آواز کے متعدد انعکاس کا اطلاق

1. میگا فون اور ہارن

میگا فون، ہارن، موسیقی کے آلات جیسے ڈفلی شہنائی اور لاؤڈ اسپیکر کچھ ایسے طرز سے بنائے جاتے ہیں کہ ان کی آواز دیگر سمتوں میں پھیلے بغیر ایک متعین سمت میں ہی پہنچ پائے۔ اسے شکل 14 میں ظاہر کیا گیا ہے۔

ان آلات میں مخروطی حصے سے جڑی ہوئی ایک ٹی ہوتی ہے اور مخروطی حصہ کا سرا کھلا ہوا ہوتا ہے۔ آلہ کی اس ساخت سے آواز کی موج بار بار منعکس ہوتی ہے اور پیدا ہونے والی موجیں خاص سمت میں یعنی سامعین کی سمت میں آگے بڑھتی ہیں۔

سوچئے اور تبادلہ خیال کیجئے۔



☆ گونج سے پیدا ہونے والی آواز اصل آواز سے دھیمی کیوں ہوتی ہے؟

مثال: 3 پٹاخہ پھٹنے کی گونج 0.8 سکنڈ کے بعد 132 میٹر دور ایک عمارت کے پاس آتی ہے۔ آواز کی رفتار محسوب کیجئے۔

حل:

گونج کا وقت : سکنڈ  $t = 0.8$

آواز کی موج کا جملہ طے کردہ فاصلہ  $2 \times 132m = 264m$

آواز کی رفتار  $V = 2d / t =$


$$V = 264m / 0.8 s = 330 m/s =$$

بازگشت (Reverberation)

بازگشت اُس وقت واقع ہوگا جب منعکس موج آواز کی اصل موج پیدا ہونے کے 0.1 سکنڈ سے کم وقت میں پہنچے گی۔ چونکہ اصل موج اور منعکس موجوں کے مل جانے کا احتمال ہوتا ہے ہمیں ایک طویل آواز سنائی دیتی ہے۔

ایک آڈیٹوریم یا کسی بڑے ہال میں بازگشت ایک ناپسندیدہ طبعی مظہر ہے بازگشت کو کم کرنے کیلئے آڈیٹوریم کی

چھت (سیلنگ) اس انداز سے تیار کی جاتی ہے کہ آواز انعکاس کے بعد ہال کے تمام گوشوں تک پہنچ سکے شکل 16 میں اس کی توضیح کی گئی ہے، بعض ہالوں میں چھت (سیلنگ) اس انداز سے رکھی جاتی ہے



شکل-16

کہ اس سے ٹکرانے کے بعد آواز ہموار طور پر ہال کے تمام حصوں میں پہنچ سکے۔

### سوچیے اور تبادلہ خیال کیجئے۔



☆ سینما ہالوں کی دیواروں پر مخصوص اشیاء کیوں لگائی جاتی ہیں ان ہالوں میں کرسیوں اور فرش پر گدے دار چیزیں کیوں ہوتی ہیں؟

### سمعی حدود

انسانی کان کی سمعی حدود کم و بیش 20Hz تا 20,000Hz ہوتی ہے۔ انہیں اس طرح لکھا جاسکتا ہے 20Hz - 20KHz۔ لہذا ہم ایسے تعدد سے پیدا ہونے والی آواز نہیں سن سکتے جن کا تعدد 20Hz سے کم اور 20KHz سے زائد ہے اور یہ کہ سماعت کے یہ حدود مختلف لوگوں میں مختلف ہوتی ہیں اور عمر کے ساتھ اس میں تغیر آتا ہے۔ بچے زیادہ اونچی تعدد کی آوازیں جیسے 30KHz تک سن سکتے ہیں۔ بڑھتی عمر کے ساتھ ساتھ اونچے تعدد کی آوازیں سننے کی اہلیت کم ہو جاتی ہے۔ عمر رسیدہ اصحاب کے لئے بالائے سمعی حدود 10-12KHz ہوتی ہے لیکن 20 تا 20,000 Hz کی حدود ایک عام آدمی کے لئے سمعی حدود ہوتی ہیں۔



شکل-14

### سوچیے اور تبادلہ خیال کیجئے۔



☆ ہارنس اور میگافون وغیرہ میں کھلا سرخروٹی شکل کارکنے سے کیا فائدہ ہے؟

### 2. اسٹیٹھو اسکوپ stethoscope

اسٹیٹھو اسکوپ شعبہ طب میں استعمال ہونے والا وہ آلہ ہے جس کی مدد سے اندرون جسم پیدا ہونے والی آوازیں سنی جاتی ہیں۔ یہ آلہ خاص طور پر دل کی دھڑکن یا پھر پھیپھڑوں میں پیدا ہونے والی آواز بڑھا کر پیش کرتا ہے اس آلہ میں مریض کے دل کی دھڑکنوں کی آواز ڈاکٹر کے کان تک متعدد انعکاس کے علاوہ بلند آواز سے پہنچتی ہے اسے شکل 15 میں بتایا گیا ہے۔



شکل-15

### 3. سینما اور کنسرٹ ہالوں کی طرز تعمیر

عام طور پر کنسرٹ ہالوں، کانفرس ہالوں اور سینما ہالوں کی

گزرتی ہیں۔ صنعتوں اور طبی مقاصد کے لئے ان کا بکثرت استعمال ہوتا ہے۔

## بالائے سمعی موجوں کے صنعتی اطلاق

### 1. سوراخ کرنے اور کاٹنے کے لئے استعمال

دھاتی سلاخوں وغیرہ میں سوراخ کرنے کے لئے بالائے سمعی ارتعاشات پیدا کئے جاتے ہیں۔ اس طریقہ کو صنعتی زبان میں ہارن (horn) کہا جاتا ہے۔ ہارن کا یہ طریقہ دھاتی پلیٹ وغیرہ پر نی سکند سیکٹروں ہزار مرتبہ تھوڑے سے ضرب لگانے کے مساوی ہے۔ اس طریقہ سے جو سوراخ کیا جائے گا وہ سوراخ اس حد تک کامل ہوتا ہے کہ جو ابعاد سرے پر ہوتے ہیں اتنے ہی ابعاد آخری کنارے پر ہوں گے۔ شیشہ جیسے مادوں کے لئے جو بہت ہی زیادہ حساس ہوتے ہیں الٹراسونک کٹنگ اور ڈرلنگ بہت ہی موثر ہوتی ہے ان اشیاء کے لئے عام طریقے کار گرنہیں ہو سکتے۔

### 2. بالائے سمعی موجوں سے دھلوانی

عام طور پر ہم کپڑے برتن اور دیگر سامان کو کسی مصحفی کے محلول سے رگڑ رگڑ کر دھوتے ہیں بعض مرتبہ اس طریقے سے ان اشیاء کی اچھی طرح صفائی بھی نہیں ہو سکتی۔

ایسے اشیاء کی صفائی کے لئے بالائے سمعی موجیں استعمال کی جاتی ہیں صفائی کے مقصد سے ان اشیاء کو مصحفی کے محلول (cleaning solution) میں رکھا جاتا ہے پھر بالائے سمعی موجیں اس محلول میں داخل کی جاتی ہیں نتیجتاً محلول میں بہت بلند درجہ کا ارتعاش پیدا ہوتا ہے یہ ارتعاش ان اشیاء سے تمام گندگی اور چکنائی کو صاف کر دیتے ہیں آخر میں ایسے اشیاء برتنوں پر سے سادہ پانی بہا دیا جاتا ہے۔

### 3. دھاتوں میں نقائص کی نشاندہی

بڑی عمارتوں پلوں، مشینوں، سائنسی آلات اور دیگر بی شمار آلات وغیرہ میں دھاتی کل پرزے استعمال کئے جاتے ہیں۔

بعض دفعہ سمعی حدود کے تحت ہونے کے باوجود ایک آدمی تمام تعددوں کی آوازیں سننے سے قاصر ہوتا ہے۔ انسانی کان زیادہ تر 2000 Hz تا 3000 Hz کی سمعی حدود کو اچھی طرح سن پاتے ہیں ایسے حدود میں بہت کم حدت سے پیدا ہونے والی آواز بھی سنائی دیتی ہے۔

20Hz سے کم تعدد سے پیدا ہونے والی آوازیں سمعی (infra sonic or Infra sound) کہلاتی ہیں جبکہ 20KHz سے اونچی تعدد کی آواز بالائے سمعی یا (ultrasonic sound or ultrasound) کہلاتی ہے۔

## کیا آپ جانتے ہیں؟

مختلف جانوروں کی سمعی حدود مختلف ہوتی ہیں۔ ایک کتا 50KHz تک اور ایک چکا ڈرتقریباً 100KHz تک تعدد کی آواز سن سکتا ہے۔ ڈالفنس اس سے بھی زیادہ تعدد والی آوازیں سن سکتی ہیں حتیٰ کہ یہ جانور بالائے سمعی موجیں پیدا کرتے ہوئے مواصلاتی صلاحیت کو بروکار لاتی ہیں۔ چکا ڈر بالائے سمعی موجوں کو راستوں کے تعین کے لئے استعمال کرتی ہیں۔ اس موضوع پر ہم بعد ازاں معلومات حاصل کریں گے۔ ہاتھی اور وہیل جیسے جانور 20KHz سے کم کے تعدد پیدا کرتے ہیں۔ سائنسدانوں نے تحقیق کی ہے کہ ہاتھی جیسا جانور زیریں سمعی تعدد پیدا کرتے ہوئے مرے ہوئے ہاتھیوں کا ماتم کرتے ہیں۔ بعض مچھلیاں 1-25Hz کی آوازیں سن سکتی ہیں۔ گینڈے 5Hz کی زیریں سمعی آوازوں کے ذریعہ ایک دوسرے کے احساس کو جانتے ہیں۔

## بالائے سمعی (ultra sound) تعدد کے اطلاق

بالائے سمعی آوازیں بہت اونچے تعدد کی آوازیں ہوتی ہیں۔ گیسوں اور مائع جیسے واسطوں میں بھی یہ مخصوص راستوں میں

## 2. جراحی میں بالائے سمعی موجوں کا استعمال

بالائے سمعی موجوں کے ذریعہ سالموں میں بلند ارتعاشات پیدا کئے جاتے ہیں جس سے بعض سالمے باریک ریزوں میں ٹوٹ کر منقسم ہو جاتے ہیں۔ آنکھ کی بیماری موتیا بند میں اس طریقہ کا استعمال عام طور پر کیا جاتا ہے۔

الٹراساؤنڈ کا طریقہ گردوں میں پتھری کو توڑنے میں بھی استعمال میں لایا جاتا ہے۔ الٹراساؤنڈ موجوں سے یہ پتھری باریک ذروں میں ٹوٹ کر پیشاب کے ذریعہ خارج ہو جاتی ہے۔ اس جدید طریقہ سے انسان کو جراحی کے تکلیف دہ عمل سے نجات حاصل ہوئی۔

### سوچے اور تبادلہ خیال کیجئے۔



☆ مذکورہ مثالوں میں روشنی کی شعاعوں کے بجائے بالائے سمعی موجوں کے استعمال کے کیا فائدے ہیں؟

### سونار (sonar)

کیا آپ جانتے ہیں کہ سمندر کی گہرائی کس طرح ناپی جاتی ہے؟ آئیے معلوم کرتے ہیں۔

سونار (sonar)، Sound Navigation & Ranging کا مخفف ہے۔ اس طریقہ میں بالائے سمعی موجوں کو منعکس کرتے ہوئے سمندر کی تہہ میں بعض اجسام کا تعین کیا جاتا ہے اور ایسی چیزوں سے فاصلہ محسوب کرتے ہوئے ان کی نشاندہی بھی کی جاتی ہے جو آلہ استعمال کیا جاتا ہے SONAR کہلاتا ہے۔

☆ سونار sonar کا نظام کیسے کام کرتا ہے۔ اس طریقہ میں پانی کے جہاز پر مشاہداتی مرکز نصب کیا جاتا ہے۔ اس مشاہداتی سسٹم میں ایک ٹرانسمیٹر اور ڈیٹیکٹر ہوتا ہے جہاز پر اسی مشاہداتی مرکز سے 1000KHz تعدد کی موجیں پانی میں ہر سمت ٹرانسمیٹر کے ذریعہ بھیجی جاتی ہیں۔

کسی دھاتی شے میں دراڑ یا سوارخ پڑ جانے پر عمارت کمزور ہو جاتی ہے اور بعض مرتبہ اس کی خرابی سے کام کرنے کا نظام ٹھپ ہو جاتا ہے اور یہ نقائص ظاہر بھی نہیں ہوتے اس کو پہچاننے کے لئے بالائے سمعی موجیں استعمال کی جاتی ہیں۔

## بالائے سمعی موجوں کے طبی اطلاق


### 1. اعضاء کی عکس کاری (imaging)

بالائے سمعی موجوں نے انسانی اعضاء کی عکس کاری کے طور پر ڈاکٹروں کو ایک طاقتور ہتھیار دے دیا ہے echo cardio graphy ایک ایسا طبی طریقہ کار ہے جس میں بالائے سمعی موجیں دل کے حصوں سے منعکس کی جاتی ہیں اور اس طرح دل کا عکس حاصل ہو جاتا ہے۔

الٹراسونوگرافی وہ طریقہ عمل ہے جس میں جگر، مثانہ میں پتھر، رحم مادر میں جنین کی افزائش کے سلسلہ میں مریض کے اعضاء سے عکس کاری کی جاتی ہے۔ اس کے علاوہ بیماریوں کے ٹیومر کا پتہ چلانے میں بھی یہ طریقہ ڈاکٹرس کے لئے بڑا مددگار ہوتا ہے۔

الٹراسونوگرافی لاشعاعوں کے ذریعہ عکس کاری کی تکنیک (X-Ray imaging technique) کے مقابلہ میں زیادہ محفوظ طریقہ ہے کیونکہ متعدد مرتبہ لاشعاعیں جسم پر پڑنے سے اندرونی ویرونی خلیے متاثر ہوتے ہیں۔





موج کا جملہ طے کردہ فاصلہ جو کہ سونار سے مطلوبہ شے

تک اور پھر واپسی تک  $2d =$

$$2d = ut \quad \text{یا}$$

$$d = \frac{ut}{2}$$

فاصلہ کی پیمائش کا یہ طریقہ echo ranging کہلاتا ہے اندرون آب ارضیات کے ماہرین اس طریقہ کو سمندر کی تہہ محسوب کرنے اور پانی میں پائی جانے والی چٹانوں اور وادیوں کا پتہ چلانے کے لئے بھی استعمال کرتے ہیں۔

یہ موجیں خط مستقیم میں حرکت کرتی ہوئی پانی کی تہہ میں کسی جسم جیسے آبدوز، ڈوبے ہوئے کسی جہاز، یا مچھلیوں وغیرہ سے ٹکراتی ہیں پھر یہ موجیں ان اجسام سے ٹکرا کر منعکس ہوتی ہیں۔ مشاہداتی مرکز پر ان منعکس موجوں کو حاصل کر لیا جاتا ہے جس سمت سے یہ موجیں منعکس ہو کر واپس آتی ہیں اس سے پتہ چل جاتا ہے کہ مطلوبہ جسم سمندر میں کہاں واقع ہے۔ بالائے سمعی موجوں کو روانہ کرنے اور انہیں اور ان کی بازگشت کے علاوہ پانی میں آواز کی موج سے متعلق حسابات کی مدد سے جسم کا پتہ چلایا جاسکتا ہے۔ علاوہ ازیں مختلف زاویوں سے موجوں کے انعکاس سے بھی مطلوبہ جسم کی نوعیت اور جسامت کا اندازہ کیا جاتا ہے۔ فرض کیجئے کہ  $d$  سونار اور پانی کی تہہ میں چھپے ہوئے جسم کے درمیان کا فاصلہ ہے  $T$  وہ وقت ہے جو بالائے سمعی موجوں کو بھیجنے اور ان کی گونج سننے تک درکار ہوتا ہے جبکہ  $U$  پانی میں آواز کی رفتار ہے۔

مثال 4: ایک تحقیقاتی ٹیم سمندر کی گہرائی کا پتہ چلانے سونار کے سگنل روانہ کرتی ہے۔ 6 سکنڈ بعد اس کی بازگشت سنائی دیتی ہے تو بتاؤ کہ سمندر کی گہرائی کیا ہوگی۔ پانی میں آواز کی رفتار  $1500 \text{ m/s}$  لی جائے۔

حل: فرض کیجئے کہ سمندر کی گہرائی  $d \text{ m}$

لہذا سونار سگنل کا طے کردہ فاصلہ  $2d = S$

سمندر میں آواز کی رفتار  $1500$  میٹر فی سکنڈ

جملہ وقت  $6$  سکنڈ

مساوت  $s = ut$  سے

$$2d = 1500 \text{ m/s} \times 6$$

$$d = \frac{9000}{2} \text{ میٹر}$$

$$d = 4.5 \text{ km}$$

### کلیدی الفاظ



میکانیکی توانائی، دو شاخہ، طولی موج، عرضی موج، تکثیف، تلطیف، نشیب،

فراز، واسطے کی کثافت، دباؤ، طولی موج، امتداد، تعدد،

pitch، بلندی، کوالٹی، بازگشت، گونج، زیریں سمعی موجیں،

سونک، بالائے سمعی موجیں، اور سونار



- ☆ آواز میکانیکی توانائی کی ایک شکل ہے جو سننے کی حس پیدا کرتی ہے۔
- ☆ ایک دو شاخہ آواز سے متعلق آلہ ہے جو ایک مستقل pitch پر ارتعاش پیدا کرتا ہے۔
- ☆ اگر واسطے کے ذرات آواز کی اشاعت کی سمت میں آگے پیچھے حرکت کریں تو ایسی موجوں کو طولی موجیں کہتے ہیں۔
- ☆ آواز کی موجیں طولی موجیں ہوتی ہیں۔
- ☆ واسطے میں آواز کی اشاعت کے دوران ذرات کی کثافت کا علاقہ تکثیف اور کم کثیف یا لطیف علاقہ تلطیف کہلاتا ہے۔
- ☆ متصل تکثیفوں یا متصل تلطیفوں کے درمیان کا فاصلہ طول موج ہوتا ہے۔
- ☆ واسطے کے ذرہ کا اوسط مقام سے اعظم ترین فاصلہ یا اس مقام سے دباؤ کی قدر حیثہ ارتعاش کہلاتی ہے حیثہ ارتعاش دراصل واسطے میں اعظم ترین خلل ہوتا ہے۔
- ☆ موج کا ایک اہتر از آواز کی موج کا وقت دوران کہلاتا ہے۔
- ☆ اکائی وقت میں واسطے کی کثافت میں پیدا ہونے والے اہتر ازات کی تعداد 'تعدد' کہلاتی ہے۔
- ☆ تکثیف یا تلطیف اکائی وقت میں جو فاصلے طے کرتے ہیں اسے آواز کی رفتار کہا جاتا ہے۔
- ☆ آواز کی بلندی، کان پر پیدا ہونے والی حساسیت کی حد ہوتی ہے۔
- ☆ کوالٹی آواز کی وہ خصوصیت ہے جس سے مختلف موسیقی کے آلات سے پیدا ہونے والے سُرروں میں فرق محسوس کیا جاسکتا ہے۔
- ☆ آواز کا وہ انعکاس جو سامع کو 0.1 سکنڈ کے بعد سنائی دیتا ہے، گونج کہلاتا ہے۔
- ☆ آواز کا وہ انعکاس جو سامع کو 0.1 سکنڈ سے کم وقفہ میں سنائی دیتا ہے بازگشت کہلاتا ہے۔
- ☆ 20Hz تا 20KHz تعدد sonic یا قابل سمعی حد کہلاتی ہے۔
- ☆ 20Hz سے کم تعدد کو زیریں سمعی کہا جاتا ہے۔
- ☆ 20KHz سے زیادہ آواز کا تعدد بالائے سمعی کہلاتا ہے۔
- ☆ Sound Navigation and Ranging کا مخفف SONAR ہے۔



## تصورات پر رد عمل

1. حسب ذیل کی اصطلاحوں کو سمجھاؤ
  - (a) بلندی
  - (b) طول موج
  - (c) تعدد - (AS1)
2. طول موج، تعدد اور آواز کی رفتار کے مابین ہم رشتگی ظاہر کرنے والی مساوات لکھئے۔ (AS1)
3. کس کا تعدد زیادہ ہے۔ زیریں سمعی آواز یا بالائے سمعی آواز (AS2)
4. کنسرٹ ہالوں میں اطراف کی چیزوں پر نرم اشیاء کیوں چڑھائی جاتی ہیں؟ (AS7)

## تصورات کا اطلاق

1. کیا آواز بھی انعکاس نور کے قوانین جیسے خصوصیات رکھتی ہے؟ (AS1)
2. آواز کے دو منبع A اور B ایک ہی امتداد سے مرتعش ہوتے ہیں ان سے پیدا ہونے والے تعدد بالترتیب 1KHz اور 30KHz ہیں ان میں سے کون سے قسم کی موجوں کی طاقت زیادہ ہوگی؟ (AS1)
3. شکل کے ذریعہ واضح کیجئے کہ آواز کے منبع سے قریب ہوا میں تکثیف اور تلطیف کیسے پیدا ہوتے ہیں؟ (AS5)
4. آواز کے کثیر انعکاسات ڈاکٹرس اور انجینئرس کے لئے کس طرح مددگار ہیں؟ (AS7)

## غور و فکر پر مبنی اعلیٰ درجہ کے سوالات

1. SONAR کے کام کرنے کا طریقہ اور استعمالات بیان کیجئے۔ (AS1)
2. کسی کمرہ میں گونج آواز کی کوالٹی پر کیسے اثر انداز ہوتی ہے؟ (AS7)



## کثیر انتخابی سوالات

1- ہم کب کہتے ہیں کہ آواز واسطے میں سفر کر رہی ہے ( )

(a) جبکہ واسطے سفر کرتا ہے (b) جبکہ واسطے کے ذرات سفر کرتا ہے

(c) وسیلہ سفر کرتا ہے (d) جبکہ خلل سفر کرتا ہے

2- ایک سکینڈ میں پیدا ہونے والی موجوں کی تعداد کی اکائی ہے ( )

(a) ہرٹز (b) جول

(c) میٹر (d) پاسکل

3- 20Hz سے کم تعدد والی آواز کی موجیں ( )

(a) سمعی حدود (b) الٹراساؤنڈ

(c) انفراساؤنڈ (d) سونک بوم

4- 20Hz سے 20,000Hz کے درمیان پائے جانے والی آواز کا تعدد ( )

(a) سمعی حدود (b) بلائے سمعی حدود

(c) زیرین سمعی حدود (d) سونک بوم

## مجوزہ تجربات (Suggested Experiment)

1- منعکس آواز کو سننے کے لئے ایک تجربہ منعقد کیجئے اور رپورٹ تیار کیجئے۔

## مجوزہ پراجیکٹ (Suggested Project)

1- زیریں سمعی اور بالائے سمعی آواز سے مواصلاتی حس کا استعمال کرنے والے جانوروں کے نام لکھئے اور ان کی تصاویر انٹرنیٹ سے

حاصل کیجئے۔ اس سلسلہ میں ایک اسکرپ بک بھی بنائیے۔ (AS4)

2- ہم جانتے ہیں کہ آواز توانائی کی ایک شکل ہے کیا کاسمو پلیوٹن Cosmo politon شہروں میں صوتی آلودگی سے پیدا ہونے والی بھاری

توانائی روزمرہ کے کام کاج کے استعمال میں لائی جاسکتی ہے؟ کیا یہ شہری علاقوں میں ماحولیاتی تنوع کے تحفظ کے لئے مددگار ہوگی کیا آپ اس

بیان سے متفق ہیں اگر ہاں تو کیوں۔ (AS7)

☆☆☆☆☆